
לידער, דערציילוננען, דיאַלאָגן און טעאַטערישפּיל 


מוזיק צו 2 לידער 


פֿראַגמענטן פֿון פֿאָרשאַרבעטן 
צו דער כאַראַקטעריסטיק 
און זכרונות 


אַרײַנפֿיר און רעדאַקציע 
= פֿון 
שמואל ראָזשאַנסקי 


6סטער באַנד פֿון ציקל 
מוסטערווערק פון דער יידישער ליטעראַטור 
אַרוױסגעגעבן פון 
יוסף ליפ שי ץיפ אָ נר 
פון דער 
ליטעראַטור"געזעלשאַפֿט בײַם ייא 
אין אַרגענטינץ 


אונטער דער רעדאַקציע 
פון 


שמואל ראַזשאַנטקי 
קאָרעקטור און די נאָטן מיטן געכתיבהטן טעקסט 
יעקבֿ יהושע לערמאַן 


אין גלאָסאַר מיטגעארבעט 
הענעך זאַטאָרסקי 


טיראַזש: 1,500 עקז' 


יאָר: ה'תּשב"ט -- 1968 
ליטעראַטור-געזעלשאפט ביים ייוואָ אין אַרגענטינעץ 


פאָרבאַמערקונגען יש 6 ישש געט שטעט טיבי טא :1.2 


שמואל ראָזעאַנסקי -- די ווירקונג פֿון דער השׂכּלה 
אין דער ייִדישער ליטעראַטור 4 


יוסף פערל -- מגלה טמירין יע 
ביאָגראפישע שטריכן א יעג 2 אע 22 עשטרע 28 


| יצחק-נער לעװוינזאָן -- די הפֿקריװעלט זי יי יי 


ביאָגראַפישע שטריכן א א א 6 6 א א א 6 6 6 66 6 6 6 6 6 6 6 6 6 6 6 6 6 6 א 6 6 06 2 


יצחק-יואל לינעצקי -- דאָס פּוילישע יינגל אע , 
ביאָגראַפישע שטריכן ט לע 2 2 יטשע א גע שטעט רטש 226 


ישראל-מאיר װאָלמאַן =ט די ווייבערשע קניפּלעך רע יי 
ביאָגראַפישץ שטריכן זיא א 62 את 1 * 6 א א 1 1 א א א א א א א 6 6 4 א א א 6 2 א 2 א 2 2 


אזירמאיר דיק = פאַװועלעס :ןט2 6; אע 
ביאָגראפישע שטריבן +צאצטששטטט2ש.ט6ש.,ן אש יט טא שי 
די בהלה אי יי יי יי יי 


אליקום צונזער -- בדחניש פֿאָלקסטימלעך יי יי 
ביאָגראַפישע שטריכן ,טנ ...יי יי 
די סאָכע אטא טא עי שש שטעט קש טע שט טנ 
שיבת ציון ייט יי ארי 
דער נײַער דור ..+............, א יס טע ק. 
מייגע -לידער שש שאט יא עי עי יע 
מײַן ליד און דער לף' 0 26 טי יי יי 


צו דער כאַראַקטעריסטיק ..... יש 


פון יצחקיבער לעװינזאָנס תעודה בישראל **.-*.י++י*ייי.+י... 
מאַקס עריק -- די וירקונג פון דער השכלה אין דײַטשלאַנד אויף דער 
| השכלה אין רוסלאנל +-+.-..... שי א 


250 


ישראל צינבערג -- דער קולטור:הינטערגרונט פון דער השכלה אין 





דײַטשלאנד 8 אט עי וד יל א מטו טי 251 
מאַקס װײַנרײַך -- פון אַלטײלדיש צו דער השכלהיליטעראַטור ...... 266 
בילדער 
שעריבלאָט פון דער 1טער אויסגאבע דאָס פּוילישע יַנגל א ר אט אע 7 
יוסף פּערל יי אט טאנ 0 0 עג 6 טל ויט :טע :40 
יצחק-בער לעװינזאָן אויפן קראַנקנבעט = יי יע יט עי יי אט 
יצחקייואל לינעצקי +*:... יי א לבאק בה /80, 
אײַזיקימאיר דיק -- נאַװעלעס אע טס טאטש בא עלשפאקעקק. '5כן 
אליקום צונזער יע עי יי יי רב ,0 
מוזיק 
צו אליקום צונזערס די סאָכע יי א ,עי טאטש 225 
שיבת ציון יע יש 0 ט, 2311 
0003 2000 0 02 0ססססססט יס וט ; 
דָאס חַסִירִישֶׁע יּנגֶעל | 
די לֶעבֶּענְס-בֶּעשְׁרֵייבִּינְג פִין א פוילישֶען ירען; - ; 
ִיןזַיין גֶעּרען בִיז יי ֶערלֹירֶען 
יצו דֶער צֵייט פינים אַנְפַֿאנְג 'דֶעס. נֶעְצְִגֶען יודִישֶען 
. יַאהרְהוּנדֶעדְט * 
פון דער 1טער אויסגאבע . פִי 
דאָס פוילישע ינגל | עלייקצין הַצְחַקוּאֲלָי 


מקיק וְצִידָנִי 





פון יצחק-יואל לינעצקי 


פּוֹילישָען יגְנֶעל 
ְּוֹצָאַת הָאַחִים בְּלֶעסְנִיצְקִי באדעסטא. 
יי טס 
ווילגא 


. שנוז תרנ"ו לפק 






88606608ס0ס טס ס סמ סססםס0660666טטססכססטילף 


. די צווייטֶעשָאלְהַאמֶען אִיגֶערְגֶעארְבַייטֶע אוֹימְַאבֶע. פָאן מַיין - | 











פ אָ ר ב אַ מ ע ר ק ונ 2 עו 


0 אין דעם באַנד מוסטערװערק פון דער ייִדישער ליטעראַטור, װאָס די ליי 
טעראַטוריגעזעלשאַפט בײַם ייַװאָ גיט-אַרױט דורכן יוסף ליפשיץ-פאָנד אונטערן 
טיטל נוסח השכלה, װערט דער עיקר געװיזן דער דרך פון כלל אין דער השכלה. 


40 דעם דרף פון פּרט אין דער השכלה האָבן די מוסטערװערק געװיזן גלײַך 
אין דעם 1טן באַנד -- דורך שלמה עטינגער. און דער באַנד נוסח השכלה איז 
שױין דער 056סטער... 


40 אַזױ אַרום װערט איסגעברייטערט און פאַרטיפט זי פּראָגראַםס, װאָס די 
מוסטערװערק האָבן זיך אַנגעצײכנט: צו װײַזן אַלע װעגן און אומװעגן אין דער 
יודישער ליטעראַטור. 


40 װאָס גרעסשר דער קינסטלער, אַלץ קענטיקער איז זײַן פרט-דרך. װאָס 
גרעסער די װאַרטקונסט פון בעלעטריסט, אַלץ מער סובלימירט זײַנען די אי" 
דייען פון קאמף, װאָס ער שטעלט-אַרױס. דערפאַר שאָקירט אונדז װײניקער עטינ' 
גער, מענדעלע, שלום עליכם און פרץ, װען זײ לאַכ-אױיס זײיער געזעלשאַפט 
װי טרײַע משכילים. 


40 יוסף פערל, יצחקיבער לעװינזאָן און יצחקייואל לינעצקי, װאָס רעפּרעי 
זענטירן נוסח השכלה, גיבן דערפאַר שאַרפער איבער דעם גײַסט פון דער אויפי 
קלערונג, װײַל בײַ אַלע דערװאַכטע חושים, װאָס זי פאַרמאָגן, פאַר דעם זאפ- 
טיקן גערעדטן ייִדישן לשון פון דער ייַדישער מאַסע אין מזרח-אײראָפּע, איז 
פאַרט בײַ זיי דער שיקר -- די קעמפערישקייט. און דער קאַמף װערט געפירט 
דורך אָפּחוזקן פון די פאַנאַטיקערס.. און זײ זשאַלעװען נישט קײן שפּאָטי 
רייד... 


40 מיט דעם איז צוגעגרײט געװאָרן דער באָזן, אַז אַ באַנד מוסטערװערק זאָל 
אָפּגעגעבן װערן פאַר דעם גרונטלייגער פון דער קינסטלערישער פּראָזע אין 
דער השכלה, װעלכער איז נישט װײניקער קעמפער װי קינסטלצר: ישראל אַקסנ 
פעלד. : 


400 די רעדאַקציע האָט געהאַלטן פאַר נייטיק צו לאַזן טײל פאַרעלטערטע 
װערטער אַפילו אין זייער פאַרעלטערטן לבוש, הגם דאָס איז פאַרבונדן מיט 
פּאַרשײדענע שװעריקייטן. דאָס װיכטיקסטע איז דאָך: נישט פעלשן דעם אָריי 
גינאַל, 

ש ר 

אין דער יידישער ליטעראַטור 


מיטן פּנים צום טענלעכן לעבן 


צווישן די פֿאַרשײדענע וירקונגען און אױפֿטוען פֿון דער 

השׂכּלה, גוטע און שלעכטע, פּאָזיטיװוע און נעגאַטיווע, פֿאַרנעמט 
דעם אױבנאָן די ווענדונג, װאָס זי האָט אָנגענומען אין ייִדיש, צום 
טעגלעכן לעבן. די ווענדונג צו -- 

,מײַנע שװועסטערס און מײַנע ברידער, 

וועלכע האָרעװען די גאנצע װאָך 

און ברעכן, נעבעך, די קראַנקע גלידער, 

און שלעפּן װי אָקסן דעם שװערן יאָך"1, 


די בערלינער השׂכּלה, װאָס משה מענדעלסאָן האָט געשאַפֿן 
פֿאַר די אינטערעסן פֿון דער אױפֿגעקומענער ייִדישער בורזשואַזיע, 
האָט בײַ איר גאַנצן דערפֿאָלג אין די סאַלאָנען פֿון דער ;ייִדיש- 
קריסטלעכער פֿאַרברידערונג* נישט געקאָנט אָנגיין מיט איר צײַט- 
שריפֿט, המאַסף, װאָס האָט נישט מער באַדאַרפֿט האָבן װי ,200 
פּערזאָן, װאָס װועלן יערלעך מנדר זײַן אויף דער צײַטונג צו צויי 
טאָלער*, אָבער ;די געווינטשטע 200 פּערזאָן האָבן זיך ניט געפֿו- 
| נען, און המאַסף האָט געמוזט אונטערגיין" ?. דאָס איז געװען די 
השׂכּלה אין דײַטשלאַנד, װוּ איר רבי האָט געלערנט צו האַסן ייִדיש, 
גערעדט מיט באַגײַסטערונג פֿאַר לשון-קודש, אָבער אױסגעהאָדע- 
וועט אַ דור, װאָס איז אַװעק צו דײַטש, צו אַסימילאַציע און צו מאָל 
צו שמד... זײַן אייגענע היים, װוּ כּמעט אַלע האָבן זיך אויסגעשמדט, 


? יהודה-לייב גאָרדאָן --- ,פאַר װעמען שרײַב איך?", שיחת חולין, װיל- 
נע 1899, זי 8, 

זישראל צינבערג -- די געשיכטע פון דער ליטעראַטור בײַ יַזן, באַנד 
7? בוך 1, ניי 1943, זי 1232, 

איז דער בעסטער עדות. אָבער אין מזרח-אײראָפּע איז מענדעל- 
סאָנס השׂכּלה אַװעקגעריסן געװאָרן פֿון איר דרך דורכן שטראָם 
פֿון לשון ייִדיש און נוסח עמך -- און דורך זיי איז די בערלינער 
השׂכּלה פֿאַרװאַנדלט געװאָרן אין אַ נאַציאָנאַליזירנדיקן כּוח. דער 
בעסטער עדות פֿאַר דעם איז די ייִדישע ליטעראַטור. אַפֿילו די 
שטאַרק דײַטשמערישע סאַמע ערשטע קאָמעדיע פֿון דער השׂכּלה 
-- װי ר' הענאָך אָדער װאָס טוט מען דעמיט פֿון איציק אייכל, 
װאָס איז געווען אַ געבוירענער אין קאָפּענהאַגען. דענעמאַרק, אין 
6, און לייכטזין און פֿרעמעלײַ פֿון אַהרן האַללע װאָלפֿזאָן גע 
דרוקט אין 1796, געשאַפֿענע אין דײַטשלאַנד גופֿא, אָבער אין 
ייִדיש --- װײַזן שאַרפֿע בילדער פֿון צויי-פּנימדיקייט אין געלאַף 
נאָך קאַריערעס פֿון דער מאָדע.. װער מיר פֿרומקײט? װאָס מיר 
מאָראַל? דאָס געלט מאַכט אַ תּל פֿון דער ייִדישער טראַדיציע, פֿון 
איר מאָראַל, איר פֿאָלקסלעבן... די פֿאַלשקײט צעפֿרעסט! די דאָזי" 
קע ערשטע ייִדישע קאָמעדיעס פֿון דער השׂכּלה זײַנען, אייגנטלעך, 
געווענדט קעגן דער מענדעלסאָנישער השׂכּלה.. פֿון ביידע ציט 
זיך אַ דײַטלעכער פֿאָדעם צו דער שפּעטערדיקער ייִדישער דראַ- 
מאַטורגיע* 3, | 

מאָזעס מענדעלסזאָהן, וועלכער האָט זיך פֿאַרהערט מיט דיי" 
טשישע פֿילאָסאָפֿן און שיינשרײַבערס, װער עס קען בעסער דײַטש 
שרײיַבן, װי ער האָט דאָס געטאָן אין זײַן תּנך-ביאור, ווערט דער- 
טרונקען אין אַבסטראַקטע גריבלערײַען אַפֿילו ווען ער רעדט ועגן 
ירושלים, װווּ דאָס איינציקע קאָנקרעטע איז, װאָס בעת ער האָט גע- 
פּריידיקט, אַז בײַ די אומות העולם דאַרפֿן מלוכה און קירך זײַן 
אָפּנעטײלט, האָט ער געזען, אַז בײַ אונדז איז רעליגיע און ייִדנטום 
איינס? -- אָבער אויך דאָ װאַגט ער נישט צו ברענגען קיין איין 


* מאַקס עריק -- ;די ערשטע ייִדישע קאָמעדיע", פילאָלאָגישע שריפטן, 


ב' 3, װילנע 1929, עמוד 555. 

בײַשפּיל פֿון לעבן אין זײַן צײַט,, פּונקט פֿאַרקערט טוט דער משחת 
מענדעלסאָן פֿון די רוסישע יד וי ביכערמענטש ער איז, וי 
פּראָפֿעסאָריש און פֿאָרשעריש ער איז, װי ער האָט ליב צו אָפּערירן 
מיט דענקערס און שיטות פֿון פֿאַרשײדענע צײַטן אין דער וועלט" 
געשיכטע, שטייט אים דאָס רעאַלע לעבן פֿאַר די אויגן. נישט בלויז 
איז זײַן תעודה בישׂראל אָריענטירט פֿון אַלע ייִדישע נגױטן, קאָנ- 
קרעטע פּראָבלעמען פֿון זײַן לעבנסצײַט, נאָר אַזױ זײַנען אויך אַלע 
אַנדערע ווערק, װאָס ער האָט געשאַפֿן, הן אין העברעיש, הן דאָס 
ביסל אין ייִדיש. אָפּגערעדט שוין פֿון אפֿס דמים,. װאָס איז א 
שטורמישע פּאָלעמיק קעגן עלילת דם. ער אַלײן האָט דאָס ריכטיק 
אױיסגעדריקט אין דעם טעקסט, װאָס ער האָט געהייסן אויסקריצן 
אויף זײַן מצבֿה; 


אמר לה' מחסי ומצודתי אלהי אבטח בו ! 


פון ניכטס האָט מיך גאָט דערװעקט 
| צו לעבן, 
וי ! מײַן װעלט איז פאַרפלויגן, 
כ'לעבן, 
יט שא גלײַך װי זי איז גאָר ניט געװען 
הה! חלדי עף כמו לא היה, און דאָס צװייטע מאָל צום שלאָפן 
ואישן שנית בחיק הורתי | גיין, 
תחת גל זה עדה מצבתי: דאָ, אויף מײַן מוטערס שויס, 
עם אבי ה' נחלמתי שערים, ביט טי הי ינשה אט 
לא בנשק ברזל, אך באמרים, די מצבה זאָגט עדות, אַז ביךד רמה 
תומת ישורון גליתי לעמיט האָב איך מיט גאָטס פײַנד געהאַלטן 
עדי ;זרבבל" שהדי ,אפס דמים" ! מלחמה, 
ניט מיט אײַזן, נאָר מיט װערטער, 
פארטיידיקט ייִדן אין אַלע ערטער, 
אויף דער יבשה און אויף די ימים, 
איז מײַנע עדות: זרובבל און 
אפס דמים ! 


תמות נפשי מות ישרים ותהי אחריתי כמוהו ! 

דער גרינטלעכער אונטערשייד צװוישן דער השׂכּלה אין דײַטש- 
לאַנד ווערט אױיסגעדריקט שוין דורך די זשאַנערס, צו וועלכע די 
משכּילים גיבן זיך אָפּ; די װאָס זײַנען פֿרעמד צו ייִדיש האָבן זייע- 
רע פֿעדערס אין בעלעטריסטיק נישט אױסגעפּרובירט; די װאָס זײַ- 
נען נאָענט צו ייִדיש -- פּרובירן אויסצודריקן זייערע געדאַנקען 
און געפֿילן אין לידער, מעשׂיות און דורך דיאַלאָג, װי עס פֿאָדערט 
דאָס אינטימע װאָרט.. 

די נשמה פֿון דער בעלעטריסטיק איז אינטימקיימ. 

אין תּוך גענומען איז די השׂכּלה געווען אַ באַװעגונג פֿון דער 
אינטעליגענץ מיט אַ פּראָגראַם פֿאַר דער ,אומוויסנדיקער" מאַסע. 
;צוזאַמען מיט די גרויסע סוחרים זײַנען אויך געווען פֿאַרבונדן מיט 
דער השׂכּלה קודם-כּל די בוכהאַלטערס און באַאַמטע* *. מיטן בריי- 
טן עולם האָבן די משׂכּילים געהאַט גאָר אַ קנאַפּן קאָנטאַקט. ;די 
משׂכּילים האָבן זיך געשפּירט שלנט צװישן דער גרויסער מאַסע 
ייִדן, זייערע מעגלעכקייטן פֿון פּראָפּאַגאַנדע זײַנען געווען באַגרע- 
נעצט, און ווירקן האָט זיך געװאָלט, פֿון די אַלטפֿרענקישע חבֿרות 
מיט זייערע סעודות און גבאות איז דער משׂכּיל געווען אָפּגעשניטן, 
דער שטייגער פֿון הײַנטיקן געזעלשאַפֿטלעכן לעבן מיט פֿאַראײנען 
קאָמיטעטן אאַזײוו האָט נאָך ניט עקסיסטירט, בכן האָט מען געהאַט 
אַ סך צײַט, האָט מען געשריבן" *. און האָט מען געװאָלט מיטן 
שרײַבן אָנקומען צו דער מאַסע, האָט מען געמוזט אָנקומען צו די 
ליטעראַרישע מיטלען, מיט וועלכע ס'איז לײַכטער צו געווינען דעם 
עולם --- צו דער בעלעטריסטיק. זי אַפּעלירט דירעקט, װײַל זי רעדט 
צום אויג, צום אוער און דער עיקר צום האַרץ,.. ספּאָנטאַן און טיף 





* רפאל מאַהלצר -- דער קאַמף צװישן השכלה און חסידות אין גאַליציע, 
זיְװאָ, ניי 1942, זי 43, | 

* מ. װײַנרײַך ‏ -- ,פיר אומבאַקאַנטע טעאטער-שטיק פון מיטן 19טן 
י"ה", אַרכיוו פאַר זער געשיכטע פון יודישן טעאַטער און דראַמע, ייַװאָ, װיל- 
נע'גייי 1930, ן' 175. ' 

דרינגט זי אַרײַן, רופֿט-אַרױס איבערלעבונגען, ווירקט עמאָציאָנעל, 
און די מאַסע איז לײַכטער צו פֿאַראינטערעסירן און געווינען עמאָ- 
ציאָנעל איידער אינטעלעקטועל, 

די השׂכּלה, ווענדנדיק זיך מיטן פּנים צו מזרח-אײיראָפּע, אַרי- 
בערגייענדיק פֿון דײַטשלאַנד קיין מזרח גאַליציע, װואָלין, ליטע, 
פּױלן, האָט שנעל באַגריפֿן, אַז אויב זי וויל באַהערשן דעם ברייטן 
עולם, מוז זי אָנקומען צו קינסטלערישע פֿאָרמען, צו בעלעטריס- 
טיק., 6 60 
| פֿאַר דער אינטעליגענץ איז גענוג געווען די מאַמריסטיק. פֿאַר 
דער מאַסע איז נייטיק געווען ליטעראַטור פֿון בילד, געפֿיל, נישט 
בלויז פּראָפּאַגאַנדע. אָן קינסטלערישע ליטעראַטור, אָן פּסעוודאָ- 
קתסט און אָן שונד-ליטעראַטור װאָסץ די השכלה ניעשט אײַנגענוד 
מען די מאַסע.. זי איז גרייט געווען, די מאַסע, אַפֿילו אױפֿצונע- 
מען אַזאַ ליטעראַטור, װאָס איז געשטאַנען הימלען העכער פֿון 
איר, נאָר אַבי זי זאָל אָנקלאַפּן אין האַרץ, עפֿענען דאָס אויג, 
אַרײַנרײדן אין אויער מיט אינטימע רייד... מיט מעשׂה.. מיט גְעָ- 
זאַנג... מיט שפּיל.. 

די װירקנדיקסטע משׂכּילים זײַנען דעריבער געװאָרן די ייִדי- 
שע פּאָעטן, דערציילערס, קאָמעדיע-שרײַבערס. | 

- אויב זיי האָבן נישט זוכה געווען דאָס צו דערלעבן בײַ זיער 

לעבן, האָבן זיי דאָס דערלעבט נאָכן טויט., 

די װאָרטקינסטלערס זײַנען פֿאַרבליבן די וירקנדיקע משׂכּי- 
ליִם, | 

עס איז נאָר מיט זיי פֿאָרגעקומען עפּעס אומגעויינלעכס: װאָס 
מער קינסטלערס זיי זײַנען געװאָרן, די מעכּילישע שרײַבערס, אַלץ 
מער האָבן זי זיך אָפּגערוקט און דערװײַטערט פֿון דער השכּלֵה. 

די השׂכּלה איז געװאָרן צו פֿיל , שקאָלע". | 

די השׂכּלה,. אױסלאַכנדיק דעם חסידישן פֿאַנאַטיזם, האָט גע- 
מאַכט פֿון בילדונג אַ געטשקע.. 

דער משׂכּילישער בעלעטריסט, אויף װיפֿל ער האָט זיך געלאָזט 

באַהערשן פֿון קינסטלערישע אימפּולסן, האָט געמוזט דערזען אַז 
די השׂכּלה באַפֿרײַט זיך פֿון איין פֿאַנאַטיזם און פֿאַלט-אַרײַן אין אַ 
צווייטן פֿאַנאַטיזם, אין דעם פֿאַנאַטיזם פֿון די אױפֿגעקלערטע, 

װי משׂכּיליש דער קינסטלער זאָל נישט האָבן געווען. האָט 
ער געמווט סוף-כּל-סוף זיך אַרומזען, אַז די פֿאַרגעטשקעטע ביל- 
דונג האָט אויך נישט באַװויזן צו ברענגען משיחן.. עס איז גענוג 
צו פֿאַררופֿן זיך אויף די האַנדלונגען פֿון פֿאַרשײדענע גדולים: וי 
זיי האָבן געגלויבט, אַז די אַנטיסעמיטישע רעגירונגען קענען די- 
נען אויף ,אויסצובעסערן" די יידן.. דער היסטאָריקער שטעלט- 
פֿעסט, אַז ,מסירות פֿון פֿאַרשײדענע פֿאָרמען און מדרגות דאַרפֿן 
נישט באַטראַכט װוערן וי אַ צופֿאַל און וי אַן אויסטערלישקייט 
מצד געוויסע יחידים-משכּילים? ?, אַפֿילו דער רעװאָלוציאָנער האָט 
לאַחר המעשׂה נישט געקענט פֿאַרשװײַגן, װאָס דער משׂכּיל האָט 
געטראַכט: ,זאָל נאָר פּאָליצײ באַפֿעלן, אַז יעדן שבת פֿאַר קריאַת- 
התּורה זאָלן משׂכּילים אין אַלע שולן האַלטן דרשות -- אַװעקגײן 
פֿון שול פֿאַר קריאַת:התּורה און מוסף ועט, פֿאַרשטײט זיך, קי- 
נער נישט -- מען מוז אויסהערן דעם משכּילס דרשה, און וי באַלד 
מען װעט זי נאָר אויסהערן, װעלן, פֿאַרשטײט זיך, אַלע וערן 
משׂכּילים" 5, 

אונדזער בעלעטריסטיק האָט אָנגעהויבן צו פֿאַרפֿיקסירן דעם 
אמת פֿאַר דער געשיכטע. סײי דער משׂכּיל האָט זיך אָנטפּלעקט אַ 
גאַנצער, סײַ דער חסיד, און די ייַדישע ליטעראַטור פֿון דער השׂכּלה 
איז געװאָרן -- אַ בריק. װאָרן די משׂכּילים איז געװאָרן זייער 
אומהיימלעך אויף דער נשמה.. אויך זיי האָבן זיך אַרומגעזען אַז 
;געזעץ איז אַ קייט! נאַטור אַ שטריק אױפֿן האַלדז.. װאַרגט, 


שטיקט, לאָזט נישט אָטעמען דער שטריק! עס קען ניט זײַן קיין 


' רפאל מאַהלצר -- ד"ז, 1' 166, 
5 ש. אַנ--סקי -- ,אונטער א מאַסקע", אויסגעקליבענע שריפטן, 21סטער 
באַנד מוסטערװערק, ז' 46, 

הפֿקר-װעלט -- איז דאָ אַ וועלט, מוז זײַן װער װאָס פֿירט די 
וועלט, מוז זײַן אַן אױיג װאָס קוקט אויף אונדה אין אונדז, אין 
אונדז שלאָגט אַ האַרץ, די װעלט מוז אויך האָבן אַ האַרץ! אַ באַ- 
רעמהאַרציק האַרץ,..*5, 

די ייִדישע ליטעראַטור איז דער פולס פֿון דער נײַער ייִַדישער 
וועקט, װאָס איז געשטאַרקט געװאָרן פֿון דער השכלה, אָבער האָט 
זיך נישט געלאָזט פֿון דער השׂכלה פֿאַרשקלאַפֿן 


די מעלות און חפרונות פֿון דער השׂכּלה 


ווען די השׂכּלה האָט גענומען הערשן אינעם ייִדישן לעבן פֿון 
מזרח-אײיראָפּע, זײַנען אײַנגעשרומפּן געװאָרן אַלע קלענערע שיטות, 
װאָס זײַנען בײַ אונדז געווען, און אונדזער פֿאָלק איז צעטיילט גע- 
װאָרן בדרך כּלל אין צוויי צדדים. דאָס איז געווען אַ גרויסע טובֿה 
פֿאַר דעם ייִדישן לעבן. דאָס, װאָס די השׂכּלה האָט אַרױסגערפֿן 
דעם שטורמישן צוזאַמענשטױס מיטן חסידיזם, האָט געפֿירט צו דעם 
פּראָצעס פֿון נאַציאָנאַלן רענעסאַנס. אָן דעם היסטאָריעזן צזאַמענ- 
שטױס צוישן -ער השכּלה און חסידיזם ואָלטן מיר בששום אפֿן 
נישט געהאַט בײַם אָנהײב פֿון 20סטן יאָרהונדערט דעם נאַציאָנאַלן 
רענעסאַנס אין יַדישן לעבן. | 
אויב דער חסידיזם איז געווען דער קולטור-פּראָצעס אינעם 
ייִדיען לעבן, איז די הששכלה געווען אַ ציויליזאַציע-פּראָצעס פֿאַר- 
טײַטשט פֿאַר ייִדן, חסידיזם האָט אין זינען געהאַט דער עיקר דעם 
שבת; השׂכּלה -- די װאָך. די ייִדישע ליטעראַטור װײַזט דאָס, 
אַז בײַ ייִדן פֿון מזרח-אײיראָפּע האָט מען ערבֿ דעם 19טן יאָר- 
הונדערט צו פֿיל געזאָרגט פֿאַרן שבת און צו וויניק פֿאַר דער 
װאָך,. דאָס איז אַ דבֿר ידוע. עס איז שוין אויך פֿאַר אַלעמען קלאָר, 
אַז די אינדוסטריעלע רעװאָלוציע אין מזרח-אײראָפּע האָט מער 
נישט געלאָזט אָנהאַלטן די גרויסע דיספּראָפּאָרץ צװוישן שבת און 


*י, ל. פּרץ -- די גאָלדענע קייט, 3טער אַקט, 

וװאָך, װאָס האָט אויסגעזען װי אַ גרויסער קאָפּ אויף אַ קליינטשיקן 
קערפּערל..,. איז געקומען די השׂכּלה וי אַ רפֿואה קעגן דער מאַק- 
ראָסעפֿאַליע פֿון יַדישן לעבן.. די משכּילישע מאַמריסטיק האָט 
דאָס בשום אופֿן נישט געוויזן אַזױֹי בולט, װוי דאָס װײַזט די ייִדי- 
שע ליטעראַטור, אָנהייבנדיק פֿון ישׂראל אַקסנפֿעלד, דער עלטער- 
זיידע פֿון דער ייִדישער קינסטלערישער פּראָזע, שפּעטער מענדעלע 
מוכר-ספֿרים, שלום עליכם און דער עיקר י. ל. פּרץ, וועלכער האָט 
אַנטקעגן דער שילדערונג פֿון דלות און אומבאַהאַלפֿנקײט אינעם 
לעבן פֿון דער ייִדישער מאַסע אַרױסגעשטעלט דראַמאַטישע קאָנפֿ- 
ליקטן --- אימפּולסן צו קעמפֿן, אמת, צו ייִדיש װי אַ ליטעראַרי- 
שע שפּראַך האָבן זיך באַצױיגן מיט ביטול סײַ אָרטאָדאָקסן סײַ 
משׂכּילים, און דאָך איז שוין אין יענער תּקופֿה געמאַכט געװאָרן 
דער פּרוּוו צו שאַפֿן אַזאַ פֿאָלקס-ליטעראַטור; אַפֿילו דער העברעער 
יצחק-בער לעוינזאָן, װאָס האָט נישט געהאַלטן פֿון ייִדיש וי אַ 
ליטעראַטור-שפּראַך, האָט זיך געפֿונען געצװווּנגען אָנצושרײַבן אויף 
ייִדיש אַ סאַטירע אויף קהל (;די הפֿקר-וועלט", 1828),,. אַזאַ פֿלע- 
בעלש ווערק" 19, | 


משה מענדעלסאָנס פֿילאָסאָפישע באַטראַכטונגען, װי שיינשריי- 
בעריש זיי זײַנען און װוי וויכטיק זיי זײַנען פֿאַר דער אינטערפּרע- 
טאַציע פֿון דער ייַדישער געשיכטע, איבער הויפּט פֿון תּנך, זײַנען 
קאַבינעט-אַרבעטן, ירושה פֿאַר פּראָפֿעסאָרן, געצילט צו יחידים, 
פֿאַר זיי עקסיסטירט נישט קיין יִדישער רשות הרבים. עֶר האָט 
דאָס ייִדישע לעבן פֿאַרשטופט אין רשות היחיד.. אויף אָט דעם 
וועג האָבן אויך געװאָלט גיין זײַנע אָנהענגערס אין מזרח-אײראָפּע. 
אין מזרח-אײיראָפּע זײַנען אָבער געווען צוויי כּוחות, וועלכע האָבן 
דעם דאָזיקן פּראָצעס נישט דערלאָזט: די פֿאָלקסמאַסע און חסי- 
דיזם. ;די השׂכּלה האָט נאָר אין דײַטשלאַנד געפֿירט צו דעם אווג- 


שמעון דובנאָװ --- די װעלט-געשיכטע פון ידישן פאָלק, ב' 9, ב"א 
5, ז' 199, 

טערגאַנג פֿון דער ייִדישער שפּראַך און ליטעראַטור. אין פּױלן און 
אין גאַנץ מזרח-אײראָפּע האָט די ייַדישע אױפֿקלערונג- און באַ- 
פֿרײַונג-באַװעגונג אַרײַנגעבראַכט אַ נײַעם לעבנשטראָם אין דעם 
ייִדישן װאָרט און אַ נײַעם אימפּעט אין דער ייִדישער װאָרטשאַ- 
פֿונג::. משה מענדעלסאָן דערליבט זיך אויסצוניצן די געלעגג- 
הייט, װאָס די פּרײַסישע רעגירונג בעט אים צו רעדאַקטירן אַ 
טעקסט פֿון אַ שבֿועה פֿון ייִדן פֿאַר מלוכה-געריכטן, און ער פֿאַר- 
טרײַבט ייִדיש. יצחק-בער לעװינזאָן,. אין תּוך זייער אַן אָרנטלעכער 
מענטש, לייגט-פֿאָר דער צאַרישער רעגירונג צו שליסן ייִדישע 
דרוקערײַען,. װוּ ס'איז קיין צענזור נישטאָ און חסידים דרוקן פֿאַ- 
נאַטישע ספֿרים,.. אײַזיק-מאיר דיק שרײַבט-אונטער אַ ווענדונג פֿון 
חשובֿע וילנער משכּילים צו דער רעגירונג, אַז מ'זאָל פֿאַרװערן 
ייִדן צו טראָגן קאַפּאָטעס.. יוסף פּערל (זעט מען פֿון מלוכהשע 
אַרכיוון) האָט בײַ פֿאַרשײדענע געלעגנהייטן צוגעשטעלט דער עסט- 
רײַכישער מאַכט פּראָיעקטן קעגן חסידים... מען דאַרף דעריבער 
זײַן גאַנץ אָביעקטיוו צו דעם גרויסן ויצעקו, װאָס ,/מען האָט די 
משׂכּילים אַזױ גערודפֿט אין גאַליציע, אַז זיי האָבן געציטערט אָפֿן 
אָנצורירן די חסידישע פֿאַנאַטיקערס און געמוזט פֿאַרבאָרגן זייערע 
נעמען" 12, 

דאָס באַציט זיך ספּעציעל צו יוסף פּערלס פּאַמפֿלעט מגלה 
טמירין, װוּ דער מחבר פֿון די בריוו ,האָט זיך אַזױ פֿאַרמאַסקירט 
פֿאַר אַ חסיד, אַז די ערשטע צײַט האָבן די חסידים נישט פֿאַר- 
שטאַנען, אַז דאָס איז אַ סאַטירע קעגן זיי"... פּערלס ביאָגראַף, דער 
װאָס האָט אַנטדעקט זײַן ייִדישע ווערסיע פֿון מגלה טמירין, מיינט 
אָבער גאָר אַנדערש. ,פּערל האָט זיך געהאַלטן אין דער שיטה פֿון 





11ש, ניגער -- בלעטער געשיכטע פון דער יַדישער ליטעראַטור, ג"י 
9, ז' 203. 

2 שמעון דובנאָװ -- ;דער ערשטער קאַמף פון השכלה קעגן חסידות", 
ייװאָיבלעטער, װילנע 19231, באנד 1, נ' 1, זי 8., 

זײַן רבי און פֿרײַנד מענדל לעפֿין, וועלכער האָט אין זײַן פֿראַג- 
צייזישער בראָשור נאָך אין יאָר 1791 אָנגעוויזן דעם אופֿן, וי 
אַזױ מען דאַרף קעמפֿן קעגן דעם חסידיזם: דער בעסטער קאַמפֿ- 
מיטל -- זאָגט לעפֿין -- איז סאַטירע: מען מוז אױפֿװײַזן די לע- 
כערלעכע זײַט פֿון חסידיזם, די פֿירונג און דאָס טיפּשות פֿון די 
חסידים און בולט שילדערן זייערע פֿאַרדאָרבענע מידות" *1. מענדל 
לעפֿין, דער ערשטער משׂכּיל, וועלכער האָט ליב געהאַט ייִדיש און 
וועלכער ווערט באַטראַכט וי דער ערשטער ייִדישיסט, כאָטש ער 
איז געווען משה מענדעלסאָנס אַ מקורבֿ, איידער ער איז צוריק- 
געקומען אין גאַליציע, האָט פֿאַקטיש אינספּירירט פּערלען צו 
קינסטלערישע קאָנצעפּציעס, כאָטש יוסף פּערל האָט נישט געהאַט 
אַזא פֿאַרערונג פֿאַר ייַדיש װווי זײַן רבי מענדל לעפֿין. ער פֿאָלגט 
אים און --- װײַל טאַלאַנט האָט אים נישט געפֿעלט -- האָט יוסף 
פּערל, וועלכער האָט נישט געטראַכט פֿון שאַפֿן אַ קונסטװערק, 
גראָד עס יאָ דערגרייכט און ער איז דורך דעם געװאָרן דער גרונט- 
לייגער פֿון דעם עפּיסטאָלאַרן זשאַנער אין יִַדיש, דער פֿאָרגײער 
פֿון שלום עליכמס אױפֿטו אין בריווסטיל. בעת ;אין דער העב- 
רעישער ליטעראַטור-געשיכטע איז דאָס װערק לא די װאָס ניט 
גענוג אָפּגעשאַצט געװאָרן, נאָר מען מעג זאָגן, כּמעט וי פֿאַרזען 
געװאָרן", און נאָר דער װאָס קען ייִדיש האָט אַפֿילו אין פּאַראָ- 
דירטן לשון-קודש געקענט דערזען אַז ;ער איז געװען אַ קינסט- 
לער* און ,/מיט דעם פֿרוכפּערדיקן כּוח-הדמיון פֿון אַ פּאָעט אָטעמט 
ער אַרײַן לעבן און באַװעגונג אין זײַנע טיפּן?, איז געקומען דער 
ייִדישער שפּראַכפֿאָרשער און זעט אין פּערלס װערק, אַז דאָס איז 
;אַ פֿײַנער מאָנומענט? +1. דער קינסטלער אין יוסף פּערל האָט 





5 ישראל װײַנלען -- גיוסף פּערל, זײַן לעבן און שאַפן", יוסף פּערלס 
יודישע כתבים, װילנע 19237, זי ועאא. 

* ז. קלמנאָװיטש. -- יוסף פערל / ייִדישע כתבים, אליטעראַרישער און 
שפּראכיקער אַנאליז", זי /158549 זזטצאז און 11אצא.ז. 

געגעבן דעם קאַמפֿצװעק פֿון טאָג אַ זין און חשיבֿות פֿאַרן מאָרגן.. 

ענלעכס איז געשען מיט יצחק-בער לעוינזאָנען: ,די הפֿקר- 
וועלט קען באַטראַכט ווערן וי דאָס ערשטע אַריגינעלע וװערק פֿון 
דער ייִדישער השׂכּלה-ליטעראַטור אין רוסלאַנד" ?:, און גאָר אַ 
גרויסער מהלך איז פֿון אָט די ערשטע טריט פֿון דער השׂכּלה אין 
ייִדיש ביז יצחק-יואל לינעצקי, וועלכער איז אין זײַן באַקעמפֿן די 
השׂכּלה אפֿשר דער שאַרפֿסטער, דער בײַסיקסטער, דער שטורמיש- 
סטער. , דאָס פּוילישע יַנגל, װאָס טראָגט שוין אויף זיך דעם קעג- 
טיקן חותם פֿון אמתער ליטעראַטור און פֿון שאַפֿנדיקן יחיד, שטייט 
דאָך נאָך זייער נאָענט, לויט זײַן תּוך און פֿאָרעם, צו יענע פּרימי- 
טיווע פֿאָלקסביכער, װאָס די אומרויקע צײַט רעדט זיי אַרױס, װי 
זי זינגט-אַרױס דאָס פֿאָלקסליד*?:, דאָס איז באַשטימט פֿון די 
ערשטע משׂכּילישע ביכער אין ייִדיש, װאָס האָבן שטאַרק פֿאַרגרע- 
סערט דעם קאָנטינגענט לייענערס. ;חסידים, װאָס זײַנען גאָר טױט 
ברוגז אויף דעם קול מבֿשר, ווער שמועסט אויף דיזער ערצעהלונג 
-- גאָר להורג ולאבד! -- האָבן אויף יעדער װאָך געזוכט דאָס 
בלאַט און האָבן מיט פֿאַרגעניגן געלעזן דאָס פּוױלישע יתגעל, 
כאָטש אין זיך האָבן זיי דעם שרײַבער דערפֿון פֿערשאָלטען די 
ביינער" 17, 

שעלטן איז געווען שטאַרק אָנגענומען אין נוסח השכלה, פֿון 
שעלטן איז מען אַריכער צום אױיסלאַכן, און פֿון אויסלאַכן איז מען 
! אַריבער צום לאַכן, שמייכלען און אױפֿנעמען קעגנערס מיט הומאָר, 
װאָס איז נייטיק אין יעדער געזעלשאַפֿט וי לופֿט צום לעבןף 

5 זלמן רייזען -- פון מענדעלסאָן ביז מענדעלע, װאַרשע 1923, ז' 256, 

* משה זילבורג -- הקדמה צוֹ י. ל. לינעצקי / דאָס פּוילישע יינגל, װיל- 
נע 1921, זי זי 

'* אַלכסנדר צעדערבוים -- ;די אָררעדע צו דער 1טער אױיסגאבע", אָדעס 
5 מײַ 1868, ד"ז, זי י"ז, 


יוסף פּער? 


מגלה טח'ר'ן 





יוסף פערל 


ביאָגראַפישע שטריכן 


יוסף פערל, אַ תלמיד פון משה 
מענדעלסאָנס תלמיך מענדל לעפין, איז 
פון די ראשונים, און נאָך לעפינען 
דער פּראָמינענטסטער, פון די משכ- 
לים אין מזרח" גאַליציע. אונטער זײַן 
השפּעה האָט ריב"ל זיך אָריענטירט 
אין זײַן משכילישער אַרבעט, 

געב' 1773 אין טאַרנאָפּאָל, דאָ 
גרויס געװאָרן און דאָ געשטאָרבן אין 
9,. וי א בןיחיד בײַ א טאַטן אַ 
גביר, האָט ער געלערנט ויפל זײַן 
האַרץ האָט געגלוסט. און ער איז גע" 
ווען הן א מתמיד און הן אינטעלעק- 
טועל שאַרפזיניק. צו 14 יאָר חתונה 
געהאט, געבליבן בײַם טאַטן אויף 
קעסט, װײַטער געלערנט, חוץ ש"ס, 
פּוסקים, אויך פרעמדע שפּראַכן. נאָר 
הגם דער טאַטע איז געװען א מתנגד, 
האָט אים געלאָקט דער חסידיזם. אין 
ער געפאָרן פון איין רבין צום צװייי 
טן, שפּעטער, אַרײַנגעצויגן אין טאַ- 
טנס געשעפטן און געפאָרן קיין דײַטש- 
לאַנד, האָט ער זיך באַקענט מיט משה 
מענדעלסאָנס תלמידים, די מאַספים, 
און איינעם פון זיי, בער גינזבורג, 
אַראָפּגעבראכט קיין טאַרנאָפּאָל, גע 
האַלטן 3 יאָר. צו דער זעלביקער צײַט, 
נאָך פאַר די דרײַסיק, געקענט חוץ 
דײַטש אויך לאַטײן, פראַנצייזיש, מאַ- 
טעמאַטיק, געשיכטע,. נאטוריויסן- 


שאַפט, פילאָסאָפישע ביכער און חקי" 
רה-ספרים. געװאָרן איינער פון די 
געבילדעטסטע ייִדן, און װאָס מער גע" 
בילדעט, אלץ מער קעגנעריש איז ער 
געװאָרן צום חסידיזם. און װען עס 
זײַנען געשלאָסן געװאָרן די שולן פון 
משכיל הערץ האָמבערג, האָט ער אָפּ 
געלאָזן זײַנע גוטע געשעפטן און זיך 
גענומען צו דערצוונג-אַרבעט. אין 
9 געגרינדעט א שול, מיט װעלל 
כער ער האָט אַנגעפירט ביז זײַן טויט, 
זי איז געװאָרן א מאָדעל פאַר א סך 
ייִדישע שולן געגרינדעטע אין בראָד, 
לעמבערג, אומאן און אָדעס, 


שטאַרק באַפּרײַנדט מיט ר' נחמן. 
קראָכמאַל א"א גדולים פון זײַן צײַט, 
מזלדיק אין זײַנע אונטערנעמונגען 
האָט פּ. געהאַט אויך נישט װײניק. 
צרות, אױסגעשטאַנען רדיפות פון די 
חסידים, וועלכע ער האָט ביטער באַ- 
קעמפט, און זײַן שול אין אָפט ,באַ- 
זוכט" געװאָרן פון דער פּאָליצײ, 


מגלה טמירין (דעקט-אויף סודות), 
געשריבן אין דער פאָרעם פון בריו, 
װאָס לאַכןיאויס די רבייִם און חסידים, 
געדרוקט אין העברעיש 1819 אין װין, 
איז אין פּערלס אייגענער װערסיע אין 
יזדיש געדרוקט געװאָרן ערשט דורכן 
יוװאָ אין ווילנע, אין 1937, 


מבלחה טמירין 


א פון רי זעליק לעטיטשיװער פון זאָלין צו רי זײַנװל װערכיעװקער אין קריפען 


נעכטן, נאָך מעריבֿ, האָב איך מיך בײַם רבין, זאָל לעבן, פֿאַר- 
זוימט און האָב צוגעהערט זײַנע צוקער זיסע װערטער, און האָב 
| משונה גרויס תּענוג געהאַט, װאָרן דער רבי, זאָל לעבן איז נאָך 
דעם דאַװונען זייער אױפֿגעהױבן געווען און דער שמועס זײַנער איז 
געווען מיט שרעקלעכער דבֿיקות, וי זײַן שטייגער איז תּמיד. 
מעגסט מיר גלייבן, איך האָב פֿון זײַנע זיסע ווערטער און פֿון זיי- 
נע אינטערעסלעך מיט דעם אייבערשטנס הילף מער געלערנט, װאָס 
אַ מענטש קען לערנען פֿון דער תּורה װאָס מע הערט פֿון אַן אַנ- 
דערן רבי. און איך ווייס אין מיר, איך העט: בװדאַי נישט מיד 
געװאָרן אים עטלעכע טעג דורך אַנאַנד אַזױ צוצוהער נישט צו 
עסן און נישט צו טרינקען. נאָר דער רבי, זאָל לעבן, האָט געװאָלט. 
רייכערן די ליולקע און גיין אין בית הכּסא אַרײַן. האָב איך אים 
דערלאַנגט די ליולקע, אַ קויל פֿײַער האָט מיר אַן אַנדערער אויס- 
געכאַפּט. איך בין געגאַנגען די ליולקע געבן, האָט זיך אַן אַנדערער 
מקדים געווען, און האָט געבראַכט די קויל פֿײַער. װוי איך האָב גע- 
זען, דער רבי זאָל מאַריך ימים זײַן האָט קיין חשק נישט, איך זאָל 
אים באַגלײטן אין בית הכּסא אַרײַן, בין איך אַהיים געגאַנגען מיט 
גרויס שׂמחה, װאָס איך האָב די זכיה פֿון דעם רבינס לײַט צו זײַן 
און װאָס דער אייבערשטער האָט מיר געהאָלפֿן הײַנט אַזעלכע היי- 
ליקע ווערטער פֿון דעם רבין צו הערן. | 

וי איך בין אַהיים געקומען, האָט מיר מײַן װײַב אַ בריוול אָפַ- 


? װאָלט, 

געגעבן, װאָס אַן אורח פֿון דײַן שטאָט האָט געבראַכט, װי איך האָב 
דײַן כּתבֿ דערזען, האָב איך נאָך מער תּענוג געהאַט. וי איך האָב 
אָבער נאָר אָנגעהויבן דאָס בריוול צו לייענען, האָט מיך אַ ציטער- 
ניש אָנגעכאַפּט, װאָס דו שרײַבסט מיר, אַז בײַ אײַער פּריץ איז דאָ 
אַ טריפֿה-פּסול ?, װאָס עס האָט אים געשיקט פֿון דעם קורדאַן= 
װאָס עמעצער האָט דאָרט געדױוקט אַנטקעגן אונדזערע לײַט, און 
װעדליק וי דו שרײַבסט מיר זאָל דאָס בוך פֿול זײַן מיט רשעות 
און מאַכט זיך אַ געלעכטער אויס + אַלע אמתע גוטע ייִדן, ווען נישט 
דו העט עס געווען מיר געשריבן, העט איך עס בשום אופֿן נישט 
| געווען געגלייבט. װאָרן נאָך מײַן שׂכל נאָך דאַכט זיך מיר, אַז עס 
איז אַן אוממעגלעכקייט, אַז איצט, װאָס עס איז משונה נאָענט צו 
משיחס צײַטן און וי די גאַנצע װעלט זעט בחוש אַזױ קלאָר און 
אָפֿן די ניסים און די װוּנדער, װאָס אונדזערע צדיקים באַװײַזן 
כּמעט אַלע האַלבע אויגנבליקן, בײַ זיי איז דאָך גאָר קיין אוממעג- 
לעכקייט (נישט) פֿאַראַנען. װאָס דאַרף איך זיי צו לויבן? ווער ווייסט 
דען דאָס נישט? די צײַטן זײַנען שוין לאַנג נישטאָ, ווען עס האָבן 
זיך געפֿונען ייִדן, װאָס האָבן מיט אונדז נאָך געקריגט. צינד, ברוך 
השם, ווייסט שוין יונג און אַלט, קינד און קייט, װאָס פֿאַר אַ כּוח 
אונדזערע גוטע-ייִדן האָבן. מען האָט, ברוך השם, געזען גאַנץ עפֿנט- 
לעך, װאָס פֿאַר אַ שװאַרצע מפּלה אַלע אונדזערע שׂונאים האָבן 
אײַנגענומען. ווער ווייסט דאָס איצט נישט, אַז אויף דער וועלט איז 
טאַקע נישט מער פֿאַראַנען נאָך אונדזערע לײַט, און אונדזערע גוטע- 
ייִדן קענען טאָן װאָס זייער האַרץ גלוסט נאָר אַלין. און זיי נייטן 
גאָט, ער זאָל דאָס טאָן, װאָס זיי ווילן, און מיט איין זאָג קערן זי 
איבער װעלטן. מילא, איז זשע עס יאָ צו גלייבן, אַז איצט זאָל זיך 
עמעצער דאָװאַזשען * אַנטקעגן זי אַ בוך צו מאַכן און זאָל עס דרוקן 
לאָזן? ווייסט דען דער פּאַרשיווער מחבר נישט זייער גוט, אַז דער 


2 אַפּיקורסיש ביכל. -- *נאָמען פון אַ שטעטל. -- * לאַכטאָפּ, חוזקט, 
-- * װאָגן, זיך דערועגן. 

רבי, זאָל לעבן, װעט נאָר װעלן, װעט ער דאָך אים אױיסרײַסן מיט 
דעם װאָרצל? ער האָט דאָך אויף דער וועלט די ממשלה וי אַ מלך. 
מילא, שטייט זיך אונטער אַזאַ אָ מנווול אַ בוך צו דרוקן אַנטקעגן אַ 
מלך? דער אינטעױעס האָט מיך אַזױ בײַם האַרץ אָנגעכאַפּט, אַז איך 
העט גאָר גרינג געקענט קומען אין עצבות, נאָר דער תּענוג, װאָס 
איך (האָב) פֿריִער געהאַט בײַם רבין, זאָל לעבן, און דער טרונק 
בראָנפֿן, װאָס איך האָב געטאָן נאָך דײַן בריוול, האָבן מיר פֿאַרטריבן 
דאָס עצבֿות, אַז עס איז נישט געבליבן בײַ מיר אַ פּיצעלע איבעריק, 

נאָר פֿון דעסט וועגן, מוזסט דו וויסן, מוזן מיר טאָן מכּוח דעם 
בוך, װאָס נאָר מעגלעך איז. לעת עתּה האָב איך מורא דעם רבין פֿון 
דעם בוך צו דערציילן. ער קען דערפֿון, חס ושלום, האָבן אַן אויגנ- 
בליק עגמת-נפֿש, כאָטש ער האָט שוין אַוודאי געהערט די מעשׂה אויף 
דעם הימל, פֿון דעסט וועגן קען געמאָלט זײַן, אַז ער װעט דאָס הערן 
אויף דער ועלט, װעט ער דערפֿון פֿאָרט עגמת-נפֿש האָבן. און ווי- 
דער האָב איך טאַקע מורא, אַז איך װעל עס אים זאָגן, האָט אים 
אַ ברירה אויסצוקומען, ער זאָל זיך אַליין נוקם זײַן אין דעם מחבר. 
ווייס איך, ער װעט אים אפֿשר פֿאַרברענען דורך דעם שׂר פֿון דער 
תּורה און דאָס גלײַכן. און לעולם העט איך דאָך גערן, מיר זאָלן דעם 
רשע זען און מיר זאָלן זיך אין אים נוקם זײַן. מיר העט מיר דאָך 
אַזױנעם צעריסן אויף פּיצלעך. און ווען אַפֿילו מען קען דאָס נישט, 
צינדט מען אַזױ אַ בחור גאָר אונטער, איז אַן עק מיט אים און מיט 
זײַן בוך. על כּן װויל איך הערן, װאָס דו מיינסט, צי זאָל איך אים 
טאַקע װײַטער נישט זאָגן און מיר זאָלן דאָס אונדזעריקע (טאָן), צי 
זאָל איך אים יאָ זאָגן און אים בעטן, ער זאָל אונדז דעם בחור אי- 
בערגעבן, מיר זאָלן אים אַ משפּט טאָן 

קודם לכל מוזסטו זען צו טאָן, װאָס מעגלעך איז, דאָס בוך צו 
באַקומען. מיר זאָלן דערװײײַל וויסן, װאָס אין דעם שלימזל שטייט 
אַזױנס, און הײַנט זשע וידער זאָלן מיר וויסן, װי עס הייסט, כּדי 
מען זאָל הייסן אונדזערע לײַט, (זיי) זאָלן עס אױיסקױיפֿן און עס 
פֿאַרברענען צו אֶל די שװאָרצע יאָר, עס זאָל זײַן נאָמען נישט גע- 

דאַכט װוערן אויף דער וועלט. און, חוץ דעם אַלעם, מיר זאָלן גע- 
ווויר ווערן,. װער דער הינטישער מחבר דערפֿון איז, מזאָל אים 
אָנלערנען. ווען אַפֿילו אין בוך זאָל נישט שטיין װוער עס האָט עס 
געמאַכט, װאָרן ער האָט דאָך אַװדאי דאָס נײַניעריקע קדחת פֿאַר 
דעם רבין, זאָל לעבן, קען דאָך זײַן, זײַן טריפֿה פּרצוף װעט זײַן 
פֿאָרנט אויף דעם בוך אָפּגעמאָלט, װאָרן אַזױ איז בײַ די רשעים 
דער שטייגער. נו, אַז דאָס איז. װעט ער אויך פֿאַרשװאַרצט ווערן, 
אַפֿילו ווען ער זאָל זײַן פֿון אַ פֿרעמדער מדינה. דער רבי, זאָל לעבן, 
וועט נאָר זײַן טריפֿה פּרצוף אָנקוקן, װעט ער שוין מער נישט 
דאַרפֿן, מען װעט אויף איין מאָל נישט וויסן װוּ ער איז אַהינגעקו- 
מען. מילא, זײַ זשע, למען השם, נישט פֿױל אין דעם אינטערעס, 
זע צו באַקומען דאָס בוך און שיק עס מיר. וד"ל ? 

עיקר שכחתּי: פֿאַראַכטאָגן שבת איז בײַ אונדז געווען אַן אורח 
פֿון דעם קורדאַן, פֿון דעם לובלינערס לײַט. ער האָט דעם רבין פֿון 
דעם לובלינער אַ גרוס געבראַכט מיט עטלעכע ניגונימלעך און 
דער רבי, זאָל לעבן, האָט צו זיי צוגעמאַכט נאָך עטלעכע פֿעל, און 
האָט זיי ערשט געמאַכט פֿאַר רעכטע ניגונים, אַז דו װעסט, אי"ה, ‏ 
זײַן בײַ אונדז, װעסטו תּענוג האָבן דערפֿון,. װאָרן דו וועסט דערפֿון 
זען, אַז דער רבי, זאָל מאַריך ימים זײַן, איז טאַקע דער מלך צווישן 
אַלע צדיקים, 


ב פון רי זײַנװל װערכיעװקער צו ר' זעליק לעטיטשיװער 


דײַן בריוול האָב איך מקבל געווען און איך האָב דערפֿון תּענוג 
געהאַט טאַקע מעין עולם הבא, װאָס איך האָב געהערט פֿון דעם 
רבינס געזונט און פֿון דײַן געזונט. איך בעט דיך טאַקע, זאָלסט מיר 
תּמיד שרײַבן פֿון אײַער געזונט און פֿון אײַערע מעשׂים טובֿים. מכּוח 
דעם בוך, װאָס דו שרײַבסט מיר, איך זאָל דיר מײַן דעה שרײַבן, אויב 
מען זאָל דעם רבין, דעם צדיק, דערפֿון זאָגן, דאַכט זיך מיר, מען 


*(ראשייתיבות) ודי למבין, לחכימא: גענוג, װער ספאַרשטײט, ‏ 

זאָל דעם אינטערעס טאַקע װײַטער האַלטן בסוד, ביז מען װעט זען 
אַז עס איז קיין ברירה נישט, מען מוז אים זאָגן, װאָרן עס איז דאָך 
מעגלעך, אַז מ'האָט אין הימל דעם רבין דערפֿון נאָך נישט געזאָגט, 
האָכ איך טאַקע מורא, אַז ער װועט דאָ אויף איין מאָל פֿון דעם אינ- 
טערעס אויף דער וועלט געווויר ווערן, װעט ער דעם מחבר פּלוצ"/ 
לינג אױיסרײַסן מיט דעם װאָרצל, און מיר וועלן דעם הונט, דעם 
מחבר, גאָר נישט טאָן קעגן. מילא איבער דעם איז בעסער טאַקע 
װײַטער דעם אינטערעס בסוד צו האַלטן 


דאָס בוך צו באַקומען האָב איך שוין נישט איין המצאה געטאָן 
און האָב עס נאָך נישט געקענט באַקומען. איין מאָל האָבן מיר או" 
מיסטן אַ שמועס דערפֿון געמאַכט מיט שלמה, מ'רופֿט אים בײַ אונדז 
שלמה אומניר, הגם ער איז זייער אַ גרויסער בעל-תּאווה און האָט 
. גאָר קיין יראַת-שמים נישט, ער איז דאָך אָבער פֿאָרט בײַם רבין 
דעם צדיק, אַ גרויסער מקורבֿ, און גיט אי געלט דעם רבין און 
דערצו איז ער אַ גוטער ברודער. האָב איך פֿון דעם רבין אַ גרוס 
אָפּגעגעבן און האָב אים אַ בעט געגעבן מכּוח דעם בוך. האָט ער 
מיר צוגעזאָגט צו ריידן מיט זײַן קרובֿה פֿרײדע ר' אײַזיקס, זי איז 
א בריה נפֿלאה און איז בײַ אונדזער פּריץ גאָר דאָס אויג, זי זאָל 
באַקומען דאָס בוך, אַז זי װועט זײַן בײַם פּריץ, און האָט אַװדאי 
װאָרט געהאַלטן. װאָס דאַרפֿסטו מער: אין צוויי טעג דערויף בין 
איך געווען בי פֿרײדע, האָט זי מיר דאָס בוך געגעבן, װאָס זי האָט 
אַ נאַכט צופֿאָר, װי זי איז געווען בײַם פּריץ, בײַ אים געגנבֿעט, 
האָב איך דאָס בוך גענומען און האָב עס געוויזן מײַן איידעמל, װאָס 
איז אַ קורדאַנער און האָט דאָרט געלערנט אין די דײַטשערישע 
שקאָלעס. און כאָטש ער האָט מיט דעם אײַבערשטנס הילף דאָס 
ביסל, װאָס ער האָט דאָרט געלערנט, גאַנץ פֿאַרגעסן פֿון דעסט 
וועגן קען ער נאָך די דײַטשישע אותיות און קען נאָך גאַנץ גוט 
דערקענען דעם חילוק פֿון דײַטשישע אותיות צו אַנדערע. װי ער 
האָט נאָר אַ קוק געטאָן אויף דעם שער פֿון דעם בוך, האָט ער מיר 
געזאָגט, דאָס בוך איז נישט אַ דײַטשיש בוך, װאָרן ער האָט אױף 

דעם שער געזען אַן אות, װאָס בײַ זיי איז עס אַ חית און שטייט אין 
דעם אָנהייב פֿון אַ װאָרט, און דאָס איז אַ זאַך, װאָס איטלעכער 
ווייסט, אַזן בײַ די דײַטשן הייבט זיך קיין שום װאָרט גישט אָן מיט 
אַ חית, װאָרן אַ דײַטש זאָגט דיר תּמיד פֿאַר אַ חית אַ הא. אָט, 
למשל, חיים זאָגט ער היים, חיה -- היה, חזקאל -- האַזקל, און 
אַזױ תּמיד. און ווידער האָט מײַן איידעמל געזאָגט, ער וייסט אָן 
דעם בבירור ', אַז דאָס גאַנצע װאָרט, װאָס ער האָט געזען אויף 
דעם שער, װאָס עס הייבט זיך אָן מיט אַ חית, איז נישט אַ דײַטשיש, 
אפֿשר אַ לאַטײַניש. איך האָב דאָך אָבער גאַנץ גוט געװוּסט, אַז 
דאָס שלימזלדיקע בוך איז דײַטשיש, בין איך דאָך גאָר נישט מסופּק 
געווען, אַז דאָס בוך, װאָס פֿרײידע האָט באַקומען, איז נישט דאָס 
רעכטע, האָב איך עס איר צוריקגעגעבן, זי זאָל עס דעם פּריץ וי- 
דער שטילערהייט אָפּגעבן, נאָר עה * ער װעט זען, אַז עס פֿעלט אים 
אַ בוך. װאָרן אַזױ באַלד ער װעט זען אַז עס פֿעלט אים אַ בוך, 
װועט ער די איבעריקע גאַנץ גוט פֿאַרשליסן, און זי װעט שוין דער- 
נאָך נישט קענען גנבֿענען דאָס רעכטע בוך. אַז זי װעט אָבער דאָס ‏ 
בוך פֿריִער אָפּנעבן, װעט זי מן הסתּם בודאי אַן אַנדערש מאָל 
טאַקע דאָס רעכטע בוך קענען גנבענעף | 

װי איך האָב געזען, אַז עטלעכע טעג זײַנען אַװעקגעגאַנגען 
װאָס פֿרײידע איז נישט געווען בײַם פּריץ, האָב איך אַ שמועס גע" 
טאָן מיט דעם סלאָבידזשיקער אַרענדאַר. זײַן פּריץ איז אַ פֿרײַנד 
מיט אונדזערן און, איך ווייס, זײַנער דאַרף תּמיד געלט. האָב איך 
דעם אַרענדאַר געזאָגט, ער זאָל דעם פּריץ זײַנעם צװאָגן פֿון זײַנעט 
וועגן געלט אויסצוזוכן, און אין שמועס זאָל ער צו רייד ברענגען 
פֿון דעם בוך, װאָס בײַ אונדזער פּריץ איז דאָ, און ער הערט מ'לויבט 
עס משונה. און זאָל זען אים אַ חשק צו מאַכן דאָס בוך צו לייענען. 
און אַזױ באַלד דער סלאָבידזשיקער פּריץ װעט עס זיך נאָר לײַען ‏ 
קענען מיר זיך אויף דעם אַרענדאַר פֿאַרלאָזן, אַז ער װעט עס אַװדאי 


' אױסטײַטשער, װערטערבוך. -- * אײידער, 

באַקומען און װועט עס אונדז ברענגען. איך האָף. עס ועט אַװדאי 
רעכט זײַן,. זײַ געזונט, | | 


ג פון ר' זעליק לעטיטשיװער צו ר' זײַנװל װערכיעװקער 


װאָס טוט זיך דאָס מיט דיר? נאָך האָסטו דאָס בוך נישט באַקו- 
מען? איך האָב דיר שוין לאַנג געשריבן, אַז עס איז קיין קליינער 
אינטערעס נישט, און דו האָסט נאָך ביז אַהער גאָר נישט געטאָן. 
אפֿשר ביסטו חס ושלום פֿױל דערבײַ, מוז איך דיר נאָך אַ מאָל 
זאָגן, האַלט דיר דעם אינטערעס נישט פֿאַר גרינג. איך הער, דאָס 
בוך האָט אױפֿגעבעריט ? אַלע פּריצים װאָס לייענען עס און זיי ווילן 
עס אויף שלימזל גאָר איבערזעצן אויף פּויליש. די אַלע װאָס האָבן 
עס געלייענט מאַכן קאָמעדיעס אויס אונדזערע לײַט און אויס די 
גוטע ייִדן. הײַנט האָב איך באַגעגנט דעם פֿאַקטער ?: פֿון דעם סאָ- 
װעטניק 11 גלאָכאָב, האָט ער מיר דערציילט, נעכטן זײַנען בײַ זײַן 
גוי עטלעכע פּריצים געווען אויף אַ טשײ 2:, זײַנען צװישן זי אַ 
ים געווען, װאָס האָבן דאָס בוך געלייענט. האָבן זיי די גאַנצע צײַט 
אַלץ נאָר פֿון דעם בוך געשמועסט. עטלעכע פֿון זיי האָבן אויס דעם 
פֿאַקטער זיך געשפּעט געמאַכט און האָבן געזאָגט, ער איז אויך אַ 
חסיד. איינער פֿון די כּלבֿים האָט אים פּלוצלינג גאָר געפֿרעגט, 
אויב ער ווייסט פֿאַר װאָס ייִדן שאָקלען זיך איבער דעם דאַװנעןף. 
האָט אים דער פֿאַקטער געזאָגט: ,איך ווייס נישט". האָט זיך דער 
כּלבֿ אָנגערופֿן: ,זעסטו, איך װעל דיר זאָגן, װײַל דאָס דאַװנען איז 
אַזױ וי אַ זיווג, אַזױ שטייט אין דעם חסידישן ספֿר ליקוטי יק- 
רים *21, אַן אַנדערער האָט אים וידער געפֿרעגט, אויב עס איז 
אמת, אַז דִי גויַשע סאָנדעס +: זײַנען סאַמע קליפּות 15 אָדער אין 
די סאָנדעס שטעקן פֿונקען פֿון די הייליקע משפּטים. מילא, אַ 


? אויפגערודערט. -- ?1 אַגענט. -- ** (טיטל) ראָטגעבער. -- *? טיי, -- 15 
(אויף תורה) דערשינען אין לעמבערג, תקנ"ב. -- ** געריכטן. -- ** (קבלה) 
שטערונגען צו דערגרייכן די ריינקייט, רוחות. 

פּראָסטער מענטש טאָר נישט גיין אין גױיישע סאָנדעס. דער רבי 
אָבער מעג יאָ גיין, װאָרן ער גייט נאָר פֿון דעסט וועגן, ער זאָל די 
הייליקע פֿונקען אַרױסציען פֿון די קליפּות. נאָך איינער האָט אים 
געפֿרעגט, צי ער שמועסט מיט זיי אויך נאָר פֿון דעסט ועגן, ער 
זאָל פֿון זיי אַרױסשלעפּן די הייליקע פֿונקען, און זיי זאָלן בלײַבן 
ליידיקע שװיפֿטשיס 5:, און נאָך אַזעלכע שאלות האָבן זיי אים אַלץ 
געפֿרעגט, אַז ער האָט אַזש איינער פֿאַר דער אַנדערער פֿאַרגעסן 
נאָר אַלע שאלות זײַנען געווען פֿול אַפּיקורסיש ביז אונטער דעם 
הימל, אַז דער פֿאַקטער האָט עס אַזשׁ נישט געקענט אױסהאַלטן 
ער האָט מיר געשוווירן, אַז ער האָט אַ גאַנצע נאַכט נישט געקענט 
שלאָפֿן. עס האָט אים אָקערשט ניט אויס דעם בעט אַרױסגעװאָרפֿן, 
און אַפֿילו אַז איך האָב אים געזען. האָט ער אַ פּנים געהאַט 
אויף אַלע שׂונאי-ציון געזאָגט. מילא, זעסטו שוין, װאָס עס טוט 
זיך. על כּן, למען השם, זײַ ניט שלעפֿעריק בײַ דעם אינטערעס. װאָרן 
צו דעם אַלעם ציטערן מיר גאָר, די זאַך (זאָל) נישט נתפּרסם ווערן 
- און דער רבי, זאָל מאַריך ימים ושנים זײַן, זאָל נישט ח"ו דאַרפֿן 
געווויר װוערן. מילא, זאָג איך דיר אָן ניט איין מאָל נאָר טױזנט 
מאָל, זאָלסט למען השם ניט שלעפֿעריק זײַן בײַ דעם אינטערעס, 
און זאָלסט אַ זריז דערבײ זײַן, װי אונדזערע לײַט אָנשטײטזג 
וד"ל. | 


ד פון ר' זײַנװל װערכועװקער צו ר' זעליק לעטיטשיװער 


אויס דײַן בריוול זע איך, אַז דוֹ ביסט איבער דעם בוך אין 
עצבֿות, ח"ו. איך פֿאַרשטײ דיך נישט. דערמאָן דיך נאָר: איך װאָס 
האָב נישט די זכיה אַ גאַנצן טאָג בײַם רבין, דעם צדיק, צו איבער- 
זיצן, אים צו זען, און מיך אין זײַן ליכטיקער צורה, װאָס זי לײַבט 
װי אַ שפּיגל, אָנצושפּיגלען, און נאָר איבער דעם, װאָס איך לױיב 
אִים און בין אים מפֿרסם, קען שוין קיין עצבֿות איבער מיר קיין 


5 (קבלה) רערלעך פון מנורות. -- ' שטיט-אָן, פּאַסט, 

שליטה האָבן, און דו, װאָס דו זעסט אים און הערסט אים זינגען 
אויך, און פֿאַלסט פֿאָרט צו צײַטן אין עצבֿות אַרײַן. דאָס מוז אַװודאי 
נאָר איבער דעם זײַן, װאָס דו האָסט אים זייער משונה ליב, און 
דײַן חולת אַהבֿה *:, װאָס דו האָסט צו אים, מוז נאָך שטאַרקער זײַן 
וי די חולת אַהבֿה װאָס מ'האָט צו נשים. מילא, ציטערסטו גאָר אי- 
בער, ער זאָל נישט, ח"ו, האָבן עפּעס אַ צער פֿון דעם בוך. נאָר 
וועדליק מײַן נאַרישן שׂכל דאַכְט זיך מיר, מחמת מ'שמועסט שױן 
אַזױ לאַנג בײַ אײַך פֿון דעם בוך, האָט דער רבי, דער צדיק, דערפֿון 
אויבן אויך שוין עס געהערט און וייסט אַװדאי דערפֿון אַלצדינג, 
נאָר מן הסתּם האָט ער אַװדאי אַ טעם דערויף, װאָס ער וויל איצט 
נאָך קיין שום פּעולה דערצו טאָן. און פֿאַר װאָס ער וויל נישט, טאָרן 
מיר נישט פֿרעגן אַזױ וי מען טאָר אויף דעם אייבערשטן קין 
קשיות פֿרעגן, אַזױ טאָר מען אויף אַ צדיק אויך קיין קשיות פֿרעגן, 
מילא, דאַכט זיך מיר, זאָלסט דיך גאָר נישט זאָרגן. עס װעט בוודאי 
רעכט זײַן, נאָר דאָס האָט צו דעם נישט. פֿון דעסט וועגן מוזן מיר 
טאָן דאָס אונדזעריקע, און איך שלאָף אַװדאי נישט. איך טו װאָס 
נאָר מעגלעך איז, עס גייט אָבער נישט. מן הֹסתּם ויל דער רבי, 
דער צדיק, נאָך נישט, מיר זאָלן דאָס בוך באַקומען. װאָס האָט מען 
דאָ מסופּק צו זײַן? אַז ער זאָל נאָר ועלן, װעלן מיר עס אַװדאי אין 
איין אויגנבליק באַקומען, | הי | 

| דער סלאָבידשיקער אַרענדאַר, װאָס איך האָב דיר אַנומלטן 
געשריבן, האָט אַװדאי אַזױי געטאָן װי איך האָב אים געהייסן, זײַן 
פּריץ האָט אים אַ בריוול געגעבן צו מײַן פּריץ, ער זאָל אים דאָס 
בוך לײַען דורך דעם אַרענדאַר. מײַן פּריץ האָט אים אַ בריוו צו 
זײַן פּריץ צוריקגעגעבן, דאָס בוך אָבער נישט. און וי דער אַרענ- 
דאַר האָט אים געפֿרעגט, אוב ער װעט אים עפּעס אַ בוך געבן 
פֿאַר זײַן פּריץ, האָט ער אים געענטפֿערט, איך האָב אים שוין אין 
בריוו : מכּוח דעם בוך געשריבן. און װײַל דו האָסט מיר געשריבן, 


5 (שיר השירים ב, ה') קרענק פון ליבשאַפט, 

אַז אַ טייל פּריצים, װאָס זײַנען געווען בײַם סאָװויעטניק גלאָכאָב, 
האָבן געזאָגט, זיי האָבן געלייענט דאָס בוך, האָב איך מיר געטראַכט, 
דאָס בוך מוז נאָך זײַן בײַ די פּריצים, איבער דעם קען ער עס דעם 
סלאָבידשיקער פּריץ נישט לײַען. אַזױ באַלד זיי װעלן עס אים אָפּ- 
ברענגען, װעט ער אַוודאי דעם סלאָבידזשיקער שיקן. נאָר האָב איך 
מורא געהאַט, אפֿשר װעט ער דערװײַל זען, אַז עס פֿעלט אים פֿון 
זײַנע ביכער אַ בוך, דאָס מיין איך, װאָס אונדזער פֿרײדע האָט בײַ 
אים געגנבֿעט, װעט ער דורך דעם זיך דערבייזערן און וועט שױן 
קיינעם נישט וװעלן אַ בוך לײַען, אַפֿילו דעם סלאָבידשיקער אויך 
נישט. ער װועט מיינען, דאָס בוך פֿעלט אים, װײַל ער האָט עס עמעצן 
געליִען. בין איך געלאָפֿן צו פֿרײדען און האָב זי געבעטן, זי זאָל 
תּיכף גיין צום פּריץ און זאָל שטילערהייט, ער זאָל זיך נישט 
שטויסן, דאָס בוך צוריקשטעלן. און כאָטש פֿרײדע איז אויף דעם 
פּריץ בייז געווען, פֿאַר װאָס ער האָט זי שוין עטלעכע טעג נישט 
געלאָזט רופֿן, האָב איך איר געזאָגט: הלמאַי אֹסתּר המלכּה האָט 
אַחשװרוש אַ צײַט נישט געלאָזט צו זיך רופֿן? פֿון דעסט ועגן, אַז 
ייִדן זײַנען אין אַ צרה געווען, איז זי פֿאָרט געגאַנגען, מוז זי איצט 
אויך גיין. איז זי טאַקע תּיכף געגאַנגען צום פּריץ און, וי זי איז 
נאָר צוריקגעקומען, בין איך צו איר געגאַנגען, האָט זי מיר דער. 
ציילט, דער פּריץ איז געהאַט געגאַנגען מיט אַ בוך פֿון דער שאַפֿע 
צום ליכט עפּעס דערינען אַרײַנצוקוקן, האָט זי דאָס געגנבֿעטע בוך 
דערװײַל צוריקגעשטעלט, אַז ער האָט נישט געזען. און דערנאָך איז 
ער מיט זײַן בוך פֿון דעם ליכט צוריקגעקומען, האָט עס אין שאַפֿע 
אַרײַנגעשטעלט און די שאַפֿע פֿאַרשלאָסן. און דערנאָך האָט זי זיך 
מיט אים אַ שמועס געמאַכט פֿון טויזנט זאַכן, ביז זי איז אַרױסגע- 
קומען אויף דעם רעכטן בוך. האָט ער איר געזאָגט, אַז שוין צײַט 
עטלעכע טעג זעט ער עפּעס דאָס בוך נישט. דער סלאָבידשיקער 
האָט אים געשריבן, ער זאָל עס אים לײַען האָט ער אים געענט- 
פֿערט, ער וייסט נישט װוּ עס איז אים אַהינגעקומען. נאָר אָן דעם 
אַפֿילו העט ער עס אים אױיך נישט געליגן, האָט ער געאָגט, 

װאָרן ער איז אַ פּליט ?: און בפֿרט דאָס בוך לײַט ער נישט אויס 
דעם הויז אַרױס, װאָרן אין דער מדינה איז עס נישט צו באַקומען 
אָט דאָ פֿאַר עטלעכע טעג זײַנען בײַ אים געווען עטלעכע פּריצים 
| פֿון דער גובערניע, האָבן זיי אים געבעטן, ער זאָל זיי דאָס בוך לײַען 
אַהײם, האָט ער נישט געװאָלט, נאָר בײַ אים (אין) דער היים האָבן 
זיי עטלעכע בלעטלעך געלייענט און די, װאָס האָבן קיין דײַטשעריש 
פֿאַרשטאַנען, האָבן געבעטן די איבעריקע זיי זאָלן עס אויף פּויליש 
אָדער רוסיש צו פֿאַרשטײן געבן, האָבן אַלע דאָס בוך זייער משונה 
געלויבט. װי ער האָט דאָס אַלץ פֿרײדען דערציילט, האָט זי אים 
געפֿרעגט: איז דען דאָס בוך אַזױ גראָב, אַז זיי האָבן בײַ דיר נאָר 
עטלעכע בלעטלעך דערפֿון געקענט אויסלייענען? האָט דער פּריץ 
איר געזאָגט: װאַרט, איך על עס זוכן, אפֿשר על איך עס געפֿי- 
נען, װעל איך עס דיר װײַזן. און אַזױ איז ער צוגעגאַנגען צו דער 
שאַפֿע, האָט געזוכט און האָט עס איר געויזן. האָט פֿרײידע דער- 
קענט, אַז עס איז דאָס נעמלעכע בוך, װאָס זי האָט געהאַט געגנבֿעט, 
דער פּריץ האָט אױפֿגעמאַכט דאָס בוך, האָט דערינען אַרײַנגעקוקט 
און האָט געפֿרעגט: פֿרײדע, ווייסטו ווויל, אַז גאָט האָט אַ וװײַב און 
אַ קעפּסװײַב? פֿרײדע האָט געלאַכט דערצו. װאָס לאַכסטו? --- האָט 
זיך דער פּריץ אָנגערופֿן --- דאָס שטייט דאָך אין ר' װאָלף זיטאָ- 
מירש ספֿר, נאָך דעם האָט ער איר געזאָגט: דאָס בוך איז בײַ מיר 
זייער חשובֿ, און מחמת איך האָב עס עטלעכע טעג נישט געזען 
מוז איך עס פֿאַרשליסן אין דעם קליינעם שאַפֿקעלע, װאָס איז אין 
דער גרויסער שאַפֿע אינעווייניק, | 

וי פֿרײידע האָט מיר דאָס דערציילט, האָט מיר אַזש אַ ציטער- 
ניש אָנגעכאַפּט און טאַקע אַ כּעס אויף מײַן איידעם אויך. װאָרן 
ווען ניט ער, העט איך דאָך דאָס בוך נישט געוען אָפּגעגעבן נאָר 
טאַקע אין מיטן האָב איך |מיך} מיישבֿ געווען פֿאַר װאָס בין איך 
דאָס בייז אויף מײַן איידעם, װײַל ער קען קיין דײַטש נישט. נה 


5 פּלוט, פּלױדערזאַק, פאַרדרייט זיך אַלײין מיט די רייך, 

אַדרבא, קער איך דערפֿאַר בייז זײַן? פֿאַרקערט, דורך דעם קער ער 
בײַ מיר חשובֿ צו זײַן אָן אַן עק. איך זע, כאָטש עֶר האָט דורך דער 
קורדאַנער גזירה געמוזט לערנען, קען ער פֿאָרט נישט דאָס היג- 
טישע לשון, װאָס דאָס טריפֿה פּסול איז דערמיט געדרוקט. איך בין 
אַהײמגעלאָפֿן פֿאַר שׂמחה און האָב מײַן איידעמל אויסגעקושט 
איטלעכס גליד, װאָס ער (קען) קיין דײַטש נישט, און איך האָף 
עס װעט אַװדאי אויס אים אי"ה זײַן אַ פֿײַנע כּלי, און מיר וועלן 
זיך אָן אים מכּוח דעם בוך אויך העלפֿן. מילא, װאָס דאַרף איך, 
דאָס ער זאָל קענען דײַטשעריש. מיר איז טויזנט מאָל ליבער, מיר 
זאָלן געהאָלפֿן ווערן דורך עפּעס אַנדערש, נישט דורך אים. 


ה פון ר' זעליק לעטיטשיװער צו ר' זײַנװל װערכועװקער 


אמת, װועדליק וי דו שרײַבסט מיר, ביסטו נישט פֿױל מכּוח דעם 
בוך און טוסט װאָס דו קענסט דאָס בוך צו באַקומען, און מן הסתּם 
וויל נאָך דער רבי, זאָל לעבן, נישט, מיר זאָלן עס באַקומען. נאָר 
װאָס זאָל איך דיר זאָגן, דער חילול השם פֿאַר די גוטע-יידן און 
פֿאַר אַלע אונדזערע לײַט בײַ די גוֹייִם איז גאָר קיין פּשוט נישט, 
אַלע טאָג ווערט ער גרעסער., 

הײַנט האָט מיר אונדזער ר' אַהרן לאָזערס דער װײַנשענקער 
דערציילט נעכטן בײַ נאַכט האָבן בײַ אים עטלעכע גובערסקי טשי- 
נאָווניקעס ?: געשיכּורט, האָבן זיי די גאַנצע צײַט כּל הגעלעכטער 
און כּל הגעשפּעט געמאַכט אויס דעם רבין, זאָל לעבן, אס אַלע 
צדיקים און אויס אַלע אונדזערע לײַט. איינער האָט אים געפֿרעגט, 
אויב אַ חסיד קען פֿון װײַן אויך באַקומען התלהבֿות וי פֿון מעד, 
אַן אַנדערער האָט אים געזאָגט: זעסטו, אַהרן, איך זיץ מיר דאָ און 
טרינק מײין װײַן, אַזױ װוי דער בן-מלך, און איז זיך טאַקע אַזױ 
מדבק צום טאַטן צום מלך. דאָס טעכטערל, ר' אַהרנס, האָט גע- 
האַט איינעם פֿון די שיכּורים דערלאַנגט אַ בוטעלקע װײַן. האָט זי 


5 (העכערע) באאמטע פון דער גובערניעי 

דער כּלבֿ געפֿרעגט, אויב זי וייסט, אַז מען לערנט תּורה, מוז מען 
דער תּורה די קליידער אױסטאָן, װאָרעם די תּורה איז געגליכן צו 
אַ כּלה. און אַזעלכע ניבול-פּה האָבן די שיכּורים גערעדט, װאָס 
אונדזער ר' אַהרן האָט עס נישט געקענט אויסהאַלטן, און איך אַפֿילן, 
בײַם דערציילן נאָר, האָב איך געמיינט, איך פֿאַל-אַנידער. פֿאַר 
גרויס עגמת-נפֿש, װאָס עס האָט מיר אַזש בײַם האַרץ אָנגעכאַפּט, 
בין איך געגאַנגען צו ר' יאָסל פֿראַדלס. דו קענסט אים בוודאי, ער 
איז פֿון דעם רבינס לײַט. ער איז אַ משונהדיקער בריה. זײַן כּתבֿ 
איז פּלאי-פּלאי-פּלאים, און האָב אים דערציילט די גאַנצע מעשׂה, 
ער האָט כּמעט וי געויינט, װי ער האָט עס געהערט. איז ער גע- 


גאַנגען און האָט מיר געגעבן אַ פֿאַרחתמעט פּױליש בריוול פֿון דעם 


וויצע-גובערנאַטאָר צו דײַן פּריץ. אין דעם בריוול בעט דער ויצע- 
גובערנאַטאָר דײַן פּריץ, ער זאָל אים לײַען דאָס רעכטע בוך אויף 
עטלעכע טעג. ר' יאָסל האָט מיך פֿאַרזיכערט, אַז װער עס קען דעם 
וויצע-גובערנאַטאָרס כּתבֿ, װעט שווערן, אַז ער האָט דאָס בריוול 
מיט זײַן אייגענער האַנט געשריבן, מילא, עללכּן זע נאָר, למען 
השם, דאָס בריוועלע װאָס איך שיק דיר דאָ, זאָל אַזױנער, װאָס 
דײַן פּריץ קען אים נישט, דײַן פּריץ איבערגעבן, ער זאָל אים זאָגן, 
ער איז אַ שליח-מיוחד מיט דעם בריוול. און אַזױ װעלן מיר דאָס 


בוך אַװודאי באַקומען, װאָרן דעם וויצע-גובערנאַטאָר װעט דאָך דײַן 


פּריץ נישט מעיז זײַן. בפֿרט דעם שבת, איף דעם שלש-סעודות, 
האָט דער רבי זאָל לעבן געזאָגט: ר' יאָסל פֿראַדלס איז אַ גרויסער 
בריה. מילא, דאַכט זיך מיר, אַז דער רבי האָט אַ קוק געטאָן אַז 
נאָר דורך ר' יאָסל פֿראַדלס װעט מען דאָס בוך באַקומען. דו ווייסט 
דאָך, אַז אַלע אונדזערע הײיליקע ספֿרים, בפֿרט דער נועם אלימלך 
זאָגט, אַז אַלצדינג, װאָס אַ גוטער-יִד זאָגט, טוט און מאַכט, איז 


/אַלץ נישט פּשוט, נאָר מעשׂה ניסים, זײַ געזונט. 


ו פון ר' זײַנװל װערכועװקער צו ר' זעליק לעטיטשיװער 


| איך שיק דיר אַ שליח מיוחד, װאָרן דער אינטערעס איז גאָר 

קיין קאַטאָװעס נישט. וי איך האָב דײַן בריוול דערהאַלטן, בין איך 
אַרױסגעגאַנגען אויף דעם מאַרק, איך זאָל מיך אומקוקן אויף אַ 
מענטשן, װאָס דער פּריץ קען אים נישט און װאָס מיר זאָלן זיך 
קענען אויף אים פֿאַרלאָזן. האָב איך דערזען דעם מלמד פֿון ווער" 
ביטש. ער איז פֿון דעם רבינס לײַט. און מחמת ער קנעלט שון 
כּמה שנים, דערפֿאַר קען ער גוט ריידן פּױליש. ער איז אויך אַ 
שטיקל מאַרשעליק, גאָר קיין נאַר נישט. האָב איך אים געגעבן דעם 
בריוו בסוד. ער האָט געמיינט, די װעלט איז זײַן, און האָט דעם 
פּריץ דעם בריוו געגעבן. דער פּריץ האָט אים געזאָגט, אין צוויי טעג 
גייט די פּאָטשט פֿון הי צו אײַך, װעט ער שוין מיט דער פּאָטשט ‏ 
דעם ויצע-גובערנאַטאָר אַ תּשובֿה שרײַבן אויף זײַן בריוול. דער 
מלמד האָט זיך נישט ויסנדיק געמאַכט און האָט געפֿרעגט דעם 
פּריץ, אויב ער דאַרף נישט עפּעס צושיקן דעם ויצע גובערנאַ- 
טאָר, האָט אים דער פּריץ געענטפֿערט: ,איך האָב אים גאָר נישט 
צו שיקן". האָט זיך דער מלמד געמאַכט פֿאַר אַ בהמה און האָט גע- 
זאָגט צום פּריץ: ,אַז איך האָב נישט געפּועלט װאָס אין דעם בריוו 
שטייט, גיב זשע מיר דעם בריוו צוריק". האָט דער פּריץ אים גע- 
זאָגט: ,דו ביסט אַ נאַר, דער בריוו בלײַבט בײַ מיר, און איך על 
מיט דער פּאָטשט אויף דעם בריוו אַ תּשובֿה שרײבן", 

איבער דעם שיק איך דיר אַ שליח מיוחד, איר זאָלט זען צו 
טאָן װאָס מעגלעך איז, איר זאָלט דעם בריוו, װאָס דער פּריץ װעט 
שרײַבן צום וויצע-גובערנאַטאָר, פֿון דער פּאָטשט אַראָפּבאַקומען 
װאָרן אַז דער בריוו װעט אָנקומען צום ויצע-גובערנאַטאָר, װעט 
ער הייסן אונטערזוכן דעם אינטערעס, און אפֿשר קען ער ר' יאָסל 
פֿראַדלס, קען ח"ו אַרוסקומען דערפֿון אַ ביטער שפַּיל, 


ז פון ר' משה פישלס אין ניגראָד צו ר' גדליהו באַלטער אין אַקלן 


איך בין דיר מודיע, אַז. מיר גייט עס בײַם שווער אין הויז ב"ה 
זייער גוט. איך ווער בײַ אים און בײַ זײַן גאַנצער פֿאַמיליע אַלע 
טאָג חשובֿער,. דער שוער, זאָל לעבן, האַלט מיך מיט דעם אי" 

בערשטנס הילף מיט אַלעם אויס, איך זאָל קענען זיצן און לערנען 
און איך האָב מיך טאַקע אַװעקגעלײגט פֿון אַלע עסקים און זיץ נאָר 
אין בית-:המדרש. הלואַי דער אייבערשטער זאָל מיר העלפֿן, װי 
לאַנג איך װעל לעבן, זאָל איך מיך קענען אַזױ פֿירן. איך קען דאָך 
נישט װאָס אַנדערע מײַנס גלײַכן, אַרומצוגײן ליידיק און צו שמו- 
עסן אַ גאַנצן טאָג נאַרישקײט. איך האָב פֿון נישט אויף דער װעלט 
אַזױ אַ תּענוג וי פֿון דעם לערנען, און איך ווינטש מיר נאָר טאָג 
און נאַכט צו לערנען, איך זאָל זוכה זײַן צו דערגרייכן דאָס, װאָס א 
מענטש איז מחובֿ אויף דער ועלט צו דערגרייכן. און געלויבט איז 
דער אייבערשטער, צען יאָר, ביז הונדערט יאָר, בין איך שוין בײַם 
שווער אין הויז, און האָב נאָך ניט אַן איינציקן טאָג ליידיק צוגע- 
בראַכט, 


נאָר (עס) ווערט מיר אַלע מאָל אַ לאָך אין האַרץ, אַז איך דער- 
מאָן מיך, אַז נאָך דעם דין-תּורה װעל איך ח"ו מוזן אַװעק פֿון דעם 
שווער, װײַל איך האָב קיין קינדער נישט. איך וייס נישט, צי איז 
דער פֿעלער אין מיר, צי אין מײַן װײַב. מײַן װײַב האָט שוין גע- 
פּרװוט אַ גוזמא סגולות און רפֿואות, װאָס אַלטע װײַבער, באָבעס 
און בעלי-שמות האָבן איר געראָטן. זי האָט אויך שוין די הײַו- 
טיקע צדיקים אויף פּדיונות געגעבן. עס האָט אָבער אַלצדינג נישט ‏ 
געהאָלפֿן, און כאָטש איך האָב פֿריער געװוּסט, אַז די אַלע זאַכן 
זײַנען נישט ווערט אַ גראָשן, האָב איך געמוזט מײַן װײַב נאָכגעבן, 
װאָרן זי האָט מיך זייער געדולדט. און כאָטש זי האָט געזען, אַז װאָס 
זי האָט איבערגעטאָן העלפֿט נישט, הערט זי פֿון דעסט וועגן נישט 
אויף נאָך װײַטער נאָכצופֿרעגן אויף אַזױנע, וי דער שטייגער פֿון 
װײַבער איז. איצט איז זי געווויר געװאָרן, אַז אין דײַן שטאָט איז 
עפּעס דאָ אַ רבי, מאַכט זי מיך משוגע, איך זאָל מיט איר צו אים ‏ 
פֿאָרן. איך האָב מיך קוים געקענט בײַ איר אויסבעטן, זי זאָל מיך 
צו רו לאָזן, ביז איך װעל דיר שרײַבן און װעל געווויר ווערן, אויב 
עס שטעקט עפּעס אין דעם רבין אָדער נישט. איך האָף, דו האָסט 
נאָך נישט פֿאַרגעסן אויף אונדזער אַלטער פֿרײַנדשאַפֿט, און װעסט 

מיר בוודאי ראָטן װי דער אמת איז. איך בעט דיך זײיער, ליבער 
פֿרײַנד, שרײַב מיר דעם גאַנצן אמת, װאָרן אַז עס איז נישט, איז 
אַן עבֿירה איך זאָל מיך עטלעכע טעג פֿון דעם לערנען מבֿטל זײַן 
און זאָל נאָך דערצו הוצאות בחינם האָבן. מיר קוקן-אַרױס אויף 
דײַן תּשובֿה. זײַ געזונט, 


ח פון ר' זעליק לעטיטשיװער צו ר' זײַנװל װערכיעװקער 


גאָט געלויבט איז ער, טאַקע נאָר דעם רבין זאָל לעבן האָבן 
מיר עס צו פֿאַרדאַנקען, אין זײַן זכות איז אונדז אַ גרויסער נס גע- 
שען. מיר האָבן דעם בריוו פֿון דער פּאָטשט באַקומען. מיר האָבן 
דעם פּאָטשטמײַסטער דורך זײַן פֿאַקטער אַ מתּנה געשיקט, ער זאָל 
דעם בריוו, װאָס פֿון דײַן פּריץ װעט אָנקומען צום וויצע-גובער- 
נאַטאָר, צונעמען און אים אונדז געבּן. וכן הוה. װאָס זאָל איך דיר 
זאָגן? וי איך האָב דעם בריוו באַקומען, בין איך מיט אים געלאָפֿן 
צו ר' יאָסל פֿראַדלס. איז ער מיר אַרומגעפֿאַלן אַרום דעם האַלדו 
און האָט מיר אָנגעהויבן צו קושן אָן אַן עק. איר ווייסט גאָר נישט, 
האָט ער מיר געזאָגט, װאָס פֿאַר אַ טובֿה איר האָט דאָ מיר מיט דעם 
בריוו געטאָן. איך האָב איצט איף מיר אַ גרױסן פּראָצעס, װאָס 
נאָר דער וויצע-גובערנאַטאָר קען מיר העלפֿן, מילא, ווען דער וי- 
צע-גובערנאַטאָר העט געווויר געװאָרן פֿון דעם בריוו, העט ער מיך 
ח"ו געווען געבראַכט פֿון דעם לעבן 

און פֿאַר דעם, װאָס דו האָסט אונדז מודיע געװוען פֿון דעם 
בריוו, האָט מיר ר' יאָסל פֿראַדלס געזאָגט, איך זאָל דיך לאָזן גריסן 
פֿון זײַנעט וועגן, און האָט מיר צוגעזאָגט, אַז דו װועסט נאָך דאַרפֿן 
אַרענדערסקע קוויטעס פֿאַר דײַן ברודער, װעט ער דיר אומזיסט 
שרײַבן, 

נײַס על איך דיר שרײַבף דער װײַנשענקער װאָלף דובנער 
האָט פֿאַר עטלעכע װאָכן זײַן טאָכטער חתונה געמאַכט מיט אַ קור- 
דאַנער אַלמן, ער הייסט מרדכי גאָלד. דער מרדכי קריגט משונה 
אויף דעם רבין זאָל לעבן און אויף אַלע גוטע-ייַדן. װאָס האָט מען 

דאָ מסופּק צו זײַן. אַז דער בחור איז אַװדאי אַ גרויסער נואף. ער 
איז אָבער נאָך אַן ערגערער שלימזל וי זײַן שווער, װאָרן װאָלף 
האָט פֿאָרט נאָך קיין מאָל די העזה נישט געהאַט עפֿנטלעך אַנטקעגן 
דעם רבין צו גיין. דער מרדכי אָבער איז זיך אַ פּראָסטער אַפּיקורס 
און אַ רעכטער שמאַדילניק 21, ער קוקט-אַרײַן אין די טריפֿה פּסולן 
זייערע און רעדט איבער שכם און איבער יוסף, אויף גאָט און אויף 
דעם רבין זאָל לעבן. דאָס אַלײן איז אים נאָך נישט גענוג. ער רעדט 
נאָך אָן דעם שווער זײַנעם, ער זאָל טאַקע עפֿנטלעך גיין אַנטקעגן 
רבין. און כאָטש דער שווער האָט די העזה נישט עפֿנטלעך עפּעס 
צו טאָן, טוט ער דעם רבין זאָל לעבן אונטן אַרום װאָס ער קען און 
בילט אויף אים שטילערהייט װוּ ער קען נאָר, | 

און מחמת דער מרדכי פֿאָרט צו צײַטן אַרום אױף די שטעט- 
לעך פּראָדוקטן צו קױפֿן, איז דאָך מעגלעך, ער זאָל צו אײַך אויך 
| קומען, על כּן, זאָלסטו וויסן װי זיך מיט דעם בחור נוהג צו זײַן . 
כּדי זאָלסט אים אָבער תּיכף דערקענען, װעל איך אים דיר אָפּמאָלן 
וי ער שטייט און גייט. ער איז אַ לויבנדיקער יונג, אַרום און אַרום 
מיט קרײַזלעך (פֿון דעסט וועגן, אַז דער רבי זאָל לעבן האָט מיר אַ 
מאָל מיט דער האַנט אַ מאַך געגעבן איבער דעם פּנים, האָב איך 


געזען. אַז עס איז נאָר אַ פֿאַרברענטע האָלאָוונע 2 און גייט מיט. 


בײַהאָר 24 און האָט טשאַקעדיקע+? קליידער, מיט אַ האַלדזבאַנד, 


שמועסט זיך גאַנץ פּאַװאָליטשקע, איז אַ גרויסער רעכן-מײַסטער, 
קוקט אַ מאָל אויך אין אַ ייִדיש ספֿר אַרײַ, נאָר פֿון דעסט ועגן. 
האָט ער זינט ער לעבט ניט אָנגעקוקט אַ ספֿר פֿון אונדזערע גוטע- 
ייָדן, וי מיר דאַכט זיך, איז ער אַ שטיקל משוגע. קודם לכּל קען 
ער נישט לײַדן אַ פֿלעקל אויף די קליידער, גיט גוייִשע בעטלערס 
נדבֿות, טרינקט קיין בראָנפֿן נישט, רייכערט קיין ליולקע (נישט) 
און גייט זומער און ווינטער אין אַ קאַפּעליוש. און מחמת אין אונ- 


1 בײַ אים רעכט אֲפילו זיך צו שמדן. -- 22 גלאָװניע, אָפּגעברּענט 
| האָלץ, -- 2 פרעמדע האָר. -- ** רייצנדיקע, װאָס זוכן צו פאַרנאַרן 

דזער גאַנצער גובערניע איז ב"ה אַזױ אַ בחור נישטאָ, איך בין 
אַפֿילו מסופּק אויב אין אונדזער גאַנצער מדינה אַזוינס איז דאָ 
וועסטו אים דורך די סימנים אַװדאי דערקענען און ועסט ויסן 
װאָס מיט אים צו טאָן, װאָרן ער איז קיין פּשוטער רשע נישט און 


זייער אַ גרויסער מתנגד. 


ט פון ר' זעליק לעטיטשיװער צו ר' זײַנװל װערכועװקער 


נאָר װאָס דעם פּאָטשטמײַסטערס פֿאַקטער, װאָס איז פֿאַקטער 
בײַם וויצע-גובערנאַטאָר, איז פֿון מיר אַװעקגעגאַנגען. ער האָט מיר 
דערציילט, הײַנט איז דײַן פּריץ געווען בײַם ויצע-גובערנאַטאָר, 
האָט אים דאָס בוך געגעבן און האָט זיך פֿאַרענטפֿערט, פֿאַר װאָס 
ער האָט עס אים נישט געשיקט דורך דעם שליח. וי דער ויצע- 
גובערנאַטאָר האָט דאָס דערהערט, האָט ער זיך אָנגעהויבן צו צלמען, 
און האָט געזאָגט: ,איך ווייס פֿון קיין בוך, פֿון קיין שליח און פֿון 
קיין בריוו" -- און האָט געבעטן דײַן פּריץ, װי ער װעט נאָר אַהיימ- 
קומען דעם בריוו שיקן, װאָס אַ שליח האָט אים אָפּגעגעבן פֿון אים, 
דײַן פּריץ האָט געזאָגט, ער װעט עס אַװדאי טאָן, און האָט גע- 
שוווירן. ער האָט געװאָלט דעם בריוו מיטנעמען און האָט אים פֿאַר- 
געסן אויף דעם טישל נעבן בעט, און אַזױ באַלד ער קומט נאָר 
אַהים, װועט ער אים דורך אַ שליח מיוחד דעם בריוו שיקן. פ"בּ 25, 
למען השם, שלאָפֿט נישט, לױפֿט, טוט װאָס מעגלעך איז, איר זאָלט 
דעם בריוו באַקומען, און עה דײַן פּריץ װעט אַהיימקומען. װאָרן 
נישט גענוג דער ויצע"גובערנאַטאָר האָט דאָס בוך גענומען, װעט 
עס לייענען און װעט דעריבער דעם רבין און אונדזערע לײַט אַזױ 
אַ שונא ווערן װי דײַן פּריץ, װעט ער נאָך הייסן סלעדסטװעס 
מאַכן, װער עס האָט דעם בריוו געשריבן און ווער עס האָט אים 
געבראַכט צו דײַן פּריץ. קען דערפֿון אַרויסקומען אַ גאַנץ שלימזל, 
ניט מיט מײַן מויל גערעדט, פֿאַר אונדז און פֿאַר דעם שרײַבער, 


| * על-כן, דעריבער. -- 2 (רוס') אױספאָרשונגען, ‏ 

װאָס האָט איצט, אָן דעם, שוין אַ גרויסן פּראָצעס אין דער גובער- 
ניש 7 
ע"כּ. למען השם, דעם בריוו תּיכף כּראות כּתבֿ זה '? צו באַקו- 
מען. ער ליגט אויף דעם טישל נעבן בעט. דו זאָלסט אָבער נישט 
נעמען אַן אַנדערן בריוו, עס זאָל נישט אַזױ זײַן װוי מיט דעם בוך, 
װאָס פֿרײדע ר' אײַזיקס האָט גענומען. זאָלסטו וויסן אויף דעם 
קאָנװערט פֿון דעם בריוו איז דאָ אַ קלעק פֿון טינט און אויף דער 
אַנדערער זײַט, װווּ די חתימה איז, געפֿינט זיך אַ קאָפּ פֿון טריפֿ- 
װאַקס, װאָס ר' יאָסל פֿראַדלס האָט באַקאַפּעט*: בשעת מעשׂה וי 
ער האָט דעם בריוו פֿאַרחתמעט. נאָר למען השם נישט פֿױל צו זײַן 
און נישט אָפּצולײגן. און װאָס דו װעסט דאַרפֿן דערצו געלט, זאָל- 
סטו נעמען פֿון דעם ארץיישׂראל-געלט אָדער פֿון ר' מאיר בעל 
הנס-פּושקעס. װאָס האָט מען דאָ צו שמועסן, מען דאַרף אַװדאי 
קיין גרעסערע מצווה וי די, אַזױ פֿיל מענטשן צו ראַטעװען, און 
בפֿרט בײַ אַן עסק װאָס איז נוגע דעם רבין זאָל לעבן 
| גלייב מיר, װאָס זאָל איך דיר זאָגן, מיר האָבן נעכטן תּענוג 
געהאַט אָן אַ שיעור און אָן אַן ערך. אַ כּפּרה אַלע תּענוגים פֿון דער 
וועלט און פֿון יענער וועלט פֿאַר דעם תּענוג, װאָס מיר האָבן נעכטן 
געהאַט, / | | 

די לבֿנה האָט געשײַנט גאָר אויסטריש ?2 און מיר זײַנען אַלע 
געגאַנגען,. דער רבי זאָל לעבן פֿריִער און מיר אַלע נאָך (אים). אַלע 
זײַנען מיר געווען מבֿוסם, אַ טרינקל געהאַט, פֿון דעם שלוש-סעו- 
דות, און האָבן אַזױ מקדש געווען די לבֿנה. און דערנאָך זײַנען מיר 
געגאַנגען צום רבין צוריק אַהיים און האָבן דאָרט ערשט געזונגען 
העסטו געזאָלט זען דעם רבין, זאָל לעב אין שטוב זיך אַרומגיין 
אַהין און אַהער מיט דער לאַנגן ליולקע-ציבעק און זייער אַ ווילן 
טשאַמבער אויף דעם אַקסל פֿאַרװאָרפֿן, און אַז ער האָט חשק באַ- 
קומען, האָט ער אונדז עפּעס אַ זאָגל געטאָן, װאָס מיר זײַנען דער" 


2 גלײַך נאָכן זען דעם בריװ. --- ** אָנגעטריפט. -- ?2 אויסטערליש. 

פֿון דיק און פֿעט געװאָרן. דאָס האָט דיר אַזױ געדויערט ביז האַלבע 
נאַכט. מעגסט מיר גלייבן, מעהעט ?5 מיר געמעגט געבן דאָס עשי" ‏ 
רות פֿון דער גאַנצער װעלט און דעם גאַנצן עולם:הבא פֿון אַלע 
רביס און פֿון אַלע לומדים, װאָס זײַנען דאָ אויף דער װעלט, העט 
איך נישט גענומען פֿאַר דעם תּענוג, װאָס איך האָב געהאַט. 

מילא, דאַכט זיך מיר, אַז אין איין עסק, װאָס דעם רבין זאָל 
לעבן גייט-אָן,. דאַרף מען אַוודאי ניט שלאָפֿן און זיך עס פֿאַר אַ 
זכיה האַלטן, אַז מע קען עפּעס טאָן פֿון זײַנעט וועגןף 


יי פון ר' זײַנװל װערכועװקער צו ר' זעליק לעטיטשיװער 


װאָס זאָל איך דיר דאָ זאָגן -- אָט דאָ האָב איך צוגעזען דעם 
זכות פֿון דעם רבין, דעם צדיק! איך האָב דאָך אַװדאי דעם בריוו 
באַקומען עה דער פּריץ איז נאָך אַהיײימגעקומען, און דאָ שיק איך 
אים דיר, זאָלסט זען, אַז עס איז דער רעכטער. וי אַזױ אָבער דער 
נס איז אונדז געשען, מוז איך דיר די גאַנצע מעשׂה דערציילן, 

אונדזער בשׂמים-קרעמער ר' יעקל רבֿקהס קענסטו דיך בוודאי, 
ער איז פֿון דעם רבינס לײַט און איז זייער גוט באַקאַנט מיט דער 
קליטשניקע 51 פֿון אונדזער פּריץ, איז דער ר' יעקל אַריבערגעגאַנ- 
גען צו דער קליטשניקע און האָט פֿאַר איר ממש געוויינט און האָט 
איר געשענקט אַ האַלב טוץ רענדלעך. איז זי מיט אים אַװדאי גע- 
גאַנגען אין דעם פּריצס שלאָף-חדר אַרײַן און האָט דאָרט דאָס בריוול 
מיט די סימנים, װאָס דו האָסט מיר געשריבן, פֿון דעם טישל גע- 
נומען און האָט עס ר' יעקלען געגעבן. און מחמת אין אַלע פּושקעס, 
אין די פֿון ארץ-ישׂראל און אין די פֿון ר' מאיר בעל-הנס, איז נישט 
מער געווען וי צוויי רענדלעך, װאָרן ערשט פֿאַר עטלעכע טעג זײַ- 
נען הי געווען דעם רביס משולחים און האָבן די אַלע געלטער פֿאַר- 
נומען צום רבין, און די קליטשניטשקע האָט ניט אַנדערש געװאָלט, 
נאָר מ'זאָל איר די זעקס רענדלעך תּיכף געבן האָב איך געמוזט 


אַפילו װען מ'װאָלט מיר געגעבן. -- * שליסל-האַלטערין. 

נעמען די יד 2 און די בלעך פֿון דער ספֿר-תּורה און האָב זיי פֿאַר- 
זעצט בײַם לישניצי 5 פֿאַר פֿיר רענדלעך און האָב אים צוגעזאָגט 
דרײַ גראָשן פֿון דעם רענדל אַ װאָך. און דאָס איז נאָך אַלץ אוו- 
דזער מזל געווען, װאָס איך האָב דעם אינטערעס גיך געמאַכט. װאָ- 
רעם קוים איז ר' יעקל מיט דעם בריוו אַװעקגעגאַנגען, איז אָנגע- 
קומען דער פּריץ, און וי ער איז נאָר פֿון דעם װאָגן אַראָפּנעקראָכן, 
האָט ער תּיכף אָנגעהויבן דעם בריוו צו זוכן. העסטו דאָ געזאָלט 
זען, װאָס דאָ האָט זיך געטאָן, װי ער האָט דעם בריוו נישט געפֿו- 
נעף ער האָט געװאָלט אַלע אויסהרגענען. אס זײַן שלאָפֿשטוב 
אַרױס זאָל מען קענען אַ בריוו גנבֿענען! נאָר אונדזער פֿרײדע, װאָס 
איז געקומען כּלומרשט אים מקבל פּנִים צו זײַן, און די קליטש- 
ניטשקע האָבן אים אײַנגענומען, האָבן אים געבעטן ער זאָל זיך 
נישט אַזױ שטאַרק מרגז זײַן. בײַ אים אויס דעם שלאָפּשטיבל, האָבן 
זי אים אײַנגערעדט, האָט אַװדאי קיינער קיין בריוו געגנבֿעט, נאָר 
מן הסתּם האָט ער אים צו זיך גענומען און האָט אים געמוזט אויף 
דעם וועג ערגעץ פֿאַרלירן, און אַזױ איז אים דער כּעס אָפּגעגאַנגען 
נאָר דעם קנעכט, װאָס איז בשעת מעשׂה, װי דער מלמד האָט אים 
דעם בריוו געבראַכט, אין שטוב געווען, דעם האָט ער אָנגעזאָגט, 
ער זאָל דעם שליח פֿון דעם בריוו זוכן, און אַז ער װעט דעם שליח 
אים ברענגען, האָט ער דעם קנעכט צוגעזאָגט אַ שיינע מתּנה דער" 
פֿאַר צו געבן, | 

לעולם איז דאָך אָבער דער מלמד גאָר נישט דאָ הי, װאָרן ער 
קנעלט אין אַ דאָרף. האָט אים דער קנעכט געזוכט, געזוכט, ביז ער 
איז מיד געװאָרן זוכנדיק, און דערװײַל װעל איך דעם מלמד מודיע 
זײַן, ער זאָל זיך נישט דערוועגן צו קומען אין שטאָט אַרײַן, ביז 
מען װעט אין דער מעשׂה נישט פֿאַרגעסן. 


2 וװלַזפינגער (בײַם לייענען די תורה),. -- 55 װאַלדהיטער, 

יא פון ר' זעליק לעטיטשיװער צו ר' זײַנװל װערכיעװקער 


דײַן בריוול האָב איך מקבל געווען, און דאָס רעכטע בריוועלע, 
װאָס איז דערינען געלעגן, האָב איך אָפּגעטראָגן צו ר' יאָסל פֿראַ- 
דלס; האָט ער מיר געזאָגט, אַז דאָס איז טאַקע דאָס רעכטע בריוול, 
װאָס ער האָט געשריבן. איך זע בחוש, האָט ער געזאָגט, אַז דער 
נס איז מיר נאָר געשען דורך דעם פּדיון, װאָס איך האָב געגעבן 
דעם רבין, זאָל מאַריך ימים זײַן, תּיכף וי איך בין געװוויר גע" 
װאָרן, װאָס עס טוט זיך מיט דעם בריוול. און אַ װוּנדער זאָל מען 
זען, ניט אומזיסט האָט דער רבי זאָל לעבן געזאָגט עטלעכע מאָל: 
-- אויף ר' יאָסל פֿראַדלס װײַזט זיך עפּעס נישט גוט. נאָר דורך 
דעם פּדיון, זעען מיר, האָט ער ווידער אַלצדינג גוט געמאַכט. וועד- 
ליק מײַן שׂכל, דאַכט זיך מיר, האָבן מיר איצט גאָר קיין מורא 
נישט צו האָבן מכּוח דעם אינטערעס. 


נאָר מיט דעם בוך איז עפּעס אַ גרויס שלימזל. פֿון דענסטמאָל 
אָן, װאָס דער וויצע-גובערנאַטאָר האָט דאָס בוך געלייענט, װערט 
ער אַלע טאָג אַ גרעסערער רשע. מיר קענען שוין דעם עגמת-נפֿש 
פֿון דעם בוך גאָר נישט אױסהאַלטן, װאָס מיר האָבן שוין נישט 
אַלץ איבערגעטאָן הי דאָס בוך צו באַקומען, און זוי אויס דעם שטיין 
אַרױס נישט מעגלעך און נישט מעגלעך עס צו באַקומען 


וי דער פֿאַקטער האָט אונדז מודיע געווען, אַז דײַן פּריץ האָט ‏ 
דאָס בוך פֿון דעם וויצע-גובערנאַטאָר אָפּגענומען, האָבן מיר גע- 
שיקט אַ פּאָר מענטשן פֿון אונדזערע לײַט אין דער סטאַנציע אַרײַן 
פֿון דײַן פּריץ. האָבן זיי צוגענומען אַלע ביכער זײַנע. װוי איך האָב 
זיי אָבער געוויזן ר' יאָסל פֿראַדלס, האָט ער געזאָגט, דאָס רעכטע 
בוך איז צווישן די נישטאָ. האָב איך מיך אַמיסטן צעשמועסט מיטן 
בעל-הבית, װאָס דײַן פּריץ שטייט בײַ אים אײַן, האָט ער מיר גע- 
זאָגט, אַז דער פּריץ טראָגט בײַ זיך אין בוזעם-קעשענע אַ בוך, װאָס 
איז אַזױ גראָב װי אַ ראש:חודש-סידורל. האָבן מיר אַלע ביכער 
ווידער צוריקגעלייגט אין סטאַנציע אַרײַן, כּדי ער זאָל נישט געווויר / 

ווערן, און האָב אונדזערע לײַט באַשטעלט, זיי זאָלן בײַ נאַכט דאָס 
בוך צונעמען, אָדער אויס דער בוזעם-קעשענע, אָדער אפֿשר װעט 
ער עס בײַ נאַכט אַנידערלײגן אויף דעם טיש. הייבט ער זיך גאָר 
אויף און פֿאָרט אויף שלימזל פֿאַר נאַכט נאָך אַװעק. איז װײַטער 
אויס אונדזער פּראָיעקט נישט געװאָרן. מילא, װאָס העלפֿט דאָס? 
דו מוזסט דאָך זען צו טאָן װאָס מעגלעך דאָס בוך צו באַקומען. 


יב פון ר' זײַנװל װערכיעװקער צו ר' זעליק לעטיטשיװער 


איך בין דיר מודיע, אונדזער פֿרײדע האָט מיר הײַנט דער" 
ציילט, זי איז געווען בײַם פּריץ, האָט ער אויסגערעכט דעם קנעכט, 
װאָס איז געווען אין שטוב, אַז דער מלמד האָט אים דעם בריו 
געבראַכט, קיין פֿולשטין אויף דעם יאַריד, ער זאָל אים דאָרט פֿערד 
קױפֿן, האָט ער דעם קנעכט אָנגעזאָגט, ער זאָל זיך אויף דעם יאַריד 
גוט אומקוקן, טאָמער װעט ער דאָרט דעם שליח פֿון דעם בריוול 
דערזען, זאָל ער אים דאָרט לאָזן נעמען תּפֿוס!:. און האָט אים 
דעסט וועגן 5 אַ בריוו מיטגעגעבן צום פֿולשטינער פּריץ, ער זאָל 
אים דערצו באַהילפֿלעך זײַן. על כּן, למען השם, תּיכף צו שיקן אַ 
שליח, רץ אַחרי רץ *:, צו אונדזערע לײַט קיין פֿולשטין, זיי זאָלן 
דאָרט דעם אינטערעס אָפּפֿולװען '*, ווען דער מלמד זאָל דאָרט זײַן 
און דער קנעכט װעט אים ח"ו דערקענען. איך העט געוען פֿון הי / 
געשיקט צום מלמד, נאָר דאָס שלימזל איז, װוי איך האָב אים פֿריִער 
מודיע געווען, אַז דער פּריץ האָט געהייסן דעם קנעכט ער זאָל אים 
הי זוכן, האָט ער דאָס קדחת באַקומען, איז אַװעק פֿון ווערביטש און 
איז װי אין װאַסער אַרײַן. ווייס איך נישט, וי איך קען אים אָפּזוכן, 
איך װועל זען הי נאָכצופֿרעגן װױ ער איז, און עץ *+ זעט דאָרט דאָס 
אײַעריקע צו טאָן. װאָרן איך זאָג דיר, עס איז גאָר קיין קלייניקייט 
נישט. דער פּריץ גייט-אַרום װוי אַ רוצח. ער האָט בפֿירוש געזאָגט, 


+ אַרעסטירן, געפאַנגען. -- ** צוליב דעם צװעק. -- ** אינער נאָכן 
אַנדערן. --- '* אָפּשװאַכן, אָפּװענדן. -- ** (לאָקאַליזם) איר, 

אַז ער װעט דעם שליח באַקומען און ער װעט נישט װעלן אָנגעבן 
די לײַט, װאָס האָבן אים דאָס בריוול געגעבן, װעט ער זײַן גאַנץ 
פֿאַרמעגן שטרעקן, מען זאָל דעם שליח שיקן אויף דעם סאַמביך ?*, 


יג פון ר' גדליהו באַלטער אין אַקלו צו משהיפישלס אין ניגראָד 


זייער אַ לאַנגע צײַט איז שוין אַװעק, אַז איך האָב פֿון דיר 
נישט געהערט און האָב נישט געװוסט װאָס מיט דיר טוט זיך. איך 
האָב שוין כּמעט פֿאַרגעסן אין דיר. נו, קענסטו דיר משער זײַן, װי 
איך האָב מיך געפֿרײט אויף איין מאָל גאָר אומגעריכט פֿון דיר אַ 
בריוול צו דערהאַלטן, און דערצו װאָס פֿאַר אַ בריוול -- איך זאָל 
דיר עפּעס באַהילפֿלעך זײַן | 

איך מיין גאָר די וועלט איז מײַן, איך זאָל דיר דײַן רצון טאָן 
און בפֿרט מוזסטו וויסן, אַז אין דעם עסק, װאָס דו שרײַבסט מיר, 
קען איך גאָר משונה באַהילפֿלעך זײַן, װאָרן דער רבי, זאָל הונ- 
דערט יאָר לעבן, פֿאַרלאָזט זיך אויף מיר, מיט דעם אייבערשטנס 
| הילף, מִיט אַלע זײַנע עסקים, הן בײַם אַרומפֿאָרן אויף דער מדינה, 
הן מיט אַלע עסקים און פּעולות, װאָס ער באַװײַזט אָן שיעור און 
אָן ערך. אָן מיר האָט ער נאָך, מיט דעם אייבערשטנס הילף, נישט 
דאָס מינדסטע געטאָן. מן הסתּם האָט ער אין מײַן נשמה דער- 
שפּירט אַ ניצוץ פֿונק) פֿון זײַן נשמה. איך בין איבער דעם גאָר 
נישט מסופּק, אַז שוין נאָר מיר צו ליב װעט ער טאָן, װאָס מען באַ- 
דאַרף, דיר צו העלפֿן, און בפֿרט מכּוח קינדער. דאָס איז בײַ אים 
אַ גאָרנישט. אַזױנע אינטערעסן האָט ער שוין באַװויזן מיליאַנען. ער 
איז אין דעם אינטערעס צו קינדער אַ שרעקלעכער מפֿורסם, מער 
וי אַלע רביס אין דער גאַנצער וועלט, 

מן הסתּם האָסטו געהערט פֿון דעם גרויסן נס, װאָס דאָ נישט 
לאַנג איז געשען ר' שלמהן פֿון ראַמישל דורך דעם רבין, זאָל לעבן 
הונדערט יאָר. װוער עס האָט נאָר געהערט פֿון דעם נס ברענט דאָך 


39 (פּראָװינציאַליזם) סיביר,. 

גאָר שרעקלעך, ער זאָל זיך צום רבין, זאָל לעבן, מקרבֿ זײַן. װאָרן 
אַזױנס איז דאָך נישט געשען אויף דער ועלט. אַזױנס האָט מען 
נאָך נישט געהערט פֿון די אַלע צדיקים, װאָס זײַנען געווען פֿון דעם 
בעש"טס צײַטן אָן ביז הײַנט. די גאַנצע וועלט קלינגט דאָך דערמיט, 
און מן הסתּם האָט מען עס בײַ אײַך אויך געהערט. װאָרן פֿון אײַער 
שטאָט איז דענסטמאָל הי געווען ר' איציק קאָלקער. מילא מוזסטו 
פֿאַרשטײן, אַז דײַן עסק איז גאָר אַ קלייניקייט. און אַז דו װעסט 
נאָר אַהערקומען, האָסטו גאָר נישט מסופּק צו זײַן, אַז דער רבי, זאָל 
לעבן הונדערט יאָר, װעט תּיכף דאָס טאָן, װאָס דײַן האַרץ גלוסט 
נאָר אַלײן, | 

נאָר איצט איז נישט צו טאָן, װאָרן דער רבי, זאָל לעבן הוג- 
דערט יאָר, איז נישט אין דער היים. דעם זונטיק ערשט איז ער 
געפֿאָרן קיין בעלזשיץ. װאָרן איבדיאַװאָך 40 קומען זיך אַהין צום 
הויף אַלע אַרענדאַרעס פֿון אום און אום :4 מכּוח די אַרענדעס. מוז 
מען זיי אויסטיילן פּאַפּיר אויף סופּליקעס 4, מען מוז פּדיונות מאַכן 
און נאָך נייטיקע זאַכן. מיך האָט דער רבי, זאָל לעבן הונדערט יאָר, 
דערװײַל געלאָזט איבער אין דער היים, איך זאָל די בריו, װאָס 
קומען דערװײַל אָן, צונעמען און תּשובֿות שרײַבן, װאָרן ער האָט 
זיך אין דער היים אויף קיינעם נישט צו פֿאַרלאָזן. עס איז קיין קאַ- 
טאָװעס אַרבעט נישט, עס קומען בריוו פֿון אַרבע פּינות העולם. עס 
ליגן אָט איצט בײַ מיר באַלד צען בריוו און איטלעכן מוז מען ענט- 
פֿערן, עס זאָל אַ פּנים האָבן. דערװײַל איז מיר פֿון דעם רבין, ער 
זאָל לעבן הונדערט יאָר, אויך אַ בריוו אָנגעקומען מיט צויי הוג- 
דערט רובל אַסיג 45 װאָס ער האָט אַהיימגעשיקט, און שרײַבט מיר, 
איך זאָל קומען קיין בעלזשיץ און זאָל מיטברענגען צעטלעך, װאָס 
ער האָט פֿאַרגעסן אין דער היים. איך מוז טאַקע בײַ אים זײַן בײַ 
דער האַנט. איך מוז די לײַט, װאָס נעמען פּאַפּיר אויף סופּליקעס, 


אויף דער װאָך, אין דער קומענדיקער װאָך, -- ** אַרום און אַרום. -- 
בקשות, פאָרמולארן. -- ** אסיגנאציעס, פּאפּירגעלט,. 

זאָגן װאָס זיי האָבן צו טאָן און ווי אַזױ זיי האָבן זיך נוהג צו זײַן 
מיט דעם רביס סופֿר, און נאָך אַזעלכע זאַכן 

מילא, לע"ע? קען איך דיר גאָר נישט העלפֿן, ערשט אַז דער 
רבי, זאָל לעבן הונדערט יאָר, װעט אַהיימקומען. נאָר אויס פֿרײַנד- 
שאַפֿט ראָט איך דיר, דו זאָלסט זען צו באַקומען די ספֿרים פֿון אונ- 
דזערע צדיקים און זאָלסט אין זיי אַרײַנקוקן. װאָרן אויס דײַן בריוו 
פֿאַרשטײ איך, אַז דו האָסט נאָך קיין איינציק ספֿר פֿון די הייליקע 
ספֿרים פֿאַר דיר געזען. מילא, זע זשע די ספֿרים צו באַקומען, און 
בפֿרט דאָס הייליקע ספֿר שבֿחי הבעש"ט און די ספֿרים פֿון דעם 
צדיק ר' נחמנדל זצ"ל און בפֿרט זײַן סיפורי מעשויות. 

עס איז נישטאָ אויף דער װעלט און נישט אױף יענער װעלט 
אַ קליינע זאַך אָדער אַ גרויסע, איידעלע אינטערעסן אָדער גראָבע, 
װאָס שטעקן נישט אין עובֿחי הבעשס"ט און אין דעם סיפורי מעשויות, 
קוק נאָר אַרײַן אין זיי,. װועסטו װוונדערלעכע זאַכן זען. פּלוצלינג 
וועסטו זען מעשׂיות, װאָס אין פֿלוג דאַכט זיך עפּעס אַ גאָרנישט, 
אַ פּראָסטע מעשׂה װאָס באָבעצעס דערציילן זיי זיך, און צום סוף 
שטעקן אין זיי אַזױנע סודות און אַזױנע הויכע זאַכ, אַז עס גייט 
זיך אַזש אַ מורא נפֿש אָן. אַז דו װעסט אָנהייבן אין די ספֿרים 
אַרײַנצוקוקן, װועסטו ערשט באַקומען אמונה אין די צדיקים (גלייבן 
אין צדיקים) װאָרן אָן אמונת חכמים װעסטו אויף דער ועלט גאָר 
נישט פּועלן, דײַן גאַנצע אַרבעט אויף דער וועלט, דײַן תּורה, דײַנע 
| מעשׂים טובֿים זײַנען אָן אמונה אין די צדיקים אַ גאָרנישט, 


+ (רית) לעת-עתה, דערװײַל, 


יצחק-בער לעװינזאָן 


י הפ קד- ווע לײ 





ריב"ל אויפן קראַנקנבעט 


ביאָנראַפישע שטריכן 


יצחקיבער לעװינזאָן, גערופן דער 
מענדעלסאָן פון די רוסישע יַדזן, בא' 
קאַנט א"פ ריב"ל, איז אינספּירירט 
געװאָרן צו השכלה דורך יוסף פּערל. 

געב!' 14 אָקטאָבער 1788 אין קרע- 
מעניץ, װאָלין, אין אַ יחוסדיקער מש- 
פּחה, איז ל. גרינג אָנגעקומען דאָס 
לערנען. דערצו געוען אן עילוי. צו 
9 יאָר אָנגעשריבן א חיבור װעגן קב- 
לה, מיטן טאַטן דורכגעלערנט גאַנץ 
תנך און געלערנט רוסיש, פּוליש א"א 
וועלטלעכע לימודים, 

פון דעסט װעגן האָט י. ב. ל. גצ" 
האַט א שװער און ביטער לעבן. האָט 
חתונה געהאַט צו 18 יאָר און װױינט 
בײַם שװוער אין ראַדזיװויל, אָבעֶר גט 
זיך אין גיכן, בעת עֶר איז רוסישער 
איבערזעצער אין דעם גרענעץישטצטל 
בײַם גענעראַל גירס, קאָמענדאַנט פון 
ראַדזיװיל, שרײַבט ער אַן אָדע לכבוד 


רוסלאַנדס נצחון איבער נאַפּאַלעאָן, אין 


: ,2 

אין 1816 װוינט ל. אין בראָד, גאַ- 
יליציע, / און פאָרט שפּעטער אַריבער 
אין טאַרנאָפּאָל, װוּ ער װערט לערער 
אין דער שול פון באַרימטן משכיל 
יוסף פּערל, און אונטער זײַן השפּעה 
הייבט ער אָן שרײַבן, סײַ פּאַמפלעטן 
קעגן חסידים, אינעם סטיל פון מגלה 
טמיוין, סײַ זײַנע טעאָרעטישע װערק, 
װאָס באַגרינדן די נייטיקייט פון דער 
השכלה אין רוסלאנד, | 

אין 1823 קומט ל. צוריק אין קרע- 
מעניץ. לערנט אַראביש, כאלדעיש, לאַ- 
טיין, גריכיש, װאָס צֶר ניצט שפּעטער 
שטאַרק אין זײַנע ביכער, סײַ אין זײַן 


בוך קעגן בלוט-בילבולים, אפס דמים, 
אין 1824, שפּעטער איבערגעזעצט 
אויף רוסיש און ענגליש, סײַ אין זײַן 
ספר בית יהודה, 1839, װוּ ער באגרינ- 
דעט, אין ליכט פון געשיכטע, די אייי 
גנארטיקייט פון ייִדי פאָלק, דעם גרעס. 
טן אײַנפלוס האָט אָבער ל. געהאַט 
מיט זײַן בוך תשודה בישראל, א 
;װערק אין דער העברעישער שפּראַך, 
װאָס זײַן ציל איז צו רעפאָרמירן דאָס 
יודישע פאָלק", װאָס װעגן אַרױסגעבן 


עס האָט ער זיך געװענדט צום צאַרישן 


בילדונג-מיניסטער שישקאָװ, בעטנדיק 
א סובסידיע, און ער האָט די סובסי- 
דיע געקראָגן, 1000 רובל, נאָר ס'בוך 
איז מיט דער הילף פון רײַכע ידן 
דערשינען איידער ס'געלט אין אָנגעקו- 
מען. ל. שטעלט נאָך דעם צו א פּראַ- 
יעקט דער רעגירונג צו פאַרװערן צו 
דרוקן ספרים, װוּ ס'איז נישטאָ קיין 
צענזור. דאָס האָט געגעבן דער פּאַל 
ציי אַ פרײַע האַנט צו קאָנפיסקירן, 
ברענען אוֹן ליקװידירן מאָסן ספרים, 
אונטערן חשד אַז זיי פּריידיקן פאנא- 
טיזם. דערזעענדיק די רעזולטאַטן, האָט 
ריב"ל זיך אויפגעגעסן א לעבעדיקער, 
און נאָך אָפּקרענקען א סך יאָרן גע" 
שטאָרבן אין 1859, 


ריב"ל, קעגנעריש צו יִדיש, האָט 
פון דעסט װעגן אָנגעשריבן אַזױנס, 
װאָס איז געװען א מוסטער פון א 
נײַעם סטיל און לשון אין ייַדיש, די 
הפקר-װעלט; דער 1טער טייל איז צום 
1טן מאָל געדרוקט געװאָרן אין 1888, 
אין שלום עליכמס יידישע פאָלקס-ביי 


| בליאָטעק, - 


די הפקר-וועלט 


באָך װיסאַקע, 
פּאַן דאַלעקץ * 
אַ גוייש װערטל 


ר' זדח -- גוט מאָרגן, ר' פֿײַטל! 

ר' פֿײַטל -- גוט מאָרגן, גוט יאָר! אוי, ביטער, ביטער... נישטאָ 
קיין כּוחות, נישטאָ, נישטאָ, אוי! 

ר' זרח -- זעצט אײַך, ר' פֿײַטל, נעבן מיר, אויף דער פּריזבע! 
רוט אײַך אַ ביסל אָפּ, זעצט אײַך נעבן דעם ייַדן, נישט קשה, נישט 
קשה, | | | 
ר' פֿײַטל -- ווער איז דער ייָד? אַ פּנים אַן אורח עפּעס? שלום 
עליכם! פֿון װאַנען איז אַ ייִד? 

אורח --- פֿון רײַסן, 

| די פֿײַטל -- אַ שקלאָװער? אַ מאָהליווער? אַ וויטעבסקער! הא 
איך הער נישט... פֿון װאַנען? | הי 

אורח --- אַ מאָהילעווער. דאָס הייסט, נישט אין גאַנצן אַ מאָ- 
הילעווער, און פֿאָרט -אַ מאָהילעװער... אַ וויטעבסקער אויך אַ ביסל, 
און אַ שטיקל. דובראָוונער, און הײַנט בין איך גאָר אַ קורלענדער, 

ר' זרח --- וי אַ ליטװאַק... פֿון עלף שטעט... אַ שטייגער װי אַ 
פּידקאַמינער, בראַצלאַװער, ירושלמי,.. 

אורח -- כאַ, כאַ, כאַ, אַ געלעכטער, כ'לעבן! אוי, מאַריִך ימים 
זאָלט איר זײַן, זיידעניו! עס איז גאָר אַ פּורים-שפּיל מיט דעם אַל- 
טיטשקן, לעבן זאָלט איר הונדערט און צװאַנציק יאָר! זעצט אײַך 





* גאָט אין דער הויך, דער האַר איז װײַט, 

דאָ, איר האָט, נעבעך, גאָר קיין כּוח נישט. זעצט אײַך, נישט קשה, 

ר' זרח -- פֿון װאַנען גייט איר עס דאָ? עפּעס גייט איר מיר 
אָנגעזאָטלט, ר' פֿײַטל, גייט איר נישט פֿון אַ באַרעקינסל:, פֿון אַ 
בריתל, עפּעס פֿון אַ שׂמחהלע, האֵ? | 

ר' פֿײַטל -- אוי, אַ שׂמחהלע! אַ מיתה משונה זאָלן זיי אײַ- 
נעמען הײַנטיקן טאָג מיט זייערע שׂמחהלעך! 

ר' זרח -- װאָס איז עס עפּעס אַ נײַס, ר' פֿײַטל? 

ר' פֿײַטל -- איך גיי עס דאָ פֿון אַ שבֿועהלע. טאָג און נאַכט 
שבֿועות, אַסיפֿות, הערכות, יאַבעדעס? און וועלכע שװאַרצע יאָר, 
פֿאַרצאַפּלט זאָלן זיי װערן. רבונא דעלמא כּולא! טאָג און נאַכט 
שבועות! װי זאָל השי"ת אַנטקעגן אונדז אַ פֿרײַען מוט באַװײַון? 
אין דער אמת: ;יאַק מי דאָ באָהאַ טאַק באָק דאָ נאַס* = זאָגט אַן 
ערל אַ שפּריכװאָרט, איז עס, להבֿדיל, גאָר אַ תּורה. 

ר' זרח -- װאָס איז וידער פֿאַר אַ שבֿועות? 
/רי פֿײַטל -- זאָל איך אַזױ וויסן שלעכטס, איך און אַלע ייִדף 
פֿרעגט מיך בחרם, אויב איך וייס, װאָס איך האָב געשווירן און 
נאָך וועמעס טאַטע-מאַמע. מן הסתּם עפּעס פּעקל-מאַכערס, גע- 
שעפֿטן.,. מען האָט מיר געהייסן שװערן, האָב איך געשװוירןףא. 
עפּעס זאָגן האָב איך געזאָגט.. װאָס און ווען, וױייס איך נישט, 
אָסור! 

אורח -- איך פֿאַרשטײ נישט. סטײַטש, וי מעג מען שװערן 
אַז מען ווייס נישט װאָס און ווען? עס מעג זײַן אַנטקעגן אַ ייִדן 
אָדער אַנטקעגן אַ גוי. אָך איז מיר! די האָר שטעכן מיר אין קאָפּ 
סטײַטש, פֿאַלש שװוערן? דאָס איז דאָך די גרעסטע עבֿירה אין דער 
וועלט. מען קען דאָך קיין כּפּרה נישט האָבן ניט בעולם הזה און 
ניט בעולם הבא. װאָס איז דאָס בײַ אײַך, עפּעס גאָר אַ הפֿקר- 
וועלט, רחמנא ליצלן? 


? (אַראַמעישע װאָרצלען) לבר קנסל, -- * גריבלענישן. -- *װי מיר צו 
גאָט, אַזױ איז גאָט צו אונדן. 

ר' זרח -- די גמרא זאָגט, װאָלט מען נאָר די צדיקים חנניה, 
מישאל, ועזריה געשלאָגן,. װאָלטן זיי בוודאי עבֿודה זרה געדינט, 
יסורים קאָן קיינער נישט אױיסהאַלטן 

אורח -- סטײַטש, ווער נייט אײַך דען, איר זאָלט ליגן זאָגן? 
מילא, שווערן נייט מען אײַך אפֿשר, אָבער זאָגן איך דאָך די ברירה 
בײַ אייַך. װאָס איר ווייסט, דאַרפֿט איר זאָגן 

רי פֿײַטל -- אַ געלעכטער, כ'לעבן, מיט דעם ליטװאַק. סטײַטש, 
איך האָב געהאַט אַ ברירה ניט צו זאָגן װי מען הייסט? מען װאָלט 
אויף מיר די שמד אַרױפֿגעלײגט און מען װאָלט מיך עוקר מהשורש 
געווען! | 

אורח -- גאָר עפּעס אַ פֿאַרקערטע וועלט, 

ר' זרח -- פֿאַרשטײט זיך. איר האָט נישט געלערנט די גמרא 
;זאַ פּראַװדאַ ביאָט* +... װי איז דען בײַ אײַך אין רײַסן מיט די 
פּעקל-מאַכערס? | 

אורח -- בײַ אונדז האָבן די רבנים חרם געגעבן, מען זאָל גאָר 
נישט פּעקלען. דעם פּעקל-מאַכער נעמט דער רבֿ מיט קהל און 
זײַנען אים מוסר צו דער פּאָליציי, צי מיט פעק צי אָן פּעק. מען 
גיט-אײַן אַן אָביאַװלענע?, באַשר דער און דער איז אַן עוכר 
ישׂראל,. אונדזערע רבנים האָבן נאָך געלערנט אין ;יורה דעה" 
אַז עס איז אַ גרויסע מצווה אַ פּעקל-מאַכער מוסר זײַן צום מלכות, 
מען זאָל מיט אים פּאָסטופּאַיען פּאָ זאַקאָנו?, װײַל ער איז אַן 
עוכר ישׂראל און איז גורם כּלל ישׂראל פֿיל שלעכטס. 

רי פֿײַטל -- זאָגט זשע אַזױ, מײַן לעבף דאָס איז גאָר עפּעס 
אַנדערש, מאַריך ימים זאָלן זײַן אײַערע רבנים! בײַ אונדז ליגן 
אָבער די לומדים, די רבנים, גאָר אין דער ערד, מײַנע שׂונאים! 
בײַ אונדז פֿירן אָבער חסידישע רביים דאָס רעדל. זיי קוקן נישט 
אין תּכלית אַרײַן. זיי זאָגן: זיי קוקן אין הימל אַרײַן, זייערע קינ" 
דער אַליין האָבן אָפֿט שטעקנגעלט אין פּעקל.. סטײַטש אַ פּעקל- 


מישלאָגט פאַרן אמת. --- * מעלדונג (מסירה), --- * האַנדלען נאָכן דיף 

מאַכער איז דאָך בײַ רביים גאָר דאָס אייבערשטע פֿון דעם שטייסל: 
װער גיט מער געלט דעם רבין, װי אַ פּעקל:מאַכער? ווער איז 
מער חשובֿ בײַ זיי װוי אַ פּעקל-מאַכער? 

ר' זרח -- װאָס כאַפּט איר זיך גאָר גראָד אָן אין די רביים? 
גלייבט מיר, רביים זײַנען אויך גאָר ניט שולדיק. קיין לומדים זי 
נען זיי נישט, אָבער ערלעכע ייִדן, כ'לעבן, זײַנען זיי. די פֿליאַס- 
קעס ? זייערע דרימלען זיי אײַן אַ. קינד אין בויך. אָבער זיי אַלין 
זײַנען גלאַטע ייִדן. דער רבי וויל אויך לעבן, ובפֿרט אַז ער האָט, 
נעבעך, קיין אַנדערע פּרנסה נישט. װאָס דען זאָל ער טאָן? פֿון . 
דער ביטערער פּרנסה וועגן מוז מען קענען אַ מופֿתל אויך באַװײַזן, 
אַ ברירה האָט מען? 

אורח -- נאָר בײַ אײַך, אין װאָלין, גילטן די נאַרישקײיטן, בײַ 
אונדז ווייס מען גאָר ניט, װאָס איז עס א רבי, װאָס איז עס אַ 
בעל-מופֿת. בײַ אונדז זײַנען נאָר חשובֿ לומדים, חכמים, אַזױ װי 
פֿאַר צײַטן איז געווען, װוי אונדזערע חכמים האָבן זיך נוהג געווען. 
פֿאַר װאָס הערט מען נישט קיין רביים אין דער גאַנצער וועלט? איך 
בין געווען אין ארץ-ישׂראל, אין איטאַליע, אין אַשכּנז און נאָך 
אין כּמה מדינות --- מען ווייס גאָר נישט, װאָס איז עס רביים, װאָס 
עס איז אָנשטעלן? עס זײַנען דאָ גרויסע לומדים, גרויסע חכמים, 
אמתדיקע ייִדן מיט יראַת שמים, קענען אַ מאָל שטיין פֿאַר אַ שׂררה, 
פֿאַר אַ מלך, ווען דער עולם באַדאַרף עפּעס אַ נייטיקן אינטערעס, 
קוקן אַ מאָל אַרײַן אין קהלס זאַכן, דער געמיינער * מאַן זאָל, ח"ו, 
נישט געקריוודעט וװוערן. זיי גיבן אַכטונג, עס זאָל זײַן ערלעך קהל, 
ערלעכע ראָטמאַנעס, ערלעכע טוערס, װאָס זאָלן עוסק זײַן בצרכי ‏ 
ציבור באמונהיי. | 

ר' פֿײַטל -- פּונקט וי בײַ אונדז, המבֿדיל, פּרנס-חדשים- 
גנבֿים, רוצחים, לייגן זיך נאָר, זיי זאָלן רײַך װערן פֿון אָרעמע 


? כניאָקעס, פאַנאַטיקערס. --- * אָרעמער, דער קבצן 

לײַט. אין דער אמתן זײַנען הײַנט געװאָרן בײַ אונדז זייער פֿיל 
אָרעמע לײַט. מען באַגזלט זיי, מען באַראַבעװעט זיי טאָג און נאַכט, 

אורח -- נאָך װאָס מאַכט מען אַזעלכע לײַט פֿאַר קהל? 

רי פֿײַטל -- סטײַטש, זיי מאַכן זיך אַליין! | 

אורח -- וי הייסט? מען מוז דאָך זיי באַלטירירן מיט אַ וי" 
באָר 5, | | 

רי פֿײַטל -- יאָ, מען באַלטירירט, נאָר וי אַזױ באַלטירירט 
מען אָבער? עס זײַנען פֿאַראַן עטלעכע נגידים אין שטאָט, אַבי זי 
זײַנען בלאַט, מן. הסתּם ניט אומזיסט, מען שטעקט זיי עפעס אָפּ 
דער -- חתימה-געלט, דעם אַ מתּנה,. מען מאַכט סעודות אויף זיי, 
און מען טיילט זיי נאָך צו האַלבע קערבלעך אויך; דער איבעריקער 
געמיינער עולם מוז שוין בװודאַי נאָך זיי זאָגן ;אָמן"... דער ליגט 
דאָך גאָר אין דער אַדמה בײַ אונדו: ער איז כּלל בײַם נגיד אַן 
עבֿד כּנעני. װאָרעם נאָר עפּעס. שטעלט מען אים שוין אַרײַן צען 
זעלנער צו האָדעװען; אָט מאָנט מען בײַ אים קאַשע-געלט אַ קערבל 
(װאָרעם די נגידים זײַנען דאָך איינס מיט קהל), אָט נעמט מען אים 
גאָר זײַן קינד, אַ בן-יחיד, אַװעק פֿאַר אַ רעקרוט; די מוזן שוין אַלץ 
טאָן, װאָס דער נגיד אָדער קהל הייסט, האַ? 

אורח -- עס איז דאָך עפּעס בײַ אײַך גאָר סדום, רחמנא ליצלף 

ר' זרח -- מײַן ליבער ר' פֿײַטל: וי װאָלט ער נאָך געזאָגט, 
למשל, אַז ער זאָל וויסן די איבעריקע היגע חפֿצלעך, אוב דאָס 
הייסט שוין בײַ אים סדום? 

ר' פֿײַטל -- אַ פּנים, עס האָט גאָר אַ שיעור אָדער אַן ערך, 
וי מען ווערט פֿאַרשװאַרצט, אוי, רבש"ע? יי 

אורח -- כ'לעבן, עס גייט מיר פֿאָרט נישט אין קאָפּ אַרײַן. עס 
זאָלן אַזױנע עפֿנטלעכע רציחות געשען. נו, שרײַבט מען אין אַ גו- 
בערניע אַרײַן, פֿאַר נויט קיין פּעטערבורג אַלין.. 

ר' זרח -- באַ, באַ, באַ... באָך װיסאָקי, אַ פּאַן דאַלעקי.. 


(רוס') אויסקלייבן דורך װאָלן. 

ר' פֿײַטל -- אַמער פֿרעגט אַ קשיא, מײַן ליבער ייד: דאַרף 
מען בעסער, וי דער קייסער, זאָל מאַריך ימים זײַן, האָט אַזױ גע" 
טראַכט פֿאַר דעם יושר בײַ רעקרוטן נעמען, אַז עס זאָל אַלץ ערלעך 
צוגיין? 

אורח -- נו, סטײַטש? בײַ אונדז גייט טאַקע זייער ערלעך צו 
איז דען בײַ אײַך נישט קיין אָטשערעדני קניגץ19? 

ר' פֿײַטל -- טאַ, עס איז דאָ! נאָר בײַ דער אָטשערעדני קניגע 
מאַכט ערשט קהל מיט די אָדאַװטשיקעס :1, װאָס באַחשבונען זיך 
זייער גוט לכתּחילה, וי אַזױ זיי זאָלן שטעלן דעם סדר פֿון די 
נכתּבֿים, אַז עס זאָל אויסקומען טאַקע אויף דעם אָרעמאַן, װאָס זי 
ווילן.. 

אורח --- וי אַזױ, למשל? 

ר' פֿײַטל -- לעת-עתּה שטעלן זיי פֿון פֿאָרנט די אַלע, װאָס זיי 
טויג, אַז עס זאָל אַזױ גענוג זײַן אויף דרײַ יאָר; נאָך דרײַ יאָר 
װועט מען באַדאַרפֿן מאַכן אַ נײַע אקניגע", װעלן זיי ווידער אַזױ 
אויסדרייען, עס זאָל אויסקומען ווידער אויף דאָס זייעריקע. 

ר' זרח -- אין דער אמתן, זינט מען נעמט רעקרוטן, האָט מען 
נאָך נישט אַװעקגעגעבן קיין עושרס קינד, קיין שום תּקיפֿס קינד, קיין 
שום פֿאַקטערס קינד און קיין שום בית-מדרש-בחור, נאָר אָרעמע 
לײַטס קינדער, נעבעך, ערלעכע בעלי-מלאכות קינדער, װאָס העלפֿן 
זייערע עלטערן אַרבעטן, ערלעכע משרתים, ערלעכע בעלפֿערס 12, 

אורח -- יאָ, װאָס טוט מען אָבער מיט אַ בך-יחיד, למשל? 
דעם קאָן מען דאָך שוין נישט אַװעקגעבן פֹּאָ זאַקאָנו? 

ר' זדח -- טאַ, אַזױ װי איר טענהט, אַלץ פּאַ זאַקאָנו, זענט איר 
בוודאַי זייער גערעכט, בײַ אַ דין-תּורה, הייסט עס. אָבער מען גיט ‏ 
דווקא אַװעק איין און איינציקע ערלעכע קינדערלעך פֿאַר צװעלף 
יאָר, װײַל מיט אַ קינד קאָנען זיי מאַכן אַלע שווינדל, 


רעגיסטעֶר (אָפּצוהיטן די ריי). -- ?* צושטעלערס, --- 12 באַהעלפערס, 

ר' פֿײַטל -- איר זאָלט זען, מײַן פֿרײַנד, װי מען שלעפּט פּיצ- 
לעך קינדערלעך וי די חזירים, פֿון דער מאַמעס שויס! דאָס רחמ" 
נות צעברעכט דאָס האַרץ! כאָטש אַזױנע קינדערלעך, פּיציקלעך, 
װאָס מען ווייסט, אַז די פּריסודסטװוע 15 וװועט זיי בװודאַי נישט צו- 
נעמען, כאַפּן זיי די לאָווטשיקעס ?1 אויס, דען זיי ווייסן, אַז די מו" 
טערס װעלן די העמדער פֿאַרקױפֿן און זיי אַװעקגעבן, זיי זאָלן אָפּ- 
לאָזן זייערע קינדער. װי קען מען דאָס גאָר אויסהאַלטן אַז מען 
זעט קליינע קינדערלעך בעטן, די פֿאָטערס און מוטערס זאָלן אָפּ- 
לאָזן זייערע קינדער? וי קען מען דאָס גאָר אויסהאַלטן, אַז מען 
זעט קליינע קינדערלעך בעטן, די פֿאָטערס און מוטערס זאָלן זי 
בלינד מאַכן אָדער עפּעס אַן אַנדערן מום מאַכן, כּדי זיי זאָלן פּטור 
ווערן פֿון שרעקן?... | 

אורח --- ווייסט איר, אַז סדום איז נאָך אַ הונט געווען אַנט- 
קעגן אײַער קהל מיט אײַערע אָדאַװטשיקעס מיט זייערע רציחות 
וגנבֿות, וי איך פֿאַרשטײ? 

ר' זרח -- איך האָב הנאה, איר קומט שוין אַ ביסל צום שׂכל., 

רי פֿײַטל --- איר מיינט, איר זײַט שוין פֿאַרטיק מיט די גנבֿות? 
זיי האָבן נאָך טויזנט באָליאַטשקעס *:, צושפּרינגלעך פֿון אַלע זײַטן 
זיי דאַנקען גאָט, אַבי זיי טראַכטן נאָר אויס אַ נאָמען װי די נתּינה 
זאָל הייסן: דאָס איז קאַשע-געלט, דאָס איז עפּעס אַ נײַ שלימזל, 
דאָס איז טורמע-געלמ. | 

אורח --- װאָס איז עפּעס פֿאַר קאַשע-געלט? דאָס איז עפּעס אַ 
נײַע זאַך! אפֿשר האָדעװעט קהל די פֿײיגעלעך שבת שירה מיט 
קאַשע *1? כ'לעבן, אַ כּשרער מנהג! אין װאָלין קען זיך אָבער אַלץ 
טרעפֿן. | י 

ר' זרח -- זיי האָדעווען כּלומרשט מאָסקװויטער ד1, 


5 מיליטערישע סעלעקציע בײַם אויפנעמען רעקרוטן. -- *! כאַפּערס. -- 
** קרענק (קװאַלן פון לינקע הכנסות). --- *! אַלץ אויסריידן אויף אַרױסצוקריגן 
געלט בײַם צולם. -- ?1 מאָסקװעֶר (די מאַכט), 

אורח -- סטײַטש, דער קייסער גיט דאָך זיי גרױיפן! 

ר' זרח -- דאָס באַהאַלט שוין קהל פֿאַר זיך. איך װאָלט זיי 
שוין דאָס אויך מוחל געווען. די גאַנצע קאַשע, למשל, וועט אָנ- 
טרעפֿן אַ מאָל צען קערבלעך אַ װאָך: צום סוף מאַכט מען רעעס- 
טריס 15, װאָס טרעפֿט-אָן הונדערט קערבלעך אַ װאָך, כאָטש עס איז 
אַ מאָל גאָר נישטאָ קיין חייל, און מען האַלט דערבײַ נאָך נאמנים, 
סיפּאַקעס ?:, דער אָרעמאַן ווערט בוודאַי גוט אויסגעריסן. קיין עושר, 
קיין תּקיף גיט ב"ה נישט אַ קאָפּיקע -- װאָס טויג עס אים? ער 
נעמט בעסער אַ חלק. אַז ער איז שוין גאָר דער פֿרומער, איז ער 
זיך מיישבֿ: ,אַבי מענע ני זאַטשיפּײַף" 20.. | 

אורח -- דער עושר האָט אַ פּנים, צאָלט גאָר נישט, וי איך 
זע? 

ר' זדח -- עס פֿאַרשטײט זיך! מעל פֿירט ער זיך אַרײַן אָן 
טאַקסע, הייוון אָן טאַקסע, זאַלץ און איטלעכס פּיצל -- נאָר דער 
אבֿיון צאָלט, 

רי פֿײַטל -- פֿאַרגעסט נישט, אַז דער עושר האָט טאַקע אַלין 
אַ חלק אין די דאָזיקע טאַקסעס. | 

רי זרח -- װער קען אױסדערצײילן, וױפֿל שמד-שטיק דאָ 
שטעקט נאָך בײַ דעם פֿאַרדינגען און בײַ דעם דינגען? עס װערט 
אַלץ געמאַכט מיט אַזױנע ממזר-שטיקלעך, מיט אַזױנע זאַביעגעס 21 
מיט אַזױנע גנבֿות, װאָס די האָר גייען קאַפּױער! 

רי פֿײַט?ל -- דער אָרעמאַן איז תּמיד דאָס כּפּרה-הינדל. זעט, 
מײַן פֿרײַנד, װיפֿל אָבמאַנסטװע ?= קהל מיט די איבעריקע סיפּאַ- 
קעס טוען -- מוז דער עולם נאָך אַרױסגעבן אַ קװיטאַנציע אַלץצ 
יאָר, אַז זיי זײַנען ערלעך געווען, און די אָרעמע לײַט, װאָס מען 
האָט בײַ זיי די הויט אַראָפּגעצױגן מיט פֿאַלשע נתּינות און הער- 


** רשימות (בײַשטײַערונגצן). -- "* הויטשינדערס, רויבערס. -- ?2 אַבי דו 
זאָלסט מיך נישט אָנרירן. -- ?7 אינטריגעס, אָנפאַלן, אונטערשטעלן פיסלעך. -- 
2 שװוינדל, אָפּנאַרערל, | 

כות, די . דאָזיקע אָרעמע לײַט, מוזן, נעבעך, אַליין נאָך חתמענען 
אויף דער קװיטאַנציע, און אַז מען דאַרף דערויף שווערן, מוזן זי 
שווערן אויך, | 

אורח --- אוי, דאָס פֿאַלשע שווערן צו הערן שפּאַרט מיר אויס 
די נשמה! אוי, גװאַלד, איבער שבֿועות שקר כאַפּט עס אָפֿט אויס 
בי די פֿאָטער-און-מוטער דאָס בעסטע קינד, 

ר' זרח -- װאָס שמועסט מעף עס איז געוויס אַזױ... 

אורח -- איך װאָלט גערן געװוּסט. די לײַט מוזן דאָך זיך פֿאָרט 
עפּעס אײַנרײידן אַ שטיקל היתּר? איך װאָלט עס אויך גערן גע- 
װוּסט. איך בין אויך, ב"ה, קיין עם-האָרץ נישט. זאָגט זשע, מײַן 
ליבער ר' זרח, איר זײַט דאָך אַ למדן און אַ שטיקל דיין, וי איך 
הער. װאָס איז פֿאָרט דער היתּר? אַפֿשר אַנטקעגן אומות העולם? 
איך פֿאַרשטײ נישט. עס הייסט דאָך אַלץ פֿאַלש געשווירן. מען 
דאַרף דאָך אײַך ניט זאָגן. איז דען נישט אַזױ דער דין-תורה? אַד- 
| רבא; זאָגט מיר דעם היתּר? די גמרא זאָגט, און אַלע פּוסקים זאָגן 
אַז אַנטקעגן אַ גוי אַפֿילו, אַז מען שווערט פֿאַלש, האָט מען אַ גרויסן 
עונש: אַ פֿאַלשע שבֿועה ווערט קיין מאָל נישט פֿאַרגעסן | 
| ר' זרח -- װאָס פֿרעגט איר אַ קשיא אויף די לײַטן? די גמרא 
זאָגט, אַז אַ ‏ מענטש טוט איין מאָל און צוויי מאָל אַן עבֿירה, ווערט 
זי שוין בײַ אים אַ היתּר. װאָס שמועסט איר דאָ פֿון די לײַט? די 
גאַנצע שטאָט איז בײַ זיי אין די הענט, | - 

רי פֿײַטל -- עס האָט אַ פּנים, נאָר די עבֿירה אַלין טוען זיי, 
טאַ!ז די װאָס האַנדלען מיט טריפֿענע סחורות זײַנען דאָך אָן דעם. 
עובֿר כּל העבֿירות, | | 
ר' זרח -- אוי, די ראַזבױניקעס שפּילן נאָך דערצו אַ פֿרומע 
ראָלע: פֿאָרן אַלע מאָל צו גוטע-ייִדן אויף שבת, לייגן אַלץ אין דער 
יראה אַרײַן, און בפֿרט אַז דער גראָשן איז בײַ זיי גרינג. זיי זײַנען 
פּונקט וי די קאַרטעטשניקעס 23, 


5 קאָרטןשׁפּילערס. 

רי פֿײַט? --- בײַ דעם איז זיך דער גראָשן אַ ממזר. אָט, אין אַ 
שעה, פֿאַרדינט ער הונדערט רענדלעך, מילא, איז ער נאָך, כּלומרשט; 
ימח-שמו זאָל ער װערן, אַ בעל-צדקה אויך: שטעלט זיך שיין פּורים, 
חנוכּה, ערבֿ יום- כּיפּור, ראש-חודש אלול אויף דעם הייליקן אָרט, 
שטעלט חסידים אַ מאָל אַ טרונק, גיט אַ נדבֿה אויף הכנסת- כּלה, 
קױפֿט אַתֹּה הראת פֿאַר צװואַנציק קערבלעך, איז כּלומרשט אַ גרוי" 
סער יראת-שמים... | 

אורח -- נע פֿאַסטע אי נע גנבֿעו21.. 

ר' זרח --- און דערבײי, װוי מאַכט ער נישט אַ מאָל אַ שׂמחהלע, 
אַ ברייטן ברית, אַ ברייטע חתונה, אַ פּדיון-הבן, און קאַסקעט 25 
מיט דעם אַזױ אײַן דעם עולם.. 

ר' פֿײַטל -- הכּלל, מען שפּילט דאָ מיט דעם לעבן. איך ול 
אײַך גאָר אַזױ גראָב נישט דערציילן 

אורח -- דערציילט זשע מיר כאָטש ראשי-פּרקים. איך על 
שוין דאָס, װאָס מען טאָר ניט אױסזאָגן, אַלײן זיך שטויסן 

ר'פֿײַטל -- װוּ עס איז ערגעץ אַ סלעדסטווע 25, האָט שוין דער 
אָרעמאַן,. נעבעך, זײַן אָפּקומעניש, דען פּלוצעם קאָן מען אים, נע- 
בעך, אַזױ אַװעקשלעפּן פֿאַר דרײַסיק מײַל, און דערװײַל װוערט ער 
אויסגעריסן אומזיסט און אומנישט. ובפֿרט דאָ איז אַלץ אַזױנע 
אויסגעשטעלטע יאַבעדניקעס. און דערבײַ האָבן זיי דאָך פֿיל באַ- 
קאַנטשאַפֿט מיט די קליינע אַדונימלעך, מיט די אונטערשלאַקן2.. 
געלט איז דאָך ניט חשובֿ. אַ פֿינף און צװאַנציקער, אַ פֿופֿציקער 
איז דאָך בײיַ אַזױנע קיין געלט נישט, מילא, װאָס קאָן הײַנט, נע- 
בעך, אַן ערלעכער מאַן, אַ ספּאָקאָינער *: און דערבײַ אַן אָרעמאַן 
מיט צען פֿינגער, אַנטקעגן אַזױנע באַשטײן? װאָס העלפֿט עס -- 
עס איז אַ הפֿקריװעלט! | 

אורח -- פֿאַרשטײט איר, וי איך זע אָט אַ פּנים, אַז הי איז 


*פּאַראָדיע אויף אַ פּסוק) גנבע נישט און פאַסט נישט. -- *? פאַרקלאַפּט 
דְעִם קאָפּ. -- ** אױספאָרשונָג. -- ?7 וי פּאָטשיװקע. -- 5 רולק, 

נאָך דאָס ערגסטע פֿון אַלע עשר מכּות; זיי האָבן טאַקע אַ שם אין 
דעם וינקל פֿאַר זאַקאָניקעס ?2, בריות,. מחבלים, זיי מוזן דערצו 
נאָך אפֿשר קענען גוט שרײַבן רוסיש, פּויליש, ובפֿרט ריידן פּוױליש 
און רוֹסיש גאָר שין-טית, האַ? | 
ר' זרח -- אָ, אײַזן, מחילה! גלייבט מיר, איר האָט נאָך ניט 
געזען אַזעלכע עם-הארצים, זינט איר לעבט! גלייבט מיר, די גרעס- 
טע היגע טויזנט רוחותניקעס, מחילה, קענען קיין רוסיש קויטל 
| נישט איבערלייענען,. נישט אַן אַדרעס אױפֿשרײַבן. גלייבט מיר, 
איך האָב געהערט אַ מאָל אַ היגן מאַכער, אַן אַלץ-מיט:אַנאַנדער, 
װאָס קהל האָט אים בוחר געווען, ער זאָל זײַן דער דברן ?+ מיט אַ 
שׂררה עפּעס, װאָלט איר זיך געקאַטשעט פֿאַר געלעכטער. איר 
זאָלט הערן, װי ער האָט געשמועסט גױיַש; רוסיש, פּויליש, און 
עפּעס קייסעריש, לאָז שוין זײַן כאָטש װוי עס איז, איז יעדעס װאָרט 
נאָך געווען צעקאַליעטשעט מיט טױיזנט גרײַזן. עס איז געוען אַ 
בושה און אַ חרפּה! און אַז עס האָט זיך אים שוין גאָר אױסגעלאָזט 
! לשון אין מיטן, האָט ער אױסגעפֿירט דאָס איבעריקע מיט די פֿיג- 
גער, װי אַ מהרש"אס קשיא.. פֿן דעסט וועגן װעט איר נישט 
קריגן איינעם אין שטאָט, װאָס ער האַלט זיך נישט פֿאַר אַ וווילקע- 
נענדיקן, און האָט אַ העזה וי פּינטע :, בלאָזט פֿון זיך וי אַן אינ- 
דיק ערבֿ פּסח,. שיסט באַלד מיט פּאָזיוויס, מיט פּראָשבעס 52 
- אורח -- װאָס זשע איז דער ליאַרעם מיט די א פֿיליסטראַנטן 53, 
מיט דעם װאָס זיי זײַנען יאַבעדניקעס, מוסרים, טױיזנט רוחותני- 
קעס? | 
ר' פֿײַטל -- גאָר נישט. נאָר מיט עזות, מיט חוצפּה, מיט גנבֿה- 
לעך, המצאהלעך, מיט ערמהלעך, אין דעם זײַנען זיי טאַקע כּלו- 
מרשט מחבלים און דערבײַ גרויסע יאַבעדניקעס, משונה מופֿקרים.. 
קיין סוחרים איבער פֿעלד איז דאָך הי נישטאָ, זייער װייניק משו- 


| = אַדװאָקאַטן און ,,מאַכערס". --- ?5 װאָס שטעלט-פאָר דעם ענין. -- 51 
דְעֶר אמתער חוצפּהניק. -- ** אַרױסרופּענישן, פִּצְטיצִיצְס. --- ** בלאָפּערס, 

נה, דרײַ אָדער פֿיר; די זײַנען טאַקע אין דער אמתן ערלעכע לײַט, 
און דערבײי עשירים. װײַטער זײַנען דאָך אַלע נגידים אָן געלט, מען 
לעבט נאָר פֿון דעם וינט, אַ פּעקעלע, אַ קוויטעלע אויף אַ פּריץ, 
פֿון עפּעס אַ התמנותל 4:, פֿאַקטער-לשו *2, און אַ מאָל אַ מסירהלע 
הינטערװײַלעכץ,.. דערבײַ פֿון די גנבֿישע טאַקסעלעך.. עפּעס פֿון 
דער זײַט אַ לעק, אַ שמעק.. קיין תּוך איז אַלץ נישטאָ:.. זעט, מײַן 
פֿרײַנד, אָט דעם יונגן מאַן, װאָס שטייט דאָ אין מאַרק אַזױ ברייט, 
אויסגעשטשאָגלט מיט אַ לאַסטינקענער בעקעשע*, די פּאָלעס 
פֿאַרשאַרט, מען זאָל דעם רויטן אונטערשלאַק מיט די ברייטע דאָ- 
מען '* אַרױסזען, האַלט די הענט אין די הויזן-קעשענעס, מיט אַ 
פֿײַן האַלדזטיכל, גאָר מיט דער גאַנצער מאָדע! 

אורח -- דער װאָס האַלט אַ רויטן פּאַראַסאָל אין דער האַנט? 

ר' פֿײַטל -- יאָ, יאָ! דער מחותּן מיט דעם אָנשטעל, מיט דער 
העזה! 

אורח -- ער האָט אַ פּנים פֿון אַ נגיד, װאָס ער איז עפּעס אַ 
לײיפּסקער סוחר, אַ פּראָדוקטן-הענדלער? | 

ר פֿײַטל -- אָט, אַ שאַלאָטן-שמש +5 בײַ פּאָדראַטשיקעס, אַ 
גרויסער עזות-פּנים, אַ באַרימער, אַ ליגנער, הכּלל, אַ גוטער שגץ, 
האָט זיך אַרײַנגעדרײט צוישן פּאָדראַטשיקעס און איז געװאָרן אַ 
טוער. לױפֿט קיין זשיטאָמיר אַליין מיט אַ בױיד, מיט אַ גרויסן גלאָק, 
פֿאָרט נישט קיין ד' אַמות אָן אַ סאַמאָװאַר, פֿרעגט אַלץ נאָר דעם 
קורס פֿון סיגנאַציעס כּלומרשט, לאָזט נישט דורכגיין קיין פּאָטשטי- 
ליאָן אין גאַס, פֿרעגט אַלץ אוב עס איז נישט אָנגעקומען עפּעס 
עטלעכע טויזנט רובל סיגנאַציעס אויף זײַן נאָמען, ליגט צעליגט 
מיט פּאַפּירן, דאָס הייסט, ער אָטפּראַװעט אַלץ די פּאָטשט ?5, ווען 
מען באַגעגנט אים, זאָגט ער אַלץ, ער גייט פֿון דעם גובערנאַטאָר, 
פֿון דעם פּראָקוראָר, שקר וי די עבֿודה-זרה! 


+ באַשטימונג (פּרנסהלע). -- ** אונטערטעניק. -- ** מאַנטל מיט קרומע 
קעשענעס. -- * פּאָסן. -- ** אומזיסטער משרת. -- ?* שיקט מיט פּאָסט, 

ר' זרח -- װאָס כאַפּט איר זיך גראָד אָן אין אים? ער איז שוין 
דאָס הינטערשטע פֿון דעם בענטשן, מען שמועסט אָבער פֿון דער 
גילדענער פֿאָן 4 כּלומרשט. 
| = אורח --- שיין באַקלײדט, כ'לעבן! אַ שיינער פּריץ און אַ גרוי- 
סער דלות! אָט אַ פּנים, װי איך זע, איז הי, נעבעך, דאָ זייער פֿיל 
געמיינע לײַט, אָרעמע בעלי-מלאכות, באַלעבאַטים װאָס מוזן שטאַרבן - 
פֿאַר הונגער? | 

ר' פֿײַט?ל -- װאָס דען מיינט איר? ווער עס איז, נעבעך, אַן 
ערלעכער מאַן, ליגט אין דער אַדמה. װױפֿל, מיינט איר, זײַנען דען 
גאָר אָט די װאָס בלישטשען אין שטאָט? דרײַסיק אָדער פֿערציק 
פּאַרשױן,. דאָס איז דער פּער?! דער כּלל -- וער עס קען זײַן 
עפּעס אַ טוער אין שטאָט, דער לעבט דערפֿון: דער איבעריקער 
עולם --- האָרעװען, רײַסן קריעה, פֿאַרדינען, נעבעך, מיט דעם בי- 
טערן שווייס זייער גראָשן, װאָס העלפֿט עס, זיי מוזן האָרעוען אויף 
פֿרעמדע װײַב-און-קינדער. זייער גאַנץ דאָברע מזל, נעבעך, גייט- 
אַרײַן אין די פֿאַרשמאָדערטע נגידים: זיי זויגן זיי אויס טאָג און 
נאַכט מיט נתינות, מיט די טאַקסעלעך, מיט רעקרוטן"געלט, מיט 
אָקסן-געלט -- השי"ת זאָל זייער רחמנות פֿאַר זיך נעמעף 

אורח -- װאָס איז דאָס אָקסן-געלט? | | 

ר' זרדח -- האָט מען בײַ אײַך גאָר נישט געגעבן קיין אָקסן 
בשעת מלחמה? | 

| אורח -- יאָ, מען האָט געגעבן פֿון דער שטאָט, נאָר דערנאָך 

האָט דער קייסער געצאָלט אַחֹת ואַחֹת -- האָט קהל וידער איט" 
לעכן אָפּגעגעבן. | | 
ר' זרח --- הי האָט אָבער קהל געמאַכט רעיעסטערס אויף דער 
שטאָט, װאָס האָט געמאַכט דרײַ מאָל אַזױ פֿיל װיפֿל מען האָט באַ" 
דאַרפֿט אויף אָקסן, און דערבײַ טויזנטער שוינדל, און דערנאָך, 


יחוס, אַריסטאָקראַטיע. --- * אַדל, ס'אייבערשטץ פונעם שטייסל, 

אַז דער קייסער האָט אומגעקערט דאָס געלט, האָבן זיי עס זיך 
באַהאַלטן, | 
ר' פֿײַטל -- אַז עס זײַנען נישט געווען די רעקרוטן, פֿלעגט 
אַ מאָל קהל דאָס קדחת האָבן אַזױ גראָב דעם אָרעמאַן צו באַרײַסן 
מען האָט טאַקע פֿאָרט מורא געהאַט. דער געמיינער עולם פֿלעגט 
זיך טאַקע אַ מאָל אַרױפֿכאַפּן אויף זיי און זיי גוט אָפּזידלען און 
האָבן זיך טאַקע אַ מאָל געקלאָגט פֿאַר אַ גובערנאַטאָר: דער פּחד 
איז נישט אַזױ גרויס געווען. הײַנט, זינט מען נעמט רעקרוטן, צי- 
טערט נעבעך דער געמיינער עולם דאָס מיל צו עפֿענען. הכּלל, 
ער איז גאָר פֿאַרקױפֿט בײַם עושר וי אַן עבֿד כּנעני. װוי זאָגט אַן 
ערל אַ שפּריכװאָרט! -- ;אי ביע, אַ פּלאַקאַטי ניע דאיף".. 
אורח --- איר האָט בײַ מיר אַ פּנים וי איינער װאָס שמײַסט 
זיך אין באָד, און שרײַט: גװאַלד, עס טוט מיר ויי!: שמײַס דיך 
נישט און שרײַ נישט! און ווער הערט אײַך דאָ? | 
ר' פֿײַטל -- ברודער-לעבן, איר זײַט בװדאַי זייער גערעכט, 
נאָר װאָס העלפֿט עס? ,באָך װיסאָקע אַ פּאַן דאַלעקע?! 
| די זרח -- איר מיינט, נאָר דאָס אַלײן? עס זײַנען בײַ אונדו 
אַלע זאַכן, ברוך:השם, אָן אַ סדר, אָן אַ יושר. איר זאָלט זען, װאָס 
בײַ אונדז טוט זיך מיט דער טאַקסע פֿון פֿלײיש! צרות איבער צרות! 
רי פֿײַטל -- די טאַקסע פֿאַרדינגט זיך פֿריִער בײַ קהל מיט די 
נגידים, װאָרעם נאָר זיי הייסן דאָך די ;אָבשטשעסטװע?. און 
װוער דינגט? טאַקע זיי אַלײן! מילא, מאַכן זיי זיך אַלע שוינדל 
דערביי. 4 יש 6 עי 0 
ר' זרח -- עס איז נאָר אַ בושה און אַ חרפּה פֿאַר אומות העולם, 
װאָס עס טוט זיך פֿאַר אַ גװאַלדן און הריגות דאָנערשטיק נאָך 
װאַרמעס בײַ דער יאַטקע! דער גייט אַהיים מיט אַ צעשפּאָלטענעם 
קאָפּו די ייִדענע גייט אַהיים הייזעריק, פֿאַרװײינט; די האַלט זיך בײַם 


: י 1 
: ו : 


4 אי עֶר שלאַגט, און לאָזט נישט װיינען. -- ** קהל, געזעלשאַפט. 

קאָפּ; די בײַי דער זײַט; די זיצט אויף אַ פּריזבע, האַלט דיך פּידבאָ- 
קאָם 44 און פֿאַרהוסט זיך; די חלשט., 

אורח --- שיינע פּאָראַדקעס 4 בײַ אײַך! װאָס זאָגט, למשל, בייל 
אײַך אַ מגיד, אַ רבֿ אויף אַזעלכע ענינים? פֿאַר װאָס זאָל מען טאַקע 
ניט אױיסשטראָפֿן דעם עולם, אַ שטייגער, שבת בײַ טאָג אין בית- 
המדרש? | | 
רי פֿײַטל? -- װוּ האָט איר שוין אַ מגיד אין אונדזער װינקל! 
שוין מער פֿון דרײַסיק יאָר, אַז די רבייִם האָבן זיי פֿאַריאָגט ווּ 
דער שװאַרצער פֿעפֿער װאַקסט, בײַ אונדז שמײַסן די חסידים אין 
באָד אַ מגיד, אַ בעל-דרשן, אַ מוכיח, אַז ער וויל נאָר עפּעס מוסר 
זאָגן. אויב ער קומט נאָך אָפּ מיט שמײַסן אַלײן, אין ער נאָך אַ 
פּריץ, אַבי מען זאָל אויף אים נישט מאַכן עפּעס אַ בילבול, אָנ- 
שטעלן אויף אים עפּעס אַ מופֿקרת אָדער אַ קרימינאַל, גאָט ווייסט 
װאָס. דעריבער װײַכן זי פֿון דעם ווינקל וי פֿון אַן עיפּוש, | 

אורח -- װאָס דען טוט, למשל, דער עולם שבת. יום- טובֿ? 

- ר' פֿײַטל -- די פֿלעסקערס, די חסידים, טרינקען בראָנפֿ, . 
טאַנצן בײַם רבין. און דאָרט, װוּ עס איז נישטאָ קיין רבי, טאַנצן 
זי גלאַט אין חסידים:שטיבל, אין די בתּי:מדרשים. און דער 
פּראָסטער עולם גייט אַרום פּלױדערן. דעמאָלט איז די רעכטע צײַט 
צו יאַבעדן, כּל הקלאָטניקעס 4 ווערן דעמאָלט געמאַכט, כּל הרש" 
עות, כּל הבייזע זאַכף אפֿשר די אַלטפֿרענקישע ייִדן נאָך אָדער 
עפּעס עטלעכע פּראָסטאַקעס -- ליגן זיי זיך אין דער היים, צע- 
לייגט אויף דעם בעט, נאַזניק!; מען עסט אַרבעס, מען שיילט 
ריבן, מען לייענט עּבֿחי בעל-שם-טוב, מען זאָגט אפֿשר תּהילִים 
אויך, מען גענעצט און מען זינגט ימים-נוראים-גיגונים. 

אורח -- אוי, געשעדיקט זאָלט איר װערף עס איז גאָר פּורים 
מיט אײַך? 


+ בײַ די זײַטן. --- ** אָרדענונג, סדר, באַלעבאַטישקײט, -- 27 אַלע אָנשי- 
קעגישן, --- * מיטן פּנים אַרױף. 

ר' פֿײַטל -- עס איז אָבער אַלץ אמת, גלייבט מיר. עס איז 
פּונקט אַזױ. עס פֿעלט ניט אַ האָר. 

אורח -- דער רבי, למשל, זאָגט קיין מאָל נישט עפּעס מוסר? 
מילא, תּורה --- קאָן ער נישט, שענק איך אים! 

ר' פֿײַטל? -- ער זאָגט דווקא תּורה. צויי מינוט צום שלש- 
סעודות, גרויסע סודות, מחילה, עס קיצלט אַזש בײַם פּופּיק, נאָר 
מוסר --- קיין מאָל נישט! וועלכער רבי זאָגט מוסר? ער זאָגט אַ 
מאָל אַ יונגן מאַן, װאָס קומט זיך בענטשן, ער זאָל גיין אין מקווה 
אַרײַן און זאָל לייגן צוויי פּאָר תּפֿילין. דערציילט אים, אַז ער האָט אַ 
הויכע נשמה, ער זאָל תּמיד פֿאָרן צו אים און זאָל אים געבן אויף פּד- 
יוגות... פֿאַר װאָס, מיינט איר, רופֿט מען זיי ,גוטע-ייִדן"? װײַל זי 
זײַנען זייער גוט... מען מעג עובֿר זײַן כּל העבֿירות שבתּורה... אַבי 
גיט זיי געלט, װועלן זיי שװײַגן... און אַז זיי זאָגן שוין אַ מאָל תּורה, 
פֿאַרקריכן זיי אַזױי װײַט, אַז... | 

אורח +-- װוי קומט צו זיי תּורה? װוּ האָבן זיי עס אָנגעצאַפּט? 

ר' פֿײַטל -- זיי הערן אין הימל מאַחורי הפּרגוד. אַ מאָל זאָגן 
זיי, מען דערלאַנגט זיי אַראָפּ אַהער, בשעת שלש-סעודות פֿון דעם 
עולם העליון, אַ מאָל פֿון דעם גז-עדן, וי אַ װײַבערשע רפֿואה.. 

אורח -- טאַקע? וי קומען זיי אין הימל אַרײַן? | 

ר' פֿײַטל -- סטײַטש? ווער איז נאָך אַזױ אַ מחותן אין הימל 
וי זיי? זיי זײַנען דאָך דאָרטן גאָר אױיסגעקאָכט, פּשיטא! אַפֿילו ני- 
גונימלעך דערלאַנגט מען זיי אַראָפּ פֿון דעם הימל! ע-הע-הע! איר 
זײַט דאָך גאָר אַ פֿריץ *4, ר' קרוב! | 

ר' זרח -- לאָזט צו רו די רבייִם! זיי זײַנען שוין הײַנט אויך, 
מחילה, נישט דאָס, כ'לעבן, טאַקע בײַ די חסידים אַלין! זיי ריידן 
זיך איינס אויף דאָס אַנדערע כּל הרעות. די ריידן אויף זייער רבין 
און יענע ריידן אויף זייער רבין, װאָס מען רעדט נישט אויף קיין 
שום פּושע-ישׂראל! עס איז הײַנט דאָ כּמה מינים חסידים אין אוו" 


* א גאלוער, אָן דערפארונג, א ,גרינער". 

דזער מדינה, נאָר גוזמאות, וי בײַ אַ שוסטער קאָפּיטעס, פֿון כּל 
מין: ריזשענער, טשערנאָבילער,. סטרעליסקער, סאַװוראַנער, מע- 
זיבזשער, קאָצקער לבקרים, אָסטרער, סטעפּינער, נישכיזער װאַר- 
ניטשקעס 45, סטאָלענער. דאָס לייגט זיך איינס אויף דאָס אַנדערע 
די שמד אַרױף, 

אורח -- מיר דאַכט זיך, אַז זיי זײַנען אַלע גערעכט... פֿון װאָס 
לעבן זיי אַײַער? ווער האַלט זיי אויס? 

ר' זרח -- דאט שלעפּט מען אַלץ פֿון דעם, װאָס איז יט 
אַ שטיקל באַלעבאָס. און באמת האָט ער אַלײן קיין תּוך פּרנסה 
נישט, 

ר' פֿײַטל -- בװודאַי! וועלכער האָט דען הי אַ גרונטאָוונע פּרג- 
סה? 

אורח --- בעוונותינו הרבים,. וי ייִדן זײַנען זײַנען הי אַזױ פֿאַר- 
פֿירט געװאָרן, רחמנא ליצלן, אין כּל הזאַכ? און דער אמת איז, מען 
איז זי מבֿזה בײַ אומות העולם ערגער װי די ציגײַנערס, להבֿדיל! 
הש"י ווייס צו װאָס זיי קאָנען ח"ו קומעף! 

ר' זרח -- און דערביי, נאָך די הײַנטיקע גענג מיט דעם היגן 
ברייטן פֿירעכץ, מוז מען טאָן כּל הפּסלנות ?*, מען זאָל קאָנען נאָכ- 
טאַנצן דעם נגיד, יי 

ר' פֿײַטל -- איר זאָלט זען אַ ביסל, אַ קבצן װאָס האָט נישט 
טאָג איבערצוקומען מאַכט אַ חתונה: קיין נדן גיט ער נישט, גיט 
אַ שעבוד 21 אויף זײַן אַ קבצן; און קליידער מוז ער מאַכן פֿופֿצן. 
פּלאַטיעס ?*, ער רײַסט די ערד און -- קבצנט; ער מוז מאכן אַ 
שטערנטיכל מיט אוירינגלעך, אַ שובעט*= אַ סאַליפּ פֿון ראַצימאַ- 


;לי 24 


רע:* און נאָך װעלכע שװאַרצע יאָר... און הײַנט חתן-מתּנות, אַ 
שטרײַמל, אַ סויבלען ** היטל, אַ טלית מיט שפּאַניר *5, ווייס איך? 


(מאכל) װארעניקעס. -- ?* אַלע מינים געמיינקייטן. -- ?*(חוזקנדיק) 
התחליבות, היפּאַטעק. -- ** בגדים. --- ** פוטערן מאַנטל. -- ** האַלדזטוך (?) 
פון האַלבזײַד. ---- ** פוטערן. --- ** באַפּוצונגען, װי עטרות, 

מען װאָלט געקענט דערפֿון האָבן אַ גאַנצע גאָספּאָדאַרסטװע /*; פֿעל- 
דער, בהמות און שאָףי. 

| אורח -- יאָ, פֿעלדער, בהמות און שאָף! באַ, באַ. באַ., װאָס 
װאָלט פּאַק ** קשה געווען, אַז מען זאָל האָבן פֿעלדער, בהמות און 
שאָף? אַזױ װוי די תּורה הקדושה האָט געהייסן, אַזױ וי אַבֿרהם, 
יצחק, יעקבֿ און די שבֿטים האָבן זיך נוהג געװען? משה רבינו, 
דוד המלך ע"ה און אַלע אונדזערע עלטערן אין ארץ-ישׂראל, און 
אַפֿילו דערנאָך, אַז מען האָט זיי פֿאַרטריבן אין פֿרעמדע לענדער, 
זײַנען זיי נאָר געווען אַקערלײַט און האָבן מגדל געווען בהמות און 
שאָף, אַפֿילו אונדזערע תּנאים ואַמוראים אַליין האָבן זיך אויך אַזױ 
נוהג געווען. די גמרא הייסט נאָך,. מען זאָל אַרבעטן אין פֿעלד, 
װײַל דער מענטש האָט דערפֿון זייער אַן ערלעכן גראָשן, און אָן 
קיין שום קנאה ושׂנאה, און דערבײַ גרויס פּרנסה אין פּראָסטן 
שטייגער, און דערבײַ ווערט מען געשטאַרקט אױיף אַלע אבֿרים, 
װאָרעם אַרבעט שטאַרקט דעם מענטשן זייער.. 


/* באַלעבאַטישקײט, װירטשאַפט, ‏ -- *5 למשל, אַזױ װי, 

ביאַגראַפישע שטריכן 


יצחקייואל לינעצקי, געב' 1829 אין 
וויניצע, פּאָדאָליע, האָט אין זײַן איי"י 
גענעם לעבן געהאַט א סך מאָטיון, צו 
זײַן אַזױ פארביטערט קעגן חסידיזם, 
װי ער האָט דאָס אַרױסגעבראַכט אין 
זײַן ‏ אױטאָביאָגראַפישן ראָמאַן דאָס 
פוילישע ייַנגל, װאָס איז צו צרשט גצ- 
װען באקאנט א"ט דאָס חסידישע ינגל, 
זײַן טאַטע, א חסיד, אַ מקובל, בין 
גאַר פאַנאַטיש, האָט דעם געראָטענעם 
זון, װאָס האָט צו 4 יאָר געהאט אַ שם 
פון א מחיהדיקן זינגערל און צו 6 
יאָר שוין געלצרנט גמרא, דורכויס גע 
װאָלט פירן אויף זײַן װעג, און צו די 
7 יאָר אים שוין געלערנט יורה דעה 
און ש"ך... יצחקייואל האָט אָבער דוו" 
קא זיך פארקוקט, װאָס עס ברענגט די 
נײַע צײַט,,, האָט דער טאַטצ געמיינט, 
אַז מיט חתונה מאַכן אים צו די 14 
יאָר מיט א מיידל פון 12 יאָר װעט זיך 
;אַלץ? ענדיקן,.. נאָר אַז ער האָט דער- 
זען, װי דער זון רעדט איך אָן זײַן 
װײַבל לתרבות רעה, האָט עֶר אים גע- 
צװוּנגען זי אָפּצוגטן און אים דערפאַר 
צום צװייטן מאָל חתונה געמאַכט מיט 
אַ טויבער, נישט קיין נאָרמאַלצ בכלל, 
ער זאָל זי נישט קענען אראָפּפירן פון 
וועג... דאָס האָט אָנגעצונדן אין דעם 
יונגן משכיל אזא פײַער, אַז ער האָט 
אָנגעהויבן שטורעמען קעגן דעם פאַ- 
נאטיזם. חסידים האָבן אים דערפאַר צו 
מאָל אין טײַך אַרײַנגעװאָרפן, בפּוצל 
ממש דערטריגקען, און עֶר האָט בא- 
דאַרפט אָנקומען צו דער הילף פון 


פּאָליצײי צו ראַטעװען זיך. און ריאיז 
אוועק קיין אָהעס, װוּ ער האָט געשאַפן 


| אַ העברעישע קינדערשול און זיך גצָ- 


גרייט צו פאָרן קיין ברעסלע לערנען 
אין דער ראַבינער-שול. דורך אַ מסירה 
איז ער אָבער בײַ דער 9סטרײַכישער 
גרענעץ ארעסטירט און געבראַכט גצ" 
װאָרן קיין קאַמעניץ, װוּ דער פאָטער 
האָט אים איבערגענומען און אים גױ- 
צװוּנגען צו פאָרן צום סאַדיגורער רבין 
תשובה טאָן... ער האָט אָבער דעמאָלט 
זיך אַנטשלאָסן אין גאַנצן איבערצורלי- 
סן מיט דער סביבה, אין 1862 אָפּגעגט 
די אומגליקלעכע פרוי און אַװעק קיין 
זשיטאָמיר, אָנגעקומען אין ראַבינער- 
שול, געװאָרן באַפּרײַנדט מיטן דירעק- 
טאָר חיים'זעליג סלאָנימסקי און מיטן 
לערער א. צ. צווייפל, און אַ דאַנק זי 
לײַכטער געפונען זײַן װעג. סוף 1865 
חתונה געהאַט צום 3טן מאָל, געפונען 
די ריכטיקע באשערטע, און, באַזעצנ- 
דיק זיך אין אָדעס, געװאָרן דערפאָלג- 
רײַך סײַ אין העברעיש, אין המליץ, 
סײַ אויף ייִדיש, װאָס זײַן קליינע ליי 
דעריזאמלונג דער בייזער מאַרשעליק, 
דערשינען נאָך אין 1863, האָט אים 
רעקאָמענדירט, אָבער א שם באַקומען 
מיטן דרוקן, אין פאָרזעצונגען, אין קול 
מבשר, אין 1867, אַ פּויליש ינגל, 
* 

די גדולים פון מענדעלעס קרײַז, אין 
געשטאָרבן דעם 23סטן נאָװעמבער 

דאָס חסידישע יינגל 


זערציל ניט, איז ביטער -- עס דריקט דאָס האַרץ װי אַ שטײין; 
דערצייל יאָ, איז זױער -- אַ שאַנדע פאַר זיך אַלײן 
נישט מער = שאַנד אױף אַ זײַט. װאָס שפילט כבוד פאַר אַ ראָל 
קעגן דער טובה, װאָס קען אַרױיסקומען דעם כלל ? 


וי מוטשען דאָס דאַרף, װי קרענקען דאָס מוז, 
אַז מע װוייסט ניט, צי איז מען דאָס, װאָס מע איו?! 


דער טאַטע זאָל געווען פֿילן כאָטש אַ טויזנט חלקטל טעם פֿון 
די צרות, װאָס איך טראָג הײַנט איבער --- װאָלט ער זיך נישט אַזױ 
געשמאָלצן אין יענעם תּחילת חלילה, ווען די מאַמע האָט בײַ אים 
גענומען די שליסעלעך פֿון די הענט... נישט מער די זאַך איז פֿאַר- 
פֿאַלן! אַװודאי װועל איך אייביק ויינען אויף יענער װיסטער מינוט, 
אין וועלכער איך בין געבראָכן געװאָרן פֿון אייביקע קעסט אין גן" 
עדן, און האָב, פֿון אַזאַ לויטערן, ברייטן הימל, געמוזט אַרײַנפֿאַלן 
אין פֿינצטערן, ענגן בויך אַרײַן, און דערנאָך ערשט פֿירן אַ לעבן 
פֿון אַ לאַנגער, שווערער גסיסה, גאָט, דער האַר, וייסט נאָך ביז 
װאַנעט און פֿאַר װאָס... אמת, די תּורה, װאָס דער מלאך האָט מיט 
מיר געלערנט בײי דער מאַמען אין בויך, האָט מיך אַ ביסל געשטילט 
אין מײַן פֿינצטערער לאַגע דאָרט. צום אומגליק איז אָבער מײַן 
מלאך געווען אַ גרויסער פּעפֿער, באַזונדערס נאָך שבת נאָכן 
טשאָלנט, ווען דער טאַטע מיט דער מאַמען זײַנען שוין לאַנג אױפֿ- 
געשטאַנען און האָבן זיך שוין געקװיקט מיטן געזאָטענעם אַרבעס 
און באַרלעך-יויך, און איך האָב באַדאַרפֿט אויסהערן זייער שמועס 
וועגן מיר, פֿון וועלכן איך האָב ניט פֿאַרשטאַנען, װאָס פֿאַר אַ ברו- 
אים זיי זײַנען,.. און װאָס מיך דערװאַרט בײַ זיי אינעם לעבן. אַ 
מאָל, אין אַן ערבֿ תּשעה-באָבֿ בײַ נאַכט, איז זיך מײַן מלאך אַזױ 

בעזפּעטשנע + געשלאָפֿן -- װײַל תּשעה-באָבֿ טאָר מען דאָך ניט לער- 
נען -- און איך הער פֿונעם טאַטן מיט דער מאַמען -- בעת זיי זייַ- 
נען געזעסן אויף דער פּריזבע און אַרױסגעקוקט ווען דער הימל 
װועט זיך שפּאַלטן --- אַזאַ מין שמועס וועגן מיר; 

--- וי מיינסטו, יאָסי --- זאָגט אַזױ די מאַמע צום טאַטן -- 
זאָל עס טאַקע זײַן אַ ייַנגל, האַ? 

--- װאָס פּלוידערסטו, שטיא ? איינע? -- ענטפֿערט דער טאַטע 
מיט אַ בייזער -- אַז דער רבי האָט בפֿירוש געזאָגט אַ מײךל, 
פֿרעגסטו נאָך שאלות? | | 

-- גיי שוין גיי, דו בייזער נאַר איינער.. -- זאָגט די מאַמע 
מיט אַ ווייך שמייכלדיקער שטימע -- איך טרײַב קאַטאָװעס, נעמסטו 
| עס שוין אָן פֿאַר אַן אמת... איך זאָג עס גלאַט אַקעגן דעם, װאָס דער 
יאָקטער * האָט עפּעס נעכטן אַ בורטשע געטאָן, אַז איך טראָג אַ 
ייִנגל... נו, ווייסן זיי, אָ די לײַט, פֿון זייער חיות צו זאָגן? 

-- טיפּושיכע איינע --- האָט שוין דער טאַטע אַ זאָג געטאָן מיט 
אַ ווייכער מינע -- מאָל דיר, ווען עס זאָל אַפֿילו באמת זײַן אַ ייִנגל, 
װאָלט עס אויך דער צדיק מהפּך? געווען אויף אַ מיידל, בפֿרט אַז 
ער האָט אונדז, מיט זײַן פֹּה קדוש, בפֿירוש געזאָגט אַ מיידל נאָך 
איידער ביסט פֿאַרגאַנגען אין טראָגן!.. נו, איז נאָך דאָ װאָס צו 
ריידן?. | 

-- ביסט טאַקע זייער גערעכט, בנאמנות! --- זאָגט די מאַמע װי 
פֿאַרשעמט -- מיר האָבן שוין געזען, ניט איין מאָל, אַזעלכע װונ- 
דערלעכע מעשׂים פֿון צדיק, זאָל מאַריך ימים ושנים זײַף 

-- אַזעלכע ווונדערלעכע מעשׂים זאָגסטו? -- האָט דער טאַטע 
געענטפֿערט מיט אַן ערנסט חוזקדיקער מינע -- אויך מיר ווּנ- 
דערלעכע מעשׂיםוּ... אַ קלייניקייט!,,. אָ-ואַ!... מאָל דיר, שטיא איינע, 
אַז ער האָט דעם פּאַרצעליווקער דוכּוס פֿאַרװאָרפֿן אין אַ װאָלפֿקו- 


? (פויליש) זאָרגלאָז, רוק. -- * (אַראַמיש) שוטה. -- *(שפּעט-לשון) דאָק- . 
ײַ 
טער,. -- * איבערגעקערט, פאַרװאַנדלט, 

לאַק *, צי אַז ער האָט מיט איין פֿאָך, מיט זײַן שטעקן, צעטריבן די 
שװאַרצע כמאַרעס אין אַ שטאָק פֿינצטערער נאַכט, פֿון קידוש- 
לבֿנה וועגן -- איז עפּעס מער גדולות דערפֿון. האָט מען נאָך װאָס 
צו ריידן פֿון אַזא נישטיקן מופֿת, האֵ?י.. | | 

-- דער רוח ווייסט זיי, אָ די װאַכבעריעס -- האָט די מאַמע אַ 
זאָג געטאָן עפּעס װוי מיט אַ קווענקלדיקער שטימע, שעמענדיק זיך 
פֿאַר זיך אַלײן --- װאָס זיי זײַנען אַזױ פֿאַרקאָכט אין דעם אַלטן 
שטורמאַק, דעם יאָקטער, אַז אַ כּלל, װאָס ער זאָגט נאָר, איז בײַ 
זיי תּורֹת-לאָקשן, און אַזױ --- זאָגן זיי --- מוז מקוים װערן, װי ער 
האָט געזאָגט... װאָס האָסטו מיר דאָ פֿאַראיבל צו האָבן? אַ ייִדענע 
האַט לאַנגע האָר און קורצן שׂכל.. אָט, וייסטו גאָר װאָס, יאָסי 
סערדצע -- האָט זי, נאָך אַ מינוט פֿאַרטיפֿטן שװײַגן, אַ זאָג געטאָן 
וי מיט אַן אײַנשטעלנדיקער מינע -- בשעת דער הימל װעט זיך. 
שפּאַלטן, לאָמיר ביידע אין איין קול אױיסשרײַען: רבונו של עולם, 
אַ ייִנגל! װעט זיך עס שוין אַװדאי אַזױ מקוים ווערףיי ‏ 

נאַָר דער טאַטע האָט זיך ווילד צעבייזערט אויף איר פֿאַר אַזאַ 
העזה, צו גיין קעגן דעם צדיקס רצון, און האָט אױסגעלאָזט מיט 
די װערטער: | ' 

-- ביסט געווען אַ בהמה און װעסט בלײַבן אַ בהמה! און מער 
האָב איך מיט דיר ניט װאָס צו ריידן!. 

דערהערנדיק אַזאַ שמועס, איז אין מיר פֿאַרקילט געװאָרן איט- 
לעכס אבֿר; וויי איז מיר! װאָס װעל איך טאָן, אַז איך װעל, חלילה, 
ווערן אַ מיידל?! איך האָב זיך דערמאָנט די װיסטע קאַרטינעס 5 
װאָס איך פֿלעג אָפֿט זען דורך מײַן פֿענצטער אין גז-עדן, װי מען 
טאַסקעט ז אין גיהנום אַרײַן די פּוילישע דריפּקעס *, פֿאַרשמאָנ- 
דערטע, פֿאַרקױטיקטע, מאָמעטליווע? און דערשלאָגענע, מיט די 


5 (אין פאָלקס-מעשיות: װאָלקעלאַק) אַ מענטש װאָס וערט מגולגל אין אַ 
װאָלף. -- * שוידערלעכע בילדער. -- ' שלעפּט. -- *(צונעמעניש, װאָס ליט- 
װאַקעס גיבן פּוילישע) שמוציקע. -- * מאַרשמאָדערטע, יי 

נאַקעט געגאָלטע קעפּ און אױסגעפֿאָרצטע ציין, און אַז מע האָט זי 
עפּעס אַ פֿרעג געטאָן מכּוח זייערע חפֿצות 16 אויף דער וועלט, פֿלעגן 
זיי אױיסגלאָנצן אַ פּאָר פֿאַרקיסנעטע 11 אויגן, וי אַ מויז נאָך ערד- 
ציטערניש, און פֿלעגן אָנקוקן װוי אַ ליימענער גולם --- אַװודאי פֿלעגט 
נאָך דעמאָלט אויף מיר ציטערן די הויט פֿאַר דעם איינציקן פּחד: טאָ- 
מער װעל איך נאָך, חלילה, אַ מאָל דאַרפֿן זײַן אַ מיידל בײַ אַ פּױלישן 
חסיד? נאָר דעמאָלט האָט מיך נאָך די האָפֿענונג געטרייסט: האַ, 
אפֿשר װעל איך נאָך,. חלילה, אַ מאָל דאַרפֿן זײַן אַ מיידל בײַ אַ 
פּױלישן חסיד? נאָר דעמאָלט האָט מיך נאָך די האָפֿענונג געטרײיסט; 
האַ, אפֿשר װועל איך נאָך די זכיה האָבן צו זײַן אַ לײַטיש פֿרױענצי- 
מער אין אַ ייִדיש-אַריסטאָקראַטיש הויז, אַזױ װוי, אַ שטייגער, די 
אַלטע בכבֿודיקע דאַמעס, װאָס מע פֿלעגט זעלטן ברענגען אין גן- 
עדן אַרײַן, אַזױ ריין, שיין, זויבער, ציכטיק און קלוג, אַז ס'האָט 
פּשוט דערקוויקט איטלעך אבֿר -- איצט אָבער, אַז איך האָב זיך 
שוין צום אומגליק דערװוּסט, װוּהין איך האָב מיך פּאָפּאַדעט12.. 
קענט איר שוין פֿאַרשטײן דאָס פֿלאַטערניש מײַנס: טאָמער װעל 
איך טאַקע אין אמת נאָך ווערן, חלילה, אַ מיידל צו די אַלע גיל- 
דענע צויטן 115 -- אמת, פֿון די פּױלישע ייִדלעך אין גיהנום האָב 
איך אויך גאָר ווייניק װאָס נחת געזען, אויך פֿאַרדריפּעטע, קויטיקע, 
פֿאַרביסענע און פֿאַרגיפֿטעטע וי די לצים, װאָס פֿון אונטערן שאול 
תּחתּיה אַרױס -- נאָר דאָך נישט דאָס, װאָס די פּוילישע דריפּקעס; 
טאַקע אַ לא יוצלח, אַ נמאס-ומאוסדיקע בריאה, אַן אויסגעמוטשע- 
טער וויכעטש +1, אַן אויסגעקוועטשטע גרוגרות דר' צדוק 15 -- נאָר ‏ 
אַ מאַנסביל,.. איר פֿאַרשטײט, װאָס בײַ פּוילישע חסידים זנאַטשעט 15 
דאָס װאָרט מאַנסביל?..אַ מאַנסביל -- אַ פֿאַרשטונקענע װאַנץ, אַ 


גלוסטענישן, --- +* פאַרזויערטע. -- ** (איראַניש) אָפּגעריבענע פעדעם 
בײַם ברעג פון אַ מלבוש (צו אַלע גליקן),. -- ?1 שטרויבינטל, -- 15 (גיטין ה, 
דף נ"ו, רש"י) ר' צדוק האָט 40 יאָר געפאַסט, נאָר פּײַגן פאַרזוכט, און מתפּלל 
געווען, דער בית:המקדש זאָל נישט חרוב װערן. -- 1 מיינט עס, באַטײַט עס, 

שטומע לעלע '1, אַ ליימענער גולם -- איז מושל און דעספּאָט אי- 
בער דער שענסטער, קליגסטער און געראָטנסטער נקבֿה!.. נישט 
מער, אַז איך װעל מיך אַפֿילו שרעקן פֿון הײַנט ביז איבער אַ יאָר 
-- בין איך דאָך בײַם צדיק אין די הענט און עס װעט מיר העלפֿן 
אַזױ וי אַ טויטן באַנקעס! 

ס'איז מיר אַפֿילו אַ גרויס חידוש געוען: פֿאַר װאָס איך האָב 
אין גודעדן גאָר קיין מאָל ניט געהערט די נעמען רבי, מגיד, גוטער- 
ייִד וכדומה? --- נאָר אַ קשיא אויף אַ מעשׂה, אפֿשר זײַנען זיי גאָר 
פֿאַרטאָן אין גיהנום, וועגן מתקן זײַן די נאַריש-זינדיקע נשמות פֿון 
די פּוילישע דריפּקעס.. אַ קיצור, איך האָב די נײַן חדשים קוים 
מיט די ציין דערשלעפּט, פֿלאַטערנדיק אַלע מינוט: אָט, אָט װער 
איך אַ מיידל! / 

איר דאַרפֿט אויף מיר נישט פֿאַראיבל האָבן, ליבער לייענער, 
פֿאַר מײַן אומזיסטיק שרעקעניש איבער אַזאַ פּוסטע נאַרישקײט, 
דען איר מוזט דאָך באַרעכענען, אַז בײַ דער מאַמען אין בויך האָב 
איך דאָך דאָרטן דעם שׂכל ניט געהאַט צו באַרעכענען, אַז דאָס, 
װאָס די נאַטור מאַכט איין מאָל אָפּ, קען עס שוין אייביק, אין קיין 
שום פֿאַל ניט איבערגעאַנדערשט װערן! עס זאָלן זיך אַפֿילו צונויפֿ- 
נעמען אַלע פּוילישע גוטע-יידן, מיט אַלע ליטווישע ראש-ישיבֿה- 
ניקעס מיט אַלע 26 למד-װאָװוניקעס אונטערגעשלאָגן -- װעלן זי 
נישט איבערמאַכן אַפֿילו דאָס מינדסטע אָדערל, װאָס אונטערן אוי" 
ערל פֿון אַ מילב!... מיזאָל אַפֿילו מאַכן אַ פֿלאַג 15 פֿון דעם זאַזולע- 
ניצער מגידס שטעקן מיטן נאַזאַרעניצער צדיקס טלית-קטן און צו". 
געבונדן מיט ראַכמעסטריוקער רבינס יום- כּיפּורדיקן גאַרטל, און 
דער ראש הלמד-װאָווניקעס אַליין זאָל מיט אים פֿאָכען ביז משיחס 
צײַטן -- װעט ער ניט אָפּטרײַבן דאָס קלענסטע שטיקל כמאַרע פֿון 
זײַן אָרט און בפֿרט אַ מענטש, װאָס איז די ערשטע און לעצטע 


קונסט אין דער נאַטור, זאָל מען זיך אײַנריידן, אַז אַ פּױליש גוט- 


/1 שטאַמלער, זאַיקע. -- 5 פאַן. . 

ייָדל װעט קענען איבערמאַכן פֿון אַ ייִנגל אַ מיידל!! אַװודאי האָב 
איך נאָך דעמאָלט דעם שׂכל ניט געקענט האָבן, נאָר דאָס האָב איך 
אויף זיך גענומען: באַם, אַז השי"ת װעט מיר העלפֿן, איך זאָל מיך 
אויסדרייען אַ ייִנגל -- װעל איך דערװײַזן דער וועלט, אַז די גוטץ- 
ייִדן האָבן אַ סך וייניקער בײַם רבונו-של-עולם, פֿון אַ מינדסט 
יאָקטערל אין סטריזשעווקע... צום אומגליק אָבער האָט מיך, בעת 
גיין אויף דער װעלט, דער מלאך אַ שנעל געטאָן אויף דער איי- 
בערשטער ליפּ, און איך האָב גאָר פֿאַרגעסן אין הכּל פּאַקלפו,. 
ערשט, אַז דער טאַטע איז געפֿאָרן צום רבין נאָך אַ נאָמען און איך 
האָב נאָכן ברית דערהערט מײַן נאָמען יצחק -- בין איך ערשט 
געווויר געװאָרן, אַז איך בין אַ פּנים אַ ייִנגל... און דער צדיק האָט 
נאָך פֿון זײַן ליגן גאָר אַ נײַעם מופֿת געמאַכט: 

--- אַדאַדאַ! -- האָט ער מיט פֿאַרגלאָצטע אויגן צום הימל װי 
געקרעכצט פֿאַרן עולם -- אַ-אַ-אַ! דאָס קינד איז זייער אַ הױיכע 
נשמה. און בכדי מײַן כּבֿוד ניט צו לענען, האָט די שכינה כּבֿיכול 
געמאַכט אַ רמאות און מיר געוויזן אין חלום דאָס װאָרט בת במקום 
ב|, 

נישט מער, איך מעג שוין אַפֿילו זײַן אַ נידעריקע נשמה -- 
אַבי ניט קיין פּולישע דריפּקע! און איצט װעל איך מיך אומקערן 
צו מײַן געבוירן. 


ונ 2 
וככן הייבם איך אָן צו פֿירן מײַן געשפּרעך 
פֿון זינט מײַן געבורט ביזן אױסניאַנטשען מיך, 


די ערשטע מינוט פֿון מײַן קומען איף דער װעלט האָב איך 
באַמערקט ליגן בײַ דער מאַמען אין בעט אַ קאָלאָדאַטש 20 מיט אַן 


**(פאַראָדיע אויף ברכת המזון, בענטשן נאָכן עסן) בכל, מכול, כול, אַלץ 
אין איינעם. -- ?* (מנהג) גרויסער קיכמעסער, 

אַלט ספֿרל און אין עטלעכע שעה אַרום נאָך מײַן געבוירן האָב איך 
דערזען עפּעס מינים בריוולעך אָנגעהאָנגען אױפֿן פֿאָרהאַנג און 
אויף אַלע טיר-און-פֿענצטער פֿון מײַן קימפּעט-חדר. דערזעעגדיק 
דעם קאָלאָדאַטש, איז מיר ממש פּרחה נשמתי געװאָרן. עפּעס האָט 
זיך מיר נאָך װוי אין חלום געמערעשטשעט:: די מעשׂה, װאָס דער 
מלאך אין בויך האָט מיט מיר געלערנט פֿון יצחקס עקידה. האָב. 
איך געמיינט, אַז דאָס וויל מען מיר, אַ פּנים, אויך מאַכן די שפּיל 
מיט דעם קאָלאָדאַטש. נאָר אַזױ וי קינדערשע פֿאָרשטעלונגען פֿליִען 
דאָך איבער כּהרף-עין, ובפֿרט נאָך בײַ אַ נפֿלע וי איך, האָב איך 
באַלד פֿאַרגעסן דעם קאָלאָדאַטש און זיך גענומען באַטראַכטן דאָס 
ספֿרל. און אַזױ קלערנדיק -- װאָס קען דאָס זײַן? -- האָט זיך עס 
גראָד אַלײן אױפֿגעעפֿנט און איך האָב עס באַלד דערקאָנט מיטן 
ערשטן קוק: - 

-- גװאַלד! --- האָב איך אויסגעבטלט חלומות אין זיך -- דאָס 
איז דאָך אות באות דאָס זעלביקע חומשל, װאָס דער מלאך האָט 
מיר געלערנט אין בויך און װאָס מען האָט אַזױי הײליק געאַכט 
און געשאַצט בײַ אונדז אין גן'עדף וי זשע דערוועגט מען זיך עס 
צו לייגן אין אַזאַ אומריין בעט פֿון אַלערלײ מיתה-משונה קאַ- 
לירן 11 | 

. נאָר אין מיטן דערינען בין איך אַנטשלאָפֿן געװאָרן. און אױפֿ- 
כאַפּנדיק זיך, האָב איך שזין באַמערקט די קימפּעט-בריוולעך אַרום 
מיר. איך זע עפּעס אַ קעסטעלע אױסגעמאָלט, אינעוייניק די נעמען 
פֿון די אָבֿות מיט די אמהות, און אויבן אַ שיר'המעלות פֿון דוד 
המלך עליו השלום. אַװדאי איז דאָס װײַב מיר משונה אָנגעלײגט 
געווען: די גאַנצע חבֿרה האָב איך פערזענלעך געקענט אין גן עדן 
| און דעם שיר-המעלות האָב איך דאָרט ניט איין מאָל געהערט אויף 
קאָנצערטן פֿון דודס מויל אַלײן, מיט אַ כאָר פֿון מלאַכי השרת; 
אַוודאי האָב איך מיך עפּעס געפֿילט װי אין דער היים... נישט מער, 


1 פאַר די אויגן געשװעבט מיט פאַרנעפּלטע, אָפּגעריסענע בילדער, 

וי מעג מיר עפּעס װוויל באַקומען? -- מוז מיר דאָס שטיקעלע 
נחת אויך אױספֿאַלן באָקאָם?2; נאַ דיר גאָר, פּונקט איבער דעם 
קעסטעלע, דעם פֿײַנעם בחורס נאָמען מיט גרויסע אותיות: עוטן! 
אונטער דעם קעסטעלע -- די זיסע בחורטע מכעזפֿה, נאָך אין דריי- 
ערליי פֿאַכן געדרייט!... דאָס האָט דאָך מיר געקרענקט אין דער 
זיבעטער ריפּ: גװאַלד, אַזעלכע קליפּות, מחבלים, שטעלט מען נאָר 
אויס וי שומרים אַרום אַזעלכע הויכע, הייליקע הימל-מענטשן, די 
ערשטע און גרעסטע אין דער װעלט!?... הײַנט װאָס באַטײַט עפּעס 
די אונטערשטע שורה? כאָטש צערײַס זיך, פֿאַרשטײ איך ניט קיין 
איין װאָרט!... ס'איז דאָך נאַריש, אויף יענער וועלט האָב איך דאָך 
געקענט אַלע שבֿעים לשונות וי אַ װאַסער. נו, ס'זאָל אַפֿילו זײַן 
טאָטעריש, צי טערקיש, װאָלט איך דאָך אויך באַדאַרפֿט פֿאַרשטײן 
כאָטש אַ רמז דרמיזיא? ענדלעך האָב איך געפּרװוט די װערטער 
איבערלייגן אויף תּשר"ק, אויף א"ת--ב"ש, אויף אח"ס---בט"ץ 23 
---ס'גייט ניט! נאָך אַ מינוט -- װאָלט מיר מײַן קליין מוחל געווען 
צעשפּרונגען געװאָרן טראַכטנדיק, ווען די באָבע זאָל מיר ניט פּלן- 
צעם געווען אַרײַנפּוצן אין אַ מולטער הייס װאַסער.. 

אָבער ניט מיטן קימפּעט אַליין בין איך שוין אָפּגעקומעןף נאַ 
דיר אַן אַלטע מכשפֿה, אַ באָבע אויף מײַן קאָפּו דרײַ-פֿיר מאָל אַ 
טאָג האָט זי מיר, וי אַ פּאָימאַניק??, װי אַ געװילניק *2, געבונדן 
הענט און פֿיס אַרונטער, געשטיקט אין אַ קישן, וי דעם אתרוג 
אין קאָלאָטשע, כּמעט אַלע מינוט אויף מיר געבלאָזן, געשעפּטשעט 
און געגענעצט, און אַז איך האָב אויף איר קוקנדיק אויך אַ גענעץ 
געטאָן, פֿלעגט זי מיר אָנשפּײַען אַ פֿול מויל ?2 און אַז איך בין 
שוין די אַלטע מכשפֿה צװאַמען מיטן שלישי למילה 27 פַּטור גע- 


2 טרעפן גלײַך אין ריפ אַרײַן, זיך שלעכט ענדיקן. -- *7(שבת ק"ד, 
ב; ירמיה כ"ה, כו; נ"א, מא) קאָמבינאַציעס מיט אותיות: דער ערשטער מיטן 
לעצטן, צװייטער מיטן פאַָרלעצטן, את'בש, אָדער אויף צוריק, תשרק. -- 
ו- קינדער-כאַפּערס (בײַ ניקאָלײַ דעם 1טן). -- **(העב' גבול) גרענעץ-שװאַר- 
צערס. -- ** אָפּגעשפּראָכן אן ציך-הרע. 

װאָרן, האָבן זיך אָנגערוקט נײַע צרות, נײַע שרעקן: אַז ס'האָט מיר 
געריזשעט 25 אין בײַכל, צוגעפּרײַעט?: די היץ, צי געביסן אַ 
פֿלױ, אַ װאַנץ, און איך פֿלעג נעבעך א וויין טאָן פֿאַר ווייטיק, האָט 
מיר די מאַמע אָדער דאָס דינסטמיידל אַזױ אָנגעהױיבן קאַדױטשען 5 
אין קישן, אַז שיער-שיער האָבן זיך מיר אַלע װיאַזעס:+ אויסגע- 
קרימט און די געהירן איבערגעקערט און, שױן גאָר אין בעסטן 
פֿאַל, האָט מען מיר דאָס מוױיל פֿאַרשטאָפּט מיט דער ברוסט, אַז 
איך בין שיער דערװאָרגן געװאָרן; נאָך גוט, װאָס די ברוסט: אַז 
די מאַמע פֿלעגט אָבער אַװעקגײן אשת-חיילן 2 אין קראָם, פֿלעגט 
מען מיר גאָר פֿאַרשטאָפּן דעם פּיסק מיט עפּעס אַ קויטיק-זיסלעך 
שמאַטקעלע, מיט וועלכן איך פֿלעג מיר אָפּװערגן שעהענװײַז כּסדר. 

צו צוויי חדשים אַלט האָט מען מיר שוין אַרײַנגעלײגט אין 
אַ וויגעלע -- אי דאָס האָב איך די זכיה ניט געהאַט זיך צו לייגן 
אין דעם, ביז מ'האָט ניט פֿריִער אויסגעוויגט אַ קאַץ -- נו? אין 
וויגעלע װאָלט שוין אַפֿילו נישקשה געװוען. כ'לעב משאָקלט 
זיך, מ'הוידעט זיך, אַװודאי איז דאָס בעסער װי צו ליגן אַ קלימ- 
פּע ** אין קישן -- נאָר װי מעג איך הנאה האָבן פֿון מײַן פֿאַר- 
שטונקען לעבן? אַװדאי איז ניט געווען דער טאָג כּמעט, װאָס איך 
בין ניט אַרױסגעפֿאַלן פֿונעם וויגעלע. הײַנט האָט זיך איינס פֿון די 
פֿיר שטריקעלעך איבערגעריסן; מאָרגן האָט זיך דער טשװאָק אין 
באַלקן אָפּגעבראָכן; איבער מאָרגן האָט זיך אַ קנופּ אױפֿגעבונדן 
און פֿונעם שטענדיקן איבערבינדן און איבערקניפּן די שטריקלעך 
בין איך אַלע טאָג אַלץ אויסגעקומען העכער און העכער, ביז אין 
אַ משך פֿון אַ פּאָר חדשים בין איך שוין געװען נעבן דער סטע" 
ליע,,, נישט אומזיסט האָט דער צדיק געזאָגט, אַז איך בין אַ הויכע 
נשמה,.. דערפֿאַר אָבער, װאָס העכער מײַן נשמה איז אויסגעקומען, 


/* (בראשית ל"ד, כה) אָנגעװײטיקט, אויפן 3טן טאָג נאָכן ברית. -- 7 גע- 
בורעט, געגרימט. -- ?2 צוגעפּאַרעט. -- 5 טרייסלען. -- +* געלענקען, גל 
דערישלעסער, -- ?5 בריהן זיך, װי אַן אשת-חייל, -- ** גולם, 

דעסטאָ?: גרעסער איז מײַן פֿאַל געווען... ווידער אַז סיפֿלעגט זיך 
מיר אַ מאָל מאַכן אין די צרות פֿאַרגלוסטן זיך אַ שפּיל טאָן מיטן 
שׂטן אויף דער סטעליע, צו קוקן אינעם ליכט אַרײַן, צי זיך אַזױ 
אַ ביסל באַלעװען ** בײַ נאַכט, און די מאַמע צי דאָס דינסטמיידל 
האָבן אָבער געװאָלט, אַז איך זאָל אָן תּירוץ נאָר האַלטן אין איין 
שטיק שלאָפֿן, כּדי זיי זאָלן אויך קענען רוען -- פֿלעגן זיי מיר 
שטענדיק שרעקן מיט אַ שד, אַ באַבע?? אַ רוח, אַ דאָמאַניק /*, אַ 
בעטלער מיט דער טאָרבע וכדומה אַזעלכע סטראַשידלעס 5:, ביז 
איך האָב שוין מורא באַקומען פֿאַר זיך אַלין. און עד היום, אַז 
איך דערזע בײַ נאַכט מײַן שאָטן קעגן דער לבֿנה צי אַ װײַטע ציג 
שלעפּט די שטרוי פֿון אַ שטרײַכע ?, צי אַז אַ שײַן פֿון דער לבֿנה 
שלאָגט זיך אָפּ אין אַ פֿענצטער פֿון אַ פֿינצטערער שטוב, וכדומה 
--- מיין איך שוין, אַז ס'איז אַװודאי אַ שד, אַ לץ, אַ מת, אַ באַבעײ. 
און מײַן לעבן איז דעמאָלט ניט װערט אַ גראָשןיי 

אַ קיצור, ניט אַזױ גיך טוט זיך וי עס רעדט זיך, איך בין 
קוים אַלט געװאָרן א יאָר. איך קריך שוין אויס אַלע ווינקעלעך, איך 
נאָרע 0+ מיך שוין אויס אין אַלע פּאַסקודסטװעס, איך עס שוין דאָס 
אַש פֿון דער הרובע 4, איך נהרג מיך שוין 18 מאָל אַ טאָג, און נאָך 
איטלעכן פֿאַל צערײַסט מיר די מאַמע דעם סטאָן=+, גיסט-אויס אַ 
ביסל װאַסער און שפּרעכטיאָפּ דאָס אָרט 4 מיט אַ קאָלאָדאַטש.. 
און טאַקע ממש וי מיט די הענט צענומען.. איך בלײַב אַלץ מיטן 
ווי"הייסט-מען-עס אין דרויסן, און פֿאַל שוין אויף אַן אַנדער אָרט., 
ווען די ווענט פֿון דער שטוב זאָלן, חלילה, געווען זײַן באַהאַנגען 
מיט שפּיגלען, װאָלט איך פֿון שרעק, אויף מיר קוקנדיק, געווען 
געשטאָרבן צען מאָל אַ טאָג. אַן אָנגעבראָקנעטע טימענעצע+ אי- 


+ (פאַרגלײיך) אלץ מער. -- ** הוליען. -- ** מכשפה, טײַװל, באַבאַיאַי 
גאַ. -- '*(סלאװיש) הױזגעשפּענסט. -- ** פייגל-שרעקער. -- פ5דאך. -- 
0 אויסשמירן זיך. -- 1 אויון, אונטערשטעפר טײל, -- 27 הינטערשטער 
נאָט פון הויזן. -- ** אייבערגלייבן. -- ** טונקלקייט, פּאַרך, אויסשיט, 


דאָס חסידישע ייִנגל | | 79 


בערן גאַנצן קעפּל, אַן אויסגענורעט פּנימל אין סאַזשע מיט בלאָטע, 
אַ פֿול מײַלכל מיט סמאַרק און סלינע, אױפֿן אָרט פֿונעם מלאכס 
שנעל אויף דער אייבערשטער ליפ -- אַ פֿױל-בלײיך-רױט גאַרעלע. 
פֿון די שטענדיקע אָפּגערונענע סטרעמפּלעך 4 פֿון נעזל; די הענ- 
טעלעך מיט די פֿיסעלעך קױיטיק, נאַס און גליטשיק, און דאָס 
באלף-מחילותל 4 װוי אין אַ יאַרמולקע פֿון אַלט-פֿאַרגעלטן, פֿאַר" 
שמאָלצענעם שפּאַניער /*.. און, באמת, ער האָט זיך געזאָלט אָפּ 
געבן מיט מיר? דאָס דינסטמיידל, װאָס פֿלעגט באַקומען זעקס 
קערבלעך אַ יאָר מיט די פּאָר אַלטע שקראַבעס** פֿונעם טאַטנס ‏ 
יאָלעװויטשענע פּאַנטאָפֿל, האָט נעבעך באַדאַרפֿט רוימען, ניאַנטשען, 
שמירן, הייצן די הרובע, פֿאַרזאָרגן די בהמה, טרײַבן אין טשערע- 
דע, טראָגן פּאָמױניצעס ?*, פֿליקן פֿעדערן, װישן די נאָז און קראַצן 
זיך מיט ביידע הענט אין קאָפּ.. און אויף דער מאַמען, נעבעך, איז 
דאָך אַװדאי ניט געווען פֿאַראיבל צו האָבן אַחוץ איר קראָמען 
און באַלעבאַטעװען און לאַטען און מאַרעזשען ? און תּחינות לייע- 
- נען און קיכלען דעם טאַטן פֿון אַ חלק עולם-הבא װעגן -- האָט זי - 
שוין דעמאָלט, נעבעך, געבראָכן און נישט געקענט קוקן אויף קיין 
פֿלײיש... איר ווייסט דאָך אַלײן, אַז צוישן יאָ און ניין װערן גע" 
בוירן אַ שאָק חסידימלעך, עס זאָל כאָטש אָנקומען יעדן גוטן-יידן 
אַ פּאָלק פֿליאַסקעדריגעס :5 אויף זײַן חלק.. און װאָס מער די 
צדיקים סטאַרען ?5 זיך צו פֿאַבריצירן קליינע פּאָדראַבינטשעקלעך 55, 
דעסטאָ מער סטאַרעט זיך דער עולם אָנצופּלאָדיען* פֿון זייערט 
וועגן קליינע חסידימלעך... נו, װאָזשע זאָל מײַן טאַטע, נעבעך, ער" 
גער זײַן פֿון אַלע? ובפֿרט, אַז ער איז דאָך גאָר דעם רבינס לײַב" 
אַדיוטאַנט, און דאָס אייבערשטע פֿונעם שטייסל*+ בײַ אים!. 





*+ סטרופּיקעס מחמתן רינען פון נאָז. -- ?* טויזנט מאָל מוחל זײַן: דער 
הינטן, -- 4 אויסגעפעצטער עטרה-פוץ. -- * אָפּגענוצטע שיך. -- ** אומי 
ריין װאַסער. -- 50 צירעווען. -- 71 כניאָקעס, בטלנים. -- ** באַמיען זיך, 
שטרענגען זיך אָן. -- **(שפעטילשון) אונטערירבילעך, פון דער רבישער 
גזע. -- 54 מערן זיך, --- ** מיוחסים, (אַז מ'דרייט-איבער דאָס שטייסל, װערט 
ס'אונטערשטע ס'אייבצרשטע), | 

ובכן,. מעג איך אַפֿילו צעריסן וערן וויינענדיק, געהרגעט און 
געניזוקט וערן פֿאַלנדיק, אויסגעניקערט ?5 װוערן הונגערנדיק און 
פֿרירנדיק און אױיסגעראָיעט 5 זײַן אין טינוף, סמאַרק און בלאָטע, 
איז דאָס קיינעמס דאגה ניט. און אַזאַ לעבן האָב איך פַּאַװאָליע 
פֿאַרבראַכט ביז איך בין אַלט געװאָרן דרײַ פֿאַרשריגענע יאָר און 
בין, ענדלעך איבערגעגאַנגען אױפֿן טאַטנס פּאָמפּעטשעניע 55.- 


1 


דער טאַטע הייבט מיר אָן פֿירן אויף זײַן סליף 59 
און וויל איך זאָל שוין טאַקע זײַן אַ פּאָלנער יי ייה 


וי איך בין נאָר אַלט געװאָרן פֿיר יאָר, האָט מיר דער טאַטע 
גענומען אין די הענט אַרײַן און האָט מיר אָנגעהויבן מחנך זײַן 
מיט מצוות און מעשׂים טובֿים... נאָר טאָמער װעט איר אפֿשר מיי- 
נען, אַז ער האָט מיר געלערנט אַזעלכע פּוסטע מידות, װוי די דאַ- 
טשונעס :* לערנען זייערע קליינע קינדער, למשל, דעם פּסוק תורה 
צווה לנ, קושן עלטערן די הענט אױפֿשטײענדיק און לײגנדיק, 
דאַנקען פֿאָטער און מוטער פֿאַר יעדן עסן און טרינקען וכדומה? 
האָט איר אַ מיאוסן טעות! פֿע, אַזעלכע מצוות הייסן בײַ ערלעכע 
ייִדן אין פּױלן עבֿירות און מ'לאַכט זיך אויס אויף זיי דאָס גרעסטעץ 
געלעכטער. אַדרבה, פּונקט פֿאַרקערט, אין אַזעלכע זאַכן פֿלעגט מיר 
דער טאַטע תּמיד לערנען דעם היפּוך: ער פֿלעגט מיר תּמיד הייסן 
שטעלן דער. מאַמען אַ פֿײַג און די מאַמע פֿלעגט מיר תּמיד װײַזף 
איך זאָל רײַסן דעם טאַטן בײַ די פּאָלעס. און קוים איז עמעצער 
אַרײַנגעקומען אין שטוב אַרײַן -- אַזױ פֿלעגן זיי מיר שוין ביידע 
מוטשען און טאָרען: 


טע (העבר') עוקר מן השורש זײַן -- * אויסגעשמוצט. -- 55(פאַר- 
גרײַזט פון ווסיש) השגחה. -- ** שפּור. -- "גאַנצער. -- :51דײַטשן 

-- אַנו, איציקל, זאָג אים... נו, גיכער!.. דאָס האָבן זיי גע- 
װאָלט, איך זאָל זאָגן דעם אורח: ;שלום עליכם, אַ גוטער ייָד, אַ 
האַלבן תּ... אָפּגעבריט?, און נאָך אַזעלכע געשעדיקטע חכמות.. נו 
מילא, איז דאָך פֿון יענע מצוות, װאָס אַ ייד אַ זקן, איז זיי אויך ניט 
מחױיבֿ צו טאָן על-פּי התּורה, און מוז זיי דאָך טאָן עליפּי מוסר 
און דרך-ארץ.... למשל: ער האָט מיר געלערנט, ניט צובינדן דעם 
קאָלנער פֿונעם העמדל אַזױ וי אַ האָרט 52,, צוהאַלטן די גאַנצע 
נאַכט די יאַרמולקע מיט ביידע הענט, זי זאָל חלילה ניט אַראָפּפֿאַלן, 
אין שלאָף, פֿונעם קאָפּ,., פּורים זאָל איך מיר איבערקערן 18 מאָל 
אױפֿן טיש הין און צוריק, כּדי מקיים צו זײַן דעם ונהפֿוך הוא 55., 
פּסח זאָל איך מיט אים אויסזיצן בײַם סדר ביז די הענער קרייען; 
יום- כּיפּור זאָל איך ביז צוועלף אַ זייגער ניט טועם טעם אַכילה 
זײַן, און אַ גאַנצן טאָג אַרומלױפֿן אין די זאָקן; סוכּות שלאָפֿן אין 
סוכּה אַפֿילו אין דער גרעסטער קרירא +?6; זיך ניט קעמען די פּיאות 
נאָר פֿון פֿרײַטיק צו פֿרײַטיק; אַלע ערבֿ שבת גיין מיט אים אין. 
מרחץ אַרײַן און אָפּגאָלן דאָס קעפּל ביז אין דער הויט אַרײַן, וכדומה 
אַזעלכע מצוות... נישט מער, װאָס מיט די אַלע מצוות איז געווען 
-- רייד איך שוין ניט. נאָר דאָס מרחץ אַלע פֿרײַטיק -- דאָס איז 
מיר דערגאַנגען מײַנע יאָרלעך, און וי לאַנג איך על לעבן קען 
איך דאָס ניט פֿאַרגעסן, און ווען איך דערמאָן זיך אין דעם, גייט 
מיר איבער אַ גרויל איבערן לײַב. שטעלט אײַך פֿאָר דאָס פֿינצ- 
טערע, ברענענדיקע ייִדישע מרחץ אין פּױלן װי עס קער צו זײַן, 
און דאָרט פֿלעגט מיר דער טאַטע אַלע פֿרײַטיק אַרױפֿטאַסקעןפ 
אויף דער אייבערשטער באַנק און קאַטעװען מיטן בערעזענעם בע- 
זעמל אַ פֿערטל שעה כּסדר פֿאַר דער מקוה און אַ מינוט צען 
נאָך דער מקווה... און דאָס אין נאָך ערשט אַ שפּילעכל געוען 


אַנטקעגן דער קאָמעדיע אַלין, איך מיין, די כּשרע מקחה, זאָל 


2 יאַגדהוגט. --- 55 (מגילת אסתר טי, א) אַרוסגעקומען פאַרקערט װי די שונאים 
האָבן געװאָלט,. ** קעלט. -- ** אַרױפשלעפּן 

לעבן! יענץ האָט מיר נאָר וויי געטאָן און דאָס האָט מיר טויטשרעק 
געמאַכט... און איר ווייסט עס גאַנץ גוט, אַז אַ קינד איז לײַכטער 
איבערצוטראָגן צען וייטיקן איידער איין שרעק! 

שטעלט אײַך פֿאָר אַ דרײַיעריק ייִנגל, װאָס וייסט נאָר אַרומ- 
לױפֿן גאַנצע טעג אויף דעם שיינעם, שפּילענדיקן, ליכטיקן דרויסן, 
כאַפּט ער מיר פּלוצעם בײַם הענטל און פֿירט מיך אויף דרײַסיק- 
פֿערציק שמאָלע, קרומע, צעבראָכענע, גליטשיקע טרעפּ, אַראָפּ 
אַראָפּ, אין אַ פֿינצטערן, קאַלטן, טיפֿן גרוב אַראָפּ, װוּ אויף דעם ‏ 
גאַנצן מהלך שטופּן זיך, הין-און-צוריק, נאַקעטע, גליטשיקע מענטשן, 
ייִדן -- איר פֿאַרשטײט? ייָדן? ניט מײַן גלײַכן ייַנגעלעך.. װאָס 
מיט יעדן גליטשיקן ריר זייערן אין מײַן לײַב כאַפּט מיך אַ גרויל, 
װאָס איך קען גאָר דעם טעם ניט איבערגעבן.. דעסטאָ שרעקלע- 
כער נאָך, װאָס ס'איז אין אַ פֿינצטערן תּהום.. און דערצו הערט 
זיך נאָך אַלע רגע אַ מין פֿאַרבאָרגענער, וװוײַטער, טויבער פּליוסק 
אין װאַסער, און אַ פֿאַרדומפּן קול, װי עפּעס אַ שרעקלעך ווידערקול 
אין אַ פֿינצטערן געדיכטן ווילדן װאַלד, מיט אַ פּוסטן, כמאַרנעם, 
װויסטן מדבר אַרום, פֿון װאַנעט מ'קען, דאַכט זיך, אײיביק ניט אַרײַן 
און ניט אַרױס,. און אָט אין די אַלע גרוילעכע, שױדערנדיקע 
שרעקן כאַפּט ער מיך פּלוצעם בײַ ביידע הענטלעך, וי א רוח אַ 
מלמד, און טוט מיר אַ פּוץ ראשו ורובו אין װאַסער אַרײַן אַזױ, אַז 
אַרױסנעמענדיק מיך ווייס איך לחלוטין גאָר ניט, װאָס מיט מיר 
טוט זיך, נאָר איך פֿלאַטער וי אַ פֿאַרסמטע מויז, איך טערעפּעש- 
טשע ?5 מיט הענט און פֿיס, גאָר וי איך זוך אין דער פֿינצטער 
מײַן נשמה... איר האָט, ליבע לעזערס, אַ באַגריף פֿון מײַנע טויט- 
שרעקן?... יאָ -- אַ ליגן, וי איך בין אַ ייִד! װיפֿל איר שטעלט ‏ 
אײַך פֿאָר,. איז נאָך,. כ'לעבן, קיין טויזנט:חלק ניט דערפֿון, װאָס 
איך האָב איבערגעפֿילט אין דער מינוט.. חוץ דעם עיפּושדיקן 
ריח,. מיטן טערפּקע-ביטערלעכן טעם פֿונעם מקווה-װואַסער אָדער, 


* װאַרף זיך, שלײַדער. 

בעסער געזאָגט, פֿון דער פּאָמױנער יאַמאַ '*,,, אין אמתן בין איך 
טאַקע פֿון דעם טאַטנס מרחצן און מקוואות אַזױי ריין און זויבער 
געװאָרן, אַז איך קען מיר נאָך עד-היום ניט אָפּװאַשן מיט די בעס- 
טע זײפֿן און די לויטערסטע פֿרישע װאַסערן.. איך האָב אײַך נאָך 
אַ סך אַזעלכע מצוות צו שרײַבן, נאָר איך ווייס דאָך, אַז איר װעט 
זיך נאָר מאַכן דערפֿון אַ פּאָטיעכאַ 65 און בײַם טאַטן איז דאָס געווען 
דער גאַנצער יסוד פֿון ייִדישקייט!. | 

אַזױ האָב איך מיך אָפּנעמוטשעט נאָך אַ יאָר אין דער היים, 
ביז איך האָב דערהערט, אַז מ'רעדט שוין מכּוח אָפּגעבן מיך אין 
אַ חדר. אין פֿלוג בין איך אַפֿילו זייער צופֿרידן געווען דערפֿון, 
כ'לעבן. מיר איז שוין טאַקע אַליין נמאס-ומאוס געװאָרן די היים, 
אַז איך זע, איך בין הפֿקר װי אַ הונט און ס'איז ניטאָ ווער עס 
זאָל זיך אומקוקן אויף מיר כאָטש אַ מאָל אין דער װאָך: דער טאַטע 
איז יומם-ולילה פֿאַרטאָן מיט צונױפֿנעמען דאָס מעמדות ?*-געלט 
פֿונעם רבינס וועגן, אַזױ אַז אַחוץ נאָר די מצוות האָט ער מיך אין 
זינען װי דעם פֿאַראַיאָריקן שניי... און די מאַמע איז, נעבעך, דער" 
שלאָגן מיטן קרעמל, מיט דער שטוב. און ועליכּולם -- מיט די 
פּיצעלעך קינדערלעך: איינס האָט זיך איר נאָכגעשלעפּט בײַם פֿאַר- 
טעך, דאָס אַנדערע אויף די הענט און מיטן דריטן אויף דער 
צײַט... אַװודאי װאָלט מיר שוין דאָס חדר אַ סך ניחאר ? געווען 
איך האָב געמיינט, אַז דאָרט װעט מען אויף מיר השגחה געבן, איך 
זאָל כאָטש וערן אַ שטיקעלע מענטש, איך מיין שוין ניט װי די 
נגידישע קינדער, אָבער כאָטש וי די פּראָסטע באַלעבאַטישע קינ- 
דער אין שטאָט... נאָר אַז איך האָב פּלוצעם געהערט אַ שמועס, 
וי דער טאַטע זאָגט אַזױ צו דער מאַמען: 
| = -- דו זעסט דאָך, וויטיע, אַז איך בין שטענדיק פֿאַרטראָגן 


גרוב מיט שמוציקן אָפּלױף-װאַסער. -- **(רוסי) פאַרװײַלונג, אוני 
טערהאַלט, --- ?5 שכר-לימוד (פון מעמד -- פּרנסה, פּאָזיציע). -- ? (אַראַמ') 
מער געװוען צום האַרצן, 

אין דאַגות פּרנסה, טאָ נעם דו און גיב אים אָפּ אין חדר אַרײַן 
כ'לעבן, מילא אַ גמרא-מלמד איז עפּעס אַנדערש, אָבער נאָך מיט 
אַ דרדקי-מלמד זאָל איך האָבן צו טאָן, האַ? פֿאַרשטײסט דאָך אַלין, 
אַז ס'איז נישט פֿאַר מיר! 

-- ביסט טאַקע זייער גערעכט, כ'לעבן! --- זאָגט די מאַמע -- 
איך װעל אַװודאי ניט זשאַלעװען מײַן טרוד 11, נאָר זאָג זשע דו 
מיר, יאָסי, צו וועמען זאָל איך אים אָפּגעבן? האָסט דאָך הי מער 
ניט װי צוויי דרדקי-מלמדים: נחמן טראָסק און נחמיה מיצל, צו 
וועמען זשע איז נאָך דײַן חוות-דעת ?' נאָך גלײַכער? : 

| -- איך ווייס...? --- זאָגט דער טאַטע -- מיטן דרך-הטבֿע איז 

גלײַכער צו נחמן טראָסקי. - י 

-- ער איז דאָך אָבער אַ וילדער קאַט:? אױיף קינדער און 
חוץ לזה האָט מיר וועכנע די פֿאַרזאָרגערין אַנומלט דערציילט, אַז 
זי וױיסט פֿון אַ סך לײַטישע יִד אַז נחמיה קען אַ סך בעסער ‏ 
לערנען פֿון נחומען! 

--- מילא, אַלץ איז רעכט! -- זאָגט דער טאַטע -- נחמיה איז 
דאָך אָבער ניט מײַן רבינס חסיד..! ? 

-- נו, װאָזשע איז? --- זאָגט די מאַמע מיט אַ וייך שמייכעלע 
-- פֿאָרט ער צום זאָדקיוועצער צדיק, אָבער אַ חסיד איז ער דאָךי. 

-- אײַ; שטיא! --- רופֿט זיך אָן דער טאַטע מיט אַ שװאַכן 
בייזער -- דו וייסט טאַקע גאָר ניט מה דקאַמרי רביציןפ/, װי 
הייסט? דער זאָדקיעװיצער איז דען אויך אַ גוטער-יַד? איך האָב 
פֿונעם רבינס פֹּה קדוש אַלײן געהערט, אַז דער זאַדקיעװיצער איז 
גאָר גאָטס מאַרשעליק, װװײַל זײַן נשמה איז גענומען געװאָרן פֿון 
דעם עולם-הלצה **, אַ סימן, האָט דער רבי געזאָגט, אַז דער זיווג 
מיט אים איז אויסגעקומען פּונקט אין דער בלינדער נאַכט, װאָרעם 


| 71 נישט װעלן אײַנשפּאָרן זיך די אַרבעט. -- ?'(תלמודישער אויסדרוק) 
מיינונג, --- *' תליון, הענקער. -- *' (פּאַראָדיע, װי אַ פּסוק) װאָס די רביצין 
זאָגט. -- *' װעלט פון לצנות. .  *‏ 

זײַן ברית איז געווען אום יום-כּיפּור... דו פֿאַרשטײסט אַ טײַטש 
פֿון אַזאַ הימל-מענטשן, האַ?.. | | 

-- איך ווייס? --- זאָגט די מאַמע וי אַ פֿאַרשולדיקטע -- איך 
זע, אַ וועלט פֿאָרט צו אים, איז בײַ מיר, נאַרישע ייִַדענע, זייער 
רעכט..., | 

-- אָ, אַ! -- זאָגט דער טאַטע -- אַ קשיא װאָס מ'פֿאָרט! הלמאַי 
מ'פֿאָרט אין די ליטווישע ישיבֿות אַרײַן אויך? נו, האָט עס דען 
עפּעס אַ ממשות? אויך נאָר אַ פֿאַרפֿירטע זאַך!.. קאַרג האָט דער 
רבי הײַנטיקן שבת-שירה געקרעכצט איף די ישיבֿות? ער האָט 
בפֿירוש געזאָגט, אַז די ישיבֿות מיט די ראַבינער-שולן זײַנען ביידע 
אויף איין מדרגה. פֿון דאָרט װאַקסן גרייטע אַפּיקורסים און פֿון די 
ליטווישע מתנגדים ווערן שפּעטער אַפּיקורסים... און די ישיבֿה- 
בחורים זײַנען גאָר בחינת וגם ערבֿ רבֿ עלו איתם *'.. און דאָ האָט 
ער געזאָגט אַ תּורה, װאָס איז ממש בוקע רקיעים ז7.. נישט מער, 
װאָס ווייסטו? ביסט ניט מער וי אַ כּשרע בהמה.. 

-- נאַ. -- זאָגט די מאַמע מיט אַ דחמנותדיק פּנים -- װאָס 
קענסטו פֿאָדערן פֿון אַן אישה?! אַװדאי פֿאַרשטײסטו אין נאָגל 
מער װי איך אין קאָפּ. טאָ טו זשע וי דו פֿאַרשטײסט,, 

פֿון אַזאַ זיסן שמועס האָב איך זיך שוין געקענט שטױסן, װאָס 
חדר באַטײַט... און אַז אין חדר װעט נאָך אפֿשר ערגער זײַן װי 
אין דער היים... | 

און כּך הווה! 


ישנא 1 -= 


נישטאַ דער רעדנער, דער מאָלער, די פֿערער, 
װאָס קאַן אָפּמאַלן אַ פּױלישײיִדישן חדר! 


אַז די מאַמע האָט מיך דאָס ערשטע מאָל אַרײַנגעפֿירט צו נחמן 
טראָסק אין חדר אַרײַן -- איז מיר פֿינצטער און װיסט געװאָרן 


*"(שמות י"ב, לח) אויסגעמישט מִיטן אָפּפאַל. -- '' שפּאָלט הימלצן, 

אין מײַנע אויגן. אין שטוב אַ בלאָטע איבערן גאַרטל; בײַ דער טיר 
אַ דייזשקע 5 װאַסער און נעבן איר אַ פֿאַרשימלטע פּאָמױניצע 
מיט אַ ווערך ?*, און פֿון אויבן איז אַרומגעשװוּמען דאָס, װאָס איז 
המנען געפֿאַלן אין קאָפּ אַרײַן... די קליינע פֿיר דאָפּלדיקע פֿענצ- 
טערלעך זײַנען פֿאַריאָגט געװאָרן פֿונעם פֿראָסט אפֿשר אױיף אַ 
פֿינגער די גרעב און דער פֿראָסטיקער מאָךפ? איף זיי אין צע- 
רונצלט געװאָרן מיט פֿיגורן און מגן-דודס, איקס מיקס דריקסן 
קאָטשערעס מיט לאָפּעטעס און נאָך פֿאַרשײדענע קרומע און צוקנ- 
דיקע רינגעלעך מיט פּאַסיקלעך, וועלכע טיפֿער און שמאָלער אײַג- 
געגראָבן און וועלכע ברייטער און נאָר פֿון אויבן אויף געקריצט, 
וועלכע זײַנען נאָך פֿריש און העלבלעך געווען און װעלכע שון 
עלטער און פֿאַריאָגטער. זעלטן איז צו באַמערקן געווען נאָך גאָר 
אַ פֿריש רעדעלע ביז אין גלאָז אַרײַן, װאָס אַ ייַנגל האָט, אַ פּנים, 
נאָר װאָס געמאַכט מיט אַ קאָפּיקע. און פֿון אַלע פֿענצטערלעך איז 
גערונען אויף די וענט ביז אין דער ערד אַראָפּ. דרײַ קליינע קיג- 
דערלעך מיט פּאַרשפּיליעטע העמדעלעך אונטער די אָרעמלעך האָבן 
זיך געראָיעט אין דער בלאָטע און געקראָכן ראַטשקאָס :5 און כּמעט 
שטענדיק זײַנען זיי אויסגעקומען מיט די באלף מחילותלעך צום 
פֿראָנט... אַ לאַנגער שמאָלער טיש מיט אַ הױדעװודיקן שטאָלן52, 
מיט שטריקעלעך איבערגעבונדן און איבערגעקניפּט, און מיט אַן 
אױסגעפֿלעקטער, אויסגעברענטער און צעקאַרדאַשעטער?+ דעק, 
אַרום וועלכן, אויף געמאַכטע בענק פֿון אַ שמאָלן, סוקעװאַטן+= 
ברעט אויף צוויי האַלבע קלעצלעך, זײַנען געזעסן פֿאַרשײדן װוק- 
סיקע ייִנגעלעך, איינס אינעם אַנדערן אײַנגעװאַקסן, און אַלע מיט 
די פּלײיצעס אײַנגעקלעפּט אין דער נאַסער, פֿראָסטיקער װאַנט, און 
כּמעט אויף יעדע צען ייִנגלעך איז געלעגן איין סידור, און דאָס 


*' עמער, האַלבע פאַס. -- ?' (סלאװיש) א ;היטל", ביז איבערן ברעג, 
-- ?5 אָנװוּקס. -- ?2 געשאַרט זיך אויף אלע פיר. -- 52 טישגעשטצל. -- 
5 צַשְקראַצט, צעשניטן. -- ** סענקעװאָטן, מיט קנופּן אין האָלץ, 

איינע איז שוין אויך דרי מאָל אַזױ גראָב און געשװאָלן װי פֿונעם 
דרוק אַרױס.,. אױפֿן עק טיש איז געשטאַנען אַן אַלטער גרויסער 
קאָשיק מיט טעפּלעך, נעבן וועלכן ס'איז געשטאַנען אַ גרויסער ראַ- 
בער קאָטער = און האָט געלעקט, קלאַפּנדיק מיטן ויידל איבער 
אַ תּלמידס קעפּל. אין ווינקל, צום אױבנאָן, איז געווען אַ שמאָל 
טירל, דורך וועלכן עס האָט זיך געזען אין שטוב אַרײַן די אונ- 
טערשטע האַלב לאַנגע רביצין, בייגנדיק און שטערכענדיק מיט אַ 
קאָטשערע 55 אַהין, אַ פּנים אין אויוון אַרײַן, און בײַ יעדן עפֿן די 
פֿאָדערשטע טיר האָט זי אַרױסגעשטעקט דעם קאָפּ אין אַ פֿאַר- 
שמאָלצעװעטער '* קופּקע מיט אַ גליטשיק, פֿאַרשװײסיקט פּנים, 
גאָר עפּעס וי װאַנקע ראָ-טיו-טיו אין פּאַלאַטקע** פֿונעם פֿענצ- 
טערל אַרױס... דער רבי איז געזעסן אויבן אָן בײַ דער הרובע, אָן 
אַ קאַפּאָטע, מיט אַ פֿאַרגעלטן טלית-קטן, די אונטערשטע העלפֿט 
איבערגעװאָרפֿן פֿון פֿאָרנט, און האָט זיך געטשעכעוװעט ?* אין דער 
הרובע. אַ צעשפּאָלטענע פֿאַרסאָלעטע?? יאַרמולקע, װאָס איז אין 
פֿאַרעלטערטע קנייטשן און אַזױ אײַנגעשרומפּן, אַז זי איז שוין מער 
ענלעך אויף אַ פּאָקרישקע וי אויף אַ יאַרמולקע, איז געלעגן פֿאַר- 
רוקט'. אויף זײַן פּליכעװאַטע געגאָלטן קאָפּ װי אַ גרויסער קײַלעכ- 
דיקער מיליועטן-מיט-ציקוטן-פֿלאַסטער :* אויף אַ גרויסער גוליע 52, 
אין איין האַנט האָט ער געהאַלטן אַ גראָבן קאַנטשיק און מיט דער 
אַנדערער האָט ער זיך, דורכן צעכראַסטעט קױטיקן העמד, גע- 
קראַצט אינעם װאַלד געקרײַזלטע האָר אויף זײַן ברוסט. אַרײַנקו" 
מענדיק אין שטוב, האָבן מיר געטראָפֿן די קאַרטינאַ *, װי דער 
רבי מיטן בעלפֿער האָבן געקנאַקט מיט די קאַנטשיקעס. די חדר" 
יינגלעך האָבן געגאָנערט+? װי אַ סטאַדע גענדז. די קינדערלעך 





קע די יי י"כ = 1 

* גרויע קאַץ, אַ זכר. -- 5 אײַזערנער שטאַנג, מיט א הענטל פון אין 
זײַט און אַ האָק פון דער אנדערער, אויף אַרױסצושלעפּן טעפּ. -- * אס 
געפעצט קאָפּצודעק. -- **{װערטל) װי איװאַן אין פעלדגעצעלט. -- " גע- 
ריבן. -- *?? פאַרפלעקטע. -- *" פאַראָדיע אויף מעדיצינישע טערמינען. -- 
2 בלַָל, -- ** ספּעקטאַקל, -- ** געגװאַלדעװעט, 

זײַנען איבערגעריסן געװאָרן פֿון געוויין און אין מיטן דערינען איז 
די רביצין איבערגעלאָפֿן די שטוב וי אַ וויכער, האַלטנדיק אין אַ 
האַנטשערקע *5 אַ האָלאָװעשקע 56 אין דער האַנט, און פּוץ אין פּאַ- 
מויניצע אַרײַף אַ דאָ איז דאָס געװאָרן אַ פּאַרע /* מיט אַ זשוזשע- 
רײַ איבער דער גאַנצער שטוב, װי מ'גיסט-אויף אױפֿן קעסל אין 
באָד!... די מאַמע האָט גערעדט אַ פּאָר ווערטער מיטן פּראָפֿעסאָר 
און איז אַװעקגעגאַנגען, און איך בין אַליין געבליבן אין דעם נײַעם 
אינסטיטוט, | | 

די מאַמע איז נאָר װאָס אַרױס פֿון דער שטוב, איז דער רבי 
אַפֿירגעגאַנגען פֿון אונטערן טיש גלײַך צו מיר מיט די װערטער: 

-- דו זעסט אַָ דעם קאַנטשיק? דערמיט שמײַסט מען אַ ייַנגע- 
לע, װאָס וויל ניט לערנען.. 

און דערבײַ האָט ער שוין דערלאַנגט אַ ייַנגל מיטן קאַנטשיק 
איבערן קאָפּ, כּדי מיר צו װײַזן,. װאָס ,קאַנטשיק" באַטײַט.. מיט 
די רייד האָט ער מיך אַ שלעפּ געטאָן צום טיש, האָט געעפֿנט דאָס 
געוויסע געשװאָלענע סידור און האָט מיר אַ פֿרעג געטאָף 

-- קענסטו עפּעס לערנען? / 

- נינ-נינינזיזיין! -- האָב איך, אין פֿלאַטערניש, געענט- 
פֿערט און האָב מיך צעוויינט, | 

-- ציט! -- האָט עֶר אַ האַלבן געשרײַ געטאָן -- װאָס האָסטו 
! זיך אַזױ צעיאַכמערט? | 

און דערבײַ האָט ער מיר געטאָן אַ קניפ אין בעקל, אַז עס 
האָט מיר אַזשׁ אָנגעכאַפּט בײַם האַרצן.. און איךְ האָב זיך נאָך 
מער צעוויינט, 

אַ דאָ האָט ער מיך אַװעקגעזעצט בײַ זיך אויף דער קני און 
האָט מיר אָנגעהויבן װײַון מיטן טײַטל; 

--- אַן אַלף, אַ בית... 

נאָר בײַ דער בית האָב איך פֿאַרגעסן די אַלף, און בײַ דער 


* (פויל) קיכשמאַטע. --- ?? טלנענדיקע האָלשײַט. -- ?* דאָמף, 

אַלף -- די בית... ער האָט אַ קוק געטאָן, ס'איז שלעכט, האָט ער 
מיר אָנגעהויבן אײַנרײדן, אַז קוים איך װעל באַגערן לערנען, װעט 
מיר דער מלאך װאַרפֿן אַ גראָשן פֿון דער סטעליע... דערהערנדיק 
אַזאַ גדולה, האָב איך שוין גאָר לחלוטין פֿאַרגעסן דעם סידור און 
האָב אַלץ פֿאַרריסן דעם קאָפּ צו דער סטעליע.. אַ דאָ האָט ער 
מיר אָנגעהויבן סטראַשען מיט אַלערלײ פּחדים: אַז איך װעל ניט 
באַגערן לערנען, װעט מען מיך אויף יענער וװעלט שמײַסן מיט 
אײַזערדיקע קאַקעריזעס *'; מלאַכי-חבלהניקעס ועלן מיך אַװעק- 
טאַסקען אונטערן ;אָרון-חושך* (הרי חושך); שדים וועלן מיך פֿאַר- 
קױפֿן צו די ציגײַנערס! בײַ נאַכט וועלן מיר זיך חלומען מתים 
וכדומה אַזעלכע שרעקלעכע סטראַשידלעס, פֿון וועלכע ס'איז אין 
מיר פֿאַרקילט געװאָרן דער מאַמעס מילך. עס האָט זיך מיר שון 
אויסגעוויזן: די אַלף איז אַ שד און די בית -- אַן אײַזערדיקע קאַ- 
קעריזע און דאָס גאַנצע סידור -- אַן אָרון-חושך... ביז איך האָב 
מיט אַ מאָל אױסגעפּלאַצט אין אַ יאָמערלעך געויין און מ'האָט 
מיך געמוזט אָפּפֿירן אַהים. נאָר די גאַנצע נאַכט האָט זיך מיר 
שוין אַלץ פֿאָרגעשטעלט, אַז רוחות און מתים, מיט אײַזערנע קאַ- 
קעריזעס אין די הענט, גלאָנצן אויף מיר מיט די אויגן און שרײַען 
אויף קולי-קולות ,זאָג אַלף! זאָג בית!.,* און בין אַ חודש געלעגן 
אין אַ גאָראַטשקע *?* צוישן לעבן און טױיט.. איך ווייס שוין פֿאַ- 
רויס, אַז ווען אַ פּוילישער ייד צי אַ ייִדענע װועט לייענען די ווער- 
טער, װעלן זיי צושמייכלען אין זיך, מיינענדיק אַז איך דערצייל 
זיי עס נאָר פֿאַר אַ פּאָטיעכע און מיין גאָר ניט זיי... אין אמת אַרײַן 
ווייס איך, אַז אַזױ וי איך האָב מיך דעמאָלט געשראָקן פֿאַר די 
רוחות, מתים און אײַזערדיקע קאַקעריזעס, אַזױ האָבן אַלע פּױלישע 
ייִדעלעך נאָך עד:-היום מורא אימת:מוות פֿאַר שדים, לצים און 
מתים, אַז דער רוח נעמט זיי אַזש צו. און זיי באַרעכענען עס גאָר 
ניט, אַז דאָס האָבן זיי בירושה פֿונעם זיסן חדר. און האָבן קיין 


* (?) אײַזערנע ריטער. -- ?? פיבעֶר, היץ, 

- רחמנות ניט אויף זייערע קליינע קינדער, זיי זאָלן זיי שוין דער- 
ציִען אויף אַ בעסערן אופֿן, כּדי זיי זאָלן שוין פֿאַרשפּאָרן פֿאַר- 
ברענגען זייער לעבן אין אַנגסטן און שרעק. נישט מער, וי זאָלן 
זיי די קינדער אָפּגעװױנען דערפֿון --- אַז זיי אַליין גלייבן נאָך דע- 
רינען וי אין גאָט?... קאַרג גיבן עס מעשׂיות אין פּוילן מיט א לץ 
אין קעלער, מיט מתים אין שול, מיט אַ װאָלפֿקולאַק, אַ דיבוק און 
אַ ניט-גוטן?,,. און טאַקע דעריבער באַװאָרענען זיי די קימפּעט- 
קינדער מיט די אַלע טערפּקע 100 נעמען, װאָס איז אונטער די שיר- 
המעלותן :10 אויף טיר-און-פֿענצטער. דעריבער שלאָגן זיי אָן שמי- 
רות מיט קמיעות 102 אין די קעלערס און קאַמערן.. און װאָס מער 
זיי באַװאָרענען זיך --- מער האָבן זיי מורא... און דאָך פֿירן זיי די 
קינדער אויף דעם אייגענעם דרך, װאָס זייערע פֿאַנאַטישע טאַטעס 
האָבן זיי געפֿירט. און צום אמת איז דאָך עס פֿאָרט ניט מער וי 
נאָר אַ פֿאַרפֿירטע זאַך! מ'האָט נאָך דערװײַל קיין מאָל ניט פֿאַר- 
ביטן אַ קימפּעטקינד אויף אַ שד.. מ'האָט נאָך דערװײַל קיין מאָל 
ניט געזען מיט די אויגן אַ לץ אין קעלער.. מ'האָט נאָך עד:היום 
ניט געהערט דאַװנען מתים אין שול... נו, און אַז דער קבֿרות-ייִד 
אַליין גנבֿעט די תּכריכים פֿון די מתים אַראָפּ -- האַלט ער דען 
דעמאָלט אַ שיר-המעלות, צי אַ שמירה, צי אַ קמיע אין קעשענע..? 
און װאָס טראַכט זיך דעם רבינס אַ גבאי, בעת ער פֿאַרנאַרט וע 
מען איך ווייס אין בית-הכּסא אַרײַן בײַ נאַכט! -- דאָרט איז דאָך 
געוויס ניטאָ קיין שמירות מיט קמיעות!.. און װאָס דענקט זיך טאַ- 
קע דער רבי מחילה אַלין, ווען מ'רופֿט אים צום סטאָנאַװאָלב10 
אָדער צום ספּראַװניק..? דאָרט איז דאָך אויך קיין שמירות גיטאָ -- 
נו? האָט ער זשע דען מורא דאָרט פֿאַר אַ שד, אַ לץ? אָסור, בנאמ- 
נות! דאָרט האָט ער גאָר מורא, דאַכט זיך, פֿאַרן -- וי רופֿט מען 
עס... נאָך מער חידוש. ווען אַ פּוױיליש ייִדל לייענט עפּעס אַ ייִדיש 


0 בליסיקע. -- +?91סוקים, אויף פּאַרמעט, פון תהילים קכ"א, צו שיצן 
ס'קינד און קימפּעטאָרין. -- 57 טאָליזמאַנען. -- *0 פּאָליצײ, 

ביכל צי אַ גאַזעטע וועגן אַזעלכע נאַרישע פֿאַנאַטיזמען און אייבער- 
גלייבערײַ,. שמייכלט ער נאָך אונטער און טוט אַ זאָג דערביי: 

|-- װאָזשע? ער איז דען ניט גערעכט, דער שרײַבער? האָבן 
דען ניט אונדזערע ייִדן אין זיך א די אַלע שטותים און דומהייטן, 
װאָס ער שרײַבט? 

און אַלײין באַרעכנט ער זיך גאָר ניט, אַז דאָס איז ער טאַקע 
אַליין דער ייד פֿון זײַנע אונדזערע ייִדן... און פֿאַרבעסערט זיך ניט. 
אַפֿילו אויף אַ האָר! | | 

איך ווייס אַזױ זיכער וי איך לעב, אַז איטלעך פּוױליש יידל, 
נאָכן אָפּלײענען אָ דאָס ביכל מײַנס, װועט אויך ניט איין מאָל, קו- 
מענדיק צו רייד, אַ זאָג טאָן: 

-- אפֿשר ניט גערעכט דאָס פּוילישע ייִנגל, װאָס זאָגט דאָרט 
דאָס און דאָס, צי װאָס שרײַבט דאָרט אַזױ און אַז?.. 

און װעט גאָר בסך-הכּל פֿאַרגעסן, אַז דאָס אַלץ ליגט טאַקע 
אין אים אַלין, נאָך אפֿשר מער וי אין אַלע.. און װעט זיך אַלץ 
אַזױ טשװאַניען +1, גלײַך װי אים מיינט מען עס גאָר ניט.. און 
איך זאָג אײַך בפֿירוש, אַז די באַשרײַבונג מאַך איך ניט פֿון אַ 
מעשׂה װעגן! איך מיין פּשוט, טאָמער װעל איך כאָטש קענען מיט . 
דעם אָפּראַטעװען איין פּויליש ייָדל, ער זאָל אַװעקװאַרפֿן אָ די אַלע 
פֿאַנאַטישע גענג, װאָס פֿאַראומערן אים זײַן לעבן, און זאָל ווערן אַ 
שטיקל מענטש! און דעם איינעם מיין איך יעדן.. און אוב די טאַ* . 
טעס זײַנען שוין פֿאַרפֿאַלן, לאָזן זיי כאָטש זייערע קינדער ניט 
פֿאַרװיסטן זייער וועלט! | 

נישט מער, איך בין שוין צו װוײַט פֿאַרקראָכן -- לאָם 105 איך 
מיר שוין אומקערן צו מײַן דרדקי-יחדר, 


+ קליגלען, אַזױ זיך דרייען. -- *2 לאָמיר, זאָל איך נאָר, 


92 יצחקייואל לינעצקי 


אנ יט 


ווו נאַך גיט עס אַזעלכע צדיקים און לומדים, 
וי אין פּױלן די ייַרישע בעלפֿערס און מלמדים!? 


אין אַ קורצער צײַט בין איך וי געװוינט געװאָרן מיטן חדר, 
איך האָב זיך שוין פֿון די ייַנלעך אָנגעהערט אַ סך מעשיות פֿון 
מתים, פֿון מלאָכים, פֿון שרעטעלעך. דאָס ייִנגל האָט מיר דערציילט, 
אַז זײַן טאַטע גייט אַלע בײַנאַכט אױפֿן הימל אַרױף און לערנט 
דאָרט תּורה מיט די מלאָכים, נאָר אַז ער כאַפּט זיך אויף, פֿאַרגעסט 
ער ביז איין אות,.. דער דערציילט, אַז ווען זײַן טאַטע פֿאָרט ערגעץ 
אַװעק, קומט בײַ נאַכט דער דאָמאַניק 106 צו זײַן מאַמען און װאָרנט 
איר... נאָך אַ ייִנגל שווערט, אַז זײַן עלטערע שוועסטער כאַפּט אָפֿט 
שרעטעלעך אין קעלער און רײַסט זיי אַראָפּ די קאַפּעליושלעך, 
ברענגען זיי איר געלט.. אַן אַנדער ייַנגל דערציילט, אַז זײַן טאַטע 
האָט אַ שפּרוך צו מכשפֿות, איידער זיי באַקומען גרויע האָר.. איי- 
נער האָט גאָר דערציילט, אַז זײַן טאַטע דערקענט די מתים, װאָס 
גייען-אַרום אױפֿן עולם-התּועה, און זיי ברענגען אים געלט, ער 
זאָל זיי ניט אויסגעבן... און נאָך אַזעלכע מעשׂיות, פֿון וועלכע עס 
שטעלן זיך די האָר קאַפּױער, און זײַנען דאָך זייער טשיקאַװע צום 
הערן... הײַנט האָב איך מיר אויסגעלערנט די אַלע לידלעך, װאָס 
זײַנען פּשוט מחיה די נשמה, אַ שטייגער:. 


אָבינו מלך; ציגעלע-מיגעלע: איינגע-דעבענגע, שאַטשיפּאַטש; מיזעלט- 
מאַזעלע; בערעלע-בערעלע: פי פײַ, פי פייגעלע; אָרענע-באַרענע; אָפּײ- 
אָנע-פּאָסעק-אַנע: איינס-איינס-אָה, וכדומה, 


הכּלל, עס װאָלט שוין גאָר נישקשה געווען אין חדר, ווען ניט 
אָ דער עכברוש, דער בעלפֿער, קיין גוטן סוף זאָל ער ניט האָבן 
ער אי! מיר דערגאַנגען דעם עק! בײַם לערנען האָב איך געמוזט 


5 (פון פּאָלקס-מעשיות) פאָלקסגײַסט, 

אָפּשטײן פֿאַר אים שעהענװײַז, דאָס העמדל פֿאַרשפּיליעט, און ער 
האָט געפֿיצקעט 1, ווען ס'האָט זיך אים נאָר פֿאַרװאָלט. דעם אי- 
בערבײַסן מיטן װאַרעמעס האָט ער כּמעט אין גאַנצן בײַ מיר אויפ- 
גענאַשט. האָב איך ניט אױיסגעזאָגט דער מאַמען -- בין איך גע- 
שטאָרבן פֿאַר הונגער; האָב איך יאָ אױיסגעזאָגט -- האָט ער מיר 
געהרגעט, געממיתט. שוין גלײַכער ניט אױסזאָגן און בעסער היטן 
די ביינער! און איך װעל טאַקע ניט אױסזאָגן, אַז ווען ער גייט זיך 
מיט אונדז באָדן, לאָזט ער זיך אַראָפּ גרונטעווען אונטערן װאַסער 
און קומט תּמיד אַרױס דאָרט, װוּ די װײַסע גענדז.. באָדן זיך.. 
װאָרעם ס'איז ניט מײַן עסק -- אַבי ער טשעפּעט מיך ניט!. / 

איר מוזט וויסן, אַז מיט מײַן בעלפֿער האָט מען גאָר ניט גע- 
קענט מאַכן, װאָרעם ער איז מיט ווילדע תּקיפֿות אַ בעלפֿער געװאָרן, 
און אַלע מאַמעס װאָלטן פֿאַר אים די אויגן אַרױסגענומען! די מעשׂה 
איז אַזױ געװען: אַז ער איז נאָך אַלט געװען אַ יאָר 12:10, האָט 
ער געהאַט אַ טועכץ צו כאַפּן פֿליגן און הרגענען, און פֿאַרקױפֿן 


זיי די ריבאַקעס 105 אױפֿן פֿונט פֿאַר אַ קאָפּיקע אָדער אַ לעבל / 
ברויט. דורך די ריבאַקעס איז ער פֿאַרנאַנט?: געװאָרן בײַם בע- 
דער פֿאַר אַ יונג מיט שפּאָרן, און ער האָט אים צוגענומען פֿאַרן 
באָדגױ, צו קלינגען אין באָד אַרײַן און היטן דאָס אָנטאָן. די דאָזיקע 
שטעלע האָט אים באַקאַנט געמאַכט מיט אַלע שמשׂטעס פֿונעם װויַ- 
בערשן בעדל און פֿון די װײַבערשע שולעכלעך, וועלכע האָבן אים 
אַ ביסל אויסגעסווישטשעט ?:1, און ער איז מיט דער צײַט געװאָרן 
אַ גאַנצער ביװאַלע :11 אין שטאָטזאַכן, ער האָט שוין געװוּסט, למשל, 
וועלכע באַלעבאָסטע איז אַ נאַשערין; וועלכער מקבל איז אַ לאַט- 
כער 1:2, װיפֿל יעדער באַלעבאָס האָט זיך ליב צו שמײַסן אין באָד; 
ווען די קהלס-לײַט װעלן מאַכן אַ וועטשערינקע *::} וועלכע װײַ- 


7 אָנגעשמיסן, -- 105 פישערס. -- "1 געקראָגן א שם, פאַרװיגט גע" 
װאָרן װייי -- 110 אויסגעמענטשלט, --- 111 בקי, באַקאַנט. --?:1 (פון העבר') 
לקחנער, גנב. --- 115 (רוס') אָװנט-פּרװײַלונג, 

בער גנבֿענען בײַ די מענער; ווער װאַרפֿט אייגלעך איף די יונגע 
װײַבלעך בײַ תּשליך; בײַ וועלכע באַלעבאָסטעס איז פֿעטערע לאַט- 
קעס צו חנוכּה און װיפֿל פּאָרלעך אינדיקעס האָדעווען זיך ביי יע- 
דער גבֿירטע אויף פּסח... וכדומה. דערצו האָט ער זיך שוין אויס- 
געלערנט היפּשע עטלעכע לשון-קודש-ווערטער, ער האָט שוין גע- 
קענט אויסריידן: ;אַ פּאָר תּפֿילין", ,מילעך האויולם", ;וקלקלקות", 
;יכּנס אַ רופֿא", ,תּנה-תּיקף*1:1 וכדומה... אַזױ לאַנג, אַזױ ברייט 
ביז ער איז געװאָרן אַ שאַלאַטן-שמש אין שטאָט, ס'הייסט: דאַרף 
נאָכטראָגן דעם לאַמטערן דעם שוחט צו כּפּרות און די הון נאָכן 
חנוכּה-געלט: ערבֿ שבֿועות אָנטראָגן שאָװער 115 אין די שולן און 
בתיימדרשים: אַ שליח אויף בייזע בשׂורות אָנזאָגן; אין אַ טוּװאַן 115 
אַריבערטראָגן װײַבער אויף די פּלייצעס; לױפֿן פֿאַר דער מיטה בײַ 
אַ דײַכן ברימינן; יום-כּיפּור טראָגן היי אין שול אַרײַן בײַ די 
מצות זײַן אַ דעדלער; סוכּות ברענגען סכך צום רבֿס סוכה: בײל אַ 
שׂריפֿה טרײיַבן, מ'זאָל ראַטעװען, וכדומה... בעת די אַלע מיני שלי" 
חותן פֿלעגט ער אין איין װועגס עפּעס אָפּטראָגן פֿון אַ שטוב, וי 
אַ לעפֿל, אַ מעסער, אַ שטייסל, אַ לײַכטער, אַלץ זעלכע החפֿצים, 
וועלכע ער האָט געװוסט, אַז בײַ יענער און יענער באַלעבאָסטע 
פֿעלט עס, זאָל ער עס יענער פֿאַרקױפֿן פֿאַר אַ שיבוש.. איבער 
הױפּט פֿלעגט ער די אַלע גניבֿות אָפּזעצן בײַ דער שטאָט-גבאיטע, 
אַ בעגאָטעשע געזונטע ייִדענע, װאָס פֿלעגט אַלע טאָג גיין אין שול 
אַרײַן מיטן גרעבסטן קרבן-מנחה און אַ גאַנצן פּאַק תּחינות.. און 
אַלע װײַבער האָבן געװוסט, אַז איר ברענגט מען תּמיד רפֿואות 
פֿונעם גז-עדן... זי פֿלעגט בײַ אים די אַלע חפֿצים אױסכאַפּן װוי אַן 
אבֿן-טובֿ און האָט שוין געהאַט דאָס אָרט, װוּ דאָס צו פֿאַרצוקערן.. 
אים,. דעם בעלפֿער, פֿלעגט זי אָפּקומען מיט גאָר אַ קלײגיקייט, 

הײַנו: ער איז געווען אַ ווילדער נאַשער אויף אײַנגעמאַכטס און דער 


* { גרטזיק, פון ימים-נוראימדיקן דאַװגען) מלך העולם, וחלקלקות, יכגס 
הרופא, ונתנה תוקף. --- 1157 טײַכגראָן, -. 116 בלאָטע, 

מין גבאיטע פֿלעגט שטענדיק אַרומגײן קלײַבן אײַנגעמאַכטס בײַ די 
װײַבער, צו דערקוויקן די חולאים אין הקדש... נו, נו! האָט עֶר בײַ 
איר געלעקט אײַנגעמאַכטס און זי האָט אָפּגעלעקט אַ גוט ביינדל.. 
דערפֿאַר אָבער פֿלעגט זי אָפֿט אויף אים זאָגן אַ גוט װאָרט בי די 
װײַבער, א שטייגער: , טאַקע, נעבעך, אַ גראָבער פֿליגל --- נאָר זייער 
אַ כּשרע בהמה"... צי למשל:; ;אַזאַ געטרײַע זאַך איז צו זוכן אין 
דער װײַטער װעלט!? וכדומה אַזעלכע פֿלעסטערלעך. ביז זי האָט 
אים, מיטן אײַנשפּאָרעניש פֿון אַ סך מאַמעס, אַרײַנגעדרײט פֿאַר אַ 
בעלפֿער צו נחמן טראָסק, און די טאַטעס האָבן געמװט נאָכזאָג; 
אָמן!.. | | 

קורץ, איך האָב מיר מיטן אַלף-בית אָפּגעמוטשעט צו קענען 
אַ האַלב יאָר און האָב שוין יאַקאָשׁ 117 נישט געקענט! װאָרעם מײַן 
מלמד האָט דאָך בײַם טאַטן קיין מאָל ניט געזען אַ גראָשן שׂכר" 
לימוד-געלט אין די אויגן, װײַל װיפֿל ער האָט אים צוגעזאָנט, האָט 
ער עס אים אַלץ אָפּגערעכנט אױף דעם צדיקס מעמדות-געלט, 
נישט מער, װאָס האָט מײַן מלמד בסך-הכּל באַדאַרפֿט דעם שׂכר- 
לימוד? אין אַ טרונק בראָנפֿן איז ער, ברוך השם, אין קלײַזל קיין 
מאָל ניט זשעדנע געװועף איר וייסט דאָך, אַז אַזױ וי אַ שנײַדער" 
שער צעך 115 נייט זיך ניט אויס אַ טאָג אָן פּעטש, אַזױ גייט זיך 


אַ חסידיש קלײַזל ניט אויס אַ טאָג אָן תּיקון?11, הײַנט האָט די 
רביצין אַ ייִנגל געהאַט; מאָרגן האָט דער רבי באַקומען מגידות 120 
איבער גאַנץ בראַניצקיס שליסל... איבער מאָרגן האָט מען דעם רבין 
געטרעבעוועט צום ספּראַװניק:?: -- קומט דאָך אַ ביסל בראָנפֿן 
מ'זאָל חלילה ניט אַרײַנפֿאַלן אין עצבֿות, בחינת קטנות-המוחין ?12,,, 
אָט האָט אים דער ספּראַװניק פֿרײַ געלאָזט -- קומט דאָך אַװדאי 
אַ ביסל בראָנפֿן! אָט האָט מען דעם רבין געשענקט אַ קאַרעטע: אָט 


7 װי עס איז, -- 115 אַרבעטצװײַג, סינדיקאַט. -- :1אַ שנעפּסל בײַ 
א יאָרצײַט צו מתקן זיין די נשמה פון נפטר. -- 12 רעכט איף מגידות. -=/ 
1 אױספאָרשער, -- *** (קבלה) דעפּרעסיע, 

בי אע 
איז יאָסל דעם רבינס אַ חתן געװאָרן; אָט האָט װאַרכיווקער קהל 
געשיקט דעם רבין אַ זילבערנעם האָן אויף כּפּרות.. און אַזױ װײַ- 
טער,.. הײַנט יאָרצײַטן איז דאָך אין קלײַזל מער וי אין אַלע שולן 
און בתּיימדרשים! װאָרעם אַ סך קראַנקע חסידים, װאָס װאָלטן 
אפֿשר גענעזן *2: געװאָרן, נאָר אַז זיי הייבן זיך אָן פּאָרען מיטן 
רבין, האָבן זיי באַלד די רפֿואה אויף איביק.. און ס'איז גאַנץ 
פּשוט: אַז מ'ברענגט דעם רבין דאָס קוויטל פֿונעם מסוכּנעם חולה 
-- ווייסט ער דאָך נעבעך ניט, װאָס ער זאָל דאָ זאָגן.. איז ער זיך 
מיישבֿ און טוט אַ גלאָנץ מיט די אויגן, אַ קנייטש מיטן שטערן און 
אַ טיפֿן, צעבראָכענעם זיפֿץ,., און מיט דעם איז ער שוין געוויס 
יוצא לכל הדעות, װאָרעם ממה נפֿשך: װעט דער חולה שטאַרבן -- 
ווייסט דאָך עס, אַז דער רבי האָט עס נאָך פֿריִער געװוּסט און האָט 
נעבעך געגלאָנצט, געקנייטשט און געזיפֿצט... אלא, װעט ער גענעזן 
ווערן, הייסט עס אַװודאי דעם רבינס מופֿת, וי איינער רעדט: ער 
האָט אים מיט זײַן גלאָנצן, קנייטשן און זיפֿצן אַרױסגעריסן מיט גע- 
װאַלט פֿונעם מלאך-המוות' הענט אַרױס.. נאָר דערװײַל, אַז דער 
שליח קומט און דערציילט דעם חולה, וי דער רבי האָט זיך גע- 
קנייטשט, געגלאָנצט מיט די אויגן און געזיפֿצט -- פֿאַלט ער, נע- 
בעך, שוין טאַקע אַראָפּ בי זיך... און פֿון איינציקן פּחד ווערט ער 
נאָך ערגער קראַנק ביז ער מאַכט אַ שטאַרב.. מילא, װי עס איז 
שוין די מעשׂה -- דערװײַל ווערט אַ נײַע יאָרצײַט און מײַן מלמך 
האָט אַ נײַעם טרונק בראָנפֿן... אין אַן אָנבײַסן איז ער אויך ניט 
זייער זשעדנע, װאָרעם מײַן מלמד האָט זיך אין שטאָט גערעכנט 
פֿאַר אַ מקובל אויך... און, ווען אױפֿן הונדערטסטן פֿאַל אַ טאָג אָן 
אַ קערמעשל -- האָט ער דערויף געהאַט אַ סך אַנדערערלײ פּרנסות: 
ניסן האָט ער אַרומגעטראָגן זעקסטלעך מצה-שמורה צו די נגידים; 
אלול פֿלעגט ער גיין לייענען די װײַבער מצבֿות אױפֿן בית-עלמין; 
סוכּות האָט ער אַרומגעטראָגן אַן אתרוג מיט אַ לולבֿ צו זײַנע באַ- 


5 געקומען צו זיך (פון א קראנקייט), געזונט געװאָרן 

לעבאַטים; אויף הושענא-רבה איז ער געווען דער הורטאָװניק פֿון 
הושענות, וועלכע טאַקע זײַנע חדר-ייַנגלעך האָבן גאַנץ חול-המועד 
אָנגעריסן פֿון זײַנעט וועגן אויף דער געמפּע!?; כּסלו האָט ער גע" 
גאָסן חנוכּה-ליכטלעך צום פֿאַרקױפֿן; דערצו האָט ער נאָך אַ ביסל 
צוגעשדכנט, אַ ביסל צוגעדאַװנט פֿאַרן עמוד ימים-נוראים אין אַ 
שנײַדערשן שולעכל, אַ ביסל געזאָגט קדיש נאָך בעזדיעטניקעס 155 
אַ ביסל פֿון תּהילים-זאָגן אויף אַ רײַכן חולה; אַ ביסל פֿון בריוולעך 
שרײיַבן פֿאַר סאָלדאַטקעס צו זייערע מענער אין פּאָלק אַרײַן; און 
נאָך אַלעמען פֿלעגט ער נאָך מאַכן בגנבֿה פֿון קאָרענציעס 120 
שמעקטאַבאַק און פֿאַרקױפֿן אין קלײַזל אַ גראָשן אַ פּושקעלע: נו 
נאָך װאָס דאַרף ער דעם טאַטעס שׂכר-לימוד-געלט? -- אַבי ער האָט 
געהאַט זײַן אויסקומעניש, מעג דאָך שוין װײַב-און-קינדער פּעכ- 
נען 127 פֿאַר הונגער!... איין מאָל אין דאָך עס קיין נײַס ניט, אַז אַ 
חסיד הערט װײַב און קינדער וי דעם פֿאַראַיאָריקן שניי, והשנית 
האָט מײַן מלמד בלויז פֿײַנט געהאַט זײַן רביצין װי אַ שטיק חזיר 
און אויך אינער אַ מעשׂה: מײַן מלמד, פֿאַרשטײט איר, איז אַ צײַט 
מיט יאָרן געווען אַ בעלפֿעריונג בי אַ פֿריִערדיקן מלמד, בײַ וועלכן 
ס'איז געווען אַ דערװאַקסענע בתולה, זייער אַ מיאוסע בריאה, נאָר 
א גראָבע, און דער בעלפֿער האָט אויף איר אַן אויג געװאָרפֿן.. 
אַזױ לאַנג, אַזױ ברייט, ביז ער האָט זיך מיט איר איזניוכעט 125 
און אין אַ חדשים פֿינף אַרום איז אויף איר ענג געװאָרן דאָס לײַב- 
טעקענאַשל 5::,,, איר פֿאָטער האָט די גאַנצע שפּיל זייער גוט באַ" 
מערקט נאָך פֿון דער התחלה אָן -- און האָט זיך דווקא נישט גע- 
מאַכט וויסנדיק,.. און ערשט בײַם זעקסטן חודש האָט ער דעם סוד 
איבערגעגעבן זײַנעם אַ ברודער, װאָס איז געווען דעמאָלט סטאַ- 
ראָסטע ?15 אין שטאָט, און די ביידע האָבן דעם בחור אַרײַנגענומען 


4 אינדזעלע אין מיטן טײַך. -- *** קינדערלאָזע. -- ?17 אויסגעטריקנ- 
טע װאַרצלען. -- 17 געשװאָלן װערן, אויסגיין. --- 25 צונויפגעפּאָרט (װי א 
הונט), --- ?7 אונטערקלייד, --- ?15 בירגער-מײַסטער, 

| שא 
אין אַ באַזונדער חדר און האָבן אים מודיע געווען קורץ און שאַרף, . 
;אַז דו װועסט ניט חתונה האָבן חו"מ מיט מײַן ברודערס מיידל -- 
גיב איך דיר שוין טאַקע אָפּ פֿאַר אַ סאָלדאַט און ס'וועט דיר ניט 
העלפֿן קיין טאָטער און קיין דאָקטער!.." פֿאַרשטײט זיך, אַז דער 
בעלפֿער איז פּרחה נשמתו געװאָרן, און מ'האָט באַלד געשטעלט אַ 
חופּה, און צו זײַן טריף גליק איז דער מלמד דאָס יאָר געשטאָרבן 
און דער ברודער, דער סטאַראָסטע, האָט זיך אַ סטאַרע געטאָן, ער 
זאָל ממלא מקומו זײַן דעם ברודער, כּדי זײַן מיאוסע פּלימעניצע 
זאָל האָבן אַ שטיקל ברויט... די שטאָט האָט זיך אַפֿילו געקווענקלט, 
נאָר מײַן בחור האָט זיך מיישבֿ געווען און איז געװאָרן אַ הייסער 
חסיד דעם רבינס -- און די זאַך איז שוין געגאַנגען וי אויף פּו- 
טער... דאָס איז דאָך אין פּױלן די גרעסטע סגולה, מכפּר צו זײַן 
אויף כּל עבֿירות שבעולם.. און אונדזער נחמן טראָסק איז למזל 
געװאָרן דרדקי-מלמד --- און זײַן מלמדקע קען ער עד-היום נישט 
אָנקוקן!.. | 
קורץ גערעדט: אױפֿן צווייטן זמן האָב איך אָנגעהויבן לערנען 
טראָפּו?:, און האָב מן הֹסתּם אַזױ געטראָפֿן, אַזױ װוי דער צדיק 
האָט געטראָפֿן, אַז איך בין אַ מיידל.. הכּלל, אַלצדינג אין דער 
וועלט האָב איך געטראָפֿן -- נאָר שװאָ פֿאַרן װאָרט האָב איך באין 
ענין ואופֿן ניט געקענט טרעפֿן?.. קוים מיט אַנגסטן, מיט צרות, 
האָב איך געטראָפֿןף פּתח קוף -- קאַ. ק-אַ-קוף -- קאַק.. און אַזױ 
האָב איך זיך אָפּגעבידעװעט נאָך אַ זמן און האָב שוין יאַקאָש קיין 
טראָפּ אויך ניט געקענט... און אַזױ האָט מען מיך טאַקע אָפּגענומען 
פֿון נחמן טראָסק און אָפּגעגעבן, אױפֿן דריטן זמן, צו אַ חומש-מלמד, 
און איך האָב אָנגעהויבן חומש צו מזל!י. 


1 ניגון צו לייענען די תורה (מרכא, טפחא, מונח, אתנחתא) 

יי 


דאָס װועט שוין פֿאַרשטײן פֿון אײַך אַיעדער, 
אַז דאָס נײַע איז ניט בעסער פֿונעם אַלטן חדר! 


װאָס זאָל איך אײַך זאָגן, מײַנע ליבע ייִדן, װאָס פֿאַר אַ צרות 
איך האָב איבערגעטראָגן נאָך איידער איך האָב גאָר דערלעבט אָנ- 
צוקוקן אַ חומש אין די אויגן? אַ חודש דורך אַנאַנד האָט מען מיר 
אָפּגעמוטשעט אויף עפּעס אַ מין דרשה צום חומש, וועלכע איך 
האָב באַדאַרפֿט האַלטן בײַם טאַטן אין שטוב פֿאַר אַ גאַנץ קהל מע- 
נער און װײַבער. צו דער דרשה האָט זיך געפֿאָדערט נאָך צַויי 
חדר-יינגלעך, פֿון וועלכע איינער איז געווען מײַנער אַ פֿרעגער און 
דער צווייטער -- אַ בענטשער. אַלע טאָג האָט מען אין חדר גע- 
מאַכט די רעפּעטיציע דרײַ שעה כּסדר; דער פֿרעגער האָט מיר 
אַלץ געקוועטשט בײַ דער באָרד און מיר פֿאַרריסן די מאָרדע, ביז 
איך האָב באַקומען עד-היום אַ קנאָפּ אין גאָרגל, װי אַ גענדזן איי די 
גרייס. און דער בענטשער האָט מיר אַלץ געהאַלטן דעם קאָפּ אין 
דרײַען געבויגן. ביז איך בין עד-:היום געבליבן אַ סטעלעװאַטעך 152,, - 
נישט מער, ס'איז דאָך אַלץ כּדאַי געווען צוליב אַזעלכע פֿױגלדיקע 
קשיות, וי דער פֿרעגער האָט מיר פֿאָרגעלײגט! למשל; | 

-- סטײַטש חומש? 

ענטפֿער איך: 

5 = 

-- װאָס 5 

-- 5 בייגל פֿאַר אַ גראָשן? 

ענטפֿער איך; 

--- ניין! 5 ספֿרים אין דער תּורה, 

-- װאָסער זשע ספֿר לערנסטו, מײַן ייִנגעלע? 


מיט אַן אויסגעבויגענעם רוקן, אַ שטיקל הויקער, 

-- ויקרא. 

-- סטײַטש ויקרא? 

-- ער האָט גערופֿן. 

--- ווער האָט גערופֿן? דער שמש אין שול אַרײַן? 

-- ניין! גאָט האָט גערופֿן צו משהן, 

--- װאָסער משה? משה דער בלינדער פֿון אונטער די בער" 
טעס 133 

--- ניין! צו משה רבינו אױפֿן באַרג סיני. 

-- זאָג זשע, מײַן ייַנגעלע, אַ סדרה גייט צי אַ סדרה פֿאָרט? 

און כּדומה אַזעלכע אײַזערנע קלאָץ-קשיות... נאָר אַ ניגון איז 
געווען דערצו, אַז איטלעכע פֿראַזע האָט זיך געצויגן לענגער פֿונעם 
ייַדישן גלות און פּיסקעס האָבן מיר דערבײַ געמאַכט פּונקט וי די 
פּעטשערער גבאיטע בײַ קנייטלעך לייגן ?12 און װוי דער טיוערי" 
ווער שוחט בײַם שטעלן דעם חלף.. קורץ, דער דערװאַרטער שבת 
פֿון דער דרשה איז געקומעף פֿרײַטיק האָט מיר די מאַמע אָנגעטאָן 
אַ יאַרמולקע מיט שפּאַניער, איבערגענייט פֿון אַ. טשעפּטשיקל 155, 
װאָס זי האָט נאָך צוריק מיט אַ יאָר פֿינף. אױפֿן צדיקס הבֿטחה, 
צוגעגרייט פֿונעם מיידעלעס וועגן... און האָט מיר אַװעקגעפֿירט צום 
רבין, ער זאָל מיר בענטשן. פּונקט אויף דעם שבת איז דער סירעוו- 
קער רבי, צו וועלכן דער טאַטע פֿלעגט פֿאָרן, געווען אין ווצוני. 
מיר האָט זיך גראָד דעמאָלט צעשפּילט דאָס בײַכל, און אַז דער 
רבי האָט מיך אָנגענומען בײַם בעקל און האָט מיר אַ פֿרעג געטאָן 
;װאָס װוילסטו מייַן קינד?", האָב איך אים פּשוט געענטפֿערט דעם 
אמת: ,איך וויל אַרױס!?,, נו, נו, האָב איך עס געליזט באָכען- 
ציעס 146 פֿון דער מאַמען, אַז ניט ליב און ניט ניחא איז מיר געווען! 
און ווען זי דערציילט עס, חלילה, דעם טאַטן -- װאָלט מײַן לעבן 
ניט ווערט געווען אַ גראָשן... נו, פֿרעג איך אײַך, רבותים, װאָס האָב 


ֿי? 


**'אַ שם'זבר אין אַ שטעטל. -- **סגולה: װײַבער מאַכן ליכטלעך, 
זאָגן תחינות, װיינענדיק. -- *** קופּקע. -- **: קלעפּ אין די זײַטן 

איך דאָ אַזעלכעס חוטא בעגל געווען, װאָס מ'זאָל מיך אַזױ שילטן 
און שלאָגן, נאָך אין דער יאַרמולקע מיט שפּאַניער!?.. 

שבת, נאָכן טיש, זײַנען זיך צונױפֿגעקומען אַלע שטאָט-באַלע- 
באַטים, גוטע פֿרײַנד, קרובֿים, חוץ חבֿרה פֿליאַסקעס 41 דער סי- 
רעווקער צדיק איז אויך געווען אויף מײַן דרשה און פֿאַר דעם כּבֿוד 
האָט זיך שוין דער טאַטע מוסרינפֿש געוען פֿאַר זײַנע מעמדות.. 
דער מלמד מיט די חדר-יינגלעך זײַנען אויך געקומען אַלע האָבן 
זיך אַרומגעזעצט אַרום טיש, די מאַמע מיט אירע װײַבער אין מיטן 
שטוב, אויסגעשלייערט אין יאַמפּערקעס 15, שטערןך-טיכלעך און 
פֿליערלעך ?1, און איך מיט די צוויי ייַנגעלעך האָבן מיר אָנגעהויבן 
אַרױפֿקריכן אױפֿן טיש, און בין טאַקע אין איין וועגס אַראָפּגעפֿאַלן, 
אַז איך האָב שיִער די ציין געקליבן. אַ גליק, װאָס אין שטוב איז גע- 
ווען בלאָטע איבערן גאַרטל! דאָך ניט אַזױ האַרט פֿאַר אַ קלאַס.. 
הכּלל, מיר זײַנען שוין אַלע דרײַ אױפֿן טיש. איך שטיי אין דער 
מיט, װי חוזק אין גן-עדן. דער פֿרעגער שטייט מיט זײַנע קשיות. 
דער בענטשער פּישטשעט אויף אַ געלענקל4:, דער מלמד אַרבעט 
אויף אַלע כּלים, וי נאָר אַ פֿאַרסמטע מויז פֿאַר דער פּגירה. און די 
מאַמע מיט די װײַבער האָבן זיך צעיאַכמערט פֿאַר פֿרײד, גלײַך 
איך װאָלט עפּעס געדרשנט אין אַלע שולן!.. נאָך דער דרשה האָט 
מען אָנגעשטעלט אַ טיש מיט אַלערלײ מעדני-מאַכלים: געזאָטענעם 
אַרבעס, קיכעלעך, עפּלקװאַס, פּלעצעלעך מיט מאָן און דרײַ טשאָלנט- 
קוגלען: אַ לאָקשענער, אַ געקנאָטענער און אַ געבלעטערטער.. נאָר 
נעבן צדיק, אויבן אָן, איז געשטאַנען אַ היפּשע פֿלאַש װױימאָראָזצק 141 
מיט צוויי בוטעלקעס, אַלטער מעד, מיט אַ געפֿילעכצל, גאָר גאָטס 
װוּנדערי ‏ - | יי | 
אינעם חומש-חדר איז מיר צוגעקומען שפּאָנל נײַע מעשׂיות 
מיט וילדע תּנועות און העויות, אַ שטייגער: שעלטן זיך אין 


7 חסידאַקעס. -- 155 קרעלעכלעך, פּאַטשערקעס. -- "*: באַפּוצונגען אויף 
קליידער. -- ?* אַ שטיקל קול, -- 141 איבערגעפרוירענער װײַן. 
ל 1 

טאַטנס-טאַטן, אין מאַמענס-מאַמען אַרײַן, און װאָס מער אַ מאָל ;טאַ- 
טנס", מאַמענס? -- הרי זה משובח! אַן אַלטן בעטלער צי אַ בעט.- 
לערין זאָל מען נאָכװאַרפֿן שטיינער: כאַפּן משה רבינוס פֿערדעלעך; 
שפּילן אין תּליון-מלך-שלך"גנבֿ: מאַכן פֿון דער צונג אַ פֿלױם, פֿון 
דער ליפּ -- אַ װײַנשל, פֿון אַן איבערגעקערטער ברעם -- אַ מת 
און פֿון די פֿינגער אַ געפֿלאָכטענעם קוילעטש... הײַנט בין איך גע 
וויר געװאָרן פֿון כּישוף-מאַכערס, פֿון לצים, שדים און מזיקים, פֿון 
דעם מלאך-המוות' אויגן מיטן פֿלעשל סם, פֿון דער פּאַפּירענער 
בריק וכדומה... דערצו האָב איך זיך אויסגעלערנט זייער טײַערע 
| סגולות און שפּרוכן צו די ניט-גוטע... איינע פֿון זיי געדענק איך 
נאָך עד-היום, הײַנו: אַז מ'דערזעט אַ ניט-גוטן, זאָל מען באַלד צו- 
לייגן דעם גוי (דעם גראָבן פֿינגער) צום ייִדן (צום מינדסטן פֿינ- 
גער) און מ'זאָל זאָגן ,אָרינע באָרינע, דעמבענע קאָרענע, וייצענע 
קלײיען, גלײַך אױפֿן בית-החיים", און באַלד אַ געשריי טאָן עומע 
ישראל און דרײַ מאָל אויסווישן דאָס רעכטע אויג מיט דער לינקער 
פּאֹה, און בײַ איטלעכן װיש זאָל מען אױסשפּײַען מיט די ווערטער 
;גיי אין דײַן רו אַרײַן, טפֿו פּריטש 142 מיר!", און אַנטלױפֿן אויף 
אַלע פֿיר... איין מאָל, געדענק איך, האָט דער בעלפֿער אונדז גע" 
זאָגט, אַז מיר װעלן אים אַװעקגעבן די קנעפּלעך פֿון די פּלודערן --- 
וועט ער אונדז װײַזן אַ שרעטעלע. מיר האָבן באַלד מיט די ציין 
אָפּגעריסן אַלע קנעפּלעך און אים אַװעקגעגעבן, און פּלוצעם דער 
זעען מיר עפּעס אַ מין חיהלע דורכלױפֿן אין אַ יאַרמולקע מיט אַ 
לײַבסערדעק 5 אָן ציצית, און דער בעלפֿער האָט אַ געשריי גע- 
טאָן: ;שרעטעלע! שרעטעלע!?" און אַ פּאַטש מיט די הענט -- איז 
דאָס פֿאַרשװוּנדן געװאָרן... איז זאָג אײַך, מיר האָבן זיך ממש מחיה 
געווען. פּשוט אַ שטיק געזונט איז אונדז צוגעקומעף.. נאָר שפּץ- 
טער, אַז איך בין געווויר געװאָרן, אַז דאָס האָט ער אונדז גאָר אָפּ- 
גענאַרט מיט אַ פּשוטער קאַץ -- האָב איך מיך אַ צײַט געשעמט 


** אַװעק! גיאַװעק! -- 5 לײַבצודעק (אונטערהעמד, אויפן לײַב), 

| פֿאַר זיך אַלײן און ס'האָט מיר פֿאַרדראָסן אויף סכּנות נפֿשות! -- 
נישט מער, װאָס האָט מיר דאָ צו פֿאַרדריסן? אַ קונץ אַ קליין ייִנגל 
אָפּצונאַרן? מ'נאַרט-אָפּ ייִדן מיט גרויע בערד און, ניט נאָר עס פֿאַר- 
דריסט זיי ניט, ניט נאָר זיי שעמען זיך ניט -- אַדרבה! זיי קוועלן 
נאָך גאָר משונה אָן דערפֿון און האַלטן זיך עס נאָך פֿאַרן גרעסטן 
כּבֿוד!,,. און צאָלן נאָך דערפֿאַר אין טאָג אַרײַן!.. פֿאַר אַ קערבל 
רעדט מען זיי אײַן, אַז דער רבי כאַפּט מלאָכים; טרײַבט-אַרױס די- 
בוקים, איז מתקן נשמות, גיט שניי און רעגן, טאַנצט מיט די אָבֿות 
צי דער מלווה-מלכּה, האָט קפֿיצת-הדרך, קוקט מסוף עולם ועד 
סופֿו, ראַנגלט זיך מיטן רעכטן בחור אַלין.,. און נאָר בײַ אים איז 
דער שליסל צו אַלע עקרות.. כאָטש קיינער הערט ניט און זעט 
ניט אַפֿילו אַ רמז דרמיזא פֿון די אַלע מינים טאַשן-שפּילן -- נאָר 
װאָס העלפֿט עס אָבער, אַז דער רבי פֿאַרגלאָצט פֿאָרט מיט די אויגן 
און שרײיַט-אויס: ;ברוך הבא, אַבֿרהם אָבֿינו סקאָצל קומט, שׂרה, 
רבֿקה, רחל, לאה! אַװעק, שׂטן, מלאך-המוות, סמאל, פֿון מײַן שטוב! 
אַרױס, לילית, פֿון דער אישה!...* נו, מוז דאָך דער חסיד שוין נאָכ- 
שטופּן די קאַרעטע,.. מילא, מיר, ייַנגעלעך, האָבן כאָטש געזען אַ 
קאַץ אין אַ יאַרמולקע --- און זיי, אַלטע תּרחס, זעען דאָך בסך-הכּל 
אַ פֿײַג! נישט מער, װאָס זאָל איך ריידן? אַז איך וייס, עס װעט 
פּונקט אַזױ העלפֿן װוי אַן אַרבעס אין דער װאַנט אַרײַןף גיי, טענה 
זיך אויס מיט תּרפּײט אַלפֿים צבֿועקעס און מיט אַכצן שאָק פּולישע 
דריפּקעס, וועלכע טוען אַלײין אַל דאָס בייז און זײַנען װאָס אין דער 
קאָרט... און אַז עס קומט צו עפּעס אַן ענין, אַן אינטערעס, װאָס באַ- 
רירט זיי אין קנעפּל אַרײַן --- לױפֿן זיי סטרים-האָלעװואָי 144, צן די 
גוטע-יידן און רײַסן קבֿרים אויף זייער בייז װוונדער!י. 

איך מיין, אַז ס'איז די גוטע-ייַדן אויך נמאס ומאוס אַזאַ לעבן 
צו פֿירן. כ'לעבן, וועלכער איידעלער מענטש קען דאָס פֿאַרדײַען 
צו פֿאַרברענגען אַ װועלט מיט טויזנטער שלעפּציעס 14 און טראָבע- 


4 הענדום-פּענדום (מיטן קאָפּ פאָרויס), -- 7 בלינדע. 

טראָסניקעס 145, מיט אַלפֿי אַלפֿים צבֿועקעס, דריפּקעס, קורעלאַפּ- 
ניצעס 147 סיפּאַקעס 145 און פֿערד-גנבֿים? נו, אַז ס'קומט שוין צו 
אים אַפֿילו דער אַרענדאַר,. דער פּאָטשטער, דער בעל-טאַקסע, דער 
סוחר און שוין דער שטאָט-גבֿיר אַלײין -- איז דאָס אים דען ניט 
על אַפּו ועל חמתו, אַז ער זאָל מוזן האַלטן אין איין שטיק מרמה 
זײַן 145 מיט פֿאַלשע הבֿטחות, יעדן נאָך זײַן נאַרישן צי נאָך זײַן 
טריפֿענעם, הולטײַסקן װונטש נאָך: דעם צוגעבן אַ בן"זכר אויף דער 
עלטער און דעם -- אַ פּריץ װאָס זאָל קיין ראַטע 15 ניט מאָנען. 
דעם לויטער כּשרע אָקסן אָן סרכות :15 און דעם אַ מופֿת, זײַנע 
בלינדע קליאַטשעס זאָלן טראָגן די פּאַסאַזשירן וי די אָדלערס, נאָר 
אָן היי און האָבער... דעם שליטן-מאַכער שניי און דעם פּאָסעסאָר 
-- רעגן: ביידע אין איין טאָג... וכדומה מופֿתים, װאָס זײַנען חוץ 
מדרך הטבֿע. און ער וייסט, און פֿילט דאָך בײל זיך אין האַרצן, אַז 
ער קען אַפֿילו קיין האַנט נישט אַרײַנשטעקן אין צו קאַלטע װאַסער 
און קיין פֿוס -- אין אַ צו הייס ביטל און די נאָז ניט וײיון פֿאַרן 
ספּראַװניק,.. און לכן מוז ער נאָר שטענדיק האַלטן אין איין גלאָנצן 
און קנייטשן און זיפֿצן און קרעכצן, מיט נאָך הונדערטער תּנועות 
און העוויות, װאָס שלאָגן אים נעבעך אַװדאי אַליין גוט צום האַרצן 
נו? געשיקט זיך עס צו דענקען, אַז ער איז צופֿרידן מיט אַזאַ לעבן!?.. 
נאָר װאָס דען? יעדער גוטער-ייִד איז שוין, נעבעך, אויף דער אַרענ- 
דע בײַ זײַן גבאי.,. און אַן עבֿד כּנעני בײַ זײַן רביצין.. דו, מאַן, 
נאַר די וועלט, שאַכער 15 מיטן סאָוועסט =:, האַנדל מיט שלעפּ- 
ציעס, דראָבעס, פֿליאַסקעדריגעס, מוסרים, ממזרים און גנבֿים -- 
אַבי איך זאָל טראָגן אַ סך צירונג, קליידער, גאָלד-געשטיקטע טופֿ- 
לעלעך +*1, בריליאַנטענע זאָקן-בענדלעך, אַ מאַנטל אויף קאַטשקע- 


6 בעל-עבירהניקעס (תרבות רעהניקעס). -- 177 הינער:הענדלערס. -- 
* בלוטזויגערס. --- ? אָפּנאַרן. -- ?5 קװאָטע. --- /* קראַנקייטן, װאָס איבער 
זיי איז דאָס פלייש טריף. -- 152{סוחר, איראָניש) האַנדל:װאַנדל, -- 155 גע- 
װויסן. -- *** לעטשלעך, שיכלעך, 

נע קעפּלעך וכדומה -- און דערװײַל ברענט מען, נעבעך, די וועלט. 
יונגעלײַטלעך מאַכן א תּל פֿון זיערע ביסלעף נדן. בעליימלאכות 
גיבן-אָפּ זייער גאַנץ דאָברע מזל **:, בטוחים נעמען בײַ אַלמנות, 
יתומים און סטראַצען **: אויף פּדיונות מיט מתּנות, כּדי זייער קרע" 
דיט אַלץ מער הייבן, ביז זיי זעצן גאָר אָן... אָרעמע לײַט פֿאַרזעצן 
און פֿאַרקױפֿן זייערע לעצטע בעבעכעס, און װאַלײַ 15 צום רבין! 
דאָס לעצטע קערבל דעם חולה אויף אַ רעצעפּט, אויף אַ ביסל יויך, 
טראָגט מען אַװעק אַ פּדיון -- דער רבי גלאָנצט און קנייטשט און 
זיפֿצט אַזױ לאַנג --- ביז דאָ גייט דעם חולה די כּשרע נשמה אויסי, 
הכּלל, מ'טוט כּל הפּסלנות 155 --- אַבי דעם רבין געלט, און װײַטער 
געלט! און גאָט דער האַר ווייסט, װוּהין דאָס גאַנצע ייִדישע בלוט. 
גייט-אַװעק?... און וועמען קומט-אַרױס דעױפֿון..? 


ב-ון 2 


ייִדישע קינדער אין פּוילן שטודירןיאוים אָן טרוד 
הלכות דרדיארץ אין חדר און פּאָליטיק אין באָר! 


טפֿו געפֿעלט אײַך אַ ביסל װווּהין איך בין פֿאַרקראָכף? נאַט 
אײַך גאָר פֿון שרעטעלעך אויף גוטע-יידן!.. איך האָב, דאַכט זיך, 
גאָר דאָס ניט געמיינט! איך מיין דאָך גאָר מײַן חומש לערנען -- 
נו, יאָ, נו.. הערט זשע אויס דעם עיקר: חומש האָט מײַן מלמד מיט 
מיר געלערנט גאָר אַן אַנטיק אין דער װעלט! עפעס אַזױ גרינג, 
אַזױ קורץ און אַזױ שאַרף -- ממש אַ פּיקוח נפֿש! אַ שטייגער װי ער 
האָט מיר געטײַטשט: ;אישה -- אַן אישה, ;כּי תטמא" -- אַז זי 
וועט טמא ווערן, ;ותקריבֿ" --- און זי װעט מקריבֿ זײַן, קקרבן" -- 
אַ קרבן, ,והקריבֿ* -- זאָל מקריֿ זײַן, ,הכּהן* --- דער כֹּהן פאֵל 
המזבח" --- צום מזבח, ,באהל מועד" -- אינעם אוהל מועד.. און 


5 בטחון (גוטימזל), -- 156 פּטרן, גיבן-אויס, --- "5 זיך אַ לאָז געטאָן, 
אַװעקגעפאָרן. -- *** אַלץ װאָס מיטאָר נישט, : 

אַזױ כּמעט כּסדר... שווערלעך אַ ביסל איז מיר נאָר אָנגעקומען דער 
טײַטש פֿון ;לא ישובֿ עליה שמן" -- ער זאָל מיר ניט טין טון טיט 
אַרײַנטין קיין בוימל,,, אַזױ איז געווען דער חומש, אויך ניט ערגער 
דער חיבור. און די צײַט דערװײַל שטייט ניט. איך בין שוין גע- 
װאָרן פֿינף יאָר, דאָס זעקסטע. איך האָב מיר שוין געפֿונען המצאות, 
וי אַזױ צו אַנטלױפֿן פֿונעם חדר און װוּ זיך אויסצובאַהאַלטן.,, דאָס 
בעסטע אָרט איז פֿאַר מיר געווען אין באָד. און כּפֿי די חסידאַרניע 
ראָלעט **: ביז 12 אַ זייגער אין באָד און דער מלמד אויך מיט זי 
האָב איך זיך דאָך ביז 12 ממילא פֿאַרשפּאָרט צו באַהאַלטן און 
קוים נאָך 12 איז שוין דאָרט געווען פֿאַר מיר אַ וועלט... איין מאָל, 
געדענק איך, האָב איך, שוין נאָך 12 אויך געטראָפֿן נאָך אַ פּאָר 
אויסגעווייקטע כניאָקעלעך, זיצנדיק אויף דער אייבערשטער באַנק, 
איינער האָט געזוכט אין טלית קטן די דריטע מכּה, אין וועלכער 
ער איז אַ פּנים גאָר ניט זשעדנע געווען... און דער צווייטער האָט 
געבראָקט אַ פּאַפּישל מאַרכאָטקע ?15 אויף פֿאַררײכערן צו די נקיות.., 
איך האָב זיך באַלד אַרונטערגעכאַפּט אונטערן קעסל און האָב זיך 
פֿאַרטײַעט :16 גאָר װי אַ געפּגרטער. וי איך הער, פֿירן זיי צווישן 
זיך אַזאַ מין שמועס: 

-- הערסטו, חיים-חײַקל, װאָס איך װעל דיר זאָגן? װעדליק איך 
זע אַרױס, איז מחוױיבֿ אין גיכן נצמח 162 ווערן אַ ווילדע מלחמה! 

--- פֿון װאַנעט נעמסטו עס, ברוך-תּנחום? 

-- דער תּוגר +16, פֿאַרשטײסטו מיך, האָט געװאָרפֿן אַן אויג 
אויף דער פֿראַנצײזישער בת-מלכּה.. 

--- נו? און דער פֿראַנצױז וויל זי אים נִיט נתנען? 

-- גיי שוין, דו, שטיא איינער! דער תּונר איז דאָך אַ מלך 
בכּפֿה +14. טראָגט דיר, חיים-חײַקל, דײַן נאַרישער שׂכל, אַז דאָס 


159 קאַטשעט, װאַלגערט זיך. --- ?5 מאַכאָרקע, געריבענע טאַבאַק:װאַרצ- 
לען, געװויקלט אין אַ פּאַפּירל. -- :1 זיך פאַרגנבעט. -- 162 אויסװאַקסן. -- 
טערק, טערקײ. -- ?15 איבער הער גאַנצער װעלט, 

פֿראַנצױזל װעט נאָך פֿאַררעבענדעװען12 מיט אים, האַ?.. שטייט 
אים אַװודאי זײַן טאַטן קיין כּבֿוד ניט אָן, האַ?ײ. | 

-- נישט מער װאָס? -- פֿרעגט חיים-חײַקל, 

--- נישט מער דאָס! --- ענטפֿערט ברוך-תּנחום --- דער קיר"הפ1 
איז, פֿאַרשטײסטו מיר, געווויר געװאָרן דערפֿון און אַרבעט גאָר 
מעשׂים דערפֿאַר! | | 

-- מן הסתּם קער ער, מחילה, אַלײן חשק האָבן צו איר! 

-- הערסטו! ווער פֿרעגט דיך? װאָס דען? אַ נאַר איז ער, דער 
קיר"ה? מן הסתּם, אַז דער תּונר איז א בעלן אויף איר, איז דאָס 
שוין מן הסתּם אַ גוט שטיק יפֿהפֿיה..! 

-- נו, װאָס זשע איז געװאָרן דערפֿן? | 

--- װאָס פֿרעגסטו? ס'איז שוין ניט געװאָרן? דער קיר"ה האָט 
געשטעלט אויף דער גרענעץ צוויי אומגעלומפּערטע זשאַנדאַרן מיט 
רויטע, גראָבע װאָנצעס, אַז ווען די בת-מלכּה װעט דורכפֿאָרן, זאָלן 
זי זי, גאָר אָן טענות-ומענות, אױפֿכאַפּן און אַנטלױפֿן 
| -- נו? זײַנען זיי מסתּמא פֿאַרשלאָפֿן צום רעכטן האַק '15, האַ? 

-- אַ חכם, קיין עין:הרע! זשאַנדאַרן שלאָפֿן דען גאָר?... ס'איז 
דאָך רוחות, ניט קיין מענטשן אַװדאי האָבן זיי זי געהרגעט, גע- 
שלאָגן, אַז זי איז קוים אַ לעבעדיקע אַנטלאָפֿן פֿון זייערע הענט! 

-- אוי, וויי איז מיר! ברוך:תּנחום, ס'איז דאָך עפּעס גאָר 
מסוכּן-נפֿש! | | 

-- פֿאַרשטײסטו שוין, טיפּש, װאָס דערפֿון קען נצמח ווערן?.. 

-- װאָס זשע, װאָס? זאָג שוין,. ברוך תּנחום, דאָס איבעריקע 
און הער מיר אויף ציֶען אויף דערינעף 

--- װאָס זאָל זײַן, שטיא איינער? אַװדאי האָבן אַלע מלכותים 
צעשיקט שטאַפֿעטן אויף פֿײַערדיקע פֿערד, מ'זאָל כאַפּן די צַװיי 
זשאַנדאַרן,. לעבעדיק אָדער טױט! | 

-- נו..? האָט מען זיי פּאָציאַפּעט 1158 


* פאַרטשעפּען, זיך קעגנשטעלן. -- *15 (ד"ה: קיסר ירום הודו) קייסער 
פראַנץ יאָזעף, זײַן גלאַנץ זאָל שטייגן -- 15 מאָמצָנט. -- *17 געפּאַקט, געכאַפּט, 

-- באַ, באַ!... נאָר ניט אַזױ גיך דערטאַפּט מען זשאַנדאַרן אין 
די לאַפּקעס אַרײַן! זיי האָבן זיך גאָר פֿאַרשטעלט פֿאַר גרים און בְאַ- 
האַלטן זיך אויס, אַ סבֿרה, בײַם זלאָטשעװער מלמד אין קעלער. נאָר 
דערװײַל טוט זיך חושך צווישן אַלע מלכותים און די וועלט גייט 
כאָדאָראָם!.. 

מיר האָט די מעשׂה זייער געטויגט: כ'לעבן, צו װאָס דאַרף איך 
די באָד, װוּ הונדערטער אויגן קענען מיך זען? אַמער איז דאָך בי 
אונדז אין דער היים אויך דאָ אַ קעלער! 

ניט לאַנג געטראַכט און אַרײַן אין קעלער אַרײַן. דאָרט בין איך 
מיר געלעגן רויָק, װי בײַם טאַטן אין װײַנהױז. פֿון קיינעם קיין 
שאָרך ניט געהערט. נאָר אױפֿן דריטן טאָג האָב איך דערהערט, וי 
עמעצער גייט -- דאָס איז די מאַמע, אַ פּנים, געגאַנגען נאָך דער 
קאַלטער פּעציאַ ?16 אויף שבת -- און האָב כּמעט וי אומגערן א 
װאָרף געטאָן אַ רודקעלע 179 ערד. נו, נו, זאָלט איר געווען זען, װאָס 
פֿאַר אַ קאָלעבליק 171 איך האָב עס מיט דעם אָנגעמאַכט. מײַן כּוונה 
איז, נעבעך, גאָר ניט געווען אַזױ ווײַט. און אין שטאָט איז אַרױס 
אַ קלאַנג, אַז בײַם טאַטן אין קעלער האָט זיך געיאַװעט?ז אַ לץ, 
װואָס װאַרפֿט מיט שטיינער אויף סכּנות נפֿשות... די מאַמע האָט שוין 
גערופֿן באַבקעס מיט שפּרעכערקעס: און דער טאַטע האָט גע- 
בראַכט פֿונעם רבין שמירות מיט קמיעות. און דאָ איז שוין בלויז 
געװאָרן סוף זמן, און איך האָב געװוּסט, אַז סײַ װוי סײי װעל איך 
שוין בײַ דעם מלמד ניט לערנען -- האָב איך זיך אױפֿגעהערט באַ- 
האַלטן אין קעלער -- און דער סירקעווער צדיק איז, אומזיסט און 
אומנישט, נתגדל געװאָרן פֿאַר זײַן נײַעם מופֿת, װאָס ער האָט 
אַרױסגעטריבן דעם לץ פֿונעם קעלעריי 


5 (רוסיש) אויך גערופן ,כאָלאָדיעץ": פאַרגליװוערטע געקאַכטע פיס פון . 
רינדערן פלייש. -- ?'* גרודקע, האַרט שטיקל עֶרד. --- 171 טומל, --1'2 זיך באַ- 
וויזן, אָנגעקומען. --- *' אַלטע װײַבער װאָס קענען אַלטע זאָגענישן, שפּרוכן, 
צו כלערליי קרענק, 

קורץ גערעדט, מ'האָט מיך פֿון דעםּ מלמד אָפּגענומען און 
מ'האָט שוין אָנגעהױיבן שמועסן מכּוח אַ גמרא-מלמד פֿאַר מיר. מיר 
האָט עס אַפֿילו נישט געשמעקט, נאָר כּפֿי עס זײַנען דאָך בלויז גע- 
גאַנגען די ימים-טובֿים, װעל איך דאָך שוין ממילא פּטור זײַן פֿון 
חדר --- טאָ װאָס זשע זאָל איך טאַקע אָנהייבן זאָרגן פֿאַר פֿרי? דיה 
לצרה בשעתּה! דערװײַל איז גוט אַ חיי-שעה... | 

מאָלט אײַך, איך זאָל דעמאָלט געווען שׂכל האָבן כאָטש איף 
איין מינוט זיך גוט אומקוקן אויף מײַן לאַגע אַרום און- אַרום -- 
װאָלט איך ניט געווען אַזױ אָנגעקװאָלן פֿון מײַנע חיי-שעהען! אַ שיי- 
נע חיי-שעה האָב איך געהאַט!.. מ'קען אַנדערש ניט ריידן.. הפֿקר 
וי אַ יאַטקעהונט! ווער אין גאָט האָט געגלייבט, דער האָט מיך גע- 
הרגעט, געשלאָגן. קיין מאָל זיך ניט אָנגעגעסן צו זאַט. װאָרעם 
דער טאַטע האָט דאָך געקוקט אויף מיר מיט אַכצן אויגן, איך זאָל 
ברעכן תּאַװות,,. און פֿאַר נאָך אַ ביסן זײַנען געפֿלױגן פּעטש מיט 
קולאַקעס.,. געשלאָפֿן בין איך אויף דער הוילער ערד, מיט אַ שמאַ- 
טע אונטערגעבעט און מיט אַ שמאַטע צוגעדעקט. געגאַנגען בין איך 
קרועה-בלויה. די פֿאַר-צוײי-יעריקע פּאָר שיכלעך, װאָס מ'האָט מיר 
אָפּגעקױפֿט פֿון ר' שמואל סירקעס ייַנגל, האָבן זיך שוין איבערגע- 
קערט מיט די פּרישװועס !17 אַראָפּ און די פּאָדעשװעס אַרױף, אַזױ 
אַז די פֿינגער פֿון די פֿיס זײַנען שוין פּאָכאָזשע ?17 געווען אויף 
לעדערנע קנעפּלעך, און די פּיאַטעס -- אויף קאָפּיטעס.. אֵיאָ. אַ 
שיינע חיי-שעה!... נִישט מער אַ ייִנגל בלײַבט אַ ייִנגל און דעם װאָ- 
רעם אין כריין חלומט זיך ניט קיין זיסערס דערפֿן.. די מאַמע, ‏ 
האָט, פּראַװודע *17, אַ זאָג געטאָן דעם טאַטן; 

--- שוין אפֿשר צײַט, יאָסי, מ'זאָל אים קױפֿן אַ פּאָר שיכלעך? 
וי מיינסטו? 

-- װאַרט נאָך צו אַ ביסל -- האָט ער געענטפֿערט -- אױף ‏ 
סוכּות,. אם-ירצה-השם, װעל איך אַרײַנרוקן דעם קישקעויצער 


4* אייבערשטער טייל פון שוך. -- *'1 עגלעך. -- *'2 װאָס אַן אמת, 

אַרענדאַר מײַנע צוויי לעכערדיקע אתרוגים פֿאַר דרײַסיק רובל 
אַסיגנאַציע, אַזױ ווי ער צאָלט מיר תּמיד,. דעמאָלט וועט שוין זײַן 
אַ סוויט יאַק באַנק 177,,, 

די מאַמע האָט זיך אַפֿילו וי אָנגעהויבן פֿאַרהיקען מכּוח דער 
שאלה: | 


-- סטײַטש, די אתרוגים זײַנען דאָך ניט ראוי לברכה..? 


נאָר דער טאַטע האָט עס נאָך פֿריִער פֿאַרכאַפּט מיט אַן אויס- 
רייד; 

-- און אַ מצווה אויף דעם עם:הארץ דאורייתא?! לאָז ער 
ניט לאָזן דעם זיסן איידעם זײַנעם פֿאָרן צום זאָדקעװיצער רבין!.. 

פֿון דעם שמועס קען שוין אַיעדער פֿאַרשטײן, אַז שיכלעך יאַק 
שיכלעך, נאָר צוויי לעכערדיקע אתרוגים פֿאַר דרײַסיק רובל סוג, 
װעט שוין דער קישקעוויצער אַרענדאַר געוויס האָבן! 


-- זעט איר, -- דאָס האָט דער טאַטע יאָ אַ זאָג געטאָן צו 
לעצט -- אַז ער ועט זײַן אַן ערלעך קינד און װועט זיך, הײַגטיקן 
ראש-השנה גוט אויסוויינען בײַם דאַװנען, קען אפֿשר זײַן, איך זאָל 
אים נאָך בין כּסה לעשׂור ?17 קױפֿן אַ פּאָר שיכלעך, 

מיר זײַנען די ווערטער אַרײַן אין קאָפּ אַרײַן און איך האָב מיך 
מיישבֿ געװען: װאָס װעל איך דאָ אָנװערן? לאָם איך מיך פּרוון! 
דאַכט זיך, ניט פֿון די גרויסע מלאכות וויינען... און מיט דער דאָ- 
זיקער שװאַכער האָפֿענונג האָב איך יאַקאָש :15 דערלעבט דעם ראש- 
השנה, אין וועלכן מיר איז געװאָרן זעקס יאָר אויף מײַן לעבן. 


/7אַ װעלט מיט געלט. -- 1 ערשטקלאַסיקער עם-הארץ. -- ?17 צװישן 
ר"ה און י"כ, װען די לבנה איז פאַרדעקט. -- 159 װי ס'איז, 

פֿון וויינען צו וויינען זײַנען דאָ אונטערשידן : 
אמתע טרערן איז נאָר בײַ פוילישע ייִדן}! ‏ 


ס'איז שוין ראש-השנה, און איך בין שוין מיטן טאַטן אין 
קלויז און פּרוּוו מיך וויינען. נאָר װוי איך זע, איז די זאַך ניט אַזױ 
גרינג, ווי איך האָב געמיינט! איך קרים פּיסקעס, איך קוועטש די 
אויגן, איך פֿאַרקוק מיך אין איין זאַך אַרײַן עטלעכע מינוט -- עס 
גייט ניט! און באמת, װאָס זאָל איך וויינען! אויף מעכצי דעם רבינס 
גבאי, װאָס איז אים ניט אָפּגעראָטן די מעשׂה אין קיך צו זכור. 
ברית...? צי אויף דעם קישקעוויצער אַרענדאַר, װאָס ער װעט, נע- 
בעך, באַצאָלן דרײַסיק רובל סוג פֿאַר צוויי לעכערדיקע אתרוגים...? 
װאָס דען, די תּפֿילות אַליין האָבן מיך וויניק װאָס גערירט צום 
וויינען. ראשית, האָב איך זי כּמעט ניט אָנגעהױבן צו פֿאַרשטײן, 
והשנית, איז מיר גאָר מײַן מוח ניט געווען דערבײַ. װאָרעם איך 
זאָל געווען כאָטש עפּעס שׂכל האָבן, זיך צו באַרעכענען אויף דער 
וויסטער לאַגע פֿונעם כּלל ייַדן, צי וועגן די חטאים פֿונעם גאַנצן 
יאָר, װאָלט איך זיך שוין אין שטאַנד געווען צו באַרעכענען מײַן 
לאַגע אַװודאי... און אויף אַזאַ אופֿן װאָלט איך דאָך ממילא פֿאַרגאָסן 
טרערן, גאָר אָן ראש-השנה און אָן אַ סידורל פֿאַר זיך.. איך האָב 
דאָך אָבער דעם שׂכל ניט געהאַט, און אַ פּאָר שיכלעך וױלט זיך 
- פֿאָרט -- הײַנט אויף װאָס זאָל איך וויינען? איך האָב אַ קוק געטאָן 
אַז באַלד ענדיקט מען די שמונה-עשׂרה און איך בין גאַנץ װײַט, 
װײַט פֿון טרערן, האָב איך מיך מיישבֿ געווען: אַנו, לאָם איך זיך 
גיין אונטערהערן צו די ייִדן, װאָס וויינען זיי -- טאָמער װעל איך 
מיך אפֿשר אויך אויסלערנען ויינען?.. אומר ועושׂה, און איך בין 
שוין טאַקע נעבן רבֿס שטענדער. צו מײַן גליק, אַז די ייִַדן וויינען 
און דאַוונען, זאָגן זיי אויף פּראָסט ייִדיש אַ סך ווערטער, װאָס שטיי- 
ען גאָר ניט אין סידור. װי איך הער, וויינט אַזױ דער רבֿ מיט היי- 
סע טרערן: | 

-- ובכן, רבונו של עולם! דו וױיסט דאָך יאָ. אַז פּיני דער 
שוחט איז אַ קל שבקלים :115 קוילען מיט אַ חלף פּגום מאַכט בײַ 
אים אויך ניט אויס... נאָר װײַל איך האָב נעבעך אַ פּלאַטשיקן קאָפּ 
און בין ניט אַזאַ בקי אין די אַרבעה שולחן-ערוכס, און ער איז דאָך 
אַ חריף, אַ צנא מלא ספֿרא??: -- דעריבער קומט מיר, ער זאָל 
מיר רודפֿן און מבֿייש זײַן בײַ יעדער שאלה, בײַ יעדער דין-תּורה!?.. 
שיק זשע אויף אים אָן, גאָטעניו, המנס מפּלה צום נײַעם יאָר, ער 
זאָל שוין אַפֿילו פֿאַרגעסן װי ער הייסט,.. און לאָזן טאַקע אין מיר 
מקוים וװוערן די ווערטער ;וחסידים ברינה יגילו ועולתה תּקפֿץ 
יןי" יי 

וי איך האָב דאָס דערהערט, איז מיר באַלד אײַנגעפֿאַלן אֲנו 
לאָם איך זשע הערן, װאָס וויינט דער שוחט? איך קום- צו צו זײַן 
שטענדער, הער איך, וי עֶר ויינט: 

--- ובכן, רבונו של עולם! דיר איז דאָך יאָ גלוי וידוע, אַז דער 
רבֿ איז אַן עם-האָרץ דאורייתא, און חוץ חסידות וייסט ער ניט אַ 
פּשוטן דין אין שולחן-ערוך, נאָר מיט תּקיפֿות פֿונעם רבין איז ער 
שוין דרײַסיק יאָר רבֿ, און איז נאָר מאַכיל טרפֿות און מרבה ממז- 
רים בישׂראל מיט זײַנע גיטין וקידושין,. פֿאַר װאָס זשע קומט אים 
נאָך אַ חלק פֿון מײַנע שׂכירות? װײַז זשע אַרױס, גאָטעניו, דעם 
כּבֿוד התּורה און לאָז גאַנץ קהל זיך צעבונטעווען און אים מעבֿיר 
זײַן פֿון רבנות, כּדי עס זאָלן מקוים ווערן די װוערטער ;ויעשׂו כּולם 
אַגודה אחת לעשׂות רצונך בלבֿ שלם" :1 

ניט װײַט פֿונעם שוחט איז געשטאַנען דער קליינשטעטלדיקער 
גבֿיר, אַ חזיר. אָ דאָ בין איך א בעלן געווען צו הערן װאָס בעט 
ער, און וויינט,. איך גיי-צו, הער איך; 


1 לײַכטזיניק. -- 157 אַ. פולער ביכערקויש, מלומד, -- 255(ימיםנו 
ראימדיק דאַװנען) פרומע װעלן זיך פרייען זינגענדיק און עװלה-טוערס װעלן 
פאַרמאַכן זייער מויל. -- ?15 אַלע װעלן שליסן איין בונד, צו טאָן דײַן װילן 
מיט אַ ריינעם האַרץ. 

-- ובכן, רבונו של עולם! דו ווייסט, וי געטרײַ איך היט דיר 
אָפּ דײַן קאַסע, אַז אַלע יאָר זאָל צוקומען, ניט אָפּגײן.. צום סוף 
שיקסטו אויף מיר אָן אַלע מאָל די שיבעניקעס **:, די גבאים, זיי 
זאָלן בײַ מיר צאַפּן ח"י און װידער ח"י פֿונעם רבינס וועגן, און איך 
זאָל ניט טאָרן מאַכן אַ קרומע מינע דערבײַ. אלא ניט, בין איך דאָך 
ניט זיכער מיט מײַן גאַנץ פֿאַרמעגן... און לא די איך אַליין מוז אים ‏ 
געבן, האָסטו מיך נאָך געשטראָפֿט אויף דער עלטער מיט אַזאַ 
פֿלוכט אַ זון, װאָס איז פֿאַרברענט אינעם רבין מיט די חסידים ממש 
אויף מסירת-נפֿש און װאָלט אַ בעלן געווען איבערצוטאַסקען צום 
רבין מײַן גאַנץ ביסל האָב, איך זאָל נאָך דאַרפֿן, חלילה, איבער די 
הײַזער אַרומגײן!... דערלײַכט זשע אים, גאָטעניו, זײַן נאַרישן מוח, 
ער זאָל אַװעקװאַרפֿן אָ די עבֿודה-זרה און עס זאָל מקוים ווערן עכִּי 
תּעבֿיר ממשלת זדון מן האָרץ 2155,,, 

אַוודאי בין איך אַ בעלן גלײַך פֿונעם גבֿיר צו זײַן זוף וי איך 
הער בעט ער און ויינט אַזױ געשמאַק; 

--- ובכן, רבונו של עולם! דער טאַטע מײַנער, דער קמצנוק, 
איז דאָך שוין כּמעט אַן עובֿר-בטל און ליגט נאָך אַלץ אױף דער 
טאָרבע געלט װוי, להבֿדיל, אַ הונט אויף דער נבֿלה! און װאָס איך 
נעם פֿונעם רבינס וועגן, מאַריך ימים ושנים זאָל ער זײַן, קומט עס 
מיר אָן מיט ווערעם פֿון דעם אַלטן עכברוש. העלף זשע מיר, גאַ- 
טעניו, עס זאָל אים כאָטש די ראיה אָפּנעמען, איך זאָל כאָטש אויף 
חנוכּה, אי"ה, קענען מאַכן דעם רבין א מתּנה, אַ חיים:געגילט זיל- 
בערן לעמפּל מיט אַ מנורה און צויי כּרובֿים, כאָטש אויף איין אַר" 
שין די הייך, און לאָז מקוים וװוערן ;ובכן צדיקים יראו וישׂמחן /15", 

פֿון דעם חסידישן בן-יחיד בין איך צוגעגאַנגען צום סטאַראָס- 
טעס שטענדער. הער איך, וי ער ויינט אַזױ ערנסט; 

--- ובכן רבונו של עולם! ווּ זײַנען דײַנע ניסים ונפֿלאות, װאָס 


* כליבוניקעס. -- **17(1) אַז דו װעסט באַזײַטיקן װילקיר פון 
וועלטהערשאפט, -- 157 װעלן צדיקים זען און זיך פרײיען 


14 יצחקייואל לינעצקי 


אונדזערע אָבֿות האָבן אונדז דערציילט פֿון דיר? פֿאַר װאָס מײַן זיי- 
דע, מײַן טאַטע האָבן אַלע יאָר אַ נאַבאָר *15, און איך, נאָר איין מאָל 
אין דרײַ יאָר...? זיי האָבן דאָך געפֿירט צען רעקרוטן אויף איין קייט, 
און איך גיב אַ קייט אויף יעדן רעקרוט באַזונדער.. זיי האָבן אָפּ- 
געגעבן די שענסטע באַלעבאַטישע קינדער אין שטאָט, און איך לייג 
מיך אין דער לענג און אין דער ברייט, איך לאָז נאָר אָפּנעבן פּאָי- 
מעניקעס ?15, מעג זײַן מיט אַ פּאַספּאָרט, מעג זײַן מיט אַ זקן פֿון 
אַריבער חמישים... אַפֿילו אַ רבֿ פֿון אַ קליין שטעטל.. אַפֿילן אַ מאַן 
פֿון װײַב און קינדער. אַפֿילו אַ בך-יחיד בײַ אַן אַלטער בלינדער 
אָרעמער מאַמע... איז מיר אַלץ איינס! איך צערײַס דעם פּראַש- 
פּאָרט 15 און שטעל מיר מיט דעם אײַן דאָס לעבן. איך פֿליק אים 
אויס די גרויע האָר פֿונעם קאָפּ,. הכּלל, איך טו כּל הפּסלנות שב- 
עולם און גיב זיי אָפּ פֿאַר סאָלדאַטן, אַבי מײַן קהל צו פֿאַרהיטן.. 
צום סוף האָט מײַן זיידע, עליו השלום, געלאָזט נאָך זיך אַ ראָד גע" 
מויערטע קלייטן און מײַן טאַטע, זכרונו לברכה, אַ מויער פֿון דרי 
גאָרנס אויף אַ גאַנצן קװאַרטאַל... און איך האָב מיך, קוים מיט צרות, 
צוגעשלאָגן צו פּריציש הײפֿל אױפֿן פּאַראַדנע פּלאַץ, צו אַ פֿערדי" 
שער מיל, אַ דװאָראַנסקי:?: בײַדל, אַ פֿינף הילצערנע קלייטלעך, 
מישטיינס געזאָגט, און נאָך עפּעס, ווייס איך דאָרט, אַ יאַטקע מיט 
אַ צװיי-דרײַ שענקען, און אַ מעשׂה מיט אַן עק!.. אמת, פּראַװדע, 
חתונה געמאַכט מײַנע דרײַ מיידעלעך, זאָלן לעבףן אָבער װאָסערע 
איידעמלעך האָב איך גענומען? צאַצקעס, תּכשיטימלעך, אַז דו, גאָ- 
טעניו אַלײן, מעגסט מיך מקנא זײַן אויף זיי,,,. העלף זשע מיר, גאָ- 
טעניו,. און שיק-אַרײַן דעם מיניסטער אין קאָפּ אַרײַן, ער זאָל גוזר 
זײַן, פּראָ מיר, כאָטש צוויי נאַבאָרן אין יאָר! פֿון די הײַנטיקע יונגע 
אַפּיקורסימלעך, די בערלינער, ועט אַפֿילו סטײַען אויף דרײַ נאַ- 


ו 

5 אָפּקלײַב פון רעקרוטן פאַרן מיליטער. -- ?5 כאַפּערס פון קינדער 

אין די צײַטן פון ניקאָלײַ דעם ערשטן. -- ?7 פּאַספּאָרט. -- :17 פּריציש (רו" 
סישער אדלמאן). 

באָרן אין יאָר... לאָזן זיי, אַ די פּורקי-עול-מלכות-שמים 15 אָ די 
הפֿקר-יונגען,. מורא באַקומען פֿאַר גאָט און פֿאַר לײַט, און עס זאָל 
מקוים ווערן אין זיי ;ובכן תּן פּחדך על כּל מעשׂיך" 1155., 


אַװעקגײענדיק פֿונעם סטאַראָסטע, האָב איך מיך אָנגעשלאָגן 
עפּעס אין אַ גאַנץ גרויסן שטענדער. איך קוק מיר צו: דאָס איז דער 
גבאי פֿון דער חבֿרה-קדישא. יאָ! --- טראַכט איך --- לאָמיר אומיש- 
נע הערן: װאָס וויינט עֶר? איך הער מיך צו, ויינט ער אַזױ גאַנץ 
שטיל, קוים װאָס מ'הערט: 


-- ובכן רבונו של עולם! נעכטן האָב איך אומישנע איבערגע- 
רעכנט דעם פּנקס פֿון די מתים אין יענעם יאָר, זײַנען בסך-הכּל 
געווען צוויי און פֿופֿציק שטיק, אַחוץ נפֿלעך און מפּילעך, דאָס 
הייסט, קוים-קוים אַ מת אויף אַ װאָך! אי דאָס איז אונטער זיי געווען 
בלויז קבצנים... נו, פֿרעג איך דיך, רבש"ע: קען איך זשע דען לעבן 
דערפֿון כאָטש וי לײַט לעבן?... מילא, די קשיא, איך זאָל דיך בעטן 
אויף אַ סך מתים, איז עפּעס װי קעגן דײַן ווילן.. בעט איך דיך, 
גאָטעניו, באַשער מיר אױפֿן נײַעם יאָר אַ פֿינף זעקס אַזױ.., פֿעטע, 
געפּאַשעטע מתימלעך... דו וייסט דאָך, גאָטעניו,. װאָס איך מיין. 
און דערנאָך וועל איך דיך װײַטער בעטן, דו זאָלסט מיר נאָר געבן 
די געלערנטע מיט די געבולבעטע ?1 אין די הענט אַרײַן, װעל איך 
שוין וויסן, װוי מיט זיי זיך אָפּצורעכענען... אָט ליגט, אַ שטיגער, 
דער יאָקטער געליימט שוין דרײַ חדשים וי אַ גולם, מוטשעט זיך 
און מוטשעט מיך, דער רוח וייסט פֿון װעסט ועגן :.. אַמער ‏ 
מאַך אים שוין אָפּ די שפּיל, און זײַ אים משלח אַהין, אין די װאַ- 
רעם-בעדער... צום גיהנום-שמש אויף אַ קור.. אי ער װעט גענעזן / 
ווערן... און איך װעל דערװײַל אָפּלעקן אַ פֿעט. ביינדל... און לאָזן 


2 די װאָס האָבן אַראָפּגעװאָרפן פון זיך דעם עול פון הימל, ‏ - 198 
(י"1) ווארף, בכן, אָן דײַן פּחד אויף אַלע דײַנע װערק (באַשעפענישן),. -- 
+ פּאַואָדירט) געבילדעטע. -- 125 צו װאָס. 

שוין גיכער מקוים ווערן די װערטער: קוכל הרשעה כּלה כּעשן 
תּבלה 7155,,, 

איך בין נאָך בײַ עטלעכע שטענדערס אויסגעווען, און כּמעט אַלץ 
אַזעלכע טרערן, וועלכע האָבן מיך באַרירט צום לאַכן מיט פּיאַװוקעס.. 
אָבער כּלל ניט צו וויינעף!.. און װי איך האָב מיך שוין געװאָלט 
אומקערן צו מײַן שטאָט, דערזע איך, סאַמע בײַ דער טיר, שטייט 
אַ ייַד מיט אַן אָפּגעגאָלטן האַלבן קאָפּ, אין אַ גרויסער סוויטע מיט 
אַ לאַטע אויף די פּלייצעס, און נעבן אים אַ סאָלדאַט מיט אַ ביקס.. 
אַ דאָ בין איך זיך אַ בעלן געווען אָפּצושטעלן און הערן: װאָס קען 
ער ויינען? װי איך הער, בעט ער אַזױ און ויינט מיט בלוטיקע 
טרערן: 

-- ובכן רבונו של עולם! דו ווייסט דאָך דעם אמת, אַז מיר איז 
אַפֿילו אויף דער מחשבֿה ניט געקומען נאָכצומאַכן אַ פֿאַלשן קוויט 
אױפֿן פּריץ, נאָר מיט דער עצה פֿונעם רבינס לײַב-גבאי און מיט 
דער הסכּמה פֿונעם רבין אַלײין האָב איך מיך באַשלאָסן דערויף: 
אי, דאָס האָט דעם קויט נאָכגעמאַכט דעם רבינס טײַנע'*"1 סעק- 
רעטאַר מיט זײַן האַנט... אַצינד מוז איך פֿױלן אין אָסטראָג, און ער 
ווייסט, צו װאָס איך װעל פֿאַרמשפּט װערן, חלילה.. נו, זאָל איך 
זיך ניט געווען פֿאַרלאָזן אויף אַזאַ צדיק, װאָס אַ וועלט גלייבט אין 
אים וי אין תּורת-משה און דו, גאָט אַלין, װײַזסט דורך אים דײַנע 
גרויסע ניסים ונפֿלאות אַלע שעה, אַלע רגע!? לייז זשע מיך אויס, גאָ- 
טעניו, פֿון גױיַשע הענט און לאָז מקוים ווערן אין מיר די ווערטער 
;ופּתחון פֹּה למיחלים לך!* 198,,, 

אין מיטן דערינען האָט דער שמש אַ געשריי געטאָן 

--- צען גילדוין במקום כֹּהן! 

און װײַטער, װײַטער: | | 

-- אַכצן גילדוין שלישי!... פֿינף און צװאַנציק גילדוין שישי! 


6 דאָס גאַנצע שלעכטס זאָל פאַרלענדט װוערן װי רויך. -- *** געהיימע, 
--- 175 און א דרייסט מויל פאַר די װאָס האָפן אויף דיר, 

דעמאָלט איז ראש-השנה געפֿאַלן אום שבת. האָט מען אָנגע- 
הויבן לייענען. וי איך טו א קוק -- אַ וױיטיק איז מיר! מײַן גבאי 
דחבֿרה-קדישא גייט-אַרױף צו שלישי... עס האָט מיך זייער פֿאַר- 
קלעמט בײַם האַרצן, נאָר איך האָב מיך נאָך אַלץ געמענטשעפט?פ1 
און זיך אײַנגעהאַלטן פֿון וויינען בכל מאַמצי כּוח... נאָר אַז איך האָב 
דערזען דעם סטאַראָסטע אַרױפֿגײן צו שישי -- א דאָ האָט שוין אין 
מיר געלאָפּנעט ?20 די גאַל און איך האָב אויסגעשאָסן מיט אַ גע- 
וויין איבער דער גאַנצער קלויז!.. און אַז דער טאַטע מיט נאָך עט- 
לעכע חסידים האָבן מיך געפֿרעגט, װאָס דאָס באַטײַט האָב איך 
פֿאַר בושה פֿאַר לײַט און פֿאַר מורא פֿאַרן סטאַראָסטע געזאָגט, אַז 
יענע נאַכט האָט זיך מיר געחלומט: מ'האָט מיך גענומען פֿאַר אַ 
רעקרוט און, דערזעענדיק דעם סטאַראָסטע, האָב איך מיר דער. 
מאָנט אינעם חלום, און ס'איז מיר פּרחה נשמתי געװאָרן?.. קורץ 
און גוט, צי דורך מײַן וויינען,. צי דורך דעם, װאָס דער טאַטע האָט, 
ברוך השם, אַרײַנגעטאָן דעם קישקעוויצער אַרענדאַר די צוויי לע- 
כערדיקע אתרוגים --- נאָך איך בין ערבֿ סוכּות אַרײַן אין אַ פּאָר 
נײַע שיכלעך, צו מזל! 


יי == 


נײַער פּריץ --- נײַע גזירות, - 
נײַ יאַר -- נײַע עפֿירות ! 


אלו שֵשַו 


נישטאָ די זיסערע און גליקלעכערע צײַט פֿאַרן פּולישן ייִנגל 
װי די עשׂרת ימי תּשובֿה בכלל און די פֿיר טעג צװוישן יום-כיפּור 
און סוכּות בפֿרט! די צײַט איז בין הזמנים און די מלמדים האָבן 
קיין שליטה ניט אויף זייערע חדר-ייַנגלעך... די טאַטע-מאַמעס, װוי- 
דער, גייען-אַרום ביז יום-כּיפּור מיט קאַזיאָנע באלף מחילותן 201 


5 זיך געמוטשעט, געמאַטערט. -- 209 געפּלאַצט. -- ?20 הינטנס, איר 
זאָלט מיר טויזנט מאָל מוחל זײַן. 

פֿאַר זייער היפּש בינטל חטאים פֿון אַ גאַנץ יאָר, אַז זיי פֿאַרגעסן 
אַפֿילו אין זײַ-געזונט... און אין די פֿיר טעג, צווישן יום- כּיפּור און 
סוכּות, זײַנען זיי דאָך גאָר אין זיבעטן הימל!.. אַ קלייניקייט! די 
אַלטע חטאים פֿאַרגעבן; די פֿיר טעג איז מען דאָך פֿרײַ װי די נאַ- 
יאָמנשטשיקעס 202, גאָר לחלוטין אָן דין-וחשבון... נו, און ביז אי- 
בער אַ יאָר ראש-השנה איז נאָך גאָט אַ פֿאָטער... און חטאים זײַנען 
שוין דאָ גרייטע, נאָר צום אָפּפֿרעסן... מ'קען זיך נאָך אָנזינדיקן װוי 
אַ פֿאַס, ס'זאָל אַזש רינען איבערן מויל,.. און פֿאַר שפּעטער לאָז זיך 
גאָט זאָרגן!... אָט אין די געציילטע ליכטיקע טעג, פֿאַר אַזאַ לאַנגן 
פֿינצטערן ווינטער אינעם פֿינצטערן װויסטן חדר, האָב איך מיך גאָר 
זאַט ניט געקענט אָנשטיפֿן און אָנהוליען, כּדי זיך נוקם צו זײַן פֿאַרן 
גאַנצן יאָר... איך האָב פֿון די רעשטלעך װאַקסענע יום- כּיפּור-ליכט 
אױסגעקלעפּט אַלערלײ פֿיגורן אין דער וועלט. איך האָב מיך גע- 
טאָטשעט 205 אינעם סכך; געפֿלאָכטן פֿונעם לולבֿ קאָשיקלעך און 
קראָם-פֿינגערלעך; פֿון אָטשערעט +20 פֿײַפֿעלעך און פּענעס און צי" 
גאַר-שפּיצלעך; הכּלל, איך האָב געהוליעט, געשפּרונגען, געבריקע- 
וועט און געאַרבעט אויף װאָס די װעלט שטייט, ביז דער ליבער סו" 
כּות איז געקומען, און דער טאַטע האָט זיך איבער אַ נײַס דערמאָנט 
אין מיר!.. 

מילא, פֿון סוכּות בײַ טאָג איזן דאָך ניטאָ װאָס צו דערציילן 
מ'עסט-אָפּ די קאַלטע לאָקשן אין סוכּה און מ'לייגט זיך שלאָפֿן, נאָר 
אויף דער נאַכט איז זיך צום טאַטן צונױפֿגעקומען די חסידאַרניע. 
מ'האָט אַ ביסל אונטערגעלעבט. און נאָך הבֿדלה האָט מען זיך גע- 
לאָזט גיין און דער טאַטע האָט מיך אויך מיטגערופֿן. אַרױסגײענדיק 
אין דרויסן, האָב איך באַמערקט, װי עטלעכע חסידים טראָגן צו 
עמערס וװאַסער אין די הענט. און אַז איך האָב אַ פֿרעג געטאָן דעם 
טאַטן; 

--- װווּהין גייט מען עס? 


2 טאָגלוין-אַרבעטערס. --- 26 געװאַלגערט. -- 20 טײַך-שטעקעלעך. 

האָט ער מיר געענטפֿערט; 

-- אויף שׂמחת בית השואבֿה, 

מיר האָט זיך אױיסגעדאַכט, אַז ער זאָגט מיר; 

-- בײַ שׂמחהן איז אַ שׂריפֿה... | 

נו, מילא, אַ שׂריפֿה איז דאָך עפּעס אויך פֿאַר מיר אַ געשעפֿט!.. 
וי מיר זײַנען צוגעקומען צו ר' שמואל סירקעס שטוב, האָט זיך 
אַ יונג כניאָקל שמײַדיק אַרױפֿגעדראַפּעט װי אַ קאַץ אױף ר' 
שמואלס סוכּה; צוויי אַנדערע חסידים האָבן אים כּהרף-עין אַרױפֿ- 
דערלאַנגט צוויי עמערס װאַסער; און ער האָט זיי אַרײַנגעגאָסן אין 
סוכּה אַרײַן; און װי ער איז נאָר אַראָפּ, האָט מען שוין געהערט אַ 
ביטער געשרי; | | 

--- גװואַלד, מײיַן װײַב חלשט,,,, 

מײַן חבֿרה האָבן עס אַפֿילו אין פּיאַטע ניט געהערט און מ'האָט 
מאַרשירט צו אַ צוייטער סוכּה און די אייגענע שפּיל געמאַכט.. 
אַזױ איז מען אַרומגעגאַנגען אין אַ שטיקעלעך פֿופֿציק סוכּות. פֿון 
אומעטום האָבן זיך געהערט קולות ביז אין הימל אַרײַן... ביז ס'האָט 
אָנגעהויבן טאָגן -- און די גאַנצע חבֿרה האָט זיך געלאָזט אין מקווה 
אַרײַן... אַװדאי בין איך פֿון אַזאַ נאַכט העכסט צופֿרידן געווען 
נישט מער, װאָס קומט מיר אַרױס דערפֿון? אַז מאָרגן גיט מען מיך 
אָפּ צום גמרא-מלמד! און כּך הווה: דעם ערשטן טאָג חול-המועד 
איז צו אונדז געקומען דער גרויסער גמרא-מלמד, ר' אַבֿרהמל חי- 
ריק, אַ רויט ייָדל מיט גרויסע ברעמען איבער צוויי טיפֿע, גרינע, 
קאַצענע אייגעלעך, מיט אַ באַװאַקסענער בראָדעווקע אויף דער 
שפּיץ נאָז, מיט פֿיר טיפֿע קנייטשן אין שטערן, װאָס אין איטלעכן 
באַזונדער װאָלט מען געקאָנט לײַכט באַהאַלטן אַ בינטל ציצית, די 
נאָז קאַרפּאַטע מיט צוויי ברייטע צעשפּאַרטע נאָזלעכער, וי אַ יאָק- 
טער, די אייבערשטע ליפּ אין דרײַ גאָרנס, ס'הייסט, אַ ליפּ אונטער- 
געפֿוטרעװעט 205 מיט אַ שמאָל ליפּל, אונטער וועלכן ס'איז וי צו- 


5 אונטערגעשפּאַרט, 

געליאַמעװעט 206 צוויי האַלבע, בולבעװאַטע ליפּעלעך.. אַ גיפֿטיק- 
שיטער, ריזשע??? צאַפּן *4:-בערדל מיט אַ שנעל-לױפֿנדיקן קנאָפּ וי 
קוועקזילבער, און די גאַנצע פֿיגור װוי אַ סטראַשידלע אין אַ גאָרטן.. 
גערעדט האָט ער מיט אַלע אבֿרים און על" פּיירובֿ האָט ער אַרײַנ" 
געשטעקט איין גראָבן פֿינגער טיף אין גאַרטל אַרײַן און אַלע פֿינף 
שפּיציקע פֿינגער פֿון דער צווייטער האַנט האָט ער אָפֿט געשטופּט 
אינעם צאַפּן-בערדל פֿון אונטן אַרױף, פֿאַררײַסנדיק דערבײַ דאָס 
מאָרדעלע אַרױף, און קרימענדיק דעם פּיסק, יאַק סערעדאַ נאַ פּיאַט- 
ניצאַ?20,.. הגם ער האָט נאָר גערעדט וי האַלבע װערטער, דאָך 
איז זײַן שמועס זייער ריין געווען, װוי פּערל שיטן פֿונעם מויל! אָט 
הערט אַ שמועס פֿון אַ ייִדן און שטוינט! 

וי דער טאַטע האָט אים אַ פֿרעג געטאָן 

--- װאָס מאַכסטו, אַבֿרהמל? 

|האָט ער אים באַלד געענטפֿערט: 

-- עט, װאָס זאָל מען מאַכן? אָט, מאַכט מעף.. מ'מאַכט און 
מ'מאַכט. נאָר װאָס מאַכט עס, אַז נאָך אַלע מאַכענישן מאַכט זיך ניט, 
כאָטש באַמאַך זיך!. 

--- וװױפֿל קינדער האָסטו שוין אין חדר? -- האָט אים דער 
טאַטע געפֿרעגט, 

-- ווייס איך! --- האָט ער אַ מאַך געטאָן, פֿאַרדרײענדיק דאָס 

פּנים און פֿאַרציַענדיק די אַקסל -- די קשיא. אויך די אייגענע 
מעשׂה... כ'לעבן, וי זאָגט מען עס.. דער ענין דערפֿון, ס'הייסט, 
די גאַנצע זאַך דערפֿון, איז דאָך נאָר, אַז דער אייבערשטער העלפֿט 
שטייסטו מיך, יאָסקי? אַָ דאָס איז דער גאַנצער ענין דערפֿו! נמצא, 
אַז די גאַנצע זאַך דערפֿון איז טאַקע, נאָך אַ מאָל דאָס אייגענע, 


5 צוגעגעבן װי אַ זױם. -- ?רױטגעל. -- *? קאָזעיבערדל. -- 
?{(רוסיש װערטל) װי מיטװאָך צו פרײַטיק, ס'קלעפט זיך נישט, הייסט עס, 
איינס מיטן דריטן איז נישט קיין מחותןי. 

ס'הייסט, אַז מ'וויל קלערן אַ ביסל טיפֿער אין ענין אַרײַן קען מען, 
ס'הייסט, גאָר פּשוט פֿאַרשטײן פֿון זיך זעלבסט, אַז די גאַנצע זאַך 
איז ניט מער װי טאַקע וװוײַטער דאָס אייגענע.. אײַ, װ-אָ אָ-אָ'ס! 
נישט מער, גאָר ניט!.. 

-- אָבֿער מײַן ייַנגל וועסטו מן הסתּם נעמען צו דיר אין חדר?. 
-- פֿרעגט דער טאַטע, 

--- דײַן יינגל? נאָך אַ מאָל! איך פֿאַרשטײ ניט, בנאמנות! וי 
הייסט? די קשיא, אויך די אייגענע מעשׂה, האַ? דער גאַנצער ענין 
דערפֿון איז דאָך, כ'לעבן, וי זאָגט מען... איך האָב מיך פֿײַנט צו 
נאַרן... די קשיא, װאָס טויגן דאָ אַ סך דיבורים? דער אמת דערפֿן 
איז דאָך אַזױ: אַ מענטש, וי זאָגט ער, איז דאָך פֿאָרט ניט מער וי 
אַדאַדאַדאַ מענטש. האַ? אַזױ, פּשוט גערעדט, אָן חכמות! װאָס זאָל 
מען זיך דאָ, אַ שטייגער, נאַרן? מילא, מאַלע, װאָס אַ זאַך מאַכט זיך? 
כ'לעבן, אַהין אַהער, מן הסתּם איז זיך עס, וי זאָגט יענער, אַ-אַיאַ 
באַשערטע זאַך! נו, מילא! לאָז זײַן אַזױ, כ'לעבן. איך על מיר דאָ 
עפּעס מיט דיר, וי זאָגט מען עס-ס-ס... האַ? מילא, נישט -- נישט! 
און װײַטער -- צוריק די אייגענע מעשׂה. ביסט זיך עפּעס, כ'לעבן, 
איך זאָג עס אַנטקעגן דעם-ם-ם,. נו, יאָ, נו, פֿאַרשטײסטו שוין?.. 
אָ דאָס, אי דאָס! אײיַ, װאָראָדאָרס? נישט מער גאָר ניט!.. 

און טאַקע אַזױ ריידנדיק איז געבליבן, אַז מאָרגן זאָל איך שוין 
קומען אויף אַ פּאָר שעה אין חדר אַרײַן 

איר קענט פֿאַרשטײן, װי גיך די נאַכט איז מיר איבערגע" 
פֿלױגן?... און די וויסטע מינוט איז געקומעף וויליע אַהין, וויליע 
אַהער ?21 -- איך גיי אינעם נײַעם חדר אַרײַף? איך בין שוין דאַָ! 
אין שטוב איז אַ ביסעלע ריינער געווען װי בײַ נחמן טראָסק אין 
חדר, װײַל דאָס גאַנצע מיסט מיטן סראַטש ::2 זײַנען נאָך געווען 
אין סוכֹּהי.. 








0 {(װערטל) איך גיי אַהער און גי אַהין. -- 711 טינוף, מושב, געמוי- 
זעכץ, | 

וי איך האָב נאָר איבערגעטראָטן די שוועל, איז שוין דער רבי 
צוגעגאַנגען צו מיר, האָט מיך אָנגענומען בײַם אויער און מאַכט 
אַזױ צו מיר כּהאַי לישנא: | 

-- הערסטו, דו, שייגעץ איינער! דו מיינסט, אַז דו װועסט דאָ 
אויך אַזױנע וועלטן פֿירן וי בײַ נחמן טראָסק, צי בײַ אַנשל בוזשע- 
כעס, האֵ?... דאָ על איך פֿון דיר פּאַסן שינדן לעבעדיקערהייט! דו 
הערסט שובעניק צי ניין??!.. ;ני טאָט טעבע ר' איקום!* 212,. 

און בײַ די רייד האָט ער פֿון אונטער דער פּאָלע אַרױסגענומען 
צוויי בערעזעווע ריטער, האָט מיך שוין טאַקע אַריבערגעלײגט אי" 
בער אַ בענקל און האָט מיך דערװײַל געגעבן אַן אַדערױף.. אַוודאי 
אַ שיינער ברוך-הבא לכבֿוד יום-טובֿ... מ'קען אַנדערש ניט ריידן.. 
אַזאַ ‏ ברוך'הבא זאָל ער נאָר האָבן אויף יענער װעלט, רבונו של 
עולם! נישט מער, װאָס קאָן מען מאַכן? מ'מוז זיך האַלטן און שװײַגן, 
דערפֿאַר האָב איך די שׂמחת:תּורה אַזױ אָפּגעװאיוועט:2, פֿאַר 
האַרצװייטיק, אַז איך האָב ממש איבערגעקערט די װעלט האָרע- 
קאָרען 4:, פּונקט וי דער בוהײַ צעבריקעװועט זיך עטלעכע מינוט 
פֿאַר דער שחיטה.. 

יאַקאָש, דער ליבער סוכּות איז אַװעק, וי אַ ליטװאַק פֿון װײַב 
און קינדער... װי אַ זומערדיקע פּרעפֿעראַנס *1;-נאַכט... װי דער 
לעצטער אויגנבליק פֿון אַ פֿאַלשער האָפֿענונג... פֿון די שטרײַמלען 
זײַנען געװאָרן גאַרעסענע מאָזניצעס *::; פֿון די ראַצעמאָרענע זשו- 
פּיצעס 217 -- פּיסטרענע ברישליקעס 2:5, פֿון שטערן-טיכלעך -- 
פֿאַרשמאָלצעװעטע יאַמפּערקעס, פֿון זינגען --- קרעכצן, פֿון פֿרײידן 
--- ליידן, פֿון פּאַנטאָפֿעלעך --- שקראַבעס און פֿון יונגע װײַבעלעך 
-- אַלטע באָבעס... נאָר מיר איז נאָך פֿינצטערער פֿון אַלע: מ'מוז 


?גדאָס איז דיר נישט ר' איקום", נישט געטראָפן סאָרט! -- 21:5אָנ- 
געשטיפט, אָפּגעטומלט. -- 21 מיט די װאָרצלען אַרױף, מיטן קאָפּ אַראָפּ, --- 
* קאָרטנשפּיל (לויפט די צײַט). -- *:7(?) פרױיעןזאַכן. --?21 בלעכענע קאַ- 
פּאָטעס. -- 715 גלאַנציקע קליידער, 

גיין צו אַבֿרהמל חיריק אין חדר אַרײַן, און עס העלפֿט ניט, כאָטש 
שרײַ חי וקים!. 


יט 


װוּ נאָך ערגעץ גיט עס, וי פֿאַר נקבֿות, אַזױ פֿאַר זכרים, 
אַזאַ דערצוונג, אַזאא לערנען, װוי אין די פּוילישע חדרים?! 


קומענדיק אין חדר אַרײַן האָב איך דעם רבין ניט געטראָפֿן 
ער איז נאָך געווען אין באָד, צי אין קלויז, און מיר האָבן אויף אים 
געװאַרט ביז צוװועלף אַ זייגער. אַזױ איז געווען אַלע טאָג. און דאָך 
האָבן מיר זיך אַלע ייַנגעלעך געפֿלײַסט צו קומען גאַנץ פֿרי אין 
חדר, װײַל טילקאָ 215 זײַנען די דרײַ-פֿיר שעה געווען אונדזער גאַנץ 
שטיקל נחמה פֿאַרן גאַנצן טאָג. ליידיק זײַנען מיר, ברוך השם, קיין 
מאָל ניט געזעסן: די רביצין האָט שוין תּמיד אויסגעזוכט אַן אַרבעט 
פֿאַר איטלעכן ייִנגל: דער פֿלעגט איר אַרױסטראָגן די פּאָמױניצע, דער 
פֿלעגט איר דערלאַנגען דאָס ברויט אויף דער לאָפּעטע, דער פֿלעגט 
פֿאַרקנעטן ליים צום פּריפּעטשיק און דער פֿלעגט גיין קלײַבן צעפּ- 
ליקעס ?22 פֿונעם רבינס מיידל וועגן.. אויף מיר איז כּמעט תּמיד 
דער גורל געפֿאַלן, צו שאַרן דאָס אַש פֿון דער הרובע און זומער- 
צײַט אָפּלעשן די האָלאָװועשקעס פֿונעם אויוון אין דער פּאָמױניצע, 
און טאַקע דעריבער בין איך נאָך הײַנט אַזױ קלאָר און ציכטיק, אַז 
ס'איז ממש אין מײַן צורה ניט אַרײַנצוקוקן.. פּונקט צװעלף איז 
דער רבי געקומען פֿונעם דאַװנען מיט אַ פּאָר פֿאַרפֿלאַמטע בעק- 
לעך -- מן הסתּם פֿון גרויס התלהבֿות בײַם אחך 221.. און אפֿשר 
פֿון אַ קאַפּ תּיקון?:.. די רביצין האָט נאָר װאָס אַרױסגענומען רע- 
טשענע פּלעצלעך מיט מאָן פֿון אויוון און דער רבי האָט איר אַ װונק 
געטאָן, זי זאָל אונדז פֿאַרקױפֿן צו צוויי גראָשן אַ פּלעצעלע, מיר זאָלן - 


9 (פּויליש) בלויז, נאָר. -- 729(?) שישקעס. -- 221 בײַ קריאת-שמע, 
אַרױסזאָגנדיק דצָם אחד מיט עקסטאַז. 

אַ פּנים האָבן װאָס צו טאָן ביז ער װועט אָפּעסן און זיך אױיסשלאָפֿן... 
דאָס מיידעלע האָט געכאַפּט דעם קויטיקן האַנטעך, װאָס די זיבעטע 
בלאָטע איז אויף אים געלעגן, און האָט אים געגרייט צום טיש, און 
- ער האָט זיך געזעצט עסן אָנבײַסן אַליין, אָן דעם בנייבית, כּדרך 
כּל החסידים.., אַ טבֿע האָט ער געהאַט צו עסן פֿונעם זאָד 222 --- עס 
בריט דאָך אָבער? פֿלעגט ער, טאַקע אַן אמת, פֿאַרקריכן מיט זײַן 
טריאָך עטאַזשנע 22 ליפּ ביז העכער אַ האַלבע דערזשעלע:22.. די 
מינים, תּנועות און העוויות, װאָס ער האָט געמאַכט בײַם עסן און 
בײַם בענטשן, פֿלעגן אויף אונדז װאַרפֿן אַזױנע פּחדים, עפּעס נאָר 
װי אַ בייזער משוגענער הונט זאָל אויף אונדז אָנפֿאַלן.. נאָכן 
בענטשן האָט ער זיך געלייגט שלאָפֿן מיטן פּנים צו דער װאַנט און 
מיט די פֿאַרגעלטע, טערקיש לײַװונטענע תּחתּונים אין שטוב אַרוס., 
אַרום צוויי אַ זייגער האָט ער זיך אױפֿגעכאַפּט מיט אַן אָפּגע- 
קוועטשטן שטערן, וי אַ געפּיאַטנעװעטער 225 און פֿון דער טריאָך 
עטאַזשנע ליפּ האָט אים געסלינעט ?22 איבערן צאַפּן-בערדל, נאָר 
וי איינער קומט פֿון אַ וועג אין אַ ברענענדיקן פֿראָסט... ער האָט 
זיך טיף אױיסגעכראַקעט, אויסגעשנײַצט, אָפּגעװישט זיך מיטן קוי- 
טיקן ברייטן אַרבל פֿון העמד, געטאָן אַ טרונק װאַסער, זײַענדיק 
טאַקע אױפֿן זעלביקן אַרבל... גענומען דאָס פּעפּעראָװוע ציבעבל 227 
אין דער האַנט און זיך אַנידערגעזעצט אויבן אָן. באַלד האָט מען 
געעפֿנט די גמרות, אױפֿגעמישט דעם דף. און כאָטש דער דף איז 
געווען אױסגעפּאַטשקעט פֿון חלבֿ און פֿאַרגעלטע טאַבאַק-פֿלעקן, 
דאָך אַז מ'נעמט זיך אַרױס די אויגן -- קען מען װי עס איז אָנ- 
טאַפּן... ער האָט אַ קלאַפּ געטאָן מיטן ציבעכל אין טיש אַרייִן און 
האָט אָנגעהובן: 
-- נו, קינדער, זאָגט! ;היה רוכבֿ על גבי בהמה" 225,. 


2 הייס געקעכטס. --- *7* דרײַ-גאָרנדיקע. -- 4 שיסעלע, --- 225 פאַר- 
װונדערטער. --- 22 געגאַװערט. -- ?27 ליולקעלע. --7725 (בבא מציעה פּרק א' 
משנה א') איינער האָט געריטן אויף א בהמהי. 

צווישן די ייִנגעלעך איז געװאָרן אַ געשריי, נאָר וי צװוישן 
גענדז, װאָס מ'טראָגט אויף דער קראָמיסלע 225 צום שוחט! -- דער 
רבי האָט אָנגעהויבן קלאַפּן מיטן ציבעכל: 

-- שאַט! אַ רוח אין אײַערע מאַמעס אַרײַןף נאָך אַ מאָל: ;היה 
רוכבֿ על גבי בהמה".. אַז ראובֿן האָט געריטן אויף אַ בהמהי. 

עפּעס האָט זיך אונדז פֿאָרגעשטעלט אַזױ ווילד און משוגע: נאַ 
דיר, גאָר אויף קי רײַטן.? דאָס װאָרט ;בהמה* ויסן מיר נאָר 
אויף דער קו... און נאָך ווער?.. ראובֿף? יעקבֿ אָבֿינוס עלטסטער 
זון, דער בכור פֿון די צוועלף שבֿטים, רײַט גאָר אויף אַ קולי. 

-- ;וראה את המציאה?",.. און האָט דערזען אַ מציאה! 

איין ייַנגל האָט זיך פֿאַרשפּעטיקט מיטן ניגון, האָט זיך געהערט, 
וי ער האָט אױיסגעלאָזט: ,און װויל דרייען די רצועה"... און אַ צווייט 
ייִנגל האָט אים פֿאַרריכט: ,דו גויעץ -- און וויל גיין אין דער פּאָי 
ליציל?... | | | 

איך האָב מיך נאָר װאָס געװאָלט אָנרופֿן 

--- ,און האָט געלאָזט אַ ראַציע*".. נאָר דער רבי האָט שױן 
געעפֿנט די פֿיר קנייטשן און צעשפּאַרט די נאָזלעכער, און האָט 
אונדז אַלע מכבד געווען מיט אַ ציבעכל איבער די אַקסלען; 

--- ;א מציאה!... אוי, אוי, אוי, רביניו, אַ מציאה, אַ מציאה!?.. 

און אַזױ האָבן מיר אָפּגעקאַניוטשעט ?2 אַ גאַנצע װאָך, ביז 
פֿרײַטיק פֿאַר נאַכט, . 2 | | 

שבת, נאָכן שלאָף, האָט דער טאַטע געהייסן מיר ברענגען די 
גמרא, ער זאָל מיך פֿאַרהערן. איך בין געגאַנגען אין חדר נאָך דער 
גמרא און בײַם אַװעקגײן האָט זיך דער רבי מיישבֿ געווען, ער גייט 
אויך מיט מיר צום טאַטן, אָנגעזאָגט האָט ער מיר אַז: 
= -- אַז דו װועסט עפּעס ניט וויסן בשעתן פֿאַרהערן, זאָלסטו אַ 
קוק טאָן אויף מיר, וי אַזױ איך על מאַכן מיטן מױל, צי מיטן 


5 שטאַנג צו טראָגן װאַסער-עמערס. -- 27 אָפּגעװאָיעט, 

פֿינגער, און זאָלסט באַלד בײַ מיר אױסכאַפּן די ווערטער, גלײַך װי 
דו האָסט אַליײן געטראָפֿן... 

מיר זײַנען געקומען אַהיים. איך האָב זיך געזעצט נעבן טאַטן 
דער רבי האָט אױפֿגעמישט דעם דף און איך האָב אָנגעהױבֿן אויף 
אַ געלענקל: ,היה רוכבֿ על גבי בהמה" ::, אַז ראובֿן האָט געריטן 
אויף אַ בהמה,.. 

איך האָב נאָר אויסגערעדט די עטלעכע װערטער, טוט פּלוצעם 
דער טאַטע אַ כאַפּ: 

--- זאָג נאָר, װאָס איז הײַנט? -- דעם שבת איז גראָד געווען 
בײַ חיה-ריקלען, מײַנס אַ געשוועסטערקינד -- פֿאָרשפּיל.. -- אַזױ - 
האָב איך אים באַלד געענטפֿערט, אַזױ טשאַקענדיק -- הײַנט איז אַ 
פֿאָרשפּיל בײַ חיה-ריקלען! | 

-- אַ דיר אַכציק שװאַרץ יאָר --- האָט דער טאַטע אַ געשריי 
געטאָן --- חיה-ריקלס פֿאָרשפּיל ליגט דיר אין קאָפּ, ניט די גמרא, 
האַלי. 

אַ דאָ האָב איך שוין אָנגעהויבן קוקן אױפֿן רבין. זע איך, װי 
ער קוועצטשט: | 

--- אַז נעכטן איז געווען פֿרײ... נו,? 

איך האָב די רגע אונטערגעכאַפּט: , פֿרײַטיל!" 

-- נו, --- קוועטשט זיך דער רבי -- איז זיך הײַנט שי 

איך האָב ווידער די מינוט אױסגעכאַפּט בײַ אים פֿונעם מױיל 
;שבת!? און האָב זיך גאָר געשמאָלצן, װאָס איך טרעף אַזױ גע" 
שוויגד... | 

-- נו? --- זאָגט דער טאַטע -- שבת מעג מען רײַטן? 

-- יאָ! -- האָב איך אויסגעשריגן מלא שׂמחה -- איך האָב 
הײַנט אַפֿילו געזען דעם רבינס ייַנגל פֿאָרן רײַטנדיק אויף אַ צאַפ!.. 

דער רבי איז שטאַרק מבֿױש געװאָרן און האָט מיר כּלומרשט 


:א בהמה איז פאַר די חדרייַנגלעך געװען -- נאָר א קה 

אַ קניפּ געטאָן אין בעקל, אַז ער האָט מיר שער אַ שטיק פֿלײיש 
אָפּגעריסן: | 

-- נו, נו! --- זאָגט ער --- מײַן ייִנגל װעל איך שוין דערפֿאַױ 
מקיים פּסק זײַן... נאָר דו זאָלסט וויסן, אַז אום שבת טאָ.. 

איך האָב מיך באַלד אָנגעשטױסן און האָב אויסגעשריגן מיט 
אַ גמרא-ניגון: | | 

-- טאָר מען ניט רײַטן! 

-- אַז מען טאָר ניט -- זאָגט דער טאַטע -- װי זשע קומט 
ראובֿן רײַטן אום שבת? : 

אויף אַזאַ קלאָזיקשיא האָב איך מיך שוין כּלל גיט געריכט און 
האָב שוין אויסגעגלאָצט די אויגן אױפֿן רבין. זע איך, װי ער 
היקעט: 

--- דהײינו... אַז ראובֿן האָט געריטן אין דער װאָי. 

איך האָב אַ כאַפּ געטאָן; 

--- אין דער װאָסקעבױינע ?25 אַריין! | 

דער טאַטע איז געזעסן מלא כּעס וחמה און דער רבי האָט מיר, 
מיט אַ גיפֿטיק פֿאַרביסן שמייכעלע, אַ זאָג געטאָן | 

--- ביסט זיך אַ װוויל ייַנגל,.. הער זיך צו, װאָס דו רעדסט! נאָך 
אַ מאָל, דהײַנו, אַז ראובֿן איז געי. 

איך האָב באין אופֿן ניט געקענט פֿאַלן, װאָס ער מיינט, און נאָך 
אַ פּאָר מינוט שװײַגן, אין איין אַנגסטן, איז מיר אַלין אײַנגעפֿאַלן 
דער אמתדיקער תּירוץ אױפֿן טאַטנס קשיא און איך האָב אויסגע- 
שריגן מלא שׂמחה, דהײַנו, אַז ,, ראובֿן איז געווען אַ גויי." | 

-- אוי, אַ רוח אין דײַן טריף פּאַרצערו :25 אַרײַ? -- האָט דער 
טאַטע אַ געשריי געטאָן און האָט מיר אַראָפּנעלאָזט צוויי פּעטש, אַז 
איך האָב שיִער אַלע ציין געקליבן 

און דער רבי האָט, וי ערנסט, אַ זאָג געטאָן 

-- אַ פּנים, יאָסקי, דו ביסט טאַקע גערעכט: חיה-ריקלס פֿאָר- 


2 שעכטהויז, --- 255 (אָפּחוזקנדיק) פּרצוף, פּנים, 

שפּיל ליגט אים אין קאָפּ... װײַטער איז ער דווקא ניט קיין באָץ 254,,, 
לאָז שוין זײַן אויף אַן אַנדערש מאָל! 

און דערבײַ האָט ער צוגעמאַכט די גמרא, און דער טאַטע האָט 
מיך אַרױסגעװאָרפֿן פֿון אונטערן טיש, 

מילא, פֿון פֿאַרהערן נאָך אַ מאָל בין איך שוין כּמעט באַװאָרנט 
געווען. דער אָסיען 255 האָט זיך צעשפּילט מיט אַלע פּישטשעווקעס, 
רעגנס און װוינטן און אַן עסעדיקע קעלט. דער טאַטע האָט שוין 
פֿאַרלױרן אין דער בלאָטע אַ פּאָר פּאַנטאָפֿל מיט אַ שטיוול. אין דער 
היים שטאַרבט מען פֿאַר הונגער און קיין מעמדות-געלט נעמט זיך 
נישט צונויף אַ גראָשן! אין מיטן דערינען האָט מען גאָר דעם צדיק 
געטרעבעוועט 246 אין דער גובערניע אַרײַן... און דער טאַטע גייט- 
אַרום אונטער דר'ערד... הײַנט, װוּ איז אים שוין אין זינען מײַן 
פֿאַרהערן.? נישט מער איז דערמיט, ניט נאָר ניט גרינגער געװאָרן, 
נאָר נאָך אַ סך ערגער וי פֿריִער. ראש-חודש חשוון, פֿאַרשטײט איר 
מיך, האָבן מיר אָנגעהויבן גיין בי נאַכט. און דאָס האָט שוין גאָר 
אַרױסגענומען דאָס דם התּמצית פֿון מײַנע ביינער... די דרײַ קאָפּי 
קאָווע ליכטלעך, װאָס איטלעך ייִנגל פֿלעגט ברענגען אַ מאָל אין 
דער װאָך אין חדר אַרײַן אויף בײַנאַכט, פֿלעגן כּמעט תּמיד זײַן 
אויסגעשמירט אין בלאָטע און צעבראָכן אין דרײַען. װאָרעם װאָס 
פֿאַר אַ ייִנגל איז ניט געפֿאַלן דרײַצן מאָל אין בלאָטע, איידער ער 
איז געקומען אין חדר אַרײַן?.. הײַנט, אַז דער רבי האָט דאָס מײַן 
ליכטל אַרײַנגעשטעלט אין אַ צעשפּאָלטן ליימענדיק לײַכטערל אָדער, 
פּשוט גערעדט, אינעם ,ליימל", װאָס איז אַרומגעקאַפּעט געווען מיט 
חלבֿ און אָנגעשפּינעװעט מיט שנויצן -- די מעשענע לײַכטערס 
זײַנען געשטאַנען אויסגעריבן לכבֿוד שבת -- קענט איר זיך פֿאָר- 
שטעלן, װי ליכטיק און װי פֿרײלעך ס'איז אונדז געווען אויף דער 
נשמה.., 








*** גולם, למך. --- **2 האַרבסט. --- **2 אַרױסגעפאָדערט, 


דאָס חסידישע ייִנגל 1209 


ר 


פֿרײַ זײַן נאָך מיטאָג, פירט מען נאָר אין די שקאָלעס אויסן 
בײַ אונדז לערנען -- איז לערנען, ביז די נשמח זאָל אַרױם!.. 


שטעלט אײַך, רבותים, פֿאָר: אַן ענג, נידערי' זעמליאַנקעלש 25; 
פּאַרנע, הייס און דושנע: צװועלף ייַנגעלעך אַרום אַ קורץ, שמאָל 
טישל איבער פֿיר לאַנגע גמרות: פֿון ביידע זײַטן טיש, אויף דרי 
ייִנגעלעך אַ גמרא, אַזױ אַז די גמרות האָבן שטענדיק געהאַלטן אין 
איין בוצקען זיך, און מיט יעדן בוצקע האָט זיך דאָס זיסע ליימל 
איבערגעקערט אויף איינער פֿון די גמרות, און דאָס ליכטל האָט זיך 
פֿאַרלאָשן,.. די עטלעכע מינוט, װאָס ס'פֿלעגט שוין יאָ ברענען, האָט 
עס געהאַלטן אין איין שפּריצן, אַז ניט איין מאָל פֿלעגט מיר אַרײַן 
אַ שפּריץ חלבֿ אין אַן אויג אַרײַן און קיין איינציק ייִנגל האָט ניט 
| געװאָלט אויסלעקן דאָס אויג... װאָרעם ס'איז דאָך טריף,. אָט בײַ 
דעם מין לימענאַציע *25, װאָס האָט אַ סך וייניקער געשײַנט װי די 
שטאָט-קאַליזשע **: אַנטקעגן דעם שײַן פֿון אַ ליכט אין אַ פֿענצטער, 
זײַנען מיר געזעסן אין דרײַען געבויגן, צוגעשפּאַרט מיט די הער- 
צער צו די גמרות, מיט אויסגעסטאַרטשעטע אויגן וי די באַנקעס.. 
און האָבן נאָך געמוזט אויסזינגען דעם סקוטשנע אומעטיקן גמרא- 
ניגון, װאָס האָט זיך אָפּגעגעבן בײַ נאַכט נאָר וי דאָס װאָיען פֿונעם 
ווינט אין אַ קוימען... און מיט איטלעכן שאָקל אונדזערן זײַנען די 
שאָטנס פֿון אונדזערע קעפּלעך מיטן רבינס טריאָך עטאַזשנע ליפ, 
טאָ 240 זיך אויסגעלייגט אויף די גמרות, טאָ זיך אויסגעצויגן איבער 
דער סטעליע ביז דער הויזטיר, אַזױ אַז אָפֿט פֿלעגט זיך אונדז אויס- 
װײַזן, אַז מיר זײַנען רוחות אין אַ פּוסטער מיל, און עס פֿלעגט אויף 
אונדז פֿאַלן אַן אימת-מוות פֿאַר זיך אַלײן!.. און צעדרעכן :24 זיך 


25 הײַזקע, האַלב אין דער ערד פאַרזונקען. -- **2 אילומינאַציע, באַ- . 
לײַכטונג, -- 265 בלאָטע. -- ?*2 א מאָל אַזױ, א מאָל אַנהערש. -- 221 אָפַּי 
שאָקלען זיך, אָפּטרײסלען זיך, 

פֿון אָט דעם שרעקלעכן ברעד 242 פֿלעגן מיר זיך נאָר בעת דער רבי 
פֿלעגט אָנצינדן דאָס פֿאַרלאַשענע ליכטל און פֿלעגט אַ געשריי טאָן 

--- זאָגט, כּלבֿים, עכברושים! װאָס זענט איר עס פֿאַרשטומט 
געװאָרן?. 

הײַנט, אַז מ'האָט באַדאַרפֿט, נאָך אַזאַ אױפֿדערנאַכט, גיין אַלין 
אַהיים אין אַ בלאָטע, אַ חשכות, כאָטש די אויגן אַרױסנעמעף אִי 
װיפֿל שרעק און אַנגסטן איז אויף מיר געפֿאַלן, גייענדיק אַהיים בײי 
נאַכט!.,. װאָרעם אַחוץ די מעשׂיות, װאָס איך האָב געװוסט פֿון די 
פֿריערדיקע חדרים, איז דאָך מיר דאָ נאָך דרײַ מאָל צוגעקומען. 
און װאָסערע מעשׂיות? מעשׂיות,. װאָס קענען דעם אַשמדאי אַלין 
איבערשרעקן אויף טויט... אַבֿרהמל חיריק האָט מיר גאָר מודיע 
געווען די מעשׂה פֿון דעם אָפּהייבן דעם בר-מינן, װי אַזױ די שטרוי 
שטעכט דעם מת וי מיט נאָדלען און ער שרײַט מסוף עולם ועד 
סופֿו, נאָר קיינער הערט ניט דאָס קול, חוץ אַ שװאַרצער האָן און 
אַ משוגענ' קעלבל,.. הײַנט די מעשׂה פֿונעם חיבוט הקבֿר! וי אַזױ 
דער מלאך-דומה צעשפּאַלט דעם מת אין די אַחורים אַ קאַטשעלקע 
האַלב אײַז, האַלב פֿײַער... װי אַזױ ער כאַפּט אים איף אַ שפּיז 
בײַם שפּיץ נאָז און טוט אים אַ שלײַדער פֿון עק וועלט ביז עק, און 
דערנאָך װאַרפֿט ער אים אין שאול תּחתּיה אַרײַן, און דאָרטן קאָכט 
מען אים אין אַ קעסל אַזױ לאַנג, ביז ער ווערט אױסגעלײַטערט 
פֿון אַלע זײַנע חטאים... און נאָך אַזעלכע שרעקלעכע קאַרטינעס פֿון 
גילגול, פֿון עולם-התּועה, פֿון שבֿעה מדורי גיהנום, וכדומה. צו די 
אַלע מעשׂיות דאַרף זיך נאָך מאַכן, אַז צוריק מיט אַ פּאָר װאָכן איז 
געשטאָרבן נחמן טראָסק און ס'איז אַרױס אַ קלאַנג אין שטאָט, אַז 
ער גייט-אַרום אױפֿן עולם-התּועה. דאָס אַלץ אין איינעם פֿלעגט זיך 
מיר פֿאָרשטעלן גייענדיק בײַ נאַכט אַהים. און דאָ איז מיר נאָך 
תּמיד אויסגעקומען צו גיין פֿאַרבײַ דער שול,.. אַזױ אַז גיט איין מאָל 
פֿלעג איך קוים אַ לעבעדיקער אַרײַנפֿאַלן אין שטוב אַרײַן און בין 


2 דעליריום, האַלוצינאַציע. 

עד-היום געבליבן אַ שרעקעוודיקער האָז מיט אַ מסוכּנער נערון" 
קראַנקייט, װאָס אַלע מינוט בלײַב איך אויסן, און מײַן לעבן איז מיר 
נאָר אַ לאַנגער געמישטער טויט.. 

אַזױ בין איך אויסגעניקערט+: געװאָרן ביז חנוכּה, ווען איך 
בין אויף אַכט טעג אַ ביסעלע אױפֿגעריכט געװאָרן די אַכט טעג 
האָט מען אין חדר נאָר געלערנט ביז צוויי אַ זייגער, אי דאָס ניט 
קיין גמרא! הײַנט פֿלעגן מיר שפּילן מיטן רבינס ייִנגל אין דריידל 
און אין צינגל.. אמת, ער האָט אונדז אַלע אָפּגעדאַצט:+: ביזן 
לעצטן גראָשן, װאָרעם דער רבי פֿלעגט דאָך אים כּלומרשט אונ" 
טערװײַלעכץ 245 צוּװײַזן און אונטערהעלפֿן,.. נישט מער, מיר אַלײן 
האָבן אים באַחבֿה צוגעלאָזט דעם קאָן, כּדי ער זאָל אױפֿהערן מסרן 
בײַם רבין,.. בײַם אַװעקגײן פֿונעם חדר װאַרעמעס-פֿרײַ פֿלעגט אונדז 
שוין דער רבי נאָכשרײַען מיט אַ געלעכטערל: 

--- ברענגט, קינדער, מאָרגן אויך געלט, װעט איר װײַטער אַ 
ביסל שפּילן.. 

פֿאַרשטײט זיך, אַז איך האָב שוין באָדײַ אַרױסגעגנבֿעט דעם 
0 לעצטן גראָשן בײַ דער מאַמען, אַבי שפּילן,. און טאַקע פֿון דעמאָלט 
אָן האָב איך ליב באַקומען צו שפּילן אין געלט, אַזױ אַז שוין נאָך 
חנוכה אַפֿילו פֿלעג איך אויך שפּילן מיט די ייִנגלעך, טאַקע בײַ 
דער גמרא, אונטערן טיש, און אַבי דעם רבינס ייִנגל האָט געװוּנען 
פֿלעגט זיך שוין דער רבי נאָר אויף צעכּלומרשטן ביזערן.. און 
פֿלעגט שוין באַלד אַ שמייכל טאָן: 

--- אײַ, װײַסע חבֿרהניקעס איינע! נו, נו, שפּילט אײַך אַ האַלבע. 
שעה, שפּילט אײַך! נאָר זעט זשע, דערנאָך צו דער גמרא מיט 
חשק!.. | 

הכּלל, איך האָב מיך שוין אויסגעלערנט אין רעשעטע אָדלער, 
אין האַלבער צוועלף, אין איין-און-דרײַסיק, אין קאָשעק און, שפּע" 


2 


4 פאַרשװאַרצט געװאָרן, זיך אָנגעליטן, -- 244 אָפּגעדניטשט, אָפּגעװוּ" 
נען, אויסגעלײידיקט, --- *** זײַטיק, הינטן"אַרום. 

טער, שפּעטער, אין אַ קערטל אויך! אַז נאָך הײַנט ברען איך צו אַ 
קאָרט וי אַ העליש פֿײַער... אַזױ, אַזױ װוערט מען אַ לײַט איבער 
סך אונדזערע ייִדישע מידות אין פּױלן פֿון אַ דריידל ווערט מען 
קאַרטאָזשניק, פֿון תּיקון אין קלײַזל --- אַ שיכּור, פֿון אַרױסנעמען 
אַ טיכל אויף קאַטאָװעס -- אַ גנבֿ, פֿון חסידישע לשון-הרעס און 
רכילותן --- אַ מסור... און אַזױ װײַטער!. 

נאָך חנוכּה -- וידער דער ויסטער ,בײַנאַכט", נאָר װי- 
ניקסטנס כאָטש די בלאָטע פּטור געװאָרן! אײַ,. די קרודעס 24 צו 
מײַנע קאָזלאָװע 24 שיכלעך מיט די האַלב פּאַפּירענע פּאָדעשװעס?.. 
אײַ די ביטערע פֿרעסט צו מײַן זיסן הולך?... עט, אַ טיפּשות! אי- 
בער די קרודעס בין איך דאָך אֶפֿטער געפֿאַלן -- האָט דאָס מיך 
אַלע מאָל פֿאַרטערעדאַמעט 24 פֿון די פּחדים בײַ נאַכט.. נו, און 
מכּוח די פֿרעסט איז דאָך אַװודאי ניטאָ װאָס צו ריידן אַ פֿאַרפֿרױ- 
רענער פֿילט ממילא קיין קעלט ניט.. דערװײַל האָט זיך אָנגערוקט 
דער חודש אָדר, אָנגעהוױיבן אָפֿטער נעמען אַ ביסל בראָנפֿ; ,משנכנס 
אָדר מרבין בשׂמחה" ?24,,. אַװודאי זײַנען מיר אַ ביסל פֿרײַער גע- 
װאָרן... איך פֿלעג מיך אָפֿט אַרײַנכאַפּן אין באָד, הערן וי חבֿרה 
מאַכן די פּורים-שפּיל; פֿון דער באָד זיך אַ ביסל גליטשן אױפֿן טײַך 
און בינו לבינו איז דערװײַל געקומען דער ליבער פּורים. אַ וועלט 
מיט קליינע וועלטלעך! איך קויף פּורים-גרייט ?5:; איך שלאָג המנען; 
איך גנבֿע המן-טאַשן בײַ דער מאַמען; איך לויף נאָך די פּורים-שפּי- 
לערס; איך שיק שלח-מנות מײַנע חבֿרים; חיים-ברוכן שיק איך אַ 
רעטעכל מיט אַ פּאַקל -- שיקט ער מיר אָפּ אַ פּאַקל מיט אַ רעטעכל; 
אֶשר-יונהן שיק איך אַ פֿידעלע מיט אַ קאָפּהאָן :*2, שיקט ער מיר 
אָפּ אַ קאָפּהאָן מיט אַ פֿידעלע. װאָסער ייִנגל עס שיקט מיר באַלד 
גיט אָפּ קיין שלוח-מנות --- לויף איך צו אים אַלײן נעמען מײַן שלוח- 


/לור י;לו 


האַרטע ערד. -- *7 פון ציגנפעל. -- 245 צעשראָקן. -- 2אַרײַן 
אין אָדר, דאַרף מען זיך פרייען (נישט װאַרטן אויפן 14טן, פּורים,. -- 
0 פּורים-שפּילערײַען,. -- ?*? בלעכהענדל (צום קרייען), 

מנות. און אַז ער גיט ניט -- רײַס איך אים באַלד אַראָפּ דאָס היטל... 
אויף דער נאַכט זײַנען צו אונדז געקומען די פּורים:שפּילערס: אַ 
שוסטעריונג איז אַחשװרוש, אַ רופֿאייונג -- המן אַ פֿאַרשטעלט 
משרתל אין אַ היפּע?=? מיט אַ שטערן-טיכל איז געווען אסתּר! אַ 
בייגל-טרעגער אין אַ בינדע מיט אַ צאָפּ -- ושתּי; און דער באָדיונג 
אין אַ קאַפֿטאַן מיט אַ ספּאָדעק איז מרדכי, און האָט גערעדט אויף 
אַלע שבֿעים לשונות, נאָר קיין פּראָסט ייַדיש האָט ער ניט געקענט., 
הכּלל, ס'איז געווען שׂשׂון ושׂמחה אױפֿן העכסטן אופֿן. און תּיכף 
נאָך פּורים האָט מען אױפֿגעהערט גיין בײַ נאַכט אויך! שושן-פּורים 
בײַ טאָג האָט אונדז דער רבי געהייסן, מיר זאָלן זיך צונױפֿלײגן 
אויף אַ סעודה בײַ נאַכט. איטלעך ייִנגל האָט געבראַכט אַ פּיטאַק 253 
מיט אַ המן-טאַש. דער רבי האָט געקױפֿט בראָנפֿן מיט דאַרע קיש- 
קעס. די רביצין האָט אָפּגעבאַקן רעטשענע פּלעצלעך. דער רבי האָט 
געטרונקען לחיים און פֿון דעם טראָפּן אױפֿן דנאָ האָט ער אויף 
איטלעכן ייִנגלס אַרױסגעטעלעפּעטע צונג געלאָזט אויסזיגן אַ 
טראָפּן, און געגעבן אַ רעפֿטעלע דאַרע קישקע, אַזױ דין וי אַן אָפּ- 
געריבענער גילדן, צו פֿאַרבײַסן און יעדן אַ האַלב פּלעצעלע אין 
קעשענע אַרײַן... בײַם אַװעקגײן האָט ער אונדז אָנגעזאָגט, אַז אױפֿן 
וועג אין דער היים זאָלן מיר זיך כּלומרשט מאַכן שיכּור.. נ, נת . 
וי מיינט איר? איך בין דאָך תּמיד אַ מזלדיקער האָז -- אַװדאי 
דאַרף איך אָנטרעפֿן, זיך שיכּור מאַכן אויף אַ גליטש, און זאָל פֿאַלן 
און זיך אויסברעכן אַ פֿוס... מילא, מן הסתּם איז מיר אַזױי באַ- 
שערט!... איך בין אָפּגעלעגן אױפֿן פֿוס קאַרגע אָנדערטהאַלבן יאָר, 
ווען ס'איז מיר אַ ביסל גרינגער געװאָרן דער וייטיק, פֿלעגט דער 
טאַטע מיט מיר אָפּרוקן אַ פּרק משניות און אַ בלעטל עיך-יעקבֿ, 
און אַזױ בין איך פּאַװאָליע אַלט געװאָרן נײַן יאָר. פֿון קיין חדר איז 
שוין גאָר קיין רייד ניט געווען. איך האָב געשמט אין שטאָט פֿאַר 
אַן עילוי, אַ חריפֿותדיק קאָפּ... װאָרעם װאָס אַ גרעסערער שייגעץ, 


2 יופּע, קלייד, -- **? א מטבע פון פינף קאָפּיקעס, 

אַ װײַסער-חבֿרהניק דאָס פּולישע ייַנגל איז, איז דאָס אַלץ מער 
סימן, אין פּױלן, אויף אַ חריף, אַ ווילדן בר-שׂכל, 


אין קלויז װטרט מען אַ מאַנסביל, אַ זכרן 
אַרױס פֿון , ײַנגל", אַרײַן אין ,כחור"! 


אין אמת אַרײַן שמועסן, האָט מיר טאַקע מײַן קעפּל, קיין עין 
הרע, אַזױ געשפּילט, אַז ניט איין מאָל נאָר האָט מען באַדאַרפֿט 
אויסשמירן מיט שאַרע זאַלב 24,,. ובכן, אַז קוים איז שוין פֿאַר מיר 
קיין מלמד ניטאָ -- דאַרף מען דאָך שוין אָנהייבן גיין אין קלױן 
אַרײַן, צערײיַבן זיך צװוישן די סקאַרבאָװע קלויזנער בחורים, וועל- 
כע פֿאָרן שוין בחורװײַז צום רבין אויף שבת שובֿה, און קומענדיק 
אַהיים מוזן זיי זיך סודען מיטן רופֿא.., איך בין אַרײַן אין טאַטנס אַ 
פּאָר פּאַנטאָפֿל; אַ כאַלאַטל האָט מען מיר איבערגענייט פֿון דעם 
אונטערשלאַק, װאָס פֿון דער מאַמעס היפּע: אַ יאַרמולקע האָב איך 
געהאַט, װאָרעם אויף ראש-השנה האָט דער רבי געגעבן דעם טאַטן 
זײַן אַלטע װײַסע יאַרמולקע -- האָט מיר דער טאַטע אַװעקגעגעבן 
זײַן שװואַרצע יאַרמולקע... זי איז אַפֿילו געווען צו גרויס אויף מיר; 
נישט מער, קיין גרויסער חסרון איז דאָס ניט געווען, װאָרעם דער 
פּאַרך איז נאָך גרעסער געווען.. נו? װאָס נאָך האָט מיר געפֿעלט? 
אַ פּאָר לאַנגע גרײַזעלעך מיט אַן אויסגעצויגן גערגעלע, דאָס האָב 
איך בײַ קיינעם ניט באַדאַרפֿט לײַען.. ובכן, מײַנע ליבע לעזער, 
מעג איך שוין בעזפיעטשנע *2, דאַכט זיך, גיין אין קליז אַרײַן? 
האַ? -- יאָ?! -- נו האָט זשע מיר אַ גוטן טאָג! איך גיי שוין טאַקע 
אין אַ גוטער שעה, מיטן רעכטן פֿוס!ּ איך בין שוין טאַקע אין 
קלײַזל! 


+ גרויע שמירעכץ קעגן קרעץ. -- *27 רויִק. 

געקומען בין איך אַרום איינס אַ זייגער. קיין גרויסער עולם 
איז שוין ניט געווען, נאָר עטלעכע יונגע-לײַטלעך זײַנען געזעסן 
אונטערן עמוד בײַם אָרון-קודש און האָבן געטרונקען לחיים... איר 
מיינט, חלילה, װאָס...? אָסור, ניט קיין נסך! פּשוט אַ ביסל בראָנפֿן!:. 
נאָר װאָס דען? דאָס איז געװען אַ ביסל מצווה-משקה. איף דעם 
בראָנפֿן האָבן זיך צונױפֿגעלײגט צוויי קלויזנער בחורים, פֿון וועל- 
כע איינער האָט זיך געקלאָגט, אַז שוין פֿון אַ צײַט מאַכט זיך אים, 
אַז ווען ער זאָגט שמע ישׂראל, שטעלט זיך אים, רחמנא ליצלן, פֿאָר 
אַ צלם... און דער אַנדערער האָט זיך, נעבעך, מתנצל געווען אַז 
נעכטיקנדיק יענע נאַכט אין קלויז, האָט זיך אים געחלומט, אַז די 
ערלית, װאָס האָט געשמירט די קלויז, איז אים תּובֿע /5,. דערויף 
קױפֿן זי אַ ביסל תּיקון, בכדי די קליפּות און מחשבֿות זרות זאָלן 
אויף זיי קיין שליטה נישט האָבן... דרײַ יונגע-לײַטלעך האָבן זיך 
אַרומגעדרײט אין קלויז: איינער מיט אַ ליולקע-ציבעכל אין מול, 
אַ סימן, אַז ער איז זיך ערשט מכין צום דאַװנען, און צוויי מיט די 
טליתים אויף די אַקסלען, דרייענדיק אַלץ די ציצית אַזױ װוי דער 
ראַטמאַן דרייט דעם גראָבן קוטאַס פֿון זײַדענעם כאַלאַט בעת אַן 
אָרעמאַן וויינט איבער אים, ער זאָל בײַ אים נאָר נעמען צען קער- 
בלעך פֿאַר אַ האַלביאָריקן פּאַספּאָרט... ביידע זײַנען אַלץ געגאַנגען 
הין-און-צוריק, שטאַרק פֿאַרטיפֿט אין אַ שמועס, אין וועלכן איינער 
דעם אַנדערן שפּאַרט אַלץ איבער און דרינגט אים אויס מיטן 
גראָבן פֿינגער, אַז ס'איז פּונקט קאַפּױער! 

איך בין דאָ בײַ זיך שטאַרק געפֿאַלן געווען, זעענדיק אַז איך 
בין עפּעס בטל ומבֿוטל בײַ אַלע כּקליפּת השום 25 -- האָט זיך מיר 
זייער פֿאַרװאָלט הערן זייער שמועס, בכדי טאָמער װועל איך עפּעס 
נאַשן פֿון זיי און כאַפּן זיך דעם סטרי 255 פֿון קלויזנער... אָ דאָ האָב 
איך עס מיר פֿאַרקליבן העט אין ווינקעלע, בײַ דער הרובע, און 


6פאָדערט בײַ אים (נישט-אָנשטענדיקס). -- 25 קנאָבלישאָלעכץ, א 
װערטלאָזץ זאַך. -- *** שניט, שטייגער, פירונגי 

האָב אָנגעשטעלט אַ פּאָר אויערן וי אַ האָז. און װי איך הער, מאַכט 
אַזױ דער עלטערער צום ייַנגערן | 

--- גלייב מיר, פֿרױקע, אַז די שוויגער איז דאָ בסך-הכּל גאָר 
ניט שולדיק! אָט פֿרעג קינד-און-קייט, װועט יעדער זאָגן אַז על- 
קע די טוקערין ?25 איז אַ כּשרע ייִדענע און אַ מזג-טובֿ. נאָר װאָס 
דען? פּשוט איז פּשוט; דאָס װײַבל אַליין איז טאַקע אַ גרויסע כּלבֿטע! 
און פֿון װאַנעט דאָס נעמט זיך? װעל איך דיר זאָגן זי איז, פֿאַר- 
שטייסטו מיך, געווען אַ פּאָקאָיאָװע 20 בײַ ר' שמואל סירקעס, און 
ר' שמואלס לערער, ימח שמו וזכרו זאָל ער װערן, קענסטו דאָך מן- 
הסתּם! נו, נו! װי מיינסטו, פֿרױקע...? 

-- וי הייסט? -- האָט זיך פֿרױקע אַ כאַפּ געטאָן װי אַן אָפּ- 
געבריטער --- האָט זי דען, חלילה, חוטא געווען מיטן לערער!? אי, 
ֿע, גדליה, בנאמנות! מעגסט זיך שעמען, אַז דו ברענגסט גאָר פֿאַר 
מיר אַזעלכע ווערטער פֿאַרן מויל!.. | 

-- חס ושלום -- ענטפֿערט גדליה -- איך זאָג דיר דען, חלילה, 
אַז זי האָט עפּעס פֿאָר געהאַט:!6? מיטן לערער! איך מיין עס גאָר 
עפּעס אַקעגן אַן אַנדער ענין. איך בין דאָך אַ סופֿר, מאַכט זיך מיר 
אָפֿט, אַז איך שלאָג אַליין צו מזוזות בײַ די ייִַדישע גבֿירים. אַמאָל 
האָט זיך עס מיר געמאַכט בײַ ר' שמואל סירקעס אַלין, און דע- 
מאָלט האָב איך פֿון איר געזען אַ זאַך, װאָס געהערט נישט צו קיין 
ייִדישער טאָכטער.. 

-- װאָס זשע האָסטו עס פֿון איר אַזױנס געזען, גדליה? אַדרבה, 
לאָמיך הערן װאָס איז אַזױנס? 

-- די קשיא, אויך די אייגענע מעשׂה! -- זאָגט גדליה -- װאָס 
זאָל איך דאָ אויסבאַהאַלטן פֿון דיר? אַװדאי טוט מיר טאַקע זייער 
וויי מײַן האַרץ אויף דיר קוקנדיק, נאָר אויך די אייגענע מעשׂה: 
אַז מ'רעדט, דעררעדט מען זיך צו עפּעס... איך דערצייל דיר, פֿרױ" 


אויפזעערין אויף דער טבילה פון װײַבער אין מקװה. -- ?25קאַ- 
מער-מיידל, --- 251 עסקים געהאַט, 

קע, מעשׂה שהיה: איך קום פֿאַר אַ יאָרן אַרײַן צו ר' שמואלן אין 
חדרל צושלאָגן אַ מזוזה. טרעף איך דעם זיסן לערער בײַם טיש 
איבער אַ טריף-פּסול און זי, דײַן יפֿהפֿיה, זיצט און הייצט די הרובע 
און וויינט... װאָס פֿריִער איז געווען, וייס איך ניט! נאָר אויף די 
רייד בין איך אָנגעקומען, וי זי זאָגט אַזױ: /טאַקע נאָר איך בין אין 
אַזאַ פֿינצטער מזל געבוירן געװאָרן. איך האָב געמיינט, אַז נאָכן. 
אָפּדינען עטלעכע יאָר, װועל איך מיך קענען צושלאָגן צו עפּעס אַ 
רעכטן שידוך, אַז איך זאָל שוין פֿאַרשפּאָרן דינען און האָרעװען אױפֿן 
שטיק ברויט. צום סוף האָט מיך די מאַמע פֿאַרשלײערט פֿאַר אַ 
כניאָק, אַ פֿליאַסקעדריגע, װאָס ווייסט נאָר קװועטשן די באַנק אין 
קלויז און טויג נישט אויף דער װײַטער ועלט! און ערשט איצט 
װועל איך דאַרפֿן אויסגעריסן ווערן און פֿאַרשװאַרצט וערן, איך 
זאָל אים נאָך האָרעװען, װאָס ער װוצט מיר פּאַק ?26 אָנטאָן אַ מענט- 
ליק ?26 אויף יענער װעלט מיט זײַן פּליעסקען בײַם דאַװונען און 
טאַנצן בײַם רבין... אוי, אַז אָך און וויי איז צו מײַנע יונגע יאָרף!" 
--- בײַ די רייד האָט זי זיך אַזױ צעכליפּעט, אַז איך וייס ניט, 
כ'לעבן, צי האָב איך נאָך אַ מאָל אַזױ געװיינט יום כּיפּור בײַם 
;ונתנה תּוקף?,.. נו, פֿרױקע, הײַנט װעט דיר שוין ניט זײַן קיין חי" 
דוש, פֿאַר װאָס זי זאָגט דיר חסרונות אויף דער מקווה, האַ..? 

-- גװאַלד! --- זאָגט פֿרױקע מיט האַרצװייטיק -- איך וייס 
דאָך אָבער פֿאָרט, אַז מיך גופֿא האָט זי, כ'לעבן, גאָר ניט פֿײַנט.., 

--- װאָס טויג מיר די פּוסטע גדולות? -- זאָגט גדליה מיט 
פֿאַראַכטונג -- אַזעלכע דיבורים זײַנען, כ'לעבן, נאָר אַ בזיון פֿאַר 
אַ חסידישן יונגן מאַן! װאָס מיר ליב, פֿײַנט! אַ חרפּה, בנאמנותי. 
איך זאָג דיר, פֿרױקע, אַז זי איז ניט פֿאַר דיר!., 

-- װאָס זשע קומט מיר צו טאָן, נאָך דײַן חוות-דעת נאָך? -- 
פֿרעגט פֿרױקע וי פֿאַרלױרן. 

-- װאָס הייסט װאָס? --- זאָגט גדליה -- ס'איז שוין גאָר בײַ 


דערפאַר, ט'האָסטו דיר! --- **(פיגוראטיוו) גליקלעך מאַכן. 

ייִדן קיין תּרופֿה ניטאָ צו אַ װײַב, אַ מרשעת? איך ווייס, ווען איך 
האָב אַזאַ סחורה, װאָס זאָל מיר זאָגן דעות אין ייִדישקייט אַרײַן 
װאָלט איך מיט איר אַ מינוט ניט געװווינט.. 

--- וי הייסט? --- זאָגט פֿרױקע, וי איינער בעט זיך נעבעך בײַ 
אַ גזלן -- זי זאָגט מיר דען, חלילה, דעות אין ייִדישקייט? --- גלאַט, 
זי װיל ניט, איך זאָל מיך שווענקען אַלע טאָג אין מקווה, צי איך 
זאָל טראָגן אַ טלית-קטן מיט די ציצית ביז אין די פּאַנטאָפֿל אַרײַן, 
צי איך זאָל ניט גאָלן דעם קאָפּ ביז אין דער הויט, וי אַן אַרעס- 
טאַנט... נו, ואָזשע קומט איר דערפֿאַר, גדליה, האַ?.. 

-- אַזױ גאָר, פֿרױקע? -- האָט גדליה אַ שפּרונג געטאָן אַ שפּאַן 
הינטער זיך -- ביסטו זיך טאַקע גוט אין דער אַרבעט! װאָס רעדסטו, 
ייִנגל? ס'איז נאָך אַ שאלה, צי דאָס איז ייִדישקײט!?... װאָס דען איז 
ייִדישקייט, אַז ניט דאָס?... נישט מער, איך זע, אַז דו האַלטסט שוין 
גאָר װײַט... נו, אויב אַזױ, איז שוין רעכט אַרום-און-אַרום!.. 

-- יאָ רעכט, ניט רעכט! -- זאָגט פֿרױקע מיט אַ ביטער גע" 
מיט -- נאָר איבער אַזױנע קלייניקייטן גט מען זיך נאָך ניט!.. דו 
האָסט פֿאַרגעסן, גדליה, װאָס די הייליקע גמרא זאָגט, אַז פֿון שלום- 
בית ועגן מעג מען אַפֿילו אַ שם-הוויה אָפּמעקן? ובפֿרט אַזעלכע 
דקדוקי- סופֿרים 254,,, 

-- ,קלייניקייטן?? -- האָט גדליה אויסגעשריגן מיט אַ פּאָר 
אויסגעסטאַרטשעטע אויגן און מיט אַ גיפֿטיקן לאַך -- נו, נו, הײַנט 
געפֿעלט איר ניט דײַן מקווה, מאָרגן װועט זי לאַכן פֿון דײַנע זמירות 
און איבער מאָרגן װעט זי דיר זאָגן חסרונות אױפֿן רבין, און װוײַ- 
טער, װײַטער, ביז זי װעט דיך טרײַבן, זאָלסט גיין קױפֿן אַ מעסטל 
תּבֿואה אױפֿן מאַרק!.. אַװודאי ביסטו אויף אַ שיינעם גראַד 255!. 

-- נו, װאָזשע מיינסטו, גדליה? -- זאָגט פֿרױקע וי מיט אַן 
אײַנשטעלעניש -- ס'איז אפֿשר שלעכט, אַז מ'ווייסט אי דאָס, אי 
יענץ..? זאָגט זאָך די משנה ;טובֿ תּורה עם דרך-ארץ", פֿון אַ 


+ מפרשים, אױיסטײַטשעוס. --- *725 מדרגה, 

מעסטל תּבֿואה קױפֿן װוערט מען מיט דער צײַט אַ סוחר. איז זשע 
דען ניטאַ אונטער חסידים גאַנץ פֿײַנע בכבֿודע סוחרים? איך זאָל 
נאָר אַזױ פֿיל יאָרן לעבן אין נחת, רבונו של עולם! אָט, קוקאָן 
כאָטש אַהרעלע, ר' שמואלס איידעם, כ'לעבן, ער זאָל נאָר װעלן 
װאָלט דאָך אים זײַן שווער באַהבֿה געגעבן אייביקע קעסט, פּרי- 
טאָם +6:, זעסטו דאָך, װוי ער האָרעװעט יומם-ולילה אין אַ געשעפֿט, 
פֿאָרט-אַרום, קױפֿט-אױף תּבֿואות בײַ די פּריצים, דינגט פֿורן און 
ווען ער האָט נאָר צײַט, מהיכא-תּיתי, קוקט ער אין אַ ספֿר אַרײַן אויך 
און לערנט אַ בלאָט גמרא אויך, און איז צװישן חסידים זייער אַ 
טײַערער יונגער-מאַן! איך האָב מיך פֿײַנט צו נאַרן, גדליה, דאָס אין 
דען אַ תּכלית, אויף צו זײַן אין קלויז און בראָטן קאַרטאָפֿליעס! -- 
ס'איז נאָך גוט, װאָס די שוויגער גיט דערװײַל קעסט. זי איז דאָך 
אָבער שוין ניט קיין יונגער מענטש... נו, װאָס װעט זײַן שפּעטער?... 
הער נאָר אויס, גדליה! כ'לעבן, מ'האָט די װײַבער אויך ניט װאָס 
חושד צו זײַן! אַז מ'וויל זיך נאָר גוט באַקלערן, וערן זיי גענוג 
אויסגעריסן בײַ אונדז. און װאָס? זיי וועלן האָבן עולם:הבא פֿון 
אונדזער העפּען 26 אין איינע תּחתּונים בײַם רבינס מלווה-מלכּה?.. 
איך ווייס ניט, כ'לעבף! נישט מער װאָס דערנאָך װועט שוין זײַן.. 
דערװײַל וויל זי מיט די קינדערלעך, נעבעך, עסן; אַ פּאָר שיך דאַרף 
זי אויך האָבן; און כאָטש אַ מאָל אין אַ יאָר עפּעס אַ שטיקל מלבוש; 
נאַקעט קען מען דאָך פֿאָרט ניט גיין... און אַ דאָס אַלץ וועלן זײי, פֿון 
מקוואות און מלווה-מלכּות געוויס ניט האָבף אַז אויף מיר איז פּאַק 
אַ שׂמחה, אַז איך טאַנץ אַזש אין איינע תּחתּונים, װועט זי מיט דעם 
זאַט זײיַן?... ניין, כ'לעבן! | 

-- אַ-אַדאַ, פֿרױקע! -- זאָגט גדליה מיט אַ פֿאַרביסענער, גיפֿ- 
טיקער מינע -- שנײַדסטו זיך, אַ פּנים, אויף דעם בערלינער דרך. 
דער מאַן זאָל האָרעווען און. דאָס װוײַב זאָל זיצן אין דער היים װי 
אַ פּריצה!,.. נו, נו! טאָמער װאָלטסטו איר שוין טאַקע בײַ צײַטנס 


5 דערפאַר, -- 2 האָפּען, שפּרינגען, טאַנצן, 

צוגענומען אַ דינסט אויך, זי זאָל זיך ניט אײַנריכטן די הענטלעך 
בײַם פּריפּעטשיק, האַ?.. 

-- אוי, אוי, אוי! --- זאָגט פֿרױקע באַהאַרצט -- איך זאָל נאָר 
האָבן פֿאַר עפּעס, װאָלט איך איר אַװדאי מיט אַלע כּבֿודן צוגענו" 
מען אַ דינסט! די הייליקע גמרא זאָגט דען ניט, ,חײבֿ אָדם לכבד את 
אשתּו יותר מגופֿו? שאַ, שאַ, גדליה, דער רבי איז דאָך אַ צדיק 
יסוד עולם, אַיאָ? בװודאַי ניט פֿון די בערלינער, להבֿדיל באלף 
אלפֿי הבֿדלות! נו, פֿירט ער דען ניט די רביצין וי אַ מאָנאַרכינע, 
האַ? איך זאָל עס נאָר דערלעבן זען אָן איר שאָדן אַ טױיזנט חלק 
אויף מײיַיַן װײַב, רבונו של עולם!.. 

-- כאַ. כאַ, כאַ! -- האָט גדליה אויסגעשאָסן אַ גיפֿטיקן לאַך, 
וי דער בכור שׂטן אַלײן -- אָ, דו, שייגעץ איינער! דו אַרצע פֿליאַס- 
קע 6, עזות-מחוצף-פּנים איינער! דוֹ גלײַכסט זיך צום רבין להבֿדיל 
און דײַן יפֿהפֿיה צו דער רביצין!?.. אַ זאַסיע ?26, דו, אַפּיקורס איי- 
נער! איך על דיר שוין װײַזן, שייגעץ, ער עלטער איז!.. 

און בײַ די ווערטער האָט עֶר אָנגעמאַכט אַ ליאַרעם צווישן אַלע 
אין קלויז אַזױ, אַז מ'האָט באַלד פֿרױקען אַריבערגעלײגט איבערן 
טיש און מ'האָט אים אַרײַנגעװאָרפֿן אפֿשר אַ מאה הייסע פּאַנטאָפֿל, 
און פֿון דער מינוט האָב איך מיך אײַנגעקױפֿט אין דער חבֿרה און 
בין געװאָרן דער גלאַװנער שאַלאַטן-שמש 276 בײַ די סקאַרבאָװע נ'2 
בחורים.., | 

6 117  ---- 
מײַנע חפֿצית אין קלויז מאַכן מיר אַ שם בײַ לײַטן‎ 
און כּלות רעדט מען מיר פון אַלע זײַטן!‎ 


דאָס ערשטע שליחות מײַנס איז געווען אויף אַזאַ אופֿן: אַן אֵל- 
טער סקאַרבאָװער בחור, אפֿשר פֿון אַ יאָר אַכצן, רופֿט מיך פּלוצעם 
אַזױ צו און פֿרעגט מיך: 


*** פאַרשיכורטער חסידאַק. -- 25 סאראַ פאַרגלײַך! -- ?77 אומזיסטער 

--- דו ווייסט, װוּ טרײַנע די סעדעכע 272 װוינט? 

-- יאָ -- האָב איך געענטפֿערט -- איך וויס, 

--- טאָ גיי זשש צו טרײַנען אַהיים -- זאָגט דער בחור -- און 
זע, אויב קיינער איז דאָרט ניטאָ אין שטוב חוץ איר מיידל, זאָלסטו 
איר זאָגן, ס'הייסט, דעם מיידל, אַז זי זאָל די מינוט ברענגען עפּל 
אין קלויז אַרײַן; און אויב די מוטער ועט יאָ זײַן אין דער היים, 
זאָלסטו גאָר נישט זאָגן מכּוח עפּל, נאָר זאָלסט זיך בריהש אויס- 
דרייען... דו פֿאַרשטײסט צי ניין?.. 

-- אָ, איך פֿאַרשטײ זייער גוט! -- האָב איך געענטפֿערט -- 
איך על זאָגן טרײַנען, זי זאָל אָפּשפּרעכן דער מאַמע מײַנער אַן 
עין-הרעיי. 

--- פּלאות, בנאמנות! -- האָט דער בחור אויסגעשריגן מיט אַ 
פֿאַרביסן שמייכעלע -- ביסט אַ מאָלאָדיעץ 1575 נו, גיי זשע און מאַך 
קיין פֿלעק!. | 

אַז איך בין שוין געווען פֿון יענער זײַט טיר, איז ער מיר נאָכ- 
געלאָפֿן און האָט מיר נאָכגעשריגן אויף אַ פֿאַרדומפּן קול: 

--- אַז דו וועסט זען, זי גייט שוין מיט די עפּל, זאָלסטו אַרײַג- 
גיין צום דיין און אים פֿרעגן פֿון מײַנעט װעגן: ווען מען הייבט-אָן 
זאָגן ;טל ומטר"?,,. גיכער זשע גיי, װאָרעם די חבֿרה װעלן נאָך 
אָנקומען,. װועט ניט סטײַען קיין עפּל.. 

איך בין אַװעקגעלאָפֿן פֿײַל אויסן בויגן, האָב אַרױספּראָװאַ- 
דעט +:2 דאָס מיידל מיט די עפּל אין קלויז אַרײַן און אַלײן בין איך 
אַװעקגעגאַנגען צום דיין. אין אַ פֿערטל שעה אַרום, אַז איך בין צו" 
ריקגעקומען אין קלויז אַרײַן, האָב איך שוין דאָס מיידל ניט גע- 
טראָפֿן, נאָר דער בחור איז געווען שטאַרק פֿאַרפּאַלעט 275 וי אַ שניי- 
דעריונג פֿונעם צעך אַרױס... און ער האָט זיך עפּעס אַזױ צוגעלאָזט 
צו מיר, גלײַך איך װאָלט אים אױיסגעקיפֿט פֿון גױיַשע הענט:א. 


משרת. -- :77 פאַרזעסענע. -- 772 אייגנטימערין פון אַ פרוכטגאָרטן, -- 203 
בראַװער יונג. -- *'7 אַרױסבאַגלײט, -- 275 צצהיצט. 

קורץ, איך בין מיט אַלע בחורים און יונגע-לײַטלעך געװאָרן 
אַ גאַנצער פּאַנײבראַציע?:?: זיי האָבן מיט מיר פֿאַרשטופּט אַלע 
לעכער און זײַנען שטענדיק פֿון מיר העכסט צופֿרידן געבליבף אַ 
מאָל האָט מען באַדאַרפֿט צעשנײַדן דעם גבאיס סידור אויף לאָקשן 
אַ מאָל דעם טאַלנער מלמדס שטענדער צעברעכן; דאָנערשטיק, בײַם 
אויף זײַן בײַ נאַכט, האָט מען באַדאַרפֿט גנבֿענען באַרן, קאַװענעס, 
די דיניעס בײַ די גויַשע פּערעקופּקעס ז7:; אַ מאָל אַרײַנװאַרפֿן איי- 
נעם דאָס אָנטאָן אין מקווה אַרײַן, צונױפֿקניפּן די טליתים בעתן 
שטיין שמונה-עשׂרה, וכדומה... און צו אַלעמען בין איך געווען א 
כװאַט. אויף איין זאַך נאָר װועל איך אײיביק חרטה האָבן, נאָר ס'איז 
שוין פֿאַרפֿאַלן: די חבֿרה האָט זיך אַ מאָל, אין אַ דאָנערשטיק בי 
נאַכט, פֿאַרלײגט מ'זאָל אָפּטאָן אַ שפּיצל דעם אַלטן לייבצי ר' נפֿתּליס, 
דערפֿאַר װאָס ער לאָזט ניט ריידן בײַם דאַװנען.. האָבן זיי זיך 
מיישבֿ געווען סאַמע בײַ חצות, ווען לייבצי קומט תּמיד אין קלויז 
אַרײַן,. און האָבן מיך אָנגעטאָן אין אַ טלית מיט אַ קיטל איבערן 
קאָפּ, האָבן מיך אַנידערגעשטעלט אױפֿן בעלעמער און מיר געגעבן 
אַ שופֿר אין די הענט, און האָבן מיר אָנגעזאָגט, איך זאָל שטיין 
אויסגעצויגן װי אַ מת, און וי לייבצי וועט זיך נאָר יאַװען אויף 
דער שװועל -- זאָל איך אַ בלאָז טאָן מיטן שופֿר און אַראָפּשפּריג- 
גען פֿונעם בעלעמער גלײַך אויף אים אַרויף.. כּך הווה: זיי האָבן 
אַלע ליכט פֿאַרלאָשן, אַחוץ אַ קאַנעצל אונטערן עמוד, און וי לייב- 
צי האָט זיך נאָר געיאַװעט און איך האָב אָפּנעמאַכט די קונץ -- איז 
ער באַלד געפֿאַלן און חלשות געבליב! מיר זײַנען זיך אַלע באַלד 
צעלאָפֿן פֿון קלויז און ערשט צום טאָג האָט מען אים קוים מיט 
צרות און דאָקטױירים אָפּגעראַטעװעט, נאָר ער האָט דעם שרעק ניט 
געקענט איבערטראָגן און, נאָך אַ צויי חדשימדיקער מסכּנער 
קרענק, איז ער געשטאָרבן.. 

נישט מער, װאָס דאַרף איך צרות האָבן דערפֿון, אַז איך ווייס, 


5 גוטער ברודער, א ;מחותן". -- ''? איבערקויפערס, 

אין קלויז האָט זיך עפּעס בעסערס דערפֿון אָפּגעטאָן, און קיין האָן 
האָט דערפֿון קיין קריי נישט געטאָן... דערװוײַל בין איך אין קלויז 
אַ כּל ולך, און די חבֿרה לעקן פֿון מיר די פֿינגער!יי 


בינו לבינו בין איך געװאָרן אַ בחור פֿון עלף יאָר און שדכנים 
פֿון אַלע זײַטן שלאָגן ממש אֶפּ די טירן בײַם טאַטן. דער קומט מיט 
אַ שידוך פֿון שטינקעוויץ: אַ מיידל פֿון אַ יאָר נײַן, נאָר אַ בלינדע 
אויף אַן אויג, קיין נדן איז ניטאָ אַ גראָשן, נאָר װאָס דען? -- זאָגט 
דער שדכן -- דער מחותּן האָט בירושה פֿון גרויסן ר' גאָדרין זײַנע 
אַ פּאָר פּאַנטאָפֿל, פֿאַר וועלכע אַלטע חסידים האָבן אים שוין גע- 
װאָלט געבן דרײַסיק רויטע רענדלעך, און ער הערט עס אַפֿילו ניט 
אין דער לינקער פּיאַטע... אַצינד וויל ער איין פּאַנטאָפֿל אײַנלײגן 
נדן און דעם אַנדערן פֿאַרזעצן אויף הלבשה און הוצאות החתונה, 
אָבער בתּנאַי, אַז דער חתן איז אים מחיבֿ אויסצולייון, און טאָר 
זיי ביידע אײיביק ניט פֿאַרקױפֿן פֿאַר כּל הון דעלמא! דער טאַטע איז 
שוין אַפֿילו באַלד מוסכּם געװאָרן, נאָר די מאַמע האָט זיך שוין דאָ 
אַרױסגעשטעלט פֿאַרן עזות-פּנים און האָט געזאָגט, אַז בלוט זאָל 
דאָ אַפֿילו פֿאַרגאָסן ווערן, װעט דאָס קיין שידוך ניט זײַן! 


אַ צווייטער שדכן האָט פֿאָרגעשטעלט אַ שידוך פֿון טראָסקעװיצע: 
אַ מיידל פֿון אַ יאָר אַכצן-נײַנצן, אַ יתומה, אָן אַ טאַטן, אַ וילדע 
מיוחסת, געלט האָט זי אויך ניט, נאָר אַ גאַרדעראָבע -- בגדי-מל- 
כות! דהײַנו, זי האָט געירשנט דער קאָלאָטשקאָװער רביצינס אַ 
װאַטאָווע לײַבטיקענאַשל אויף העקעלעך מיט אַן איילקיטענער קערט- 
קע אין אַ פּאַסקעלע 275 און אַ ברוסטטוך מיט שפּאַניער האָט זי 
נאָך פֿון דער קאַלטענעװאַטער מגידקע. נאָר בתּנאַי, אַז דער טאַטע 
זאָל באַצאָלן דאָס שנײַדערגעלט פֿאַר איבערנייען אויף איר מאָס, און 
דערפֿאַר װועט מען מיר שיקן אַ מתּנה דעם פֿאָטערס אַ פּאָר רבינו 
תּמס תּפֿילין, װאָס ער האָט זיי נאָך פֿונעם דרעליווקער סופֿר זצ"ל, 


5 בליוזקע פון שטאָף מיט פּאַסיקלעך. 

דעם טאַטן איז דער שידוך זייער שטאַרק געפֿעלן נאָר ער האָט 
פּשוט ניט געהאַט צו באַצאָלן דערװײַל דאָס שנײַדערגעלט.. 

אַ מאָל, װי איך זיץ מיר אַזױ אין קלײַזל און שפּיל ציג און- 
װאָלף, קומט צו לױפֿן מײַן ברודערל פֿאַרסאָפּעט און טראָגט מיט 
זיך דעם טאַטנס שבתדיקע זשופּיצע: 

-- נאַ! --- זאָגט ער מיר -- טו זיך אָן גיכער און קום אַהים, 
װאָרעם ס'איז געקומען אַ שדכן מיט אַ פּרוּווער דיך פֿאַרהערן! 

עס העלפֿט ניט. מ'מוז גיין! נאָר וי אַזױ איך האָב מיך אין דער 
זשופּיצע פֿאַרשלעפּט אַהײם? ווייסט איין גאָט דעם אמת! מיט יעדן 
שפּאַן האָב איך אין איר אויסגעזען נאָר װוי די זשאַבע, װאָס שטעקט- 
אַרױס די פֿיסלעך פֿון דער טשערעפּאַכע אַרױס... איך בין יאַקאָש 
געקומען אַהײם, און וי איך בין נאָר אַרײַן אין שטוב, מאַכט אַזױ 
דער פּרוּװוער צום טאַטן; 

-- אָט דאָס איז אײַער ייִנגל? 

-- יאָ! --- זאָגט דער טאַטע, 

--- אַזױ? --- זאָגט דער פּרוּווער, און אומקערנדיק זיך צו מיר, 
האָט ער מיך שוין אַ פֿרעג געטאָן -- װאָזשע פֿאַר אַ מִסכְתּא לערנ- 
סטו הײיַנט? 

איך האָב אים אַזױ געקענט געפֿינען אַ תּירוץ אויף זײַן קשיא, 
פּונקט וי דער סאָלדאַט, װאָס קריכנדיק אױפֿן בוידעם עפּעס צו 
גנבֿענען פֿאַלט פּלוצעם אין סוכּה אַרײַן, און מ'פֿרעגט אים ,טשטאָ 
טעביע נאַדאָ 71275,., 

קוים מיט צרות האָב איך מיך דערמאָנט, װאָס איך האָב נאָך 
פֿאַר פֿיר יאָרן געלערנט אין חדר, און האָב אים אין איין אַנגסטן 
געענטפֿערט:; 

-- איך לערן מסכְתּא שבת. 

-- אֲנו, -- זאָגט ער -- װײַז נאָר אַהער די גמרא! 

איך בין וי אַ פּריטשמעליעטער אַװעקגעגאַנגען נאָך דער גמרא 


?*? װאָס דאַרפסטו? װאָס זוכסטו? 

און אונטערװוײַלעכץ האָב איך געהערט, וי דער שדכן בייזערט זיך 
אַ ביסל אויף דעם פּרוּװער, פֿאַר װאָס ער שלאָגט מיר אַזױ ראַפּטעם 
אין קאָפּ אַרײַן. דאָס האָט מיר זייער גענוצט.. און ברענגענדיק די 
גמרא, האָב איך אָנגעהויבן קוקן אױפֿן שדכן מיט אַ רחמנות-פּנים, 
וי אַ נעבעכל... (איך האָב דעמאָלט קיין שׂכל ניט געהאַט צו באַרע- 
כענען, אַז דער שדכן מיינט ניט אַזױ מיך, װי דאָס שדכנות-געלט), 
דער פּרוווער האָט אַן עפֿן געטאָן די גמרא און ס'האָט זיך אַן עפֿן 
געטאָן די משנה ;כּירה שהסיקוה בקש ובגבֿבֿה". דער שדכן האָט 
אַ קוק געטאָן אויף מיר, אַז איך בין טויט וי די װאַנט, האָט ער 
אַ כאַפּ געטאָן פֿאַר מיר; 

--- נו, זאָג, מײַן קינד: , כּירה שהסיקוה בקש ובגבֿבֿה*, אַן אויוון, 
װאָס מ'האָט אים פֿרײַטיק אויסגעהייצט מיט שטרוי און מיט שפּענ" 
דלעךייי 

װי דער שדכן האָט נאָר אויסגערעדט די עטלעכע וערטער, 
האָט אים שוין דער פּרוּוער אַ כאַפּ געטאָן אױפֿן באַס מיט אַזאַ 
קלאָץיקשיא, אַז ער איז געבליבן שטיין, כאָטש מעלק אים אויס.. 

אָ דאָ האָט זיך עס דער טאַטע אַרײַנגעמישט אין דער מיט און צוישן 

די דרײַ איז געװאָרן אַ געקװעטשערײ: מיט אַ געדרינגערײ, מיט אַ 
מין טיצן די גרויסע פֿינגער אין אַלע זײַטן, אַז אין דעם געטומל 
האָט מען גאָר לחלוטין פֿאַרגעסן אין מיר.. דער פּרוווער שטופּט 
דעם גראָבן פֿינגער אַרױף און שרײַט; | 

-- אָט דאָס איז דער קוועטש פֿון דער משנה! 

דער טאַטע קוועטשט דעם אייגענעם פֿינגער אַראָפּ און לייגט 
נאָר אײַן די וועלט: | 

--- סטײַטש, איך דאָך די קשיא די מציעתאפ?!... 

און דער שדכן ציט-אויס אַלע פֿיר לאַנגע פֿינגער װי אַ באָבע 
און דרינגט-אַרױס ,פונקט קאַפּױער?: 

-- איז דאָך דער חתן גערעכט!יי : 


0 דער מיטלסטער טייל פון דער משנה, 

בינו לבֿינו האָב איך אויך עפּעס אַרײַנגעװאָרפֿן אַ װאָרט און 
בין געבליבן דאָס ,וויל ייַנגל",,. און מ'האָט געמאַכט אַ װאָרטי. 
נדן האָט מען צוגעזאָגט פֿופֿציק רו"כ באופֿן, אַז אַ האַלב זאָל מען 
משליש זײַן תּיכף אַחר החופּה... און די אַנדערע העלפֿט -- נאָכן 
ברית,. אם-ירצה-השם... מתּנות האָט מען מיר שוין געבראַכט גריי- 
טע, הײַנו: דעם אַלטן ר' אייבישעס אַ פֿוקסן מיצעלע, װאָס די גאַנצע 
וועלט ווייסט, אַז ס'איז אַכצן יאָר נאָך ר' אייבישעס פּטירה אַליין 
אַרומגעקראָכן אױפֿן טיש... (די לצני-הדור האָבן אַפֿילו געזאָגט, אַז 
ס'איז אָנגעשלאָגן געווען מיט לעבעדיק חייל פֿון דער דריטער מכֹּה... 
נישט מער, װוער פֿרעגט אויף די אַפּיקורסים?)..,, און אַן אַלט צע- 
טעפּעטן 61 גאַרטל נאָך פֿונעם גרויסן מגיד זצ"ל.. חוץ לזה האָבן 
זיי געבראַכט פֿונעם מחותּן אַלײן אַ יחוס-בריוו, אַז ער איז שױן 
צוויי און פֿופֿציק דורות כּסדר פֿון לויטער מקובלים,., 

אויף דער כּלה האָט מען ניט אָנגעהויבן פֿרעגן אַז ס'איז שוין 
כּלל גאָר ניט נייטיק געווען דאָס איבעריקע.. און אַזױ בין איך, צו 
מזל, אַ חתן געװאָרן פֿון קראָקעדילעװוקע! די חתונה האָט מען אָפּ- 
געלייגט אויף צוויי יאָר, זי זאָל אויסקומען אין איינעם מיט דער 
בר-מצווה, כּדי איך זאָל שוין אַרײַן אין די תּפֿילין מיטן טלית אין 
איינעם... 


1 צעדריוולט, צעלאַזט די פעדעם פון געװעב. 


ישראלימאיר װאַלמאַן 


די ווייבעדשע קניצּלעך 


טעאַטערישפּיל אין 5 אַקטן 


ישראל-מאיר װאָהלמאַן, געבוירן אין 1821 
אין מינסק, װײַסרוסלאַנד, בײַ אַ טאַטן א 
מלמד, װאָס איז פון ליבע צו פּראָסטער אַר" 
בעט געװאָרן א װאַסער-טרעגער, האָט פון 
טאַטן איבערגענומען די באַגײַסטערונג פאַר. 
השכלה. ער אַלײן איז גראָד יאָ געװאָרן א 
לערער (פון העברעיש און דײַטש, אין 
װאַרשע, לויװיטש א"אַ שטעט פון פּױלן, 
כאָטש די ,שטונדן" אין רײַכע הײַזער 
האָבן אים נישט פאַרהיט פון דלות.. גע" 
דרוקט מאַמרים אין המגיז, העברי, הִקול, 
המליץ און אין זײַן אײיגענעם זשורנאַל 
הכוכבים, מינסק 1865,. געדרוקט העפטלעך 
ייִדישע לידער. ד' װײַבערשע קניפּלעך האָט 
לאַנג געװאַנדערט ביז עס איז ;אַנטדעקט" 
געװאָרן. ישראלימאיר װאָהלמאן איז גע- 
שטאָרבן עלנט אין פעברואר 1913, 


די ווייבעדשע קניפלעך 


אַ טעאַטער"שפּיל אין 5 אַקטן 


די פּערזאָנען 


רבֿ -- פֿון שטעטל., 
ציפּע -- זײַן װײַב. די רביצין האָט אַ קאַטער און ניסט, 
יעקל -- אַ קלוגער יונג. 
זעלדע -- זײַן װײַב, 
פֿרומע -- איר קעכין. 
גבאיטעס, 
װײַבער, 
הױזלײַט, 
שמשׂים, 
יונגען 


די מעשה האָט געטראָפּן אין סופראַן, אַ קליין שטעטל אין גאַליציט 


ערשטער אַקט 


די סצענע שטעלט-פאָר אַ קליין שטיבעלע. עס שטייען צװיי בעטן, 


אַ טיש, צװיי לאַנגע בענק, א קוימען, אן אויון. אויף די װענט 
הענגען בלעכלעך פון שוּװאַקס, א ריבאײַזן, אַ פּאָר ראַנדלעס, א 
פענדל, צװיי סקאָװאָראָדעס, אַ װאַלגערהאָלץ, א לאָקשנברעט און א 


זייגער. אין מיטן סופיט הענגט א מעשענער הענגלײַכטער; אין אים 
שטעקט א קליין ליכטל און ברענט זײיעֶר טונקל, 


1טע סצענע 


זעלדע ליגט אין בעט צוגעדעקט מיט א דרילכענעם! לײַלעך, דעם ‏ 
קאָפּ צוגעבונדן מיט א ברודנער פאַטשײלע און קרעכצט. פרומע 
די קעכין שטייט נעבן קיך און בלאָזט דאָס פײַער. 


זעלדע -- רבונו של עולם! פֿאַרנעם מײַן װאָרט 
| און װאָס מײַן ביטער האַרץ טראַכט, 
אױיסרײַסן זאָל מײַן מאַן דאָרט 
װוּ ער איז, כאָטש הײַנט בײַ נאַכט, 
אַזאַ קאַרטעװניק, אַזאַ אָ דראַפ 2 
אַ צרה זאָל אים געשען, ער זאָל קריגן דעם כאַפּו 
דער זייגער שלאָגט צֶלף : 
עלף דער זייגער. מע זעט אים נישט, 
מײַן גאַנץ בלוט וװערט אין מיר צעמישט, 
פֿאַר כּעס, פֿאַר בייז, פֿאַר צאָרן 


? גראָבע, געמיינע לליוונט. -- ? גאָרנישט, 

פֿרומע -- 


זעלדרע -- 


אופנים, 


י. מ. װאָלמאַן 


איז מיר שוין די נאָז רויט געװאָרן. 
מײַנע אויגן טוען מיך אין קאָפּ דריקן, 
אַז עס איז אַן עקל גאָר אויף מיר צו בליקן. 


! נו, מיט אַזאַ צרה אַ מאַן, װאָס קען איך מאַכן? 


איך יאָמער, איך וויין פֿאַר אים אין אַלע פֿאַכן 5 

איך גיי מיט גוטן, איך מאַך מיך פֿרײלעך און פֿריש, 

איך טו אים אַרײַן אַ סך ציבעלעס אין די פֿיש, 

איך קויף גוטן רעטעך, פֿײַנע בעבעלעך, 

איך מאַך אים אַ קוגל נאָר וי בײַ די רעבעלעך, 

זײַן טשאָלנט, זײַן קישקע געפֿילט מיט מעל -- 

װאָס העלפֿט עס אָבער? עס איז אַלץ פֿעל+! 

הייב איך מיך אָן בייזערן און שרײַען 

און עפֿן אויף אים אַ מויל, וי אַ שלײַען 

-- דו, עכברוש *. דו, הולטײַ! דו, דאַרמאיעדניק ?! 

דו פֿרעסער, דו קעלבאַס ', דו שמדניק, 

דו גנבֿ, דו הונט, דו ציגײַנער, 

דו שייגעץ, דו גראָבער ויינערי. 

שלאָגט-איבער. באַלעבאָסטע! אויף וועמען לאָזט איר 
: אַראָפּ די נאָז? 

עס איז דאָך נאָך נישטאָ דער באַלעבאָס! 


װאָס מאַכט איר גװאַלדן? איר שרײַט און רעדט 


די גאַנצע נאַכט ליגנדיק אין בעט. 

האַ, פֿאַר װאָס? | 

מיט אַ געעריי. שטיל, האַלט פּיסק! חצופֿה, איך שינד 
דײַן הויט! 

היט דעם טאָפּו שעטקעווע * די קרויט! 


-- * דורכגעפאַלן, העלפט נישט. -- *(פיגוראַטיה) מױז, 


גנב. -- * אומזיסטער פרעסער. -- ' טריפענער האַלדז, אָנגעפּאַשעטער יונג 
-- האָט נאָר דעם פרעס אין זינען. -- * שִנלידן װי לאָקשן, 

שטעק מיר ניט אַרײַן דײַן נאָז, װאָרעם, כ'לעבן, 
איך װעל דיר אַלע דײַנע ציין אין די הענט געבן 
איך װעל דיר אױספֿליקן דײַנע קודלעס מיט די צעפּ 
און װעל דיר צעברעכן די טעלערס מיט די טעפ 
זעט נאָר אַ העזה, אַ פֿאַרװאַשן? פּנים! 
דו מיינסט אַזױ, װײַל עס קומען צו דיר שדכנים, 
כיסטו שוין אַ יחוס, די טאָכטער פֿון רבין ר' צַאָץ10, 
און מעגסט דרשענען אױפֿן יאַטקע-קלאָץ?! 
היי, ווער װועט דיך נעמען. מישטיינס געזאָגט, 
מיט אַ צעפּודערטן קאָפּ, ניט אױיסגעצװאָגט, 
ביז האַלבער נאָז פֿאַרשמירט, אין גאַנצן פֿאַרדריפּעטו, 
בלינדע אויגן, געשטופּלט און געשטשיפּעט 12, 
דאָס קלייד פֿאַרשלומפּערט, עס הענגען פֿרענדז, 
די פּיאַטעס אין דרויסן, װי אַלע װוײַסע גענדז?! 
אפֿשר װעט מען קוקן אויף דײַן שיינע צורה װי 

בײַ אַ ברויטזעצער 
אָדער אויף דײַנע גראָבע פֿיס און הענט וי די קלעצער? 
אַ פֿײַג, אַ מכּה, אַ כװאָראָבע *1 אין פּיסק, 
קיינער װעט נעמען פֿרומע דריסק! 

מען הערט קלאפּן אין טיר 

ווער קלאַפּט דאָרטן, פֿרומע, גיי עפֿן! 
אַוודאי יעקל. איך על געוויס טרעפֿן 


? אומפאַרשעמט. -- ?1 (איראָניש) א גדול בישראל? -- +* פאַרשמוצט. -- 
2 שטיקער פלייש אויסגעביסן. -- ** אַ קרענק. 

פטע סצענוי 


יעקל און די פאָריקע. -- יעקל קומט;ארײַן, נעמט זיך אראָפּ דאָס 

שטרײַמל און הענגט-אויף אויף דער רער פון העֶנגלײַכטער, זעצט 

זיך אנידער בײַ דעם טיש, לאָזט דעם קאָפּ אַראָפּגעהאַנגען און 
שװײַגט שטיל, 


זעלדרע -- צו פֿרומען -- פֿרומע, גיב אים דאָרטן זיך אָנצופֿרעסן! 
אַזױ לאַנג, קאַרטעװניק! אַזױ לאַנג געזעסן, 
דו האָסט ניט דערלעבט פֿריִער אַהיימצוקומען, 
צי דער רוח װאָלט דיך געווען גענומען? 
אויך מיר אַ מאַן! אַזױ וי אין איר נאָרע דאָס מײַזל 
זיצט זיך ביז זייגער צוועלף אין קאָרטן-קלײַזל, 
נו, ליבער טאַטע! דײַן משפּט איז גערעכט. 
אפֿשר בין איך אַזױ זינדיק און אַזױ שלעכט, 
װײַל דו װילסט מיך שטראָפֿן בײַ מײַן לעבן, 
האָסטו מיר דעריבער אַזאַ צרה פֿאַר אַ מאַן געגעבן! 


פרומע שטעלט דאָס צ9סן אויפן טיש. יעקל עסט ניט, 


נו, פֿרעס שוין, פֿרעס:! פֿרעס דיך אָן 

און גיי כאָליען, עס קרייט שוין דאָך דער האָף ‏ 

נו, דו פֿרעגסט ניט? האַ, זאָג, דו נישט, דו שפּור! 
דאָס איז דאָך ניט דײַן מנהג און דײַן נאַטור, 

אַוודאי בײַ די קערטעלעך געפֿרעסן, געזױפֿן -- 

דאָ ווילסטו צו מאָל ניט טרינקען אַ ביסל בראָנפֿן, 

דו האָסט דיר אָנגעלײיגט דעם טרעמבוך *+:, דעם בויך, 
קענסט דאָך ניט אַראָפּשלינגען אַ ביסל יויך, 

נו, קיין מאָל ערגער, גאָט גערעכטער! 

עס זאָל נאָר, חלילה, ניט זײַן נאָך שלעכטער! 


+ אַ בויך װי אַ פאָס, 

ישקל = 
זעלדע -- 


יֹשְקל -- 
זעלדע -- 


יעקל -- 


קרעכצט --- אײַ, אײַ, אײַ! רבונא דעלמא כּולה, 
פֿאַרנעם מײַן געבעט, הער מײַן תּפֿילה! 

אוי, וויי! אוי, וויי! אָ, אָ, אַ! 

װאָס קרעכצסטו? װאָס איז דאָס דיר? 

האָ? זאָג, מײיַן מאַן, זאָג נאָר מיר! 

אײַ, איל, אײַ, װיי! אָ, אָ, אַו 

דו קרעכצסט דאָך שוין פֿון אַ שעה, 

יעקל, װאָס טוט דיר וויי? 

צום בויך על איך דיר הייסן מאַכן ליפּאָװץ טיי, 
אפֿשר דריקט דיר אונטער דעם האַרץ, 

צולייגן אַ װאַרעמפֿלאַש, אַ הייסן שטאַרץ? 
אום, אום! דאָס האַרץ אַנטפֿאַלט, 

עס איז שלעכט, שלעכט, אָ, גװאַלד! 


ויעקל קוקט אין הימל אַרײַן. -- זעלדע שפּרינגט פון בעט אַרױס 


יעקל -- 
זעלדרע -- 


יטקל -- / 


און לויפט-צו צום מאַן. 


אָ. יעקעלע, יעקלשע, יעקל, לעבן מײַן, 
װאָס זאָל עס באַטײַטן? װאָס קען עס זײַן? 
זאָג מיר, איך בעט דיך, זאָג מיר געשװינד! 
זאָג, זאָג דייַן װײיַב, מײַן האַרצעדיק קינד! 
זאָג, מײַן ליב רעטעכל, מײַן זיסער ריב, 
זאָג דײַן זעלדען, װאָס האָט דיך אַװױ ליב! 


יעקל קוקטאָן זעלדען אין צורה 


אוי, וויי, איך בין אין גאַנצן צעהיצט, 
איך בעט דיך, יעקוניע, זאָג מיר שוין איצט, 
נו, איך מוז שוין זאָגן, איך קען נישט שװײַגן, 
נאָר, למען השם, זע די זאַך צו פֿאַרבײגן. 

זײַ זשע שטיל, שלאָג זשע מיר נישט איבער: 
עס האָט געטראָפֿן אָ צרה צו אונדזער ציבור! 

זעלדע ברעכט די הענט 


זעלדע -- אַ צרה? װאָס איז דאָס אַזױנס, האַ? 
יעקל -- אײַ, שװײַג זשע... מיט װײַבער אָנצוהייבן... נאַ, 
דעם פּריצס אַן אייניקל איז צו פֿאָרן געקומען, 
האָט עֶר זיך צו די אַלטע ביכער גענומען. 
ער האָט באַקוקט די חשבונות פֿון כּמה שנים, 
נו, נו! אַ קלאָג איז צו אונדזער פּנים! 
ע, לאָז ריידן. עס פֿלעגט צו זײַן סקלאַדקעס 15, 
װאָס מען האָט זיך צוזאַמענגעלײגט אויף פּאָדאַטקעס 15, 
דעם שׂררה צו צאָלן אַלע יאָר, 
נו, ראַפּטעם, מיט אַ מאָל גאָר, 
האָבן אונדזער אָבשטשעסטװאָ?1 אָפּגעטאָן דעם 
שׂררה אַ שפּיץ 
און האָבן אים ניט געצאָלט אפֿשר יאָרן אַ טוץ, 
דעם יונגן הער איז די זאַך דערגאַנגען 
און האָט מיט עקזעקוציעס געװאָלט זײַן געלט 
פֿאַרלאַנגען, 
טאָמער װאָלטסטו געשוויגן? שמועס מיט אַ ייִדענע! 
מיר האָבן געמאַכט אַסיפֿות, עצות פֿאַרשײדענע, 
ניט אַזױ װוי דו מיינסט, קאָרטן געשפּילט, 
און מיר די קישקע מיט גענדזעלעך געפֿילט, 
נו, מילא, װאָס זאָל איך טאָן? לאָז זײַן אַזױ. 
דו מעגסט מיינען, דו מעגסט, אוי, װיי, 
אַװודאי געלוסט זיך מיר אין קאָרטן שפּילן, 
ווען מען מוז דעם קריסט אונדזער שולד דערפֿילן, 
זעלדע --- מילא, װאָס איז דאָ, איך קען די זאַך ניט פֿאַרשטײן, 
װאָס האָט די גאַנצע מעשׂה דיך אָנצוגיין? 


* זאַמלונגען (די תקיפים פון דער טאַקסע פלעגן באַשטימען װיפל יעדער 
איינער דאָרף געבן). -- 16 שטײַערן. = יע קהל, 

יעקל = 


האָסט עפּעס אַ הוז? גרונט? ערד? 
קי? שעפּסן? רינדער? פֿערד? 

דו, גרויסער דורען *1, דו, נאַרישער שוטה 

דו האָסט אַזױ פֿיל שׂכל װי מײַן קו די רויטע . 

זײַ נישט קיין וצדקתך פֿון די ל"ו 

און קלאָג און וויין נישט װי אין תּשעה-באָבֿ! 

לאָזן זיך די אָביואַטעלעס ?: די קעפּ פֿאַרדרײען, 

װאָס האָבן זיך מיט זייערע הײַזער און גרונט צו פֿרײיען. 
לאָזן זיי צאָלן, אָבער איך ווייס ניט, װאָס דו ווילסט, 
יאָ, עס איז אַ חתונה, אָבער דו, הונט, װאָס בילסט? 


דו ביסט אַ קאַלב, אַ פּשוט פֿערד! 

דו רעדסט נאָך איידער דו האָסט געהערט. 

נו, שװײַג שוין, לאָז מיך דאָך געמאַך. 

צען טויזנט קערבלעך טרעפֿט-אָן די זאַך -- 

אַזױ אַ סך געלט, עס איז אַ שיינער קלאָג -- 

װווּ נעמט מען דאָס? אפֿשר וייסטו, זאָג!. 

אַדרבה, גיב אַן עצה, אויב דו ביסט קלוג, מײַן קרוין. 


אַהאַ, דו זעסט װוי עס איז שלעכט. דו קענסט שוין 


| | פֿאַרשטײן, - 
אונדז האָבן מיר שוין בײַ דעם רבֿ אָפּנעקלערט, 

אַז עס גרוילט אין די ביינער יעדן ער עס הערט, 
עס האָט אָבער געמוזט זײַן אַזױ אַ פּעולה, 

װײַל עס איז ניט געוועזן קיין אַנדער תּחבולה, 

דו מיינסט דעם אמת, אַז איך זיץ בײַ אַ קאָרטנטיש? 
ניין, מײַן לעבן! איך ציטער וי אין װאַסער אַ פֿיש. / 
מעגסט זאָגן, אַז איך טו עפּעס ערגערס, חלילה, 

און לייען שוין אויס אויף מיר אַ גאַנצע מגילה! 


5 שוטה. --- ?* בירגערס, 

זעלדע = 


יעקל -- 
זעלרע -- 


יעקל 


זעלרט -- 


יֹעקל -- 


י. מ. װאָלמאַן 


טאָמער װאָלט איך שוין אַ מאָל פֿון דיר הערן, 

װאָס האָט איר דאָרטן אַזױ געטאָן אָפּקלערן? 

ווילסט ניט זאָגן? יעקל-לעבן, זאָג, זאָג! 

פֿאַר זעלדען האָבן סודות אַ נײַע קלאָג, 

איך על קיינעם ניט זאָגן, אויף מײַנע נאמנות. 

נו, זאָג מיר שוין, האָב אויף מיר רחמנות! 

זיפֿצט. מיר װעלן ברעכן דעם חרם דרבינו גרשם פ2, 

װאָס בי אונדז, ייִדן, האָט ביז אַהער געטאָן הערשן 

וועמען צו צעברעכן? דעם כיימער דאַברײגער? 

וועלכער גרשון? דער גרויסער צי דער קליינער? 

פֿאַר װאָס זאָל, נעבעך, זײַן גרשון דאָס כּפּרה-הינדל? 

אַז די זופּ ווערט טריף, צעברעכט מען דאָס פֿענדל? 

שמייכלט. װאַרט, מײַן װײַב, איך װעל דיר זאָגן פּשוט 
פּשט, 


| קורץ און שאַרף, געשווינד און גלאַט, 


ייִדן האָבן געהאַט אַ מנהג זיך װײַבער צו מערן. 
איינער האָט גענומען זעקס. מען האָט ניט געטאָן 
ווערן 21, 

לאָז זשע ריידן! רבינו גרשם האָט אַ חרם געגעבן, 

אַז יעדער זאָל נאָר מיט איין װײַב לעבן 

פֿאַלט-אַרײַן אין די רייד. אין גן-עדן זאָל ער זײַן, 
דער טײַערער צדיק, 

אַ זיסער חרם! גוט און צוקערדיק! 

שוין, אויס חרם, מען האָט עס געטאָן צעשטערן. 

מען װועט נעמען װײַבער --- קיינער װעט מער וערן. 

זע, זעלדע, לאָז ריידן, זײַ נישט פֿאַרװונדערט, 


20 מחבר פון תקנות, באַרימטע א"ט רבינו גרשם מאור הגולה, געבוירן 
אין מעץ 0 און געשטאָרבן אין מײַנץ 1020. ער האָט פאַרבאָטן צו האָבן מֹעֶר 
װי איין װלַב. -- * פּראָטעסטירן, 

פרומע -- 


זעלדע -- 


יעקל יב 


ועלדע -- 


יעקל 2 


יעדע נײַע װײַב װעט האָבן נדן עטלעכע הונדערט, 

פֿון דעם געלט װעט מען מאַכן סקלאַדקעס 

און מען וועט באַצאָלן דעם שׂררה די אַלטע פּאָדאַטקעס, 

צו זיך אַליין. איך װאָלט באַלד דעם באַלעבאָס געכאַפּט, 

װאָלט איך ערשט מײַן באַלעבאָסטע גוט געקלאַפּט. 

איך מיין, ער װאָלט מיך נעמען מיט פֿאַרגעניגן, 

איך האָב דאָך הונדערט טאָלער ליגן, 

ברעכט די הענט. אַ קלאָג צו מיר, דו ביסט אויך פֿון 
די מאַנען, 

װאָס האָבן צו נעמען װײַבער באַשטאַנען? | 

שאָקלסט מיט דעם קאָפּ, יאָ? עס איז אַװדאי פֿאַלש, 

יעקל, זאָג דעם אמת, װאָרעם איך חלש. 

אַל תּפֿרוש מן הציבור. עס איז אַ צרה, 


| מען מוז נעמען אַ װײַב. איך װעל ניט האָבן קיין כּפּרה, 


שרײַט. װאָס? אַ מאַד ?2 ווילסטו נאָך אין הויז ברענגען, 
מיך פֿאַרלאָזן, און אויף איר זיך אָנהענגען? | 
אוי, איך ווייס עס, נעבעך, שוין ניט פֿון הײַנט, 
אַז דו קענסט מיך ניט לײַדן, דו האָסט מיך פֿײַנט, 
זעט נאָר, אַ מאַד האָט זיך אים פֿאַרװעלט! 
פֿאַרפֿינצטערט איז דײַן לעבן, װוער פֿאַרגרינט און 
פֿאַרגעלט! 
דו ביסט דאָך שוין אַן אַלטער דראַפּ, לאָם און קרום, 
באַדאַרפֿסט דאָך שוין ווערן אַ ביסל גוט און פֿרום, 


רחמנותדיקער טאַטע, מיידן טוען אים אין קאָפּ ליגן, 


זע, איך האָב געהערט און האָב גאָר געשויגן. 
עס איז ניט קיין זינד, קיין שום עבֿירה. 

מיר מוזן נעמען װײַבער, עס איז אַ גזירה, 
יעדער װעט נעמען מאַדן צו דרײיַ, צו פֿיר, - 


?*(שפּעט-לשון) אַ מויד, אַ צעלאָזענע, אַ הפקרדיקע, 

זעלרע -- 


יעקל יכ 


י, מ, װאָלמאַן 


און יעדע מיידל װעט האָבן געלט מיט איר -- 
וועט מען דעם שׂררה זײַן חובֿ אָפּשרײַבן 
און מיר װעלן קענען אין שטעטל פֿאַרבלײַבן, 
מיידעלעך, מיידעלעך? האָב דיר אַ שװאַרץ יאָר! 
װוי ער רעדט נאָך, אַ ייַד מיט גרויע האָר. 
זעט, װוי מען זאָגט אים מיידלעך, טוט ער זיך באַלעקן, 
ער האָט אַזױ אויך אױפֿן פּנים רויטע פֿלעקן. 
הער נאָר, יעקל, דו זאָלסט מיך ניט צעיושען 55 
װאָרעם די מאַד, װאָס דו װעסט נעמען, װעל איך 

דאַדושען *2 
איך װעל איר מיט אָלים דעם פּרצוף פֿאַרברענען, 
אַז מען וװועט איר צורה מער נישט דערקענעןיי 
אַ מאַד װעסט דו נאָך נעמען, טאַקע? 
קדחת דיר אין בויך, אַ געשוויר אין האַלדז, אַ מכּה! 
איך האָב פֿאַר דיר קיין מורא, דו ביסט ניט קיין בער. 
שרײַ הײַנט און מאָרגן, לויף הין און הער. 
וועסט ניט סמען, ניט דאַדושען, ניט פֿאַרברענען 

די אויגן. 

צו װאָס זאָלסטו דאָס ריידן, װאָס זאָל דיר דאָס טויגן? 
דו ווייסט, ווען דאָס זאָל זיך דערוויסן דער גענעראַל, 
וועסטו באַלד אױפֿן שטעל זיצן אין קרימינאַל, 
אָט, בעסער שװײַג, איך װעל מיר אויך שװײַגן, - 
עס איז שוין שפּעט, איך װעל מיך גיין לייגן! 


זעלדע מראָטשעט עפּעס אונטער דער נאָז. יעקל טוט זיך אויס צום 
שלאָפן, פרומע גייט אויסלעשן דאָס ליכט און זאָגט צו זיך אַלײן; 


פֿרומע --- 


פֿרײ זיך, פֿרומעלע! דו װעסט זײַן אַ לײַט, 
קענסט נאָך זײַן באַלעבאָסטע מאָרגן אין דער צײַט. 


אויפקאָכן סיבלוט, צעװילדעװען. -- ** דערשטיקן, 

כאַ, כאַ, כאַ! די באַלעבאָסטע װעט ליגן אױפֿן שטרויזאַק 
און איך װועל מיך אין בעט אַרײַן געבן אַ פּאַק! 


זי לעשט-אױיס דאָס ליכט. 
דער פאָרהאַנג פאַלט. 


צ וו יי ט ע ר אַ ק ט 


די סצענע שטעלט-פאָר א װײַבערשע שולכעלע. דאָרטן שטייען עצט- 


לעכע בענק, אייניקע שטענדערס. דרײ, פיר גבאיטעס מיט ברילן 
זיצן און לייענען תחינות. די רביצין זיצט צו דער מזרח-װאַנט מיט 
דעם גרויסן קרבן מנחה-סידור אין דער האַנט, שאָקלט זיך און 


װישט די נאָז מיט דער שאַל, 


1טע סצענע 


רביצין --- לייענט. אַדון עולם אַשר למך 25,,. דו, הייליקער פֿאָטער, 





יט 


דו קוקסט אויף אַ פֿײיגעלע, אויף אַ גאַנדז, אויף 

אַ קאָטערי. 
ברטס כּל ציור, דו האָסט אַלע זאַכן באַשאַפֿן | 
לעת נעשׂה... צו צײַטן היילסטו דעם קראַנקן און שלאַפֿן., 
הייל מיך, צוקערדיקער גאָט, פֿון מײַן קרענק... 
לבֿדו ילמוך נורא... קעניג, זע מיך אָן און געדענקי.. 
פֿאַר װאָס בין איך בײַ דיר ערגער וי אַ הו 
זי לייגט אַלע טאָג אַן איי, און איך האָב ניט קיין זון, 
ואַדוני זקן... מײַן מאַן איך דאָך שוין גאָר אַ צרה., 
און דו האָסט דאָך אַמאָל געהאָלפֿן אונדזער מאַמע שׂרה... 
האַפּטשי! אַ קדיש וויל איך פֿון דיר האָבן, 
װײַל איך ריכט זיך מײַן מאַן באַלד צו באַגראָבן.. 
טאַקע אַן אַלטער מוז, אַ יונגער מעג -- 
זײַ געזונט, גאָטעני! איך גיי מײַן װעג! 

זי װיל גיין, זעלדע קומט איר אנטקעגן 


** (פאַראָדיע: צעדרייט אַלע פּסוקים) אַדון עולם אֲשר מלך, 

זעלדע -- 


רביצין --- 


זעלדע -- 


רביצין = 


ועלדע -- 


פטע סצענע 


רביצין, זעלדע 


שטילערהייט. גוט מאָרגן, גאָט לעבן! 
קוק אויף מיר, דײַן דינסט, װאָס טוט אויף דיר װאָכֿן, 
צו דער רביצין גוט מאָרגן! | 
גוט יאָר! אָך איז מיר, װאָס טוט איר דאָ? 
אײי, מײַן קאַטער! זי ניסט. האַפּטשיהאָ! 
אָט אַזױ.,, אויף ייַדן אַ נײַע צרה, 
גזירות גרויסע: דער יונגער שׂררה -- 
עס איז נאָך בסוד, עס שטעלן זיך קאַפּױר די האָר, 
איך בעט אײַך, זאָגט מיר, רביצין, איז דאָס װאָר? 
זאָגט, עס שאַדט ניט, איר זאָלט פֿון מיר נישט 
: | פֿאַרהױלן, 

גלייבט מיר, איך װעל פֿאַר קיינעם ניט דערציילן 
זאָגט מיר, װאָס קוקט איר מיך אַזױ מיט װוּנדער אָן 
אַזױ וי אין בני-אָדם דער כּפּרה-האָן? 
צי ביסטו, זעלדע, חסר דעה, אָן אַ זינען? 
דו רעדסט מיט מיר וי אַ ייִדענע בײַם געװוינעןף 
װאָס פֿאַר אַ סוד? װאָס אַ צרה? װאָס טוסטו 

פּלוטשען 
האַלב זאָגסטו און האַלב טוסטו פֿאַרקרוטשען?? 
זײַ מיר ניט מרזדג '2, זאָלסט מיך ניט דערצערנען 
װאָרעם איך װועל מיט דיר בלק לערנעף 
מיך טוט עס די זאַך גאָר ניט פֿאַרדריסן, 
אַז איר ווילט מיר דעם סוד ניט לאָזן וויסן 
מײַנער האָט מיך אויך געבעטן, 
אַז איך זאָל דאָס זען פֿאַרגלעטן, 


* פאַרדרייען. --- '* ברענג מיך נישט אַרײַן אין גרימצאָרן, 

רביצין -- 


זעלרע -- 


רביצין --- 


נו, אַז איך ווייס, זאָגט, האָט קיין מורא -- 
קיינער װעט ניט וויסן, נאָר איר און דער בורא, 


גלייבט מיר בײַ מײַן הן צדק, אַז איך וייס קיין 
פּותר און חלום, 
לאָזט מיך גיין און גייט איר אויך אײַער װעג לשלום, 
שוין גערעדט, שוין געשמועסט, אײַ, מײַן 
קאַטער, האַפּטשי.. 
שוין ניט מיין גערעדט, און נאָך אין דער פֿרי! 


אַזױ איז די מעשׂה. איז שוין מײַנער פֿיל בעסער 
און זײַן ליבשאַפֿט איז צו מיר פֿאַר אײַער מאַנס 
גרעסער, 

די גאַנצע זאַך האָט ער דאָך מיר מגלה געװען 

ער האָט אַלץ געזאָגט, װאָס אין שטעטל איז געשען 
יאָ, די זאַך איז מיר אַפֿילו שווער אָנגעקומען; 

איך האָב אים געקושט, געהאַלדזט, אַרומגענומען. 

נו, װאָס איז אַ מאַן -- מעג מען, בפֿרט מײַנעם; 


- מען טאָר ניט נאָר אַ וווילן יונג אַ פֿײַנעם, 


איך בין ניט אַזױ גראָב, װי די רביצין מיינט, 
איך האָב אויך אַמאָל דעם ,מנורת המאוף" 25 | 
געלייענט, 


| איך װעל אײַךְ זאָגן, איינס, צוויי,. דריי; 


וועט איר מיר ניט מודים זײַן, איז די זאַך פֿאַרבײ, 
די אַסיפֿה? דער חרם? וועגן די װויַבער?! 
איר ווייסט דאָך, נו, שוידערן ניט די לײַבער?! 


טשיקאַװע! זעלדע, זאָל איך פֿון אַ בייזן חלום וויסן 
מען זאָל מיך באַלד קוילענען אָדער דערשיסן, 


** מוסריספר פון אבוהב יצחק (דער 1טער), סוף 14טן יאָרהונדערט אין 
שפּאַניע, געבויט אויף גמרא און מדרשים, עטיק. 


162 


זעלדע -- 


רביצין -- 


י מ. װאָלמאַן 


זע, מיר זײַנען דאָך שטענדיק פֿרײַנד געווען -- 

זאָג דאָך מיר, װאָס איז דאָ אַזױנס געשעף 

איך זאָג נאָר אײַך אַלײן, אָבער למען השם געשוויגן: 
אויף אונדז, װײַבער, טוט אַ גרויסע צרה ליגן . 

מען האָט אַן אַסיפֿה געמאַכט בײַ דעם רבֿ, 

דעם שׂררה צו באַצאָלן עפּעס שטראָף. 

נו, איז געבליבן --- אײַ; עס איז דאָ װאָס צו קלאָגן, 
אָך, אָך, אָך! איך קען דאָס גאָר ניט זאָגן: 

מען זאָל דעם כיימער דאַבאַרײגער גרשון פֿאַרשעמען 
און יעדער מאַן זאָל מעגן אַ פּאָר מאַדן זיך נעמען. 
גװאַלד, רביצין! עס איז ביטער, 

איך בלײַב חלשות, איך ציטער. 

און איר װעט עס צוזען קענען? 

און אײַער האַרץ װעט אין אײַך ניט ברענען. 

אַז אײַער מאַן װעט נאָך אַ יונגע מאַד נעמען 

און זי װעט נאָך אפֿשר אַ שייטל אױפֿקעמען. 

האַ? אַז זי װעט זיך נאָך שיין צעצירן, 

וועט זי דאָך נאָך אײַך פֿאַר דער נאָז פירן. 

דען װאָס איז אַן אַלטע ייִדענע קעגן אַ יונגער מאַד? 
אַזױ װוי אַנטקעגן אַ קאַרעטע אַ פּראָסטער פּאַנאַראַד 29 ! 
וויינט. מיר טאָרן ניט רוען, זעלדע! מען זאָל ברעכן טעפּ, 
מען מוז מאַכן גװאַלדן, עס זאָלן פֿליען קעפּ, 

ווער עס האָט נאָר אויערן, מוז די זאַך געװוויר ווערף 
אַז די אַלטע װײַבער פֿון שטעטל זאָלן דאָס הערף 
הערט, גבאיטעס! אײַ, מײַן קאַטער, האַפּטשי! 

גייט פֿון הויז צו הויז, עס איז נאָך פֿרי, 

אַלע װײַבער זאָלן דאָס זעלביקע זאָגן 

דאָס װאָס זעלדע װעט אײַך דאָ אױפֿטראָגן 


לאַסטװאָגן, 


די װײַבערשע קניפּלעך 163 


פֿאַר נאַכט זאָלט איר דאָ זײַן אַלע גענומען, 

איר זאָלט זען אַלע אַהערצוקומען. 

און דאָ וועלן מיר שוין זען װאָס אָפּצוקלערן 

װאָס מען זאָל טאָן, װאָס דערפֿון זאָל ווערף זי גייט אָפּ, 


טע סצענע 


זעלדע און דִי גבאיטעס 


נטע גבאיטע -- זעלדע-לעבן, װאָס איז דאָס אַזױ געװאָרן? 


ועלרע -- 


װאָס פֿאַר אַ שלימזל, מיט װאָס פֿאַר אַ צאָרן 

האָט גאָט אונדז, װוײַבער, געפּלאָגט? 

זאָגט, װאָס זײַט איר, נעבעך, אַזױ פֿאַרצאָגט? 

זיפֿצט, אײַ, ליבע פֿראַדל! איך האָב שוין גאָר קיין מוט, 
שלים ?+ מיט אונדז, װײַבער. מיט אונדז איז ניט גוט, 


פטע נבאיטע --- צי האָט זיך עפּעס אַ מכשול געטראָפֿן? 





אין אונדזער שטעטל איז עטװאָס נײַס פֿאַרלאָפֿן? 
מיר אַלע זײַנען דאָך גוטע און פֿרומע װײַבער, 
נאָר ניט דאָס װײַב פֿון דעם משה שרײַבער. 
משהס װוײַב גייט שוין אין אַ קרינאָלינע, 

אַ שייטל מיט האָרשפּילקעס, אַ שאַטקע :+ אַ דינע 
און דערצו גייט זי נאָך מיט דעם מאַן שפּאַצירן, 
און טוען זיך אונטער די הענט פֿירן, - 

זי עסט פֿון װאַרשע געוויאָנדזלטן 2 לעקעך 

און קױפֿט ברויט פֿון דעם דײַטשישן בעקער, 
דער שׂררה נעמט זי אָן בײַ דער האַנט, 

און זי גיט אים גאָר אָן בושה און אָן שאַנד, 

זי האָט פֿון אַ קריסטלעכן גלאָז טיי געטרונקען 


שלעכט. -- * נעצקופּקע. -- ** געברוינט, 

זעלדע -- 

און נאָך אַנדערע זאַכן. זאָל זי ווערן אײַנגעזונקען! 
אָבער װײַטער זײַנען מיר דאָך אַלע גוט און פֿרום, 
אַפֿילו דעם בערשטל-מאַכערס װײַב, װאָס זי איז שטום, 
קומט. אויך אין שול אַרײַן און שאָקלט מיט דעם קאָפּ 
און כאָטש זי וויינט ניט, פֿאַרקרימט זי דאָך דעם לאָפּ 55, 
זי פֿאַרקרימט די צורה און דריקט די אויגן שטאַרק, 
זי װאַשט שטענדיק די הענט, ווען זי קראַצט דעם קאַרק. 
נו, זעט איר, צדקניות שטראָפֿט גאָט. 


נאָר מיר ווערן צו שאַנד און צו שפּאָט. 


אונדזערע מאַנען ווילן זיך גאָר ניט שעמען 

און גלוסטן נאָך װוײַבער מיט שייטלען נעמען 
נישט איינע --- אַ גרויסע קלאָג איז דאָך צו מיר, 
ניט איינע, נאָר צוויי, דרײי, פֿיר, | 


1טע גבאיטע -- אוי, ויי, פֿאַר װאָס? פֿאַר ווען? 


פֿאַר װאָס איז דאָס אַזױ געשען? 

שמדעלניקעס + מאַכן? הולטײַעס? דראַבעס? 

אַ נײַ װײַב זיך צו נעמען אויף אַלע שבת... 
מײַנער אפֿשר, אויך דער אַלטער בית-דין-שמש,. 
װאָס ער פֿרירט אַפֿילו אין ראש-חודש תּמוז? 
נאָך אַ מאַד פֿעלט אים... עֶר לעבט קוים.. 

ער קרעכצט און פֿױלט, וי אַ ווערעמדיקע פֿלױם, 
אַזאַ פֿױל עפּעלע -- וויל ער נאָך אַ מאַד? 

אַזאַ צרה --- װויל ער נאָך מאַכן אַ גרויסן פּאַראַד? 


כטע גבאיטע -- און מײַנער? דען קען זיך דאָך קוים רירן 





= 


וויל ער נאָך אויך מיט אַ מאַד אונטער דער חופּה פֿירן? 
אײַנגעפֿאַלבעװעט, אײַנגעהויקערט, מיט צוויי האָרבעס, 
אין יעדן פֿאַלב גייט-אַרײַן אַ טאָפּ אַרבעס, 

בלינד אויף איין אויג און האָט אין מויל קיין צאָן --- 


5 (שפּעטילשון) פּנים. -- ** לעכערלעכע משומדים, 

ער וויל אויך אַ מאַד? קוק אים נאָר אָן 
אַ שװאַרץ יאָר אויף זײַן קאָפּ, אויף זײַן לײַב- | 
| און-לעבן! 
איך גיי אַהיים,,. איך װועל אים שוין געבן! 
איך װעל אים באַגראָבן, באַװײינען און באַקלאָגן, 
אַז עס װעט אים שווער זײַן אַװעקצוטראָגן, 
זעלדע -- וװאָס איך האָב שוין פֿון נעכטן אױסגעקלאָגט! 
- = מײַן מאַן האָט מיר אין גאַנצן אַרױסגעזאָגט, 
אַז ער װעט טאַקע נעמען װײַבער פֿיל, + 
װאָס קלערט מען? עס איז אַ שיינע שפּיל. 
1טע נבאיטע -- קומט! מיר ועלן גיין פֿון הויז צו הויז 
און די גאַנצע מעשה רופֿן מיר אױיס; 
דאָס װעט ניט זײַן אַזױ, ניין, ניין! 
שטייט ניט, קומט, מיר זאָלן גיין! זיי גייען-אָפּ. 
זעלדש --- אַלין. זי ווייסן ניט אין װאָס די זאַך באַשטײט, 
און יעדערע הייבט זיך אויף און גייט, 
קטע נבאיטע -- אײַ, די מאַנסבילן! רוצחים און גזלנים, 
| = זיי זײַנען ניט קיין מענטשן, נאָר לויטער טײַװלאָנים! 
מיידלעך ווילן זיי. זעט נאָר צו דאָס! 
און מיר בחורימלעך -- ניט? הא, פֿאַר װאָס? 
איר מעגט און אונדז איר פֿאַרװערט? 
פֿריַער װעט איר ליגן אין גאָטס ערד! 
איידער איר ועט נאָך מאַדן כאַפּן ‏ 
- וועט מען פֿון אײַך פֿיל בלוט אױסצאַפּף זי גייט-אָפּ, 


דער פאָרהאַנג פאַלט 

די סצענע שטעלט-פאָר דעם רבס שטוב. אַ טיש מיט צװײ שטולף 


אַן אַלטער פאָטערשטול, אַן אַלמער מיט ספרים, דער רב בײַם טיש 
מיט אַ יאַרמולקע און אַ פּאָר ברילן; ער בלעטערט אַ ספר, 


1מטע סצענע 


אב רעדט פֿאַר זיך. אַ שווערע, שווערע שאלות תּשובֿה 
איז אַרױסגעקומען איבער דער מריבה 55 
פֿון דער אישה, װאָס דער מאַן איז אַװעק 
און האָט אויף איר געלייגט אַזאַ שאַנדפֿלעק. 
עס זײַנען דאָ שקצים פֿיל אויף דער וועלט, 
נאָר דער לײידאַק שאַכנע האָט געפֿעלט, 
אַזא ציכטיק װײַבעלע חושד צו זײַן 
אַז זי האָט געטרונקען בײַ דעם שׂררה װײַן. 
כ'לעבן, איך בין דאָך שוין זעכציק יאָר אַלט 
און מיר געפֿעלט דאָך איר שיינע געשטאַלט. 
אָ. אָ. מיך האָט דער אייבערשטער געפּלאָגט, 
אַזאַ ביטער װײַב געגעבן, װאָס האָט מיך פֿאַריאָגט, 
פֿאַרקרימט, פֿאַרגרינט, וי אַ שטעקן דאַר 
אַ צרה, אַ שלימזל, אַ נבֿלה אַ נאַר. ‏ / 
קינדער ווילט זיך איר נאָך האָבן! 
טוט זיך אַלע נאַכט מיט שפּירטעס לאָבן 55, 
זי טרינקט װאַסער פֿון דער טהרה 
און באַשפּריצט אירע הענט און פֿיס די דאַרע, 
שלינגט פֿון מײַן ליולקע טיטון-גאַלקעס 5, 
גייט געבונדן די קני מיט רימען פֿון מלקות. 


עס װערט א גערודעצר 


* קריגערײַ. -- ** מיט אַלקאָהאָל מחיה זײַן. -- '* רעדלעך (רויך. 

אַהאַ, עס רוישט שוין וי אין אַ מיל! 
זי קומט פֿון שול, קען ניט זײַן שטיל, 


כטע סצענע 


דער רב, די רביצין זי קומטאַרײַן אָנגעטאָן אין דער שבתדיקער 
יופּע. אויפן קאָפּ א נײַעם שלײערל, האַלט אין האַנט א פלצשל 


רביצין --- 


רב -- 


מיט זיסן בראָנפן, קאָנפיטורן און קאָנפעקטן, 


גוט מאָרגן, אײַזיק, מײַן טײַערער מאַױי 
גוט מאָרגן דעם רבֿ פֿון זופּראַן! 
האָסט שוין געדאַװנט, נעם עפּעס געניסן 
טרינק מײַן מאַן אַ ביסעלע בראָנפֿן, גוטן, זיסן. 
עס אַ שטיקעלע לעקעך, האָב קראַפֿט און מאַכט! 
דו ביסט דאָך, נעבעך, מיד פֿון לערנען טאָג און נאַכט, 
דו ביסט דאָך מאַט, טרינק, גיס דיר צו 
עס, אוי, מײַן קאַטער, האַפּטשי 
נעם מיט דעם לעפֿעלע געפּרעגלטע פֿלױמען 
וועסט שפּעטער לערנען, דו װעסט ניט פֿאַרזױמען 
עס, מײַן כּשרע נשמה, נאַ דיר, נאַ, 
װאָס טו איך מיט מײַן קאַטער, פּטשיאַל?! 
האַפּטשי, האַפּטשי! 
ער עסט און קוקט פֿאַרװוּנדערט אָן די רביצין. 
װאָס איז דער מער? עפּעס נײַע זאַכן? 
װאָס טוסטו הײַנט אַזױ אַ יום-טובֿ מאַכן? 
אַ נײַ שלייערל טראָגסטו און אַ נײַע יופּץ -- 
װאָס איז הײַנט מיט דיר? זאָג מיר, ציפּע! 
פֿאַר וועמען האָסטו זיך אַזױ אויסגעחרוצט 55, 
אויסגעשלייערט, אױסגעפֿײַנט און אױיסגעפּוצט? 


5 אױסגעפּוצט. 

רביצין --- 


רב -- 


רביצין --- 


ים -- 


רביצין --- 

פֿאַר דיר! איך וויל קיינעם ניט געפֿעלן. 

איך וויל נאָר דיך צופֿרידנשטעלן. - 

הום, הום, ווייסטו װאָס איך וויל פֿאַרלאַנגען? 

דו זאָלסט מיר זאָגן, װי די אַסיפֿה איז צוגעגאַנגען 
סטײַטש, מיר, דײַן געטריי װײַב, 

האַפּטשי! אוי, מײַן קאַטער, איך בלײַב! 

דו דולדסט מיר מײַן קאָפּ און דולדסט, 

און איך ווייס, אָסור, ניט װאָס דו ווילסט, 


- איך בין דאָך דײַן װײַב, גיי שוין גי: 


דו מאַכסט שוין פֿון מיר גאָר נישט, אייי. 
אפֿשר ווילסטו טרינקען אַ ביסעלע קאַװע 
מיט אַ פּוטער-קיכל? הער נאָר, חווה! 

גיב געשווינד פֿאַר דעם באַלעבאָס 

פֿון מײַן קאַװע אַ גרויס גלאָז! 


חװה ברענגט און דער רב בײַסטיצו מיט חשק 


זעסטו, איך מיין דעם חרם.. דו וייסט שויןף. 

זאָג מיר, איך בעט דיך, מײַן האַרץ, מײַן קרוין, 

מכּוח דער מעשׂה פֿון דעם יונגן פּריץ, 

דו פֿאַרשטײסט מיך שוין... דו ביסט אַ חריץי. 

עטיל, צו זיך אַלַיין. װאָס די פּורעניות מיינט.. װאָס 
וויל זי פֿון מיר? 

אָסור, אויב איך ווייס, װאָס זאָגט מען איר.. 

קלערט אַ ביסל און זאָגט הױיך 

דײַן שאלה איז גאָר אַ נײַע, אַ פֿרישע. 

די זאַכן געהערן גאָר ניט צו אַן אישה. 

שרײַט. אַזױ וילט איר טאָן: נעמען מיידן? 

פֿון די אַלטע װײַבער זיך גאָר אָפּשיײדן? 

אַ מױיד דאַרפֿסטו? דו, אַלטער פּאַנטאָפֿל, 

וויי צו די יאָרן, ביטער און שפֿל, 

| - האָב דיר אַכט און אַכציק שװאַרצע יאָר -- 
זעט נאָר, אַ מאַד וויל ער גאָר! 
דו, שלאָפֿמיצקע, דו, אויסגעריבענע שמאַטע! 
דו, אַלטער פּגר, דו, געלעכערטע לאַטע! 
אַ מויד אַ לעגאַנטקע ווילסטו קריגן? 
פֿריִער װעסטו אין גאָטס ערד ליגן! 
אַ רעכטע כּפּרה, מײַנע חלומות אַלע 
זאָלן אויסגיין צו אייערע קעפּ און לײַבער אַלע! 
אַ מאַד? דו, אַלטער טפֿלן, סטאַרע סאָבאַקץ 39, 
דו, פּאַסקודניאַק, דו, היפּאָקראַקע0+ -- 
אַ מאַד װעט ער זיך נעמען אין שטוב אַרײַן 
און איך על מוזן מיט איר צזאַמען זײַן! 
אַניט דערלעבן, פֿריִער אַ טויט, 


וועסטו פֿריִער דערשטיקט ווערן בײַ המוציא ברויט,, 
רב װיל זאָגן, זי שרײַט 


איך ווייס, אַז דו וועסט דיר אַ מאַד נעמען 

און װועסט איר הייסן אַ שייטל אױפֿקעמען 

וועסט זי צאַצקען, אָרנטלעך באַהאַנדלען 

צום בעט צוטראָגן ראָזשינקעס מיט מאַנדלען 

וועסט איר מאַכן נײַע קליידעלעך, אַ נײַע הײַבל, 
וועסט איר נאָך געבן אַ קוש און זאָגן ?אַ שיין װײַבל".. 
איך ווייס, דו האָסט חשק דערצו... 

אײַ, איך וויי... האָפּטשי, האָפּטשי, 


דער רב װיל ריידן, זי שרײַט 


גיי ברעך דעם קאַרק, גיי אין דער ערד! 


אלטער הונט. -- 7 פאַרזעעניש, טויגעניכטס. -- +* קאָפּטיכל, 


10 


רם -- 


י. מ. װאָלמאַן 


מאַדן אויף דער עלטער? האָט איר געהערט? 
איך װעל דיר שוין װײַזן, װי איך הייס, 
און װעל מיר אַן עצה געבן, וי איך ווייס. 
איך װעל דיך מיט דער מאַד צוזאַמען 
דערשטיקן, דערווערגן אָדער פֿאַרסמען. 


זיצט וי אַ גאַפּ. איך בין גאָר טויט פֿון דער חולאַת. 
װאָס וויל זי פֿון מיר, די משוגעת? 
עס איז ניט אַנדערש, אַנדערש קען ניט זײַן 
אין איר איז געוויס אַ דיבוק אַרליַן. 
עפּעס א פּריץ? אַ חרם? אַסיפֿה? אַ מאַד? װאָס איז 

| דאָס גאָר? 
עס גרוילט מיך. עס שטעלן זיך קאַפּױער די האָר, 


קליינע פּויזע 


דאָס איז אַ בייז. כ'לעבן, מיר איז געשען אַ נס, 
פֿון כּעס איז זי געווען װײַס װי אַ מת. 

פֿון איר ניסן האָב איך דערקענט, 

וי איר צאָרן האָט אין איר געברענט, 

אַז איך האָב געמיינט, זי שלינגט מיך אײן. 

װאָס איז דאָס אַזױנס? װאָס קען דאָס זײַן? 

נו, רבונו של עולם, יעקבֿ האָט מתפּלל געװוען 
עס זאָל אים פֿון עשׂון קיין בייז נישט געשען. 
איך בעט דיך, הבט על דמעותי על כּל טיפּה 
והצילני מיד אשתּי, מיד המרשעת ציפה 4 


(פּאַראַדירט תפילה'נוסח) זע מײַנע טרערן.. ראַטעװע מיך... 

ר' יעקל -- 


רב = 


ר' יעקל -- 


3טע סצענע 
דער רב און ר' יעקל 


גוט מאָרגן, רבי! זײַט ניט אַזױ בלאַס, 

איך האָב אַלץ געהערט. דאָס איז מײַן שפּאַס, 
איך האָב עס געמאַכט די העצע אין שטאָט ‏ 
און האָב די װײַבער פֿאַרדרײט דאָס ראָד, 


איך האָב זיי גוט אָפּגעטאָן, גוט פֿאַריאָגט; 


;עס איז בטל דער חרם דרבינו גרשם", האָב 
| איך זיי געזאָגט, 

עס איז שוין געווען גאָר ניט צו אויסהאַלטן 
פֿון זיײיערע געשרייען, פֿון זייערע גװאַלדן. 
איצט װעט איבער אַ נײַס ווערן אַלץ גוט 
און וועלן אונדז געבן געלט און בלוט. 
איך זאָג אײַך, רבי, די זאַך איז כּדאַי, 
זאָל זיך נאָר דער רבי האַלטן דערבײ, 
נו, יעקל, ביסט אַ יונג, אַ כװאַט. 
זע נאָר, עס זאָל זײַן גלאַט -- 
מײַן רײַטערקע נעמט זיך גאָר דאָס לעבן, 
זי האָט מיר שוין הײַנט זיסן שנאַפּס געגעבן, 
לעקעך, אײַנגעמאַכטס און פּוטער-קוכן, 
פֿון איר אייגענער קאַװע געגעבן פֿאַרזוכן. 
הונדערט יאָר זאָלסטו לעבףןף האָסט ווויל געמאַכט. 
אַז דו ביסט אַזאַ פֿייגעלע האָב איך, אָסור, 

ניט געדאַכט. 
דער רבי מעג הערן די מעשׂה אין גאַנצן 
מײַן ייַדענע האָט שוין גענומען איבער מיר טאַנצן 
האָט מיך געזידלט, מיט דער בלאָטע, געשאָלטן 

מיט קללות, 
אַלע מינוט אַרױסגעגעבן קלאָגן און יללות, 

קיין גלײַך װאָרט און. קיין גוט װאָרט, 
זי האָט פּשוט געבראָטן און געברענט דאָס אָרט, 
װאַרט, מײיַן װײַב, איך װעל דיך בעסער באַגראָבן -- 
דו װועסט שוין פֿאַר מיר דרך-ארץ האָבן! 
אַזױ האָב איך מיר אין מײַן האַרצן געדאַכט, 
וי איך בין פֿון שטיבל געקומען בײַ נאַכט, 
האָט זי, װי אַלע מאָל, געשפּילט און געפֿידלט, 
געשאָלטן, געפֿלוכט, געשריען און געזידלט, 
זי האָט בילבולים געמאַכט, װאָס ניט געשטויגן- 
געפֿלױגן, 
האָט מיך אָנגערופֿן ,קאַרטעװניק* און געשריען 
אין די אויגן, 
האָב איך אָנגעהויבן צו זיפֿצן, צו עכצן, 
האָב מיך געמאַכט קראַנק מיט שטאַרקע קרעכצן. 
האָט זי אױפֿגעהערט אירע לידער צו קלאָגן 
און האָט מיך געפֿרעגט, װאָס מיר איז, איך זאָל 
איר זאָגן. 
האָב איך איר געזאָגט קורץ און שאַרף, 
אַז עס איז אַ צרה, אַז מען געלט באַדאַרף 
צו באַצאָלן דעם שׂררה די אַלטע צינדזן 
און געשווינד צו דערפֿילן זײַנע װונטשן -- 
זאָל מען נעמען, װוּ מען קען, אַפֿילו פֿון בעטל, 
אויב ניט, װעט ער אַלעמען אַרױסיאָגן פֿון שטעטל, 
נו, האָבן מיר געמאַכט אַן אַסיפֿה, װאָס מען זאָל טאָן, 
געבראָכן די קעפּ, װאָס הייבט מען דאָ אָן. 
איז געבליבן, אַז מען זאָל דעם חרם דרבינו גרשם 
- = צעשטערן, 
וועלן מיר קענען פֿון דער גרויסער צרה פֿרײַ װערן; 
עס וועט זיך פֿאַר אונדז עפֿענען גאָר אַ נײַע וועלט, 
מיר וועלן זיך נעמען װײַבער מיט זייער פֿיל געלט, 

רם -- 


זייער נדן װעלן מיר דעם שׂררה אָפּגעבן, 

דענסטמאָל װעלן מיר קענען אין שטעטל רויַק לעבן. 

װאָלט דער רבי דענסטמאָל צו מיר אַהיימגעקומען, 

װאָלט איר זען, װי מײַן צרה האָט זיך דאָס לעבן 
גענומען; 

זי האָט זיך געװאָרפֿן, געשלײַדערט, זיך די הענט 
געביסן, 

פֿון דעם בעטגעװאַנט האָט זי אַלע ציכן צעריסן, 

אָבער הײַנט שװײַגט זי שוין, שטיל וי די װאַנט; 

זי איז שטום, וי איינער װאָס באַגראָבט זיך פֿון שאַנד, 

אַ גוטן אָנבײַסן האָט זי מיר אָנגעגרײט: 

באָרשט, רעטעך, קישקעלעך, מען שמועסט -- ברייט, 

נו, רבי? האָב איך דאָס גוט געמאַכט? 


| די זאַך געפֿעלט אײַך? איר לאַכט? 


הע, הע, הע, איך לאַך אויך: 


| = יעקל, ביסט אַ מענטש, האָסט אַ זאַטן בויך. 


זע נאָר, יעקל, די רביצין איז אַנטלאַפֿן אין געסל 
און האָט פֿאַרגעסן צונעמען דאָס פֿלעשל, ‏ 

מאַך אַ כּוס, טרינק צו מיר... 

אַזױ... גיס-אָן... איך טרינק צו דיר... זיי טרינקען 


דער פאָרהאַנג פאַלט 


פע ר ט ע ר א ק ט 
1טע סצענע 


די סצענע איז אין דער װײַבערשער שׁוֹל. -- זעלדע, גבאיטעס, װײַי 


בער און װײַבלעך 


אַ װײַכל --- פֿינצטער איז מיר: עס איז ערשט זעקס װאָבן, 


אַז מײַנער האָט בײַ דער חופּה אַ גלאָז צעבראָכן, 


14 י. מ. װאָלמאַן 


און איך בין שוין אַזױ פֿאַרשװאַרצט און פֿאַרװיסט, 
| אַז ער וויל שוין אַן אַנדערע; איך בין שוין נישט. 
אַן אַנדער װײַבל --- לאָזט אײַך אײַערע רייד איבערשלאָגן: 
איך האָב מער פֿון אײַך צו קלאָגן; 
איך האָב אַ מאַן, אַן אײַנבינדער, 
איך האָב פֿון אים אָנדערטהאַלבן קינדער; 
וויי איז צו מײַן לעבן און לײַב, 
אַז ער װעט, חלילה, נעמען אַ װײַב -- 
זי װעט מיך צעהאַקן אויף שטיקער; 
מיר איז שלעכט, גאָט האַרצעדיקער. 
נאָך אַן אַנדער װײַבל --- האָט מיר נישט פֿאַראיבל, טײַערע 
מוטער, 
מיר איז ערגער פֿאַר אײַך און ביטער: 
קיין שיינע בין איך ניט, שװאַרץ וי אַ ציגאַנקע, 
אַזױ װעט זיך מײַנער זוכן אַ שיינע לעגאַנקע; 
איך ווייס אַפֿילו ניט וועמען ער װעט װעלן -- 
מען זאָגט, אַז דעם גאַרבערס טאָכטער איז אים געפֿעלן; 
ער האָט אויף איר געװאָרפֿן זײַן אייגל, 
װײַל ער לויבט שטענדיק אָט דאָס שיינע פֿײיגל; 
אָבער אויך די חצופֿה ליבט אים, לאָזט אים קיין רו, 
און זי האָט נאָך צוויי הונדערט קערבלעך דערצו. 
ווידער אַן אַנדער װײַבל --- נאָר מײַן שלימזל, מײַן פּלאָג גלײַך, 
מײַן מאַן מיינט אויך, אַז ער איז רײַך; 
ער מיינט אויך, אַז ער װעט פֿון מיר גיך פּטור װערן; 
איך װאָלט אײַך בײַ אַ רייניקייט שװוערן 
אַז דעם טרײַבעצערס טאָכטער ליגט אים אין זין, 
װײַל אַלע טאָג גייט ער צו איר אַהין; 
און די בעסטיע זעט אים צו זייער גינציק, 
שטיפֿן ביידע און לאַכן, זיי שעמען זיך װינציק; 
זי מאַכט אים אָפּט ביפֿשטיק, אַ גוטן מאָגן, 


די װײַבערשע קניפּלעך 15 


זאָדיקפֿלײיש מיט ואַמפּן ++ טוט זי אים אונטערטראָגן --- 
ער װעט שוין מיט מיר געוויס כּפּרות שלאָגן -- 

נו, װי זאָל איך ניט וויינען און ניט קלאָגן? 

וויינט: הי-הי-הי... װוישט די נאָז, 


נאָך אַן אַנדער װײַבל --- מײַן מאַן האָט מיך נאָך אין צו 


ועלרע -- 


פֿלײַסן ליב, 
וי אַן אַלטע קרוטשקע 44, וי אַ פֿױלע ריב, 
און כאָטש מײַן מויל איז אַ ביסל קרום. . 
גיט ער מיר דאָך אַ קוש און נעמט מיך אַרום. זי באַ- 

לעקט זיך, 

װאָס העלפֿט עס אָבער? ער טוט זיך פֿרײען 
װײַל ער האָפֿט צו נעמען לאהן, 
װאָרעם איך האָב אַ מאָל געדאַרפֿט צום שוסטער גיין, 
האָב איך זיי ביידן געטראָפֿן אין הויז שטיין. 
זײַט מיר מוחל, איך אָבער האָב אַ צרה, אַ גרויסע, 
מײַן מאַן ליבט אַ קערטל און אויך אַ כּוסה. 
דער ימח-שמוניק -- פֿון דער ערשטער מינוט 
איז ער מיר אַ שׂונא, ער װאָלט זען מײַן בלוט, 
ער זאָל נאָר אַ מאָל װאַרפֿן אַ בליק אויף מײַן געזיכט! 
ווען איך קרעכץ, זאָל ער מיך פֿרעגן, װאָס מיר געבריכט, 
הכּלל, װאָס זאָל איך דאָ זאָגן? װאָס איז די רייד? 
פֿון צרות, פֿון קלאָגן, פֿון פּײַן און לייד 
האָט זיך געפֿעלט גאָר אין גאַנצן מײַן שיינקייט, 
װוּ גאָלד? װוּ זילבער? װוּ איז דאָ די ריינקייט? 
איר װאָלט זען, װי איך בין געווען אַמאָל שיין, 
פֿון קאָפּ ביז די פֿיס בין איך געווען סאַמע חן, 
אַז איך בין געווען אָנגעטאָן אין מײַן שלאָפֿהײַבל, 
אָסור, אויב עס איז געווען פֿאַר מיר אַ שענער װײַבל! 


** פונעם שענסטן און בעסטן, הייסט עס, -- 4 רעטעכל, 

י. מ, װאָלמאי 


זעט איר --- אַפֿילו מײַן גרויסע, קרומע נאָז, 

װאָס הענגט-אַראָפּ וי אַ לופּ בײַ אַ האָז, 

איז אויך אַמאָל געווען אַזױ געשטופּלט און געבראָקט. 
נו, אַז ער האָט מיך שוין דענסטמאָל געהאַט פֿײַנט, 
װאָס זאָל איך שוין זאָגן הײַנט? 

מיך אַלײין װעט ער גאָר לאָזן שװויצן 

און װעט זיך מיט דער מויד ברייט זיצן. 

מיר וועט זי געבן, װאָס עס װעט בלײַבן פֿון טיש, 
שטיינער, ביינער, סקאַליעטן 45 פֿון פֿיש; 


די שליסעלעך װעט זי בי זיך אָנשטעקן 


און װעט זיך בײַם אַלמער אַלע מאָל באַלעקן; 
און זעלדעלע זעט עס צו און שװײַגט, װי דער מױיער, 
אַז עס גרוילט מיך, עס נעמט מיך אָן אַ שויער *. 


ביידע גבאיטעס -- שטיל זאָל זײַ, פּתח שין -- שאַ 


רביצין -- 


די רביצין גייט --- פּאַ פּאַ! 
פמטע סצענע 
די רביצין, גבאיטעס און די װײַבער 


נו, װאָס הערט זיך? װאָס טוט איר דאָ? 

די מאַנסבילן מאַכן שוין אַן אַסיפֿה אין אַ גוטער שעה. 
זיי האָבן אומישנע + די אַסיפֿה געמאַכט, 

זיי װעלן שוין זיצן און קלערן ביז האַלבער נאַכט, 
װאָס קלערט איר? איך האָב מיך גוט אָנגעמוטשעט, 
געשריען, געשאָלטן, געליאַרעמט, געקוויטשעט, 
גערודערט און געמאַכט גרויסע גװאַלדן 

אַז זי זאָלן זיך נאָך אַ מאָל אַן עצה האַלטן, 


סקעלעטן. -- * א שוידער, אַ ציטער איבערן לײַב. -- * בכיון, 

װאָס בלײַבט בײַ אונדז? װאָס זאָגט איר דערצו? 
קלערט איר, ניין? אוי, מײַן קאַט,,, האָפּטשי 
נגבכאיטע -- איך מין, מען זאָל זען גוזר תּענית זײַן, 
אפֿשר װעט זיך דער לעבעדיקער איבער אונדז 
מרחם זײַן, 
אַ װײַבל --זײַ ניט קיין אָקס! װאָס טויג אונדז דאָס פֿאַסטן? 
פֿון דעם װעט ניט פֿול וערן דעם שׂררהס קאַסטן 
זעלדע --- הערט, װאָס מיר איז אין זינען אַרײַנגעקומען 
טאָמער װאָלטן מיר זיך בחורימלעך גענומען? 
שיין זיך אױיספּוצן,.. מיט די פּערל און קאַרעלן.. 
כ'לעבן, כ'לעבן, מיר װעלן נאָך זיי געפֿעלן... 
אַ גבאיטע --- מיר איז אויך אַזױ אײַנגעפֿאַלן 
אָנצוטאָן זיך די שבתדיקע שאַלן, 
די שלייערלעך מיט די שיינע יופּעס, 
פּונקט וי מען גייט צו די חופּהס, 
מיר װאָלטן שוין געפֿעלן אַ, יאָ, יאָ.. 
אַפֿילו איך זע-אויס אַלט אַזו, 
איך װאָלט נאָך אויך אפֿשר אַ מאַנעלע געקראָגן.. 
רביצין --- האַלט ס'מויל, טאָמער װאָלטסטו געשוויגן! 
אַ מאַן דאַרף זי! אָן חרפּה, אָן בושה... 
דרײַ מאַנען האָט זי באַגראָבן, דאָס פֿערטע מאָל / 
| אַ גרושה... 
נאָך איז דיר װײיניק? נאָך ביסטו ניט זאַט אַלץ? 
שעם זיך, שעם זיך אין דײַן װײַטן האַלדז! 
אָט װאָס טויג אונדז צו מאַכן פֿאַלשע ציגל, 
קיינער װעט אויף אונדז נישט פֿאַרשפּרײטן זײַן פֿליגל, 
בחורימלעך ווילן מיידלעך, נאָך געלט דערצו, 
אָבער ניט אַלטע גבאיט.... האָפּטשי, האָפּטשי! 
זעלדע -- רביצין, רביצין, איר בליקט גאַנץ װײַט, 
אַזאַ יאָר זאָל מיר זײַן וי קלוג איר זײַט, 


שיו 

י. מ. װאָלמאַן 


זאָלן מיר אַלע שלאָגן קאָפּ אין דער װאַנט, 

אַזױ קלוג צו ריידן, אָסור, אויב מיר זײַנען אין שטאַנד, 
גילדענע מוטער, סטײַטש פֿון אײַער פּלייצע 

קענט איר דאָך פֿאַר אונדז אויסשאָקלען אַן עצה, 


עטלעכע װײַבלעך מיט אַ מאָל -- אָ, יאָ. זאָגט, רביצין קרוין, 


רביצין -- 


אַלע -- 


רביצין -- 


שװײַגט זשע, זײַט אַ מאָל שטיל שוין! 
איך האָב ניט צוגעטאָן אַן אויג די גאַנצע נאַכט, 
װאָס קען מען טאָן, האָב איך אַלץ נאָך געדאַכט, 
איך האָב מיך אָפּגעדעקט, צוגעדעקט, געװאָרפֿן, 
געדרייט, 
האָב מיך געלייגט צופֿוסנס, צוקאָפּנס, אין דער 
שמאָל, אין דער ברייט, 
דאָס לעמפּל געלאָשן, און ווידער אָנגעצונדן, 
די שלאָפֿקופּקע אָפּ-און-צוגעבונדן, 
און געקלערט אַזױ און אַזױ, אַהין און אַהער. 
עס איז מיר אײַנגעפֿאַלן די מעשה פֿון דעם רבין 
מיט דעם בער, 
נו, כאָטש איר זײַט סוחרטעס, איר זיצט אין געוועלבער, 
דאָך זײַט איר נאָר,.. האָפּטשי, קעלבערי. 
איר װועט נישט טרעפֿן. איך מוז אײַך דערציילן, 
איר װעט זען, אַז עס װעט זיך אַלץ אויסהיילן, 
אוי, רביצין, אַ געזונט אין אײַך, זאָגט, מיר װועלן הערן, 
זאָגט, רביצין, זאָגט, מיר טוען אײַך באַשװערן 
יעדע ייִדענע, װאָס דאָ טוט שטיין 
זאָל באַלד צו זיך אַהײמגײן, 
דאָביווענען ** דאָס קניפּל, װיפֿל איינע האָט. 
און אַװעקגעבן די מאַנען --- אַזױ הייסט אויך גאָט -- 
בי יעדער װעט זיך אַ פּאָר הונדערט געפֿינען, 


געפינען, צוקומען, צוקריגן זיך, 

װאָס האָט געזאַמלט פֿון נייען און שפּינען 

פֿון זאָקן שטריקן און העפֿטן, 

פֿון מזכּיר נשמות-געלט, פֿון אַנדערע געשעפֿטן 
פֿון ריינע נשמות-ליכט מאַכן 

פֿון גנבֿות בײַ דעם מאַן און נאָך אַנדערע זאַכן, 
אוי, זאָל איך אַזױ ניט זײַן געשווינד שטערבלעך, 
וי דערפֿון קען זײַן עטלעכע הונדערט קערבלעך. 
דאָס ועט אַרײַנטראָגן צו דעם יונגן שׂררה, 

וועט מען דערװײַל פּטור װוערן פֿון אַ צרה, 

נו, װײַבער, איז גוט? נעמט איר זיך די מי? 
װאָס זאָגט איר, װײַבער? אוי, מײַן קאַט,.. האָפּטשי.,. 


עס װצרט א גרויסער גערודער צװישן די װײַבער 


זעלדע -- שאַ. שאַ, שאַ! נו, זאָל שוין זײַן אַ מאָל שטיל. 
שאַ-אַ-אַ, זאָג איך. ששש,.. הערט, װאָס איך וויל... 
האָב אייך אַ שװאַרץ יאָר, שאַ, שװײַגט שוין -- 
הייסט זיי שוין שװײַגן, רביצין קרוין! 


די װײַבער סאָקאָטשען װײַטער 


עס איז ניט צום אויסהאַלטן מיט די אָנגעשװאָלענע 
קישקעס. 
נו, גענוג, טאָמער װעט איר שוין פֿאַרשטאָפּן 
אײַערע פּיסקעס? 
הערט נאָר, װײַבער! די רביצין, זאָל לעבן, 
האָט דאָ אַ גוטע עצה געגעבן 
לאָזט זשע ריידן. איר מיינט, אַז עס איז בעסער 
צו האָבן געלט, אַפֿילו אונטער רעכטע שלעסער, 
און דער מאַן זאָל אײַך פֿײַנט האָבן װי אַ שפּין 
און אַ פֿײַנע מאַד זאָל אים ליגן אין זין? 
הא, זאָגט איר אַלין, װאָס וועט פֿון אײַך װערן,- 


10 


רביצין -- 
זעלדע -- 


אַלע -- 


איין װײַבל 


רביצין --- 


י. מ. װאָלמאַן 


אַז פֿאַר אַ פּאָר מיידן, טאַקע וי די בערן. 
וועלן זיך מיט דעם מאַן זעצן בײַ דעם טיש 
און איר אין דער האַנט װעט האַלטן דעם פֿעדערװיש, 
ועט זיי מוזן באַדינען און צום מויל צוטראָגן, 
און מען װעט אײַך אַפֿילו קיין גוט װאָרט זאָגן? 
ניסט. האָפּטשי... 
אָט בײַ דעם אמת גענאָסן. עס איז ניט דאָ קיין 
אַנדער ברירה, 

נאָר מיט אונדזערע קניפּעלעך אָפּצוקױפֿן די גזירה. 
מיר מוזן באַשטײן, מיר מוזן באַשטײן. 
קומט נעמען די קניפּלעך, קומט, מיר װעלן גיין. 
--- מיט געוױין. טײַערע מוטער, איך בין, נעבעך, 

צעבראָכן, 
נאָך מײַן חתונה איז ערשט זעקס װאָכן 
איך גיי נאָך אין מײַן חופּה-טשעפּיק 45, 
איך האָב קיין גראָשן ניט בײַ מײַן פּופיק. 
װאָס טוט מען? פֿינצטער איז מיר מײַן וועלט. 
אַז איך װעל נישט האָבן צו געבן קיין געלט, 
וועט מײַן מאַן ניט שװײַגן -- ער װעט נעמען נאָך 

אַ װײַב... 
אוי, איך חלש! אוי, ניט גוט איז מיר. איך בלײַב, 


זי פאַלט אין חלשות. װײַבער מינטערן זי 


נישט קשה, דו װעסט דיר קענען אַן עצה געבן 
דו מוזסט מיט דײַן מאַן פֿירן אַ גוט לעבן, 
קיכלען אים, צאַצקען, האַלובען ?5 און גלעטן, 

די פּאַנטאָפֿלען אױיסטאָן, דאָס בעט אויסבעטן. 
גוטע זאַכן געבן אים עסן, געבראָטענע צינגעלעך, 


קאָפּטיכל, --- ?* צערטלען, אַרױסװײַזן ליבע, ליובקען. 

געהאַקטע לעבערלעך, פֿאַרפֿל מיט לונגעלעך, 
שבת אַ גוטן קוגל, געפֿילט מיט עפּל, 

אַ פֿעט צימעסל, באַרעלעך, יויך אַ טעפּל, 
שבת-צו-נאַכטס: קאַרטאָפֿליעס מיט באָרשטש, 
אַ גוט ראָסעלע, מיט אַ שטיקעלע װוּרשט, 
נו, ער װעט זיך שוין לאַקאָמען :* דערצו 
ער װעט ניט נעמען קיין מויד... האָפּטשי.. 


אַלע גײיעןאַװעק. -- דער פאָרהאַנג פאַלט 


פינפ ט ער אַק ט 
די סצענע קומט-פאָר בײַ דעם רב. -- רב, רי יעקל, הױזלײַט 


ישקל -- מיט אַ קעלישאָק אין דער האַנט. נו ברידער, אַן 
| אויסזעער איז געקומען 

און האָט מיר געזאָגט, אַז די װײַבער האָבן זיך גענומען 
צו די קניפּלעך, עס װעט זײַן געלט. נעמט זיך אין אַכט, 
עס זאָל ווערן געגעסן, געטרונקען, אַ סעודה געמאַכט. 
איך האָב שוין פֿון גאָרקיך באַשטעלט גוטע גענדזעלעך, 
טאָפּ געבראָטנס, אוגערקעס, פֿײַנע כרעמדזלעך. 
צו ר' צדוק װײַנשענקער טו איך דעם שמש אַ שיק, 
ברענגט ער אונדז משקה גאָר אַן אַנטיק, 
און צוויי שמשׂים זאָלן מיר געבן בײַ דעם טיש אַ שטעל, 
ניט צו לאָזן אַ יידענע דאָ קומען איבער דער שוועל. 
דאַן אַז זי װעלן זען, װי מיר טוען דאָ לעבן, 
וועלן זיי אונדז ניט װעלן נאָך אַ פּרוטה געבן 
און עס װעט ווידער ניט זײַן קיין שלום, קיין פֿרידן.. 
לחיים, רבי, לחיים, לחיים אַלע ייִדף ער טרינקט. 

אַלע הױזלײַט -- טרינקען. לחיים טובֿים ולשלום! 


- ** קװאַפּען, זוכן צו קריגן, 

ישקל -- גיסט זיך נאָך אַ מאָל אָן און זאָגט: 
לחיים, ברידער, געהוליעט אָן אַ שיעור, 
טרינקט נאָר בראָנפֿן, נִיט קיין ביר, 
ריינעם ספּירט, ניט געמישט מיט מים -- 
לחיים, ברידער, לחיים, לחיים! 
אַלע הױיזלײַט --- לחיים, לבֿרכה, לחיים טובֿים ולשלום! 
דער רבי, דער שמש, ה' יעקל. -- מען ברענגט צו טראָגן א פּאָר 
שיסלען, װאַזעס מיט גענדז, מיט ברוסט, א סך בוטלען מיט װײַן, 
אייניקע שטאָפן שנאפּס. דער גאנצער עולם גייט עסן, דערבײַ װערט 
אויך געכאַפּט מיט די הענט װי װײַט איינער קען, מען צעהרגעט זיך 
איבער א חלק, איבער א שטיקל ביילעק, עס װערט א געשרײי מיט 
א געפּילטער : 
שמש --- ואָס טױג אונדו דאָס הרגענען און דאָס שלאָגן? 
טאָמער װאָלט דער רבי עפּעס װעלן זאָגן. 
אַ תּורה, אַ גוטס, אַהאַ, דער רבי קען, 
ער האָט אַ מאָל געזאָגט בײַ מיר אױפֿן פּדיון הבן. 
הױיזלײַט --- כ'לעבן, זעליק, דו ביסט זייער גערעכט, 
זאָגט עפּעס, רבי, צי גוט, צי שלעכט, 
רב -- הום, הום.,. שלמה המלך האָט געזאָגט: 
גיט װײַן צו טרינקען וועמען גאָט האָט געפּלאָגט. 
מילא, איז דאָך אַ קשיא גאָר ניט צו פֿאַרשטײן; 
האָט דאָס אַ פּנים, אַז מען מוז געפּלאָנט זײַן 
בכדי מען זאָל קענען װײַן טרינקען און שוועכן? 
לאַפּוקי 52, ווען ניט, טוט מען דאָך אַ לאַװו ברעכן? 
נאָך אַ קשיא: מען געפֿינט דאָך אין דער גמרא, 
אַז רבנים, װאָס זײַנען געווען רײַך װי דער שׂררה, 
האָבן אַ סך װײַן געטרונקען בײַ דעם עסן -- 
האָבן זיי דען שלמה המלכס רייד פֿאַרגעסן? 
זיי זײַנען געוועזן פּורים אַזױ שיכּור, 


(תלמודישער אויסדרוק) סײַדן, אין אױיסנעמפאַל. 

אַז זי האָבן אַ מענטשן צעהאַקט אויף שטיקער.. - 
נאָר מען קען תּירוצים פֿיל געפֿינען 
אַז מען וויל זיך אַרײַנטאָן דרינען. - 
יין איז ראשי תּיבֿות ייִשתּו י"ין נ"אמנים 55, 
נאמנים זײַנען מיר אַלע, גרויסע סבֿלנים, 
װאָס לײַדן גלות פֿון זייערע װײַבער, 
דעמאָלט איז דער װײַן זייער פּלאָג-פֿאַרטרײַבער, 
הײַנט איז רעכט, װאָס די בעלי-הגמרא 
האָבן געטרונקען. װײַל װײַב -- צרה.. 
איז אַ סוד, װאָס איך קען ניט זאָגן מער... 
גיס-אָן װײַן און גיב געשווינד אַהער! ער טרינקט. 

הױיזלײַט --- דער רבי האָט גוט געזאָגט, זיס, צו לעקן די פֿינגער; 
אַ װײַב אַ צרה מאַכט דער װײַן גרינגער, 

יֹשִׁקֹל -- ברידער, זײַט זשע פֿרײלעך, 
װײַל אונדז מיינט דאָך שלמה המלך 
פֿון דעם רבינס תּורה-שטיקלעך 
זײַנען מיר אַלע גליקלעך, 

אַלע הױזלײַט -- דער רבי האָט גוט געזאָגט, זייער גוט, 
זײַט נאָר פֿרײלעך, פֿאַרלירט ניט מוט. 

מען הערט הינטער דער סצענע, װי די װײַבער רײדן מיט דעם 

שמש. אַלע שװײַגן. דער שמש קומטאַרײַן 


שמש -- רפֿט. ר' יעקל, גייט נאָר צו אײַער װײַב באַלד, 
זעט נאָר װאָס אַ קניפּל זי האַלט,. 


ר' יעקל גייט און קומט'צוריק מיט אַ קניפּל. דער שמש רופט יי 

דער מאָל אַן אַנדערן, ער זאָל גײן צו זײַן װײַב. ער גײט און 

קומט אויך מיט אַ קניפּל געלט. דער רבי גייט אויך צו דער רבי- 

צין אין שטוב און קומטאַרײַן אויך מיט א טיכל, װאָס איז אײַנ- 
געבונדן אין איר געלט, 


1 (משלי, אין פאַרשײידענע װאָריאַנטן) צרלעך, גוט, לײַטיש, 

הב -- 


שמש -- 


יעקל -- 


מען 

אין דער עזטיל. נו, עולם, עס איז אַ שיינע וועלט: 
מיר האָבן אױיסגענאַרט דאָס ביסל געלט, 

מען מוז פֿון טיש געשוינד אָפּרױמען 

די גענדז, דעם װײַן, די פֿלױמען. 

און די װוײַבער זאָלן מיר רופֿן צו אונדז, 

טרייסטן זי פֿאַר זייער ביסל מינץ, 


ראַמט'אָפּ פון טיש. אַ שמש גײט רופן די װײַבער, 
לעצטע סצענץ 
די זעלביקע, שמשים, װײַבער, יונגען 


נשים בצד, װײַבער אין אַ זײַט, 
דאָ זיצן ייִדן פֿרומע לײַט. 
הערט-צו, עס איז געווען אַזאַ גרויסע צרה: 
ער האָט אונדז געװאָלט פֿאַריאָגן, דער יונגער שׂררה, 
נאָר װאָס האָבן מיר שוין געװאָלט אַ מצווה פֿאַרשװעכן 
און האָבן געװאָלט דעם חרם דרבינו גרשון ברעכן. 
אוי, איר װאָלט וויסן, װי מיר האָבן געקלאָגט 
איידער מע: האָט אײַך דאָס אַרױסגעזאָגט.. 
מען זאָל אַן אַנדער װײַב חופּה וקידושין געבן. 
יעדער ליבט פֿון לאַנג זײַן װײַב, װי אין קאָרטן 
אַ טויז, 
איצט, מיט אַ מאָל, נעם אַן אַנדערע אין הויז.. 
נו, ערשט האָבן מיר שוין געלט, באָטש ניט פֿיל, 
און מען קען נאָך אים ניט געבן װױפֿל ער וויל. 
דאָך װועלן מיר דעם שׂררה בעטן ער זאָל האַרן 
און צען יאָר ניט שיקן אונדז קיין זשאַנדאַרן. 
אַז ער זאָל האָבן נאָר דאָס צוגענומען.. 
באַ, באַ, באַ. דערװוײַל װעט משיח קומען! 


די װײַבער --- אָמן אָמן, אָמױ 


דער פאָרהאַנג פאַלט 


אייזיק-מאיר דיק 


נאוועלעם 





אײַזיק-מאיר דיק 


: ביאַנראַפּישע שטריכן 


אײַזיקימאיר דיק, דער ערשטער נאָ- 
וועליסט פון דער נײַער ידי ליטעראַ- 
טור, פּאָפּולצר א"פּ אמ"ד, איז א הומאָי 
ריסט. ריאיז דער ערשטער פּראָפּעסיאַ- 
נעלער ייִדי שרײַבער: די װילנער דרו- 
קערײַ ראַם, באַרימט מיט אירע אויס- 
גאַבעס פון תלמוד און ספרים, האָט 
אים קאָנטראַקטירט און ער האָט איר 
צוגעשטעלט יעדע װאָך אַ- דערציילונג, 
און אַזױ זײַנען דערשינען הונדערטער, 
ערב שבת, געדרוקט אין 5,000 און 
0 עקז', און א סך פון זיי צט- 
לעכע מאָל איבערגעדרוקט. װײַבער, 
אײַנקויפנדיק אויף שבת, פלעגן זיך 
אויך אײַנשאפן אמ"דס א מעשה-ביכל, 
װאָס קינד און קייט פלעגן געשמאַק 
לייענען, צו מאָל לומדים, משכילים, 

געב' אין װילנע 1814, זײַן טאַטע, 
וועמענס יחוס האָט זיך געצויגן פון 
תוספות יום-טוב, איז 40 יאָר געװען 
חזן אין זאװולס שול, אָן באצאָלט (אַ 
לעבן האָט ער געמאַכט פון מסחר פון 
תבואה, בײַ װאָס עס איז צו ערשט 
אויך געווען באשעפטיקט אײַזיק-מאיר), 
פרי חתונה געהאַט, אַװעק װוינען אין 
שטעטל זשופראָן, נאָר היות זײַן װײַב 
איז קורץ נאָך דעם אװעקגעשטאָרבן 
און ער האָט חתונה געהאט צום 2טן 
מאָל, איז ער אַװעק צו שווער-און-שווי- 
גער אויף קעסט אין דער שטאָט נעס. 
וויזש, װוּ ער האָט זיך פאַרטיפט נישט 
בלויז אין תלמוד און קבלה, נאָר דורך 
א גלח זיך באקענט מיט דײַטש, רוסיש, 


פּויליש, און געװאָרן דער עֹרשטעָר 
משכיל פון דער חסידישער סביבה.. 

אין די 30ער יאָרן זיך באַזעצט אין 
ווילנע, געשאַפן א קרײַז פון משכילים, 
אָבער פאַר דעם טײַער באַצאָלט, װײַל 
נאָך א מסירה איז עֶר אײַנגעזעצט גע- 
װאָרן און מיט גרויסער מי האָט אים 
דער גובערנאטאַר באַפרײַט. זיק, גע" 
װאָרן א לערער פון העברעיש, האָט 
זיך דורכגעשריבן מיטן רוסישן ביל- 
דונג-מיניסטער װעגן דער נייטיקייט פון 
א יָדי שול-רעפאָרעם און אונטערגע- 
שריבן א געהיימען מעמאָראַנדום פון 
ווילנער משכילים װעגן פאַרװערן צו 
טראָגן קאַפּאָטעס... אױיסלאַכן די פאַ- 
נאטיקערס איז דערפאַר געװאָרן איינע 
פון די הויפּטטעמעס פון דיקס נאָװע- 
לעס. ער האָט אָבער אויך אויסגעלאַכט 
יענע, װאָס האָבן געװאָלט זיך דער- 
װײַטערן פון תורה, אַליײן האָט ער 
אויך געטראָגן א קאַפּאָטע.. 

דיק, א װיצלער אויך אין לעבן 
(זײַנע!' װיצן זײַנען אין וילנע אַרומ- 
געגאנגען, סײַ איבערן שולהויף, סל 
איבערן פּישמאַרק), האָט אַרײַנגע- 
בראַכט אין זײַנע נאַװעלעס אויך היפּש 
שפּילװערטלעך און אַנעקדאָטן, 

אײַזיקימאיר דיק איז געשטאָרבן אין 
3 אין ניװײיאָרק, אין ל. שטיין- 
ביבליאָטעק, דורך ציקאָ, איז אין 1954, 
אונטער דער רעדאקציע פון ש. ניגער 
הערשינען א באַנד געקליבענע װערק 
פון אײַזיק-ימאיר דיק, 204 זײַטן, 


ד י ב הל ה: 


,די בהלה" איז געבויט אויף אַ היסטאָרישן פֿאַקט, אין רוסלאַנד, אין 
יאָר 1835, אין די פֿינצטערע צײַטן פֿון ניקאָלײַ דעם ערשוטן עס 
איזן דעמאָלט אַרױס אַ קלאַנג צװוישן ײַדן, אַז עס האַלט בײַם 
אַרױסגײן אַן אוקאַז (אַ באַפֿעל פֿון דער רעגירונג), אַז יִדיעזע 
טעכטער זאָלן נישט טאָרן חתונה האָבן פֿאַר זעכצן יאָר און 
ייִדישע בחורים -- פֿאַר אַכצן יאָר. ײַדן, וועלכע זײַנען 
געוווינט געווען אויסצוגעבן ערע קינדער, ווען די 
זינען נאָך געװען זייער יונג, האָבן געקוקט אױיף 
דעס וי אויף אַ ביטערער גזירה און עס האָט זיך 
אָנגעהױבן אַ בזלה, ד"ה, מען האָט גענומען 
פֿארקנסן און פֿירן צו דער חופּה אין גריס 
אײַלעניש גאָר קליינע קינדער, ביז מען 
האָט זיך דערווּסט, אַז די גאַנצע מעשוה 
איז אַן אויסגעטראַכטע און מען האָט 
זיך אומזיסט געטשראָקן. אײַזיק-מאיר. 
דיק האָט דעמאָלט געוװינט אין 
דער שטאָט ניעסוויזש, מינס- 
קער גובערניע. אין דער דער- 
ציילונג ווערט געשילדעהט 
אין אַ הומאָריסטישן 
טאָן די בהלה, וי זי 
איז פֿאַרגעקומען 
און צו װאָסם זי 
האָט געפֿירט. 


?די דאָזיקע דערציילונג אין אין 1868 געװען געדרוקט אין װילנץ 
אונטערן נאָמען די שטאָט הרס (הערעס) אויף העברעיש האָט דיק זי געדרוקט 
אונטערן טיטל זי בהלה, װאָס פּאַסט זיך צום בעסטן | 

| דער טרויעריקער בריוו 


בשנת תּקצ"ה, תּשעה באָבֿ אין דער פֿרי, ווען דער עולם האָט 
געזאָגט קינות, איז אין שול אַרײַן איינער פֿון די גרעסטע באַלע- 
באַטים פֿון שטאָט מיט אַ בריוו אין האַנט און גלײַך צוגעגאַנגען 
צום נאמן, דעם פֿירער פֿון דער קהילה, און צו אים געזאָגט גאָר 
אָן אַ נשמה: 

-- ר' בנימין,. איך בעט אײַך, געשווינד לייענט-איבער דעם 
בריוו,. דען עס איז נישט קיין פּשוטע זאַך. עס איז נוגע דעם 
כּלל-ישׂראל. | 

די דאָזיקע רייד האָבן געווירקט אױפֿן עולם וי דאָס אַראָפּ- 
פֿאַלן פֿון אַ טויזנט פּודיקן שטיין אין מיטן אַ שטילער אָזערע. 

ויהי, און עס איז געווען, אַז דער נאמן האָט דורכגעלייענט 
דעם בריוו, האָט ער זיך צעגאָסן אין טרערן, פֿאַרבראָכן די הענט, 
אײַנגעריסן דאָס קלייד, געפֿליקט די האָר פֿון קאָפּ און געשריִען 

--- אַן אומגליק, אַ גרויס אומגליק איז געשעף 

דאָס פֿאָלק אין שול איז געװאָרן אַזױ צעשראָקן, אַז עס איז 
אים שוין נישט געלעגן אין קאָפּ צו זאָגן קינות און עס האָט גע- 
ווענדט זײַנע בליקן צום נכבד, װאָס האָט געבראַכט דעם בריוו! 
און צום נאמן, צו פֿאַרשטײן וי װוײַט דאָס אומגליק קען גרייכן. עס 
איז אָבער אוממעגלעך געווען צו טרעפֿן, מען האָט אָפּגעכאַפּט די 
קינות, װי דעם אַנדערן האַלבן סדר פֿון דער צווייטער נאַכט פּסח, 
און מען האָט זיך קוים אַרױסגעכאַפּט אויף דער גאַס. באַלד זײַ- 
נען געװאָרן רעדלעך נעבן יעדער שטוב. איינער האָט עס אײַנגע- 
רוימט דעם אַנדערן אױפֿן אויער, און דאָך האָט קיינער נישט 
געװוּסט, װאָס דאָ איז געשעןף 


די גרויסע אַסיפֿה 


ויהי, און עס איז געווען, װי דער עולם איז זיך אַזױ געשטאַנען 
קופּקעסװײַז און האָט זיך געבראָכן די קעפּ, װאָס פֿאַר אַ בײַע 

גזירה דאָ איז, האָט מען דערזען, װי די שטאָט-שמשׂים לױפֿן-אום 
איבער די הײַזער און רופֿן צום רבֿ אויף אַן אַסיפֿה. עס זײַנען 
גערופֿן געװאָרן פֿריִער די דיינים, די גרויסע לומדים, די חשובֿע 
באַלעבאַטים, דערנאָך אָבער אויך די פּראָסטע מענטשן און אַפֿילו 
גאָר די אבֿיונים. עס זײַנען געבליבן אין דער היים נאָר אַ פּאָר, 
װאָס זײַנען געזעסן שבֿעה. | 

און אַז אַלע האָבן זיך צוזאַמענגעקליבן בײַם רבֿ, האָט מען 
פֿאַרשלאָסן די טיר און דער נאמן האָט זיך אַװעקגעשטעלט און 
געזאָגט צום עולם אין נאָמען פֿון רבֿ, װאָס איז געווען נישט גע- 
וונט; 

-- זײַט וויסן, רבותי, עס דאַרף אַרױס די צײַטן אַ גזירה, 
װאָס צילט גאָר אין רעכטן פּינטל אַרײַן, אַ גזירה, װאָס באַרירט 
נישט איין מצווה, נאָר דעם גאַנצן קיום פֿון דער אומה... עס האַלט 
דערבי:, אַז קיין ייִדישע טאָכטער זאָל ניט טאָרן חתונה האָבן פֿאַר 
זעכצן יאָר און אַ ייִנגל -- פֿאַר אַכצן. נו, פֿאַרשטײט איר, ליבע 
ברידער, אַז דאָס איז אַן ערגערע גזירה פֿון פּרעהס, דען ער האָט 
גוזר געווען נאָר אויף ייִנגלעך און דאָ איז אַ גזר אויף אַלעמען. 

און ער האָט זיי פֿאָרגעלײענט דעם בריוו, װאָס ער האָט באַ- 
| קומען. דער בריוו איז געשריבן געווען פֿון זײַנעם אַ מחותּן פֿון 
מקום הגדול?. דער מחותּן האָט אים מודיע געווען דעם סוד פֿון 
דער נײַער גזירה, כּדי ער זאָל זיך בײַ צײַטנס פֿאַרטיק מאַכן מיט 
וײַן טאָכטער, | 

די רייד פֿו נאמן און דער בריוו האָבן דעם עולם אַזױ 
שטאַרק גערירט, אַז אַלע האָבן זיך פֿונאַנדערגעװײנט, קיין אוױיג 
איז נישט געבליבן טרוקן. מען האָט עס געהאַלטן פֿאַר אַן אָנהײיב 
פֿון די חבֿליימשיח.. | 

צוויי שעה נאָך אַנאַנד איז מען געזעסן און געטראַכט װאָס צו 
טאָן. ביז עס איז געֶבליבן, אַז יעדערער, װאָס איז געטרײַ צו גאָט 





יי 


הױפּטשטאָט, 

און צו זײַן פֿאָלק ישׂראל, זאָל זען נאָך הײַנט, תּשעה באָבֿ, חתונה 
מאַכן זײַן זון אָדער זײַן טאָכטער, דען טאָמער קומט מאָרגן דער 
באַפֿעל, װעצט שוין זײַן שפּעט. 

און עס איז געבליבן דאָס אַלץ באַהאַלטענערהײט, עס זאָל, 
! חלילה, נישט אַרויסקומען קיין מכשול, 


די מחומה אין שטאָט 


| = אָבער נאָך איידער דער עולם איז זיך פֿונאַנדערגעגאַנגען האָט 
שוין מיט דעם געליאַרעמט אין אַלע הײַזער, אין באָד, אין מיל און 
אין הקדש, אַ פּאָר שנײַדערס, װאָס האָבן זיך אַרױסגעכאַפּט בשעת 
דער אַסיפֿה פֿון רבֿס הויז, האָבן אָנגעדערצײלט איינעם אַ װאַטן- 
מאַכער, װאָס איז געווען גראָד אין גאַס, הרים וגבֿעות און ער האָט 
צוגעלייגט נאָך עפּעס פֿון זיך און צעטראָגן עס צווישן די קראָמען. 
אין אַ שעה אַרום איז די געשיכטע דערצײילט געװאָרן מיט אַ צו- 
גאָב פֿון עמעצנס אַ חלום. מיט אַ האַלבער שעה שפּעטער האָט 
מען שוין געפֿונען רמזים אויף דער גזירה אין אַלטע ספֿרים, און 
חסידים האָבן געזאָגט, אַז דער רבי ווייסט שוין לאַנג פֿון דעם ענין 
און אַז דעריבער האָט ער בײַ צײַטנס שױין חתונה געמאַכט זײַן 
שמואלקען. 

קורץ דערפֿון, װי נאָר דער עולם איז זיך פֿונאַנדערגעגאַנגען 
פֿון דער אַסיפֿה, האָט זיך דאָס פֿאָלק גלײַך צעטילט אױיף צויי 
טיילן: איין טייל איז געװאָרן שדכנים, דער אַנדערער -- מחותּנים, 
מען האָט ניט געקוקט, װאָס עס איז געווען אַ רעגנדיקער טאָג, מען 
איז געגאַנגען איבער די בלאָטיקע גאַסן אין די זאָקן און איינער 
האָט זיך געשושקעט און געסודעט מיטן אַנדערן און אים באַװיזן, 
וי גלײַך עס איז פֿאַר אים דער שידוך מיט דעם און דעם -- און 
ביז פֿאַר נאַכט איז שוין מער וי אַ האַלבע שטאָט געווען פֿאַרקנסט, 

די ערשטע שידוכים מיט זייערע קינדער האָבן געטאָן די אָרץ- 
מע לײַט, װאָס זײַנען דאָס רובֿ געווען חסידים. דער חסידישער רבֿ, 
װאָס איז אויך געווען אַ שטיקל רבי, פֿלעגט אַ מאָל נעמען אַ פּדיון 

און געבן אַ קמיע, האָט אויך געהאַנדלט מיט טליתים. האָט ער גע- 
מאַכט אַ גרויס וועזן פֿון דער גזירה צװוישן די מאַנסבילן און זײַן 
װײַב, די רביצין, האָט נאָך מער ליאַרעם געמאַכט בײַ די פֿרױען 
װאָס האָבן זיך פֿאַר דער גזירה נאָך מער געשראָקן וי די מאַנס- 
בילן, װאָרעם יעדערע פֿון זיי האָט זיך דערמאָנט, אַז ביז זעכצן 
יאָר איז זי שוין געווען אָדער אַ גרושה אָדער גלאַט געדרייט זיך 
מיט איר מאַן, און איר טאָכטער װעט ערשט אין די יאָרן דאַרפֿן 
אָנהייבן, יי 

און קוים האָט זיך נאָר באַװיזן דער ערשטער שטערן, מען האָט 
נאָך ניט צײַט געהאַט אַפֿילו איבערצובײַסן, האָט מען שוין אָנגע- 
הויבן צו שטעלן חופּות אין די הײַזער -- שטיל, אָן קלעזמערס און 
אָן אַ בדחן, אָן באַזעצנס און אָן באַדעקנס. אַזױ האָט דער רבֿ גע- 
הייסן. ערשטנס, װײַל עס איז דאָך תּשעה באָבֿ, און צווייטגס --- מען 
זאָל אין שטאָט דערפֿון נישט ויסן. 

עס זײַנען געווען אַזױ פֿיל חופּות אין יענער נאַכט, אַז עס איז 
ניט אויסגעקומען צו צען מענטשן אויף יעדער חופּה צו קאָנען זאָגן 
די ברכות נשׂואין, און איך, װאָס איך האָב געװווינט אױפֿן שולהויף, 
װוּ די בהלה האָט זיך אָנגעהויבן, האָב געמוזט זײַן אויף אַלע חו- 
פּות, כּדי עס זאָל זײַן װי עס איז אַ מנין 


די בהלה װאַקסט 


און אַז עס איז געװאָרן טאָג, איז שוין די שטאָט פֿאַרמערט 
געװאָרן מיט אַכציק נײַע באַלעבאַטים. אַכציק טליתים:טרעגערס 
זײַנען צוגעקומען אין די קלײַזלעך און בתּי-מדרשים, און פֿון יע- 
נעם טאָג אָן האָט מען אויפֿגעהערט זאָגן תּחנון ביז סאַמע ערבֿ 
ראש-השנה 5, | 

דער עולם איז אומגעגאַנגען איבער די גאַסן האַלב פֿאַרשלאָפֿן, 





= יט 


* צוויי מאָל אין װאָך זאָנט מען תחנון, מאָנטיק און דאָנערשטיק, און 
בלויז בײַ א שמחה, ברית אָדער חתונה זאָגט מען נישט, 

װאָרעם כּמעט אין יעדער שטוב איז מען געווען װאַך: מ'איז אַליין 
נישט געשלאָפֿן און מען האָט דעם אַנדערן נישט געלאָזט שלאָפֿן 
װוײַל מ'האָט דאָך געדאַרפֿט האָבן אַ מנין צו דער חופּה. נעבן יעדער 
שטוב זײַנען געשטאַנען רעדלעך און מען האָט געשריען מזל-טובֿ 
איינער צום אַנדערן איבער דער גאַס און מען האָט צוריק געענט- 
פֿערט: מיט מזל זאָלט איר לעבױ 


נאָכן דאַװנען האָט מען זייער שטאַרק געפּיפּקעװעט+ אין די 
קלײַזלעך און אַ סך גערעדט װעגן די חתונות. טייל האָבן עס גע- 
האַלטן פֿאַר אַ גרויסן אײַנפֿאַל פֿון דער אַסיפֿה, װאָס האָט דער- 
לויבט צו מאַכן חתונות נעכטן בײַ נאַכט, און זיי האָבן עס פּשוט 
געהאַלטן פֿאַר אַ נס, װאָס מען האָט זיך געכאַפּט בײַ צײַטנס, װאָ- 
רעם עס איז געווען צו הערן אַז אין רײַסן איז שוין דער אוקאַז 
אַרױס און מען פֿאַסט שוין. אַנדערע, פֿאַרקערט, האָבן חוזק געמאַכט 
פֿון דער גאַנצער זאַך. ערשטנס, האָבן זיי נישט געגלייבט גאָר, אַז 
עס װעט קומען אַזאַ אוקאַז: און, צווייטנס, האָבן זיי גערעכנט, אַז 
אַפֿילו עס זאָל יאָ קומען, איז עס אויך נישט אַזאַ גרויסע צרה. די 
װאָס האָבן געהאַט אַזאַ מיינונג זײַנען אָבער געװען זייער װײגיק 
און מען האָט זיי באַלד איבערגעשריען און גערופֿן אַפּיקורסים, און 
עס האָט געהאַלטן בײַ קלעפּ. 


אַרום צען אַ זייגער אין דער פֿרי איז אָנגעפֿאָרן אַ גרויסער 
לאַנדישדכן מיט אַ ליאַרעם, אַז ער האָט אַ בריוו פֿון מקום, אַז אַ 
מיידל װעט נישט טאָרן חתונה האָבן פֿאַר פֿינף-און-צװאַנציק יאָר 
און אַ בחור -- פֿאַר דרײַסיק. ער איז געווען אַזױ פֿאַרשמײַעט ?, אַז 
ער האָט אין קרעטשמע אָפּגעדאַװגט נאָר פֿאַר זיך און האָט נישט 
געװאָלט אַרײַנגײן אַפֿילו צו אַ פּאָר נגידים, װאָס האָבן אים געשיקט 
בעטן צו זיך עטלעכע מאָל גאָר רחמים. 

--- איך האָב איצט נישט קיין מינוט צײַט -- האָט ער געענט.- 


+ גערויכערט (פון פיפקע -- ליולקע). -- * פאַריאָגט, 

פֿערט די שלוחים. --- איר זעט ניט?! די װעלט שטייט אין פֿלאַמען 
זי ברענט. בײַ מיר איז איצט אַ מינוט -- גאָלד, 

הדבֿרים האלה, די דאָזיקע רייד פֿון דעם לאַנד-שדכן האָבן זיף 
אין איין רגע פֿאַרשפּרײט איבער דער שטאָט און אַלע, פֿון קליין 
ביז גרויס, האָבן זיך אַרומגעשטעלט אַרום דער קרעטשמע, װוּ ער 
איז אײַנגעשטאַנען, כּדי אים צו זען אין זײַן גליק. דען אַזױ וי אַ 
כאָליערע איז אַ גליק פֿאַר אַ קבֿורה-מאַן, אַזױ איז דאָך אַ בהלה 
אַ גליק פֿאַר אַ שדכן. ווידער האָט זיך יעדערן געדאַכט, אַז ער פֿירט 
מיט זיך פּעק שידוכים. אייניקע נגידעסטעס האָבן אױסגעשאַפּעט? 
די צינגער, כּדי צו ריידן מיט אים כאָטש אַ װאָרט. עס איז אָבער 
אוממעגלעך געווען צוצוקומען צו אים, װי צו אַ גרויסן רבין. ער 
האָט קוים פֿאַרגונען איינעם אַ גרויסן נגיד, ר' אליקום רבצעס, אָפּ- 
| צושטעלן זיך נעבן זײַן שטוב, פֿאָרנדיק פֿאַרבײַ אים. און דאָס אויך 
איז ער נישט אַרײַן צו יענעם, נאָר דער נגיד האָט געמוזט אַרױס- 
גיין צו אים און זיך מיט אים מיישבֿ געווען. שטייענדיק, איבער אַן 
ענין, מן הסתּם וועגן זײַנעם אַ צוועלף יאָריקן מיידל. 

-- פֿאָלגט מיר און טוט! -- האָט מען געהערט, װי דער נופֿך ז 
האָט צוגעשריען צוֹ ר' אליקום רבצעס., ‏ 

--- פֿאָלגט מיר נאָך אַ מאָל און טוט, דען ניט איצט איז די 
צײַט פֿון חכמהנען זיך, פֿון קלײַבן, די װועלט ברענט, 

| און ער איז אַװעקגעפֿאָרן אויף פּאָטשט. דאָס איז געווען גענוג 

באַװײַז פֿאַרן עולם פֿון הערעס, אַז עס איז אין דער וועלט גאָר ניט 
גלאַט, אַז אַ שדכן זאָל נישט אַרײַנגײן צו ר' אליקום רבצעס און 
נאָך דערצו פֿאָרן אויף פּאָטשט! האָט די בהלה אָנגעהױיבן נאָך 
האַלבן טאָג צו שטײַגן פֿון שעה צו שעה. אַנטקעגן אָװנט האָט 
מען שוין געזען, אַז אַפֿילו יענע, װאָס האָבן אין דער פֿרי פֿון דעם 
חוזק געמאַכט, האָבן שוין געפֿירט זייערע קינדער צו דער חופה. 

האנשים האלה, און די דאָזיקע לײַט, װאָס זײַנען פֿאַרכאַפּט 


* אַרױסגעשטעקט. -- '(שמות כ"ח, יח) אײידלשטיין, יחוס, 

געװאָרן פֿון דער בהלה ערשט קעגן אָװונט אויף מאָרגן נאָך תּשעה 
באָבֿ און װאָס זײַנען געווען אויך פֿון בעסערן שטאַנד, האָבן גע- 
מאַכט זייערע חופּות אױפֿן שולהויף, מיט אַ בדחן און מיט קלעז- 
מערס. דאָס הייסט, מיט אַ פֿידלער אַלײן אָדער מיט אַ צימבלער 
! אַלײן. און פֿאַר נויט איז געווען אויך גענוג אַ פּײַקלער. דער בדחן 
האָט מער קיין צײַט נישט געהאַט וי צו זײַן בשעת סידור-קידושין. 
אין דער צווייטער נאַכט זײַנען נאָך געווען פֿיל מער חתונות וי אין 
דער ערשטער נאַכט און די שטאָט איז געווען אין א גרויסן ראַז" 
רוך 5. 


די ישובים 


השמועה הרעה הזאת, די דאָזיקע ביטערע ידיעה האָט זיך אויף 
דעם דריטן טאָג אױיסגעשפּרײט צװישן די אַרומיקע ישובֿים מיט 
נאָך טויזנט פֿאַרגרעסערטע שרעקן. עס האָט זיך אָנגעהויבן בײַ זי 
צו הערן, אַז מען האָט צײַט מיידלעך חתונה צו מאַכן נאָר נאָך 
אַכצן טעג, און ייַנגלעך -- נאָך דרײַסיק טעג. און װײַבלעך, גרושות 
און אַלמנות, שוין גאָר ניט, און אַז אַ גרוש אָדער אַן אַלמן טאָר 
ניט חתונה האָבן צום פֿינפֿטן מאָל. נו, זײַנען זיי געװאָרן ממש װי 
צעמישט און האָבן אַװעקגעװאָרפֿן די סערפּעס פֿון די הענט (עס 
איז דאַן געווען די רעכטע שניטצײַט) און האָבן אײַנגעשפּאַנט זייע- 
רע פֿערד אין די ליידיקע דראַבינעס ? און זײַנען געקומען אין 
שטאָט הונדערטערװײַז, און האָבן זיך מיט זייערע פֿורן געשטעלט 
אױפֿן מאַרק, װײַל זיי האָבן נישט געהאַט װוּ צו פֿאַרפֿאָרן אַלע מיט 
איין מאָל, און איידער זיי האָבן נאָך צײַט געהאַט אַראָפּצוקריכן פֿון 
די דראַבינעס און נאָכצופֿרעגן זיך, צי די זאַך איז ריכטיק, וי זי 
האָבן געהערט, האָבן זיי דערהערט באַלד, װוי עס שפּילן קלעזמערס, 
און געזען, װי עס װערן געפֿירט חתנים און כּלות זייער פֿיל פֿון 
יעדן געסל צום שולהויף צו. נו, האָבן זיי פֿאַרשטאַנען, אַו עס איז 


* אויפרודערונג. --- ? וועגענער פון לייטערס, 

שוין טאַקע ריכטיק און האָבן שוין, אַזױ אַרום, פֿאַרשפּאָרט גאָר 
נאָכצופֿרעגן וועגן דעם. זיי זײַנען נאָר צוגעפֿאַלן צו די שטאָטלײַט, 
מ'זאָל זיי אױיסהעלפֿן מיט חתנים און כּלות, 

דאָ האָט מען פֿאַר זיי דאַן געעפֿנט די קלײַזלעך, תּלמודיתּורהס. 
און מיהאָט צוזאַמענגעטריבן אָרעמע יתומות, װאָס פֿלעגן זיך שלעפּן 
איבער די הײַזער און די ישובֿניקעס האָבן זיי צעצוקערט, 


די נגידים 


ובכן, און אַזױ איז די בהלה געשטיגן פֿון טאָג צו טאָג. עס 
זײַצען געווען חתונות אויף חתונות, גאָר אָן אַן אױפֿהער. פֿון תּנאים 
איז שוין ניט געווען קיין רייד. און דאָך זײַנען געווען אַ צװאַנציק 
אָדער דרײַסיק פֿאַמיליעס אין שטאָט, װאָס זײַנען געבליבן גאַנץ 
גלײַכנילטיק און ניט פֿאַרכאַפּט פֿון דער בהלה. דאָס זײַנען געווען 
די גאָר רײַכע לײַט, גרויסע הענדלערס, די װאָס זײַנען ניט געווען 
ניט קיין מתנגדים און ניט קיין חסידים. זי פֿלעגן דאַװנען אַ מאָל 
דאָ און אַ מאָל דאָרט, װוּ ס'איז געווען נענטער. זי האָבן מיט די 
שטאָטלײַט געהאַט גאָר אַ קנאַפּן פֿאַרקער, דען זי פֿלעגן זײַן גאַנץ 
זעלטן אין דער היים. דערצו נאָך זײַנען זיי געווען געבוירענע פֿון 
גרויסע שטעט און זײַנען אַהער אָנגעקומען פֿאַר איידעמס, זײַענדיק 
שוין געגטע אָדער פֿאַראַלמנטע, און זיי האָבן בײַ אַ פּאָר װאָכן גע" 
קוקט אויף דער בהלה מיט שפּאָט און געלעכטער,. 

-- ניין! --- האָבן זיי געזאָגט -- מיר גלייבן ניט דעם בריו, 
װאָס בערל שׂרה-חנהס האָט באַקומען פֿון זײַן מחותּן, װאָס איז אין 
מקום, דען עס קאָן גרײַלעך זײַן, אַז יענער מחותּן, װאָס האָט 
ניט מיט װאָס צו סילוקן די מתּנה, װאָס ער האָט פֿאַרשפּראָכן צו 
געבן זײַן זון, האָט בכיוון דאָס געשריבן, כּדי מען זאָל זיך אײַלן 
מאַכן די חתונה. דעם נופֿך, דעם שדכן, גלייבן מיר אויך ניט, װײַל 
פֿאַר אים איז דאָס דערװײַל א אַ יאַריד. ער מאַכט דערפֿון אַ גאַנצן 
עסק און דערציילט אַכצן טויזנט ליגנס, 

דאָך, די דאָזיקע פֿעסטע דעה פֿון דעם פּרט, האָט ניט אויס" 

געהאַלטן קיין גאַנצע צוויי װאָכן, דען זייערע װײַבער האָבן ניט גע 
רוט און ניט געראָסט 19 און פֿלעגן תּמיד דורען :: זיי אין די אוי- 
ערן, אַז זיי זאָלן זיך ניט האַלטן קליגער פֿון דער גאַנצער וועלט, 
און בפֿרט נאָך ווען זיי זײַנען באַפֿאַלן מיט מיידלעך מער פֿון אַנ- 
דעױע באַלעבאַטים. דערצו נאָך האָט זיי דער רב געגעבן צו פֿאַר- 
שטיין, אַז אַזױ וי דאָס הייסט זיך פּורש מן הציבור זײַן, קאָן דאָס 
שוין אַליין שאַטן דערנאָך צו אַ שידוך. ומי יודע, אפֿשר האָט דער 
נופֿך רעכט? דאַן װעט איר דאָך ניט קאָנען פֿאַרענטפֿערן זיך ניט 
פֿאַר גאָט און ניט פֿאַר לײַטן". לבֿד?: דעם האָבן זיך די מיידלעך 
זייערע באמת אָנגעהויבן שרעקן, װי לוטס טעכטער, אַז עס װעלן 
פֿאַר זי ניט בלײַבן קיין חתנים, דען מען כאַפּט דאָך אויס אַלע 
ייִנגלעך. קורץ דעדּפֿון, מען האָט זיי אַטאַקירט פֿון אַלע זײַטן אַזױ 
װײַט, אַז זי האָבן געמוזט נאָכגעבן און זײַנען מיטגעשלעפּט געװאָרן 
מיט דעם שטראָם פֿון דער בהלה, 


דאָך אָבער, כּדי זיך אויסצוצייכענען פֿון אַלע בהלה:חתונות, 
װאָס ווערן געמאַכט װי אַ קינדערשפּיל נאָר, האָבן זיי זיך געלאָזט 
קאָסטן עטלעכע צענדליק קערבלעך בײַ דעם אַסעסאָר און פּועל 
געווען, ער זאָל זיי לאָזן שפּילן זייערע חתונות גאַנץ אָפֿ, װי גע" 
העריק, װײַל זיי האָבן געמיינט, אַז דער אַסעסאָר האָט שוין אפֿשר 
אַ באַפֿעל מכּוח דעם. דער אַסעסאָר, װאָס האָט נאָך פֿון קיין זאַך 
ניט געװוּסט, האָט זיי דערלויבט כאָטש קוליען זיך. און כּדי עס 
זאָל די זאַך צוגיין מיט מער אָרדענונג, האָט מען געדוננען פֿיר 
אָרעמע ייִנגלעך, װאָס האָבן די דרענגלעך פֿון דער חופּה געהאַלטן 
מער וי פֿיר און צװאַנציק שעה אין יעדן מעת-לעת, און די צויי- 
ערליי קלעזמערס, װאָס זײַנען אין שטאָט, האָבן זיך צעטיילט אין 
צווייערליי פּאַױטײען. איינערליי פֿלעגן שטיין אונטער דער חופה 
און שפּילן, די אַנדערע פֿלעגן צוברענגען חתן-כּלה און אָפּפֿירן צו- 
ריק אַהים. און דאָך איז געווען אַ געדראַנג בײַ דער חופּה, װוי אין 


?* געזשאַװערט. -- * ריידן נאַרישקײיטן, פאַרקלאַפּן. -- : אויסער, 

די ימים-נוראים-טעג בײַ דעם קהלשן חזן, און אַלערלײ מחותּנים 
פֿלעגן װאַרטן מיט דער גרעסטער אומגעדולד, אַז די אַנדערערלײ 
מחותּנים, װאָס זײַנען שוין אונטער דער חופה, זאָלן שוין אַרױס 
פֿון דאָרט, 


דער חזן 


גם, אויך פֿאַר דעם חזן איז געווען דאַן אַ גאָלדענע צײַט, װײַל 
ער האָט געמאַכט גאָר דעם גראָשן. ער איז די גאַנצע צײַט געזעסן 
אין פּאָליש פֿון שול מיט זײַנע משוררים. דאָרט האָט ער געגעסן 
דאָרט געשלאָפֿן, דאָרט געשריבן די כּתובֿות. (די פּען געהערט צו 
דעם חזן דאָרט). און אַלע װײַלע האָט ער אַרױסגעשטעקט דעם קאָפּ 
און געזונגען: ;מי אַדיר". אויך האָט זײַן װײַב פֿאַרקױפֿט דאָרט די 
טבעת-קידושינס, פּעקלעך ציצית, גלעזלעך צום צעברעכן און אין 
דער קורצער צײַט, װאָס עס פֿלעגט זיך מאַכן צוװישן איין חופּה ‏ 
און דער אַנדערער, פֿלעגט ער דאָרט גופֿא אונטערשדכנען און קוי" 
לענען עופֿות און דקות *:, דען ער איז געווען אויך דער שוחט פֿון 
שטאָט, און ער האָט אָט אַזױ געשאָכטן די קינדער מיט די רינדער 
מיט די הינער צאַמען. 

! נו, פֿאַר אַ חופּה באַזינגען פֿלעגט ער נעמען דאָפּלט וי פֿאַר 
אַ ציגעלע קוילענען, װײַל אונטער אַ חופּה איז געוען אַ דאָפּלטע 
שחיטה; און דאָס איז אויך אפֿשר דער טעם, פֿאַר װאָס בײַ אַ חופה 
איז פֿיר שטענגלעך און בײַ אַ מיטה פֿון דער קבֿורה איז נאָר צויי 
דרענגלעך, װײַל דאָרט, בײַ אַזאַ חופּה, װי אין דער בהלה-צײַט, איז 
מען מקבר צווייען און בײַ אַ מיטה פֿון אַ מת נאָר איינעם, 

אין יענע צײַטן האָט מען ניט געלערנט אין קיין בית-מדרש, 
װײַל יעדערער איז געװאָרן יעדן טאָג אַן אַנדער מחותּן. די בעזי 
דיעטניקעס 12 זײַנען געווען מחותּנים די גאַנצע צײַט פֿון דער בהלה, 


רישי 





** קליינע פי, קעלבלעך. -- * די װאָס האָבן נישט קיין קינדער. 

װײַל זיי פֿלעגן זיך באַמיען אויסצוזוכן אַלע טאָג פֿון אונטער דער 
| ערד עפעס אַ שטיק צרה, אַ קאַליקע, אַ הויקער, און זיי חתונה 


מאַכן. און מיט רעכט האָט אַ מאָל אַ געוויסער דײַטשישער דורכ- 
רײַזנדער געזאָגט: 


-- אַ קריסט, װען ער האָט אַ סך קינדער, מאַכט ער אין 


חתונה; אַ ייִד, ווען ער האָט איין קינד, מאַכט ער עטלעכע חתונות. 
האָט ער גאָר קיין קינדער ניט, מאַכס ער הונדערט חתתונות. 


די בהלה אין העכסטן נואַד 


ותּעל הבהלה מיום ליום מעלה מעלה, נו, די בהלה איז גע- 
שטיגן פֿון טאָג צו טאָג אַזױ װײַט, אַז די גאַנצע שטאָט האָט אויס- 
געזען וי אַ חתונה-דעפּאָ *1, אַפֿילו דורכפֿאָרערס פֿלעגן דאָרט חתו" 
נה האָבן. איז אַרײַנגעפֿאָרן אַ ייִנגל אָדער א מיידל אין שטאָט, איז 
ביז זיי זײַנען געקומען ביזן אַנדערן עק שטאָט, זײַנען זיי שוין גע- 
ווען אַ באַלעבעסל אָדער אַ װײַבל. דען די מויערן פֿון דער שטאָט 
האָבן זיי שוין קולט געווען, אײַנגעשלאָסן און נישט אַרױסגעלאָזן 
ביז זיי האָבן חתונה געהאַט. קורץ דערפֿון, עס זײַנען אַלע קלאַסן 
מענטשן אַרונטער אונטער דער בהלה, אָרעם און רײַך אַלע גלײַך. 
פֿיל קינדערלעך זײַנען אַרונטער אונטער דער חופּה גאָר אָן די על 
טערנס ידיעה. פֿיל דינסטמיידלעך, װאָס מען האָט געשיקט אין 
יאַטקע נאָך גרויפּן, נאָך מעל -- זײַנען דערנאָך צוריק געקומען 
װײַבלעך אָדער גאָר נישט געקומען. פֿיל קליינע מיידלעך, װאָס האָבן 
שוין נישט געהאַט פֿאַר זיך קיין ייִנגלעך חתונה צו האָבן האָבן 
חתונה געהאַט מיט אַלטע אַלמנס, װאָס האָבן מער געדענקט פֿון יע- 
נער װעלט וי פֿון דער וװעלט. פֿיל האָבן געטראָגן זייערע כּלות 
אויף די הענט אונטער דער חופּה. פֿיל זײַנען אָנגעגריפֿן געװאָרן 
פֿון דער בהלה גאָר אומגעריכטערהייט און זײַנען געװאָרן, ניט פֿאַר . 


0 


* דעפּאָזיט, שפּײַכלער, לאַגער. 

אונדז געדאַכט, חתנים גאָר פּלוצלינג. אָט האָב איך מיט אַ האַלבער 
שעה צוריק גערעדט מיט איינעם, װאָס האָט געטראָגן צו פֿאַר- 
-'קױפֿן רעטשקענע באָנדעס ?1 -- אַ קאַרליק פֿון אַ יאָר פֿערציק און 
דערצו נאָך אַ יאַדעשליווער /1, אַ געבריכטער; עס איז אים גאָר ניט 
אַרױף אױפֿן געדאַנק חתונה צו האָבן, און בפֿרט נאָך, אַז ער האָט 
זיך שוין מיט צוויי װוײַבער געגט -- האָט ער, אַלזױ, געטראָגן אויף 
זיך די רעטשקענע באָנדעס, גלײַך װי עס װאָלט געווען אין שטאָט 
רויִק און שטיל. מיט אַ מאָל, אין אַ האַלבער שעה אַרום, כ'לעבן, 
ער שטייט שוין אונטער דער חופּה און דער חזן זינגט שוין איבער 
אים ,,מי אַדֹיר". קורץ דערפֿון, עס איז געווען ניט זיכער פֿון דער 
בהלה אַפֿילו אַ קינד אין וויג, ביז אין א צײַט פֿון אַ װאָך פֿיר איז 
ניט געווען צו זען אַ װײַסן האָן אויף מאָרגן נאָך יום- כּיפּור. 

עס האָבן שוין קיין טליתים נישט געקלעקט, האָט מען די 
טליתים געטיילט אין צווייען. די מתים, װאָס זײַנען געשטאָרבן אין 
דער צײַט, האָט מען קיין טליתים נישט מיטגעגעבן, װײַל דער רבֿ 
האָט געזאָגט: ,,מעבֿירים את המת מלפֿני הכּלה", דאָס הייסט, אַ חתן 
איז פֿיל בילכער וי אַ טויטער.. 

דערװײַל האָט די שטאָט גאָר ניט געדענקט ועגן פּרנסה. די 
קראָמען זײַנען געווען צו. דער עולם איז געגאַנגען אָנגעטאָן יום- 
טובֿדיק, און װוי נאָר איינער האָט באַגעגנט דעם אַנדערן, האָט ער 
אים שוין געגעבן מזל-טובֿ, גאָר ניט וויסנדיק, צי האָט ער ועמען 
| חתונה געמאַכט. דען ווער האָט עס ניט חתונה געמאַכט אין די דאָ" + 
זיקע צײַטן? 


צוויי ברירער 


בימי הבהלה הזאת, אין די טעג פֿון דער בהלה האָט מען שוין 
ניט געקוקט אויף דער גלײַכקײט פֿון יאָרן, און אַזױ אויך ניט אױף 
יחוס, װאָס אין די פֿרידלעכע צײַטן האָט קיין צד קיין קווינט 15 פֿון 


6 קניידלעך. -- '* קורץ-אָטעמדיקער, סוכאָטניק. -- 15 קלענסטע װאָגי 

זײַן יחוס ניט געלאָזט אַריבערגיין. מען האָט, בכן, צונױפֿגעשטעלט 
אַ פּאָרפֿאָלק, װוי מען שטעלט-אויף אַ סוכּה אין אײַלעניש ערבֿ יום" 
טובֿ. מען האָט צזאַמענגעפּאָרטוליעט ?1, למשל, אַ יינגל פֿון צען 
יאָר מיט אַ מויד פֿון אַכצן יאָר און אַזױ אויך פֿאַרקערט -- אַ מיידל 
פֿון צען יאָר מיט אַ יונגנמאַן אַן אַלמן, | 

נו, האָט זיך געמאַכט דאַן, אַז אַ געוויסער פֿאָטער האָט געהאַט 
צוויי יינגלעך: איינעם װאָס איז אַלט געווען נײַן יאָר און אַ צוייטן 
װאָס איז אַלט געווען נאָר זיבן יאָר. האָט מען חתונה געמאַכט דעם 
עלטערן מיט אַ מויד פֿון אַ יאָר אַכצן, דען ער האָט קיין ייִנגערע 
ניט געקאָנט געפֿינען, װײַל זיי זײַנען שוין געווען פֿאַרכאַפּט. נוי 
פֿאַרשטײט זיך, אַז די פֿאַרבינדונג האָט זיך אַזױ געקאָנט האַלטן 
וי די פֿאַרבינדונג פֿון זײַד מיט אַ גראָבער שטריק. און מיט דער 
צײַט איז די געשיכטע פֿון מאַן-און-װוײַב דעם נײַן יאָריקן ייִנגל 
געווען אַזױ צו לאַסט, אַז װי נאָר עס פֿלעגט ווערן אָװנט, פֿלעגט 
ער זיך באַהאַלטן, ער פֿלעגט פֿאַרקריכן אין אַ מױזלאָך, כּדי מען 
זאָל אים ניט צווינגען צו זײַן צוװאַמען מיט אַזאַ פּאַרשױן, װאָס 
האָט אים זײַן לעבן מער פֿאַרביטערט וי פֿאַרזיסט. ‏ / 

ויהי, און עס איז געווען, אַז דער פֿאָטער האָט אים אַ פּאָר 
מאָל אָפּגעשמיסן, האָט ער אָנגעהויבן צו ויינען און דערבי גע" 
שריען+ + | | | : 
--- פֿאַר װאָס טרײַבט איר מיך אַהין? לאָז שוין הײַנט גיין. 
יאַשקע! . | | 
אַזױ האָט געהייסן זײַן ייַנגערער ברודער. 


די שבתים 


אַלע שבת פֿלעגט מען ברענגען אַ טראַנספּאָרט באַלעבאַטים 
אין שול. קליינע און גרויסע, אין שטיקלעך טליתים. זיי פֿלעגן 
עולה-לתּורה זײַן זאַלבע צענט, אַזױ װי שׂמחת-תּורה, אַלע. אױף 


צונויפגעטשעפּעט, אבי עס זאָל זײַן ט פּאָר, 

איין מאָל, עם כּל הנערים. די קליינע באַלעבאַטים פֿלעגן מיט זיך 
ברענגען. המוציאס חלה, אַ פּאָלקע הון און פֿלעגן עס עסן בשעת 
קריאת-התּורה,. שטייענדיק אױף די בענק. די הערלעך פֿול מיט 
די גערשטן, װאָס די װײַבער האָבן אויף זיי אַרױפֿגעשאָטן, בשעת 
זיי האָבן אין דער װאָך באַדעקט זייערע כּלות.,., פֿון קאַמען איז קיין 
רייד דאָרט ניט געווען אַ גאַנץ יאָר, בפֿרט נאָך בשעת בהלה, ווען 
ס'איז יעדערן פֿון די הענט געפֿאַלן ממש, 

די נײַע באַלעבאָסטעס האָבן מיט זיך געבראַכט אין דער װײייַ- 
בערשער שול זייערע ליאַלקעס, זייערע צייכנס, און בײַ טאָג האָבן ‏ 
זי זאַמד געשאָטן אין זייערע שלייערס. שבת אין דער פֿרי, נאָכן 
דאַװונען, זײַנען די נײַע פּאָרפֿאָלק געגאַנגען גוט-שבת-ביטן 2, נו, 
איז געווען די גאַנצע שטאָט אין די שבתים-טעג אויף דער װאַנ" 
דערונג און עס האָבן זיך באַגעגנט מחותּנים פֿון אַן אָפּרופֿעניש 
מיט מחותּנים פֿון אַ רומפּל 21, אַגבֿ, זײַנען אָנגעפֿאָרן מחותּנים פֿון 
פֿיל אַנדערע שטעט און דערצו זייער פֿיל שדכנים. און פֿון אָװנט 
זײַנען געווען שלוש-סעודותן, בײַ נאַכט האָבן אָנגעהויבן אַרױסצו- 
שפּרינגען זמירותן. קורץ דערפֿון, מען איז אין דער צײַט פֿון דער 
בהלה ניט געשלאָפֿן, ניט געגעסן, ניט געהאַנדלט, ניט געלערנט, 
נאָר געטרונקען און חתונות געמאַכט. 


ענדע 


די בהלה האָט געדויערט גאַנצע זעקס װאָכן און װאָלט נאָך 
אפֿשר מער געדויערט, וען עס װאָלטן נאָך געווען פֿיר ייִנגלעך, 
װאָס זאָלן צוהאַלטן די דרענגלעך פֿון דער חופּה. די גאַנצע שטאָט 
האָט זיך אַזױ פֿאַרשלײערט, אַז עס איז ניט געבליבן קיין דינסט 
בײַ קיין באַלעבאָס. דען עס האָבן אַלע חתונה געהאַט און זײַנען 


0 אַ מנהג, װאָס איז געווען באַזונדער אָנגעלײגט בײַ חשובע באַלעבאַי 
טים, נגידים, צו װעלכע עס זײַנען געקומען אָנגעזעענע יידן פון שטאָט . 
וינטשן גוט יום'טוב. -- 21 שמחה. 

געװאָרן פֿאַר זיך באַלעבאָסטעס אָן דינסטן. און אַזױ איז ניט גע- 
ווען צו באַקומען קיין שוסטער, קיין שנײַדער, װײַל עס האָט אין 
דער צײַט אױפֿגעהערט דאָרט מסחר און מלאכה, און ערשט דעמאָלט, 
אין עטלעכע װאָכן אַרום, ווען דער אוקאַז איז שוין ווירקלעך גע- 
קומען, אַז אַ מיידל טאָר ניט חתונה האָבן ייַנגער פֿון זעכצן יאָר 
און אַ ייִנגל -- ייִנגער פֿון אַכצן יאָר, האָט ער שוין דערווישט אַ 
פֿולע אָפּגעגטע. דען דער עולם האָט זיך אַרומגעזען, װוי נאַריש זי 
זײַנען זיך באַגאַנגען, און האָבן זיך געשעמט איינער פֿאַרן אַנדערן. 

עס זײַנען געווען דאַן גטן איבער גטן. עס זײַנען געווען בײַם 
רבֿ אין שטוב דין-תּורהס איבער דין-תּורהס, און אין אַ פּאָר חדשים 
אַרום זײַנען שוין געווען דינסטן צוויי מאָל אַזױ פֿיל וי פֿריער. אין 
נײַן חדשים אַרום זײַנען נתרבה 22 געװאָרן זייער פֿיל אַמען, וי אין 
מצרים בשעת דער גזירה, אַז מ'זאָל די זכרים אין װאַסער װאַרפֿן, 

עס זײַנען געבליבן נאָך דעם אַ סך עגונות, דען עס האָבן זיך 
זייער פֿיל אַװעקגעשלעפּט אין דער וועלט און אַװעקגעװאָרפֿן זייערע 
װײַבער, | 


פאַרמערט געװאָרן, עס זײַנען צוגעקומען. 


חייציקל אַליין - 


אַ שיינע און װאָרע געשיכטע, װאָס האָט זיך גע- 
טראָפֿן אין דער שטאָט אילון פֿאַר אַ יאָר 
פֿנף און צװאַנציק. עס איז דערפֿן 
צו לערנען מוסר און דרך-ארץ, און 
וי אַזױ עלטערן זאָלן זייערע 
קינדער דערציעןג. 


לפֿני עשׂרים וחמש שנה, פֿאַר אַ יאָר פֿינף און צװאַנציק ?, האָט 
געוווינט אין דער שטאָט אילון? אַ נגיד מיטן נאָמען ר' שמערל 
שיפֿער. ער איז געווען אַ יודע ספֿר און פֿון ערלעכע עלטערן, װאָס 
האָבן געהאַט אַ פֿאַבריקל פֿון װאָלענע קאַפּעליושן, מיצקעס, זאָקן 
און הענטשקעס. דערצו האָבן זיי נאָך גוט פֿאַרשטאַנען פֿאַרבערײ. 
און אַז זיי זײַנען געשטאָרבן, האָט דאָס פֿאַבריקל איבערגענומען ר' 
שמערל און דאָס זייער גוט אײַנגעריכט און זיך געלעבט זייער צו- 
פֿרידן, | | | 
אַך אשתּו לא כּן דמתה, אָבער זײַן װײַב קונע האָט נישט גע" 
טראַכט אַזױ וי ער. בײַ דעם ערשטן שטיקל פֿאַרדינסט האָט זי זיך 
געקױפֿט אַ בינטל פּערל; בײַ דעם צוייטן האָט זי אַרײַנגעכאַפּט 
גוטע, דימענטענע, אוירינגלעך, פֿינגערלעך: און האָט זיך אָנגע- 
הויבן ביסלעכװײַז צו סטראָיען + אויף דעם נגידישן אופֿן און זיך 


!די דאָזיקע נאָװעלע איז צום 1טן מאָל געװען געדרוקט אין 1856, 
די 2טע אױסגאַבע איז דערשינען אין װאַרשע אין 1864. זי אין איבער- 
געדרוקט געװאָרן אין 1887 אין װאַרשע און זי איז באַנוצט געװאָרן אין בוך 
אײַזיקימאיר דיק / געקליבענע װערק. א"ר פון ש. ניגער, אין 0 מ. שטיין 
פאָלקס-ביבליאָטעק, ניוײיאַרק 1954,. דעם אָ טעקסט דרוקן מיר דאָ. --- רעד. 


-- ? די האַנדלונג איז, בכן, פון 1820. -- * װילנע. -- * פּוצן. 

שוין אָנגעהויבן בײַ זיך גרויס צו האַלטן און מיט דער צײַט 
האָט זי זיך שוין גענומען שעמען מיט איר פּרנסה. עס איז איר 
נישט אָנגעשטאַנען, אַז מען זאָל זי רופֿן קונע די פֿאַרבערקע, קונע 
די קאַפּעליושניצע, קונע די הענטשקע-מאַכערין 

--- ניין! --- האָט זי אַ מאָל געזאָגט צו איר מאַן נאָך אַ פֿרײ- 
לעכן בריוו,. װאָס איז אָנגעקומען פֿון פּרײַסן -- גענוג מיר זאָלן 
זיך שמירן אַרום דעם קעסל און גין מיט שװאַרצע הענט. מיר 
זײַנען שוין אין שטאַנד צו גיין מיט װײַסע הענט, נישט צו פֿאַר- 
זינדיקן. מיר זײַנען שוין מיט לײַטן גלײַך. מיר קענען שױן אנ" 
דזער שטעטל באַשטײן אָן דער זיסער פּרנסה. ר' שמעון דעמביצער 
איז, כ'לעבן, ניט רײַכער פֿון אונדז און פֿון דעסט וועגן װעט ער 
ניט ועלן טאָן אַ שידוך מיט אונדז, און דאָס איז נאָר איבער אונ- 
דזער קעסל. איז מײַן עצה אַזױ: מיר זאָלן אונדזער פֿאַבריקל צו" 
שליסן און פֿאַרבעסערן אונדזער װאָלגעשעפֿט. מיר װעלן האַנדלען 
מיט פּרײַסן און קריגן אַ שם, וי אַלע סוחרים, 

כּדבֿרים האלה, אַזעלכע רייד האָט זי אים שטענדיק אַרײַנגע- 
רעדט אין די אויערן, ביז זי האָט עפ בײַ אים געפּועלט און זי 
האָבן צוגעמאַכט דאָס פֿאַבריקל און אָנגעהױבן האַנדלען גאָר זייער 
גרויס. תּחילת מיט װאָל אַלײן, דערנאָך אויך מיט טוך, און עס 
איז אים זייער גוט געגאַנגען. װאָס אַ יאָר איז ער געװאָרן אַלץ 
רײַכער, און האָט מיט דער צײַט געקראָגן אַ נאָמען פֿון אַ גרויסן 
| נגיד. און אין אַ יאָר אַכט אַרום האָט מען שוין גאָר פֿאַרגעסן אַז 
ער איז אַמאָל געווען אַ בעל-מלאכה, 

לבֿד זה צו יענער צײַט האָט זיך אים גראָד געמאַכט אַ 
גוטע געלעגנהייט צו האָבן בײַ זיך אין שטוב די גרעסטע לײַט 
פֿון שטאָט: זײַן װײַב קונע האָט אים געבוירן אַ ייִנגל. האָט ער 
געמאַכט אַ ברייטן ברית מיט זיער אַ גרויסן מזל-טובֿ, און ווער 
גייט עס ניט צו אַזאַ רײַכן מאַן? ווען מען װאָלט שטעלן דאָס טעצל 


* אויסער דעם, 

מיט די אײַנגעמאַכטס אױפֿן שפּיץ פֿון דעם העכסטן טורעם אָדער 
אױפֿן שפּיץ זעגלבוים אין גרעסטן שטורעם, װאָלטן די איידלסטע 
פֿרױען, װאָס גייענדיק איבער אַ בריק נעמט זי אָן אַ שרעק און 
אַ גרויל, וי אַ קאַץ, ניט געגליכן, גאָר אָן אַ לייטער אַרױפֿקריכן, 
און פּשיטא שוין בײַ אים, װוּ עס זײַנען געשטעלט געווען טישן 
געדעקט מיט די שענסטע טאָרטן אין אַלטאָנע בײַ אים אין גאָרטן 
איז מען געגאַנגען גאָר אָן געפֿאַר, יעדע דאַמע מיט איר האַר. און 
עס האָט בײַ דעם ברית ניט געפֿעלט דער גרעסטער מאַן פֿון דער 
שטאָט, | 

אַזױ אַרום איז אונדזער ר' שמערל פֿאַררעכנט געװאָרן צווישן 
די נגידים און זײַן נאָמען האָט זיך אָנגעהויבן צו הערן װײַט און 
ברייט. עס האָבן זיך געצויגן צו אים אָרעמע קרובֿים, זײַנע און 
אירע. ער האָט גאָר ניט געװוסט ביז אַהער, װאָס פֿאַר אַ משפּחה 
ער מיט זײַן װײַב זײַנען! צום פּדיון-הבן פֿון זײַן חײַציקלען האָבן 
פֿינף נגידים אויסגערעכנט, אַז זיי זײַנען ניט פֿרעמד מיט אים, 
און ער האָט זיי אױפֿגענומען פֿאַר קרובֿים. בײַ שלוש-סעודות האָט 
בײַ אים אויסגעזען וי בײַ אַ גוטן ייִדן 

ויהי, און עס איז געוװוען אַז חײַציקל איז אַלט געװאָרן אַכט 
יאָר, פֿלעגט בין הזמנים בײַ אים קאָכן, וי אין אַ קעסל, פֿון 
מלמדים. אַ היגן מלמד האָט ער ניט געװאָלט. עס האָט אים ניט 
געפּאַסט: ער האָט אַװדאי אַמאָל געקנעלט מיט שנײַדערשע קינ- 
דער אָדער מיט אַ פֿאַרבערס, חלילה, און דאָס קען נאָך עמעצן 
דערמאָנען אין זײַן פֿריִערדיקן שטאַנד. דערפֿאַר פֿלעגט ער נע- 
מען אַלע מאָל נאָר אַ נישט-היגן מלמד און פֿלעגט אים געבן 
קעסט מיט אַלע וױגאָדעס ?. און װאָס דאָס ייִנגל איז געװאָרן גרע- 
סער, פֿלעגט ר' שמערל אַלץ נעמען אַ גרעסערן מלמד, דאָס הייסט, 
פֿון אַ װײַטערער שטאָט: דער מלמד פֿלעגט מוזן אויסלערנען דעם 
ייִנגל אויף אַלע שבת אַן אַדער פּשטל מיט מפֿטיר און צו שלוש. 








* באַקװעמלעכקייטן, 

סעודות פֿלעגט דאָס ייַנגל זאָגן זײַן שטיקל גמרא מיט אַ קשיא, 
די מוטער פֿלעגט זיך פּרעגלען הערנדיק, דער פֿאָטער האָט גע- 
קװאָלן און דער מלמד פֿלעגט זיך בשעת מעשׂה גלעטן דאָס 
בערדל, פּאַטשן אין בײַכל און טראַכטן בײַ זיך: איצט זעען 
אַלע, גאָט און לײַט, אַז איך בין, ברוך השם, אַ בריה. אָבער דער 
אָרעמער למדן, װאָס פֿלעגט דאָרט עסן שבתים, פֿלעגט זאָגן 

-- דאָס ייִנגל איז אַ וװווילס. ווען ער װאָלט האָבן אַ גרעסערן 
מלמד, װאָלט פֿון אים געװאָרן אַ כּלי, 

דער למדן איז געווען מיטן מלמד וי צוויי קעץ אין איין זאַק, 
דעריבער פֿלעגט מען אַלע זמן נעמען אַן אַנדער מלמד. און דער- 
װײַל האָט חײַציקל באַקומען אַ נאָמען פֿון אַ גרויסן עילוי. אין 
דער אמתן איז חײַציקל געווען אָן תּורה, אָן חכמה און אָן דרך- 
ארץ. ער איז געווען זייער פֿאַרצױגן, די ליפּן זײַנען געװען בײַ 
אים שטענדיק אײַנגעריכט אין קאַװע און ער פֿלעגט אַלע נאַכט 
אַנטשלאָפֿן ווערן אָן וועטשערע. ער איז שוין געװוען אַ בחורל פֿון 
אַ יאָר צוועלף און איז נאָך געווען שווער אויף עבֿרי. װאָרעם ער 
האָט גאָר קיין עבֿרי ניט געלערנט. קוים האָט ער אָנגעהויבן צו 
שלאַבעזירן ', האָט מען שוין מיט אים אָנגעהויבן חומש מיט 
רש"י און באַלד נאָך דעם -- לקח טובֿ*, דאָס הייסט, שטיקלעך 
גמרא. דער מלמד פֿלעגט זאָגן די עבֿרי און דערנאָך מיט אים 
אויסריידן דעם פֿאַלשן פּשט. / 

ויהי, און עס איז געווען, אַז חײַציקל איז געװאָרן בר-מצווה, 
האָבן די עלטערן געמאַכט אַ גרויסע מאָלצײַט. עס זײַנען געוען 
אײַנגעלאַדן אַלע נכבדים, אַלע גרויסע לומדים פֿון שטאָט און חײַ- 
| ציקל האָט געזאָגט אַ חילוק 5 


-- אײַער יינגל װאָלט געווען עפּעס אין רעכטע הענט -- האָט 


? זאָגן טראַף, עברי. -- * ספר אויף תורה און די 5 מגילות, װערט 
אויך גערופן פסיקתה זוטרתא, געשאפן 1097 דורך ר' טוביה בר אליעזר, גצ" 
דרוקט 1564. -- "א דרשה מיט פּילפּל. 

זיך אָפּגערופֿן צו אים איינער פֿון די לומדים, װאָס האָט שוין גע" 
האַט אין קאָפּ מער װי זוגות ?:, װאָלט מען געקענט פֿון אים מאַכן 
אַ רעכטע כּלי, איך האָב פֿאַר אײַך אַ מלמד גאָר אַ װױּנדער, דער 
מויטשיטשער. עס זײַנען געװאָרן פֿון זײַנע תּלמידים חתנים אין 
די גרעסטע הײַזער. פֿאַר צײַטן האָט מען אים גערופֿן דער עילוי. 
פֿאַר אים איז קיין מהרש"א און קיין מהר"ם שיף :11 ניט צו האַרב, 
איר זאָלט אים אַװעקגעבן צו אים. ער איז איצט דאָ הי. ער פֿאָרט . 
פֿון לאַהישע, פֿון אַ חתן-פֿאַרהער 12. דער גבֿיר כעמע-עטקעס טוט 
אַ שידוך מיט דעם קאָזעלקאָװער רבֿ. מען זאָגט, ער האָט אַ יעדע" 
נאָטשקע 4, גאָר אַ צאַצקע. פֿאָלגט מיך, װאָרעם אײַער מלמד איז 
צו שװאַך און אײַער חײַציקלען מוז מען שאַרפֿן דעם מוח, 

י ר' שמערל האָט קוים דערצויגן דעם זמן מיט דעם מלמד און 
דערנאָך האָט מען געקראָגן דעם מויטשיטשער. ער איז אַלט געווען 
אַן ערך אַ יאָר פֿערציק. אַ גראָבלעכער, מיט אַ גוט אױסגעפּאַשעטן 
בײַכל פֿון פֿרעמדע טישן. ער פֿלעגט ריידן אַ ביסל אויף אַ זײַטל, 
וי בערטשע דער באַס. אַ פּנים האָט ער געהאַט אַ לעגלעכס, אַ ביסל 
פּאָקעדיק אוֹן פֿול מיט זומער-שפּרינקעלעך, מיט אַ געלער באָרד, 
מיט צוויי שפּיצן, און אַ גרויסן שטערן מיט לאַנגע קאַרבן, און 
בלויע אויגן מיט גרויסע ברעמען. ביז פֿינף און צװאַנציק יאָר האָט 
ער געגעבן גט װיפֿל װײַבער, דען װי אַ גילטיקע מטבע, װאָס גייט 
פֿון האַנט צו האַנט, אַזױ האָט מען אים צוגעכאַפּט פֿון איין שווער- 
און-שוויגער צו די אַנדערע שווער-און-שוויגער, און ערְ האָט גע- 
האַט קינדער אין אַלע שטעטלעך. ער האָט געהאַט אַ ברייט מױל. 
ער פֿלעגט אין לערנען אַלעמען אַריבערשרײַען און פֿאַרטומלען, און 
פֿלעגט ריידן אויף אַלע לומדים, און האָט געזאָגט מבֿינות אויף אַלע 
גאונים -- דעם האָט ער געלויבט, דעם האָט ער געשענדט, און האָט 

0 צװויי גלעזלעך משקה. -- '* שמואל אידעלס, מהרש"א, געב' 1555 אין 
פּויזן, געשט' 1631 אין אוסטראָה, װאָלין, געשאַפן חידושי הלכות; מהר"ם 
שיף, געב' 8 אין פראנקפורט, געשטי 4 אין פּראָג, גאוניש אין פילפן2. 
--- 12 פאַרן שידוך. -- ** בת-יחידה, 

אַ ראָלע בײַ אַלע באַלעבאַטים, װוּ ער האָט נאָר גע" 
קנעלט. און איבער הויפּט בײַ די באַלעבאָסטעס. ער האָט אין יעדן 
הויז געשפּילט אַן אַנדערע ראָלע. אין צאַסק, למשל, איז ער געווען 
אַ פּרוש. אין יאַנטשיץ איז ער געווען אַ קדוש, אין חומץ פֿלעגט ער 
אויף װוײַבער ניט קוקן, יי בשעת אַנדערע האָבן ניט געזען. אין 
פֿודראָן איז ער געווען אַ חסיד. אין הײידעשאָק איז ער געוען אַ 
בעל-דשם און האָט קמיעות געלערן. אין כאַסלעװיטש האָט ער מק" 
וואות יי 

מי, און ווער פֿאַרשטײט דאָס ניט אַלײן, אַז אַזאַ חוקר, אַזא 

אַ א איז געווען אָנגעמאָסטן פֿאַר אונדזער ר' שמערלס 
הויז. ער האָט זיך דאָ געפֿונען אַזױ וויל, װי אַ פֿיש אין װאַסער. 
קוים איז ער געוען דאָרט עטלעכע טעג, איז ער געװאָרן זייער 
תּקיף בײַ ר' שמערלען און בײַ זײַן װײַב קונען, דען ער האָט זיי 
מפֿליא 14 געווען דעם חײַציקל גאָר אָן אַ שיעור, | 

-- ער האָט אַ קאָפּ פֿון אַ מחבל! -- האָט ער זיי געזאָגט -- 
די תּפֿיסה איז גרויס און די הבֿנה שפּילט. אַ שאָדן, װאָס די פֿריער- 
דיקע מלמדים האָבן אים שטאַרק פֿאַרלאָזן. אַזעלכן מוז מען דעם 
שׂכל שאַרפֿן, און דאָס װעל איך טאַקע טאָן. 

דאָס אַליין איז געווען שוין גענוג פֿאַר זיי, אַז זיי זאָלן אים 
טײַער האַלטן, װי זייער לעבן. מען האָט אים מיט חײַציקלען אָפּגע- 
געבן אַ באַזונדערן חדר מיט אַלע װיגאָדעס און ער האָט דאָס ייִנגל 
מדריך געווען, וי אַ ייִנגל װאָס האַלט שוין אויף דער מדרגה, מען 
זאָל טאָן מיט אים אַ שידוך. 

דאָס איז געווען די ערשטע מדרגה פֿון די פֿיר מדרגות, װאָס 
אַ נאַרישער יונג דאַרף דורכגיין עטלעכע מאָל אין זײַן לעבן, פן אַ 
מאָל דאַרף עס דאָס איבערחזרן אויף דער עלטער. 

די ערשטע מדרגה איז -- שטיין; די צווייטע איז -- גיין; די 
דריטע -- דרייען זיך; די פֿערטע -- זיצן: און אַ מאָל איז נאָך דאָ 


געשפּילט. אַ 


1 
** אַרוסגערופן באװוּנדערונג, התפּעלות, 

אַ פֿינפֿטע מדרגה -- זיך אַװעקלאָזן. דאָס הייסט: שטיין אין שידו" 
כים, גיין חתנװײַז, דרייען זיך מיט דעם װײַב, אַ מאָל ניט, זיצן אָך 
אַ װײַב און אָפֿט זיך גאָר אַװועקלאָזן אין דער וועלט, 

נו, איז געווען שוין דאַן חײַציקל אין דער ערשטער מדרגה, ער 
איז געשטאַנען אין שידוכים. . 

דער מויטשיטשער האָט געהייסן, מען זאָל אים מאַכן אַ זשופּע- 

צע מיט פּאַשעמאַן *1, מיט געשפּיליעװעטע אַרבל., ער האָט אים אָנ- 
געְטאָן אין אַ טלית-קטן און אױיסגעטאָן די האַלדוטוך. ער האָט אים 
אָנגעטאָן אַ דעליטשקע*: מיט לאַנגע אַרבל, מיט טאַשמעס, און 
האָט אים אַ אַ ביסל דעם רוקן אויסגעקרימט, די פּיאות אויסגעצויגן 
און דאָס היטל -- אין האַלבן קאָפּ, פֿאָטער-און-מוטער האָבן אָנגע- 
קװאָלן זעענדיק זײַן צורה, 

ויהי, און עס איז געווען, אַז חײַציקל איז געװאָרן אַלט פֿערצנט- 
האַלבן יאָר, האָט שוין די טיר ניט גערוט פֿון שדכנים. זיי זײַנען 
אָנגעקומען אַ פֿולע שטוב און מען האָט גערעדט שידוכים פֿון אַלע 
שטעט. דער פֿון מינסק, דער פֿון פּינסק, אָבער ניט איינער פֿון לי- 
נאָװוע, וי דער שטייגער פֿון אַלע גרויסע גבֿירים, װאָס זיי טוען ניט 
קיין שידוך פֿון די אייגענע שטעט, אַפֿילו אַ מלמד נעמען זי ניט 
פֿון דער אייגענער שטאָט. מען האָט גערעדט מיט געלט, מיט יחוס, 
מיט אַ שיינעם מיידל. דאָס רובֿ שדכנים אויך ניט קיין היגע, זײַנען 
אײַנגעשטאַנען בײַ דעם ר' שמערלען און געגעסן בי אים. בײַ יע- 
דער מאָלצײיַט זײַנען געווען עטלעכע שדכנים בײַ ר' שמערלס טיש. 
און שבת פֿלעגט דאָרט אויסזען וי אין אַ גאַסטהױז, דען עס פֿלעגן 
געלאַדן װערן די מחותּנימס מענטשן. דער מױיטשיטשער פֿלעגט 
טרינקען פֿיל חריפֿות /1 און זאָגן פֿיל חריפֿות. און דאָס גלײַכן 
חײַציקל אַליין --- פֿלעגט אויך זאָגן חריפֿות. אַלע נאַכט פֿלעגן זײַן 
בײַל דעם ר' שמערלען גרויסע זיצענישן איבער די שידוכים, װאָס 


15 (פראַנצייזיש) זילבערנע סטענגע אויף די אַרבל אָדער קאָלנער. -- 15 (?) 
מאַנטל, -- '* (בלשון הלצה) שאַרפע משקאות, 

זײַנען גערעדט געװאָרן בײַ טאָג. און דער מויטשיטשער איז געווען 
דער פּרעזידענט דערבײי, דען זיי האָבן אים געהאַלטן פֿאַר אַ וועלט- 
קלוגן מאַן. ער האָט דאָך געקנעלט כּמה יאָרן אין די גרויסע הײַ- 
זער און האָט שוין פֿאַרהערט אַזױ פֿיל חתנים, און איז אַליין אויך 
געווען װיפֿל מאָל אַ חתן, און האָט אויסגענומען. מען האָט געשיקט 
רשימות אין דער גאַנצער מדינה, אין אַלע גרויסע שטעט, אין 
שקלאָוו, אין מאָהילעװו, און מען האָט זיך געריכט, עס זאָלן קומען 
פֿאַרהערערס פֿון כּמה מקומות, און דאָס אַלץ האָט אונדזער ר' 
שמערלען שטאַרק געשטערט אין זײַנע געשעפֿטן. דען דער מויטשי- 
טשער האָט אים נישט געלאָזט אַװעקפֿאָרן. בײַ יעדן שידוך האָט ער 
געזאָגט: 


-- איר טאָרט פֿון דער היים ניט אַװעק. װער ווייסט, טאָמער 
איז דאָס באַשערט, 


| יעדעס מאָל, אַז ס'איז געקומען אַ פֿאַרהערער, װי חײַציקל 
פֿלעגט נאָר אָנהייבן צו זאָגן, פֿלעגט זיך שוין דער מויטשיטשער 
אַרײַנמישן מיט זײַנע פֿאַלשע חריפֿות, און חײַציקל אַלײין פֿלעגט 
אויך אַרײַנפֿאַלן אין זײַנע רייד, און עס פֿלעגט ווערן אַ געשריי און 
אַ טומל, און חײַציקל האָט אַלע מאָל אויסגענומען. דער פֿאַרהערער 
פֿלעגט אַװעקפֿאָרן מיט אַ שיינער מתּנה און דאָס גלײַכן איז דער 
מויטשיטשער אויך באַשאָנקען געװאָרן מיט אַ בגד, און מען האָט. 
אים נאָך צוגעזאָגט, אַז מען װעט אים זייער שיין באַשענקען, ווען 
עס װעט זיך אױספֿירן אַ שידוך, און אַזױ זײַנען איבערגערעדט גצ" 
װאָרן זייער פֿיל שידוכים. און דערװײַלע האָט חײַציקל ניט גע- 
לערנט און האָט גאַנצע טעג געהאַט אין זינען אַ כּלה. עס האָט אַזױ 
געדויערט --- איין שידוך אַרײַן און איין שידוך אַרױס, אַ פֿאַרהע- 
רער נאָך אַ פֿאַרהערער, און עס האָט אַלץ קיין האַפֿט ניט געהאַט, 
ביז מען האָט גערעדט פֿון שכיז מיט ר' שלומטשען דעם גבֿיר, די 
שדכנים האָבן אַזױ לאַנג געאַרבעט, ביז יענער האָט געשיקט אַ 

בעל" כּוח *1, און דער אייגענער ייַד איז געווען אויך אַ פֿאַרהערער. 
מען האָט אים גערופֿן ר' שעפּסל דער מגידיכעס. נו, דער גרויסער 
פֿאַרהערער האָט זיך נישט געלאָזט אַזױ לײַכט פֿאַרשװינדלען פֿון 
דעם מויטשיטשער. ער האָט זיך מיט אים געהאַקט?: ביז שפּעט 
אין דער נאַכט, און חײַציקל פֿלעגט זיך אַלע מאָל אַרײַנמישן וי 
אַ זינגערל, װאָס מאַכט באָס ניט ווּ עס פּאַסט. זײַן גליק איז גע- 
ווען, װאָס דער ר' שעפּסל, דער מגידיכעס, איז געווען אַזױ פֿאַר- 
ברענט מיט דעם מויטשיטשער אין דעם שטיקל גמרא, אַז ער האָט 
גאָר פֿאַרגעסן אין חײַציקלען. 

דאָס װאָלט געדויערט וי לאַנג, ווען קונע, זאָל געזונט זײַן 
װאָלט ניט דערלאַנגט צום טיש װײַן און ליקער מיט קאָנפֿיטורן און 
נאָך גוטע זאַכן. האָט דאָס אײַנגעלאָשן זייער היציקייט. זיי זײַנען 
ביידע געװאָרן צווישן זיך גוטע פֿרײַנד, און חײַציקל האָט בײַ אים 
אויך אויסגענומען. | 

--- מען קען אַנדערש ניט זאָגן -- האָט ער געזאָגט צו דער 
מוטער --- אײַער חײַציקל איז אַ װונדערלעכע כּלי. בײַ ר' שלומ" ‏ 
טשען װעט ער אױיסװאַקסן אַ גאון עולם, / 

חײַציקל איז געווען אַ ביסל פֿאַרשװיצט און אַ ביסל צעשראָקן 
אָבער דאָך פֿרײלעך. י 

-- אַבי איבערגעקומען -- האָט דער מויטשיטשער געזאָגט צו 
קונען נאָך דעם, -- עס איז אַ גוט שטיקל סחורה. איך האָב מײַנע 
כּוחות אָנגעוווירן ביז איך האָב אים איבערגערעדט, ער שטאַרבט 
גאָר ממש נאָך דעם יינגל. איצט װועט שוין זײַן מיט מזל תּנאים, 

וכן היה, און אַזױ איז עס געווען. צו מאָרגן האָט ר' שמערל 
געמאַכט אַ שאַרפֿע תּנאים. עס זײַנען געווען אײַנגעלאַדן די גרעסטע 
לײַט, פֿאַר גוטע פֿרײַנד האָט מען געמאַכט אַ געהויבענע מאָלצײַט, 
דער בעל-כּוח האָט באַקומען צען דוקאַטן לבֿד קליינע מתּנות. די 
שדכנים האָבן געכאַפּט פֿופֿציק רענדלעך. דער מויטשיטשער האָט 


5 פאָרשטייער, מיט פולמאַכט, --- ?* געאַמפּערט, געשפּאַרט, דיסקוטירט. - 

אויך גענוג גענומען. אויף איבער מאָרגן איז זיך דער בעל כּוח 
אַװעקגעפֿאָרן און האָט אַװעקגעפֿירט מתּנות דער כּלה פֿאַר אַ הות- 
דערט רובל. אין אַ חודש אַרום האָט מען אײַנגעלײגט דאָס (נדן)- 
געלט -- מער וי צוויי טויזנט רובל און חײַציקל האָט באַקומען אַ 
גאָלדענעם זייגער מיט זילבערנע בתּים. ר' שמערל מיט זײַן פֿרױ 
זײַנען געווען פֿרײלעך, װײַל זיי האָבן שוין זייער קינד פֿאַרזאָרגט, 
בײַ דעם מויטשיטשער איז דער עק געווען גאַנץ פֿאַרריסן. עס איז 
מיט אים גאָר ניט געווען צו ריידן. ער פֿלעגט דערציילן וועגן זײַן 
נצחון, װאָס ער האָט אױיסגעפֿירט קעגן דעם ר' שעפּסל, וי איינער 
װאָס דערציילט עפּעס פֿון גבֿורות און נפֿלאות. 

אָבער די פֿרײד האָט ניט לאַנג געדויערט. דער שכיזער מחותן 
איז אין אַ פּאָר חדשים אַרום געווויר געװאָרן, אַז ר' שמערל איז 
גאָר אַ בעל-מלאכהס אַ זון און אַז ער אַליין איז געווען אַ פֿאַרבער, 
דאָס איז אים גאָר ניט אָנגעשטאַנען. האָט ער אָפּגעלאָזט דעם שי" 
דוך. האָט דאָס דעם ר' שמערלען מיט זײַן װײַב זייער געקרענקט, 
דערצו האָט זיי געקאָסט גענוג מי און געלט ביז זיי האָבן אָפּגענו- 
מען צוריק די מתּנות און די שלישות 2. דער מויטשיטשער האָט 
געמוזט פֿאָרן קיין שכיז און האָט געהאַט דין-תּורהס און קלאָפּאָט, 
ביז ער האָט אַלץ מוציא געוען. נו, איז דער מויטשיטשער נאָך 
מער תּקיף געװאָרן בײַ זײַנע באַלעבאַטים. זיי האָבן אים אָרנטלעך 
באַלױנט דערפֿאַר באַזונדער און האָבן אים שוין ניט געװאָלט פֿון 
זיך אַװעקלאָזן. ביז חײַציקל וועט. חתונה האָבן אין אַ גוטן אופֿן, 

לא אָרכו הימים, עס האָט ניט לאַנג געדויערט, און מען האָט 
אָנגעהויבן גאָר אויף דאָס נײַ חײַציקלען צו ריידן שידוכים. ער איז 
ווידער געװאָרן אַ חתן מיט אַזאַ שװערעניש וי פֿריִער, נאָר דאָס 
אָפּלאָזן דעם שידוך איז שוין געווען פֿיל גרינגער. און אַזױ איז גע- 
שען אַ מאָל זעקס. יעדער שידוך האָט געקאָסט שדכנות און הוצאות 
התּנאים און אָפֿט אויך קנס. און אָן דעם מיטשיטשער האָט זיך 


70 חלק פון נדן, װאָס מ'האָט אײַנגעלײגט בײַ אַ שליש, אַ 3טן 

קיין שידוך ניט אָנגעהויבן און ניט אוױיסגעלאָזט -- און אַלץ אומ- 
זיסט. ביז עס איז געקומען אַ גרויסער לאַנדישדכן פֿון װאָלין און 
האָט געמאַכט אַ סוף צו די צרות. ער האָט פֿאָרגעשלאָגן דעם ר' 
שמערלען אַ שידוך פֿון בראָד מיט אַ געוויסן נגיד און אַ יחסן == + 
ר' שמשון סאַדעגורער. ער האָט געהאַט אַ מיידל, אַ מיזינקע, זייער 
אַ שיינע און אַ געלערנטע. האָט זיך אים געװאָלט איר געבן אַ מאן 
-- אַ ליטוויש ייִנגל, װאָס זאָל זײַן אַ וווילער און פֿון רײַכע על- 
טערן. ער מעג זײַן אין יחוס ניט אַזױ געהויבן, נאָר פֿון אַ פֿרום 
הויז, און דער חתן זאָל זײַן אַ מתמיד. די בראָדער ייִנגלעך זײַנען 
שוין געווען אין יענער צײַט האַלבע דײַטשן און האַלבע פֿראַנצײזן, 
אויף דער הײַנטיקער מאָדע, און אים האָט זיך געװאָלט אַן אַלט- 
מאָדיש ייִנגל. דער שדכן האָט דעם ר' שמשונען פֿאָרגעשטעלט דעם 
חײַציקל פֿאַר אַזאַ קינד, װוי ער וינטשט זיך אַלײן -- מיט אַלע 
מעלות, און דער פֿאָטער --- האָט ער אים געזאָגט -- גיט אויך נדן 
טויזנט דוקאַטן, צוויי חדשים האָט געדויערט איידער מען האָט זיך 
צוזאַמענגערעדט דורך בריוו. דערװײַלע איז דער שדכן געזעסן בײַ 
דעם ר' שמערלען אין שטוב אויף אַלעם גוטן, און דער שידוך איז 
אױסגעפֿירט געװאָרן. עס איז געקומען אַ בעלכּוח פֿון בראָד און 
האָט פֿאַרהערט דעם חתן און עס האָט געגליקט, דען ער האָט 
גראָד מיט אים גערעדט אַזאַ ענין, װאָס ער האָט שוין אַ מאָל גע- 
לערנט. דערװײַל האָט דער בעל-כּוח אויך װאָס אײַנגענומען איז 
ער גאַנץ וייך געװאָרן. נו, איז איבער אַ נײַס געוװוען גרויסע 
תּנאים, אַזשׁ די שטאָט האָט געקלונגען. עס האָבן פֿיל נגידים ר' 
שמערלען מקנא געווען מיט דעם שידוך.. | | 

אויף אָט די תּנאים בין איך, שרײַבער פֿון דער געשיכטע, אויך 
געווען אײַנגעלאַדן, צוליב געשעפֿט-זאַכן בין איך געװאָרן אַן איי" 
גענער דאָרט אין שטוב פֿאַר עטלעכע חדשים. האָב איך, אַגבֿ. גע" 
האַט אַ געלעגנהייט צו זען דאָרט אויף דעם טיש אַ שיינעם זיל- 
בערנעם לײַכטער, - 

-- דער לײַכטער איז שוין אַ צײַט בײַ מיר -- האָט זי מיר 


יי 

געזאָגט --- מײַן מאַן האָט מיר אים געבראַכט פֿון פּרײַסן און איך 
באַניץ אים נאָר, ווען עס איז בײַ מײַן חײַציקלען תּנאים, װײַטער 
קיין מאָל ניט. איך שוין 21 אים, וװוײַל איך האַלט אים אויף דרשה- 
געשאַנק צו געבן מײַן חײַציקלען. 

ויהי, און עס איז געווען, אַז דער עולם האָט אָנגעהויבן צו גיין 
אַהײם, איז צו מיר צוגעגאַנגען דער מויטשיטשער און האָט מיר 
געבעטן אין ר' שמערלס נאָמען, אַז איך זאָל נאָך אַ קליינע װײַלע 
בלײַבן. האָב איך געמיינט, אפֿשר וויל מען דאָ מיך אויפֿהאַלטן אויף 
אַ גוט גלעזעלע משקה. האָב איך געװאַרט. אַז אַלע זײַנען שױן 
געווען אַװעקגעגאַנגען, איז צו מיר צוגעגאַנגען ר' שמערל מיט דעם 
מויטשיטשער און האָבן מיך געבעטן, אַז איך זאָל מאַכן אַ לשון- 
קודש-בריוו צו דעם מחותּן אין דעם חתנס נאָמען. איך האָב גוט 
געװוּסט, װאָס פֿאַר אַ טויגעניכטסן עס זײַנען דער תּלמיד מיטן 
רבין צוזאַמען, האָב איך זיך געמאַכט ניט וויסנדיק און געזאָגט צו 
דעם מויטשיטשער: | 

--- און איר אַליין זײַט קליין אַ בריוו צו שרײַבן? 

--- פֿאַרשטײט איר מיך -- האָט ער אָפּגעענטפֿערט, ריט 
ווערנדיק --- איך בין דאָך עפּעס פֿון די ליטווישע שילױיִם, װאָס 
פֿאַרנעמען זיך נאָר מיט לערנען אַלײן. בײַ אונדז איז חריפֿות איין 
זאַך און שרײַבעכץ אַ באַזונדער זאַך. ווען איך װאָלט מער ניט האָבן 
װאָס צו טאָן, נאָר צו פֿאַרנעמען זיך מיט טינטלערײַ -- אַ שיינער 
משׂא ומתּן װאָלט עס געווען פֿאַר מיר! איך װאָלט טאַקע אויסגע- 
װאַקסן אַ רעכטער מענטש! | 

איך האָב ניט געװאָלט מיט אים אַרײַנגײן אין װײַטע װיכּוחים, 
איך האָב געמאַכט דעם בריוו און אים איבערגעלייענט פֿאַר זיי. עס 
האָט אים אָבער קיינער ניט פֿאַרשטאַנעף ניט דער מויטשיטשער, 
ניט חײַציקל און ניט דער פֿאָטער. נאָך דעם האָט מען די גאַנצע 
נאַכט געשוועכט 23 


1 היט, גיב אַכטונג. -- ?7 געטרונקען משקה, 

... ובין כּוה וכוה 22, און דערװײַל, װי אונדזער ר' שמערל האָט 
זיך דאָ געמחותּנט און מקבל נחת געווען פֿון זײַן הויקער און פֿון 
דעם מויטשיטשער, װאָס האָט אים קרימער געמאַכט זײַן קאָפּ, האָט 
די צײַט דאָס רעדל אַ ביסל איבערגעדרייט און די געשעפֿטן פֿון 
אונדזער ר' שמערל זײַנען געװאָרן פּלאָכע+2, ער האָט געהאַט צויי 
שלעכטע יאָרן. די שידוכים האָבן בײַ אים אויך אַרױסגעשלעפּט אַ 
האַלבן קאַפּיטאַל. און דאָך איז ער נאָך געווען פֿאַרבלענדט און האָט 
געזען מיט אַלע מעגלעכקייטן זײַן גרײַז אױסצופֿירן, און זיך נאָך 
מער בדלות געשטעלט מיט דער חתונה. ער האָט דאָך געמוזט פֿאָרן 
קיין בראָד. און עס איז אויסגעקומען דער זמן חתונה אין חשוון 
װאָס דער וועג איז דעמאָלט זייער שלעכט. האָט ער געמוזט דינגען 
צוויי בריקעס 25 צו פֿיר פֿערד. מען האָט אָנגעבאַקן און אָנגע- 
פּרעגלט גאַנצע קאַסטנס. מען האָט געמאַכט גרויסע מאָלצײַטן, איי- 
דער מען איז אַװעקגעפֿאָרן. מען האָט אַרײַנגעלײגט אין בוד אַ 
בעטזאַק מיט קליידער פֿאַר דעם חתן און דאָס האָט געקאָסט מער 
וי טויזנט רובל, געפֿאָרן איז ר' שמערל מיט זײַן װײַב, מיט די 
צוויי טעכטער, די מיידלעך, דער חתן מיט דעם מויטשיטשער, אַ 
באַהעלפֿער, אַ קעכין, אַ דינסט, אַ יונג און אַ פּאָר נגידישע יונגע 
לײַט מיט זייערע װײַבער, מיט אַ בדחן פֿון לינאָװוע, װאָס ער האָט 
געהאַט אַ שם. דער וועג איז געווען זייער שווער. דער יקרות -- 
זייער גרויס,. די רײַזע, װאָס איז מער וי הונדערט און צװאַנציק 
מײַל, האָט געדויערט אַ װאָך דרײַ. פֿאָרנדיק האָט דער מויטשיטשער 
געחזרט מיט חײַציקלען די דרשות, די פּשטלעך. חײַציקל האָט 
דאָרט געדאַרפֿט בלײַבן אויף קעסט און דער מויטשיטשער האָט זיך 
שוין געריכט צו בלײַבן זײַנערּ אַ רבי. נו, האָט ער שוין פֿאַר זיך 
אַליין אויך אָנגעגרײיט פֿיל פּשטלעך. / | 

קומענדיק אַהין, האָט חײַציקל אויסגעזען וי אַ מויז אין סמע- 
טענע. און ערשט דאָרט האָבן אָנגעהױבן צו פֿליִען רענדלעך וי 


* צװישן דעם און יענעם. -- ?7 שװאַכע. -- *2 װעגענער,. 

שפּענדלעך. דען זיי האָבן דאָרט בײַ דעם מחותּן געפֿונען א ריין 
הויז און זייער איידעלע מענטשן. ר' שמערל מיט זײַנע געסט זי 
נען בײַ זיך זייער אַראָפּגעפֿאַלן, ווען זיי האָבן דערזען, װאָס פֿאַר 
אַ פֿײַנע זין און איידעמס דער ר' שמשון האָט געהאַט. גרויסע 
מופֿלגים, מושלמים און חכמים. די כּלה איז געווען זייער שיין און 
קלוג, און זייער געבילדעט, און דערצו שיין געװאַקסן. עס פֿאַר- 
שטייט זיך, אַז חײַציקל איז דאָרט באַלד ניט געפֿעלן געװאָרן. דער 
ר' שמשון אָבער איז געווען זייער אַ פֿרומער ייַד און אַ גרויסער 
צדיק, האָט ער אָנגעהויבן אײַנצורײידן דער טאָכטער, אַז זי זאָל אים 
דאָך ליבן, | 

-- ער איז אַפֿילו אַ שטשופּלער ?2 -- האָט ער צו איר גע- 
זאָגט -- ער איז אַ בלאַסער, ער איז אָבער אַן עילוי. זײַן תּורה װעט 
דיך באַקרױינען און באַשײַנען. 

-- נישקשה, בײַ אונדז אין שטוב װעט ער װערן אַ מענטש. 
פֿון זײַן אױיסגעווייקטן פּנים װײַוט-אויס, אַז ער מוז זײַן אַ גרויסער 
מתמיד, און תּורה איז דאָך די בעסטע סחורה, 

די כּלה איז געווען אַ גאַנץ פֿרומע טאָכטער, האָט זי געפֿאָלגט 
דעם פֿאָטער און אָנגענומען פֿאַר ליב, װאָס ניט ליב איז, די זין 
און די איידעמס, די טעכטער מיט די שניר האָבן געװאָלט דעם 
אַלטן אױפֿעסן. דאָך איז דער אַלטער געבליבן בײַ דאָס זײַניקע. ער 
האָט קיין מוט ניט געהאַט אָפּצולאָזן דעם שידוך און מבֿייש צו 
זײַן דעם ר' שמערלען מיט זײַן פֿאַמיליע, װאָס זיי זײַנען געפֿאָרן 
אַזאַ ווײַטן וועג און האָבן זיך מרבה הוצאות געוען. דערצו האָט 
דער ר' שמערל געשאָטן מיט געלט אין די הענט פֿון דער נידער- 
שאַפֿט און יעדערער האָט דערציילט פֿון חײַציקלען אַן אַנדער חכמה, 
אויך האָט אונדזער ר' שמערל אין בראָד געקױפֿט זייער פֿיל פּערל 
און מיט דעם באַהאָנגען דעם האַלדז פֿון דער כּלה, 

דורך די גרויסע מתּנות און די גרויסע נדבֿות, װאָס ער האָט 


5 מאָגערער, 

געגעבן, האָט ער זיך געמאַכט אַ שם אין בראָד פֿאַר אַ גרויסן גבֿיר 
און אױיסגעפֿירט זײַן פֿאַרלאַנג. אין עטלעכע טעג אַרום איז געווען 
די חתונה. דער חתן האָט געזאָגט אַ פּאָר דרשות. עס איז האַלב 
געפֿעלן און האַלב ניט געפֿעלן, נאָר מקח בלײַבט מקח. האַלט זיך 
מיט דער דודע, עס איז שוין נאָך דער סעודה. אַ טאָג צען איז 
דער ר' שמערל געבליבן אין בראָד נאָך דער חתונה, כּדי צו זײַן 
דערב;;, ביז חײַציקל װועט געוווינט ווערן מיט דער כּלה און מיט 
די הױזלײַט. דערװײַל האָט דער מויטשיטשער געהאַט אַ גוטע גע- 
לעגנהייט באַקאַנט צו ווערן מיט דעם ר' שמשון אין לערנען. און 
- דער ר' שמשון האָט שוין אַרױסגעזען, אַז דער מויטשיטשער קען 
גאָר ניט לערנען, נאָר אין קאָפּ דרייט זיך אים עפּעס. ער איז ‏ 
כּלומרשט אַ חריף, אָבער אַ פּוסטע כּלי. ער וייס גיט קיין פּסוק, 
קיין רמביים, און קען ניט קיין איינציקע מסכתּא, װער רעדט שוין 
פֿון אַ זײַטיקן לימוד, פֿון אַ מדרש, פֿון דיקדוק. דער מויטשיטשער 
ווידער האָט אײיַנגעזען, אַז דער ר' שמשון איז אַ מופֿלג גדול, מיט 
אַ גרויסן קאָפּ אין לערנען און דערצו נאָך אַ גרויסער חכם אין 
אַנדערע חכמות, און מיט גוטע מידות -- איז דער מויטשיטשער 
בײַ זיך זייער אַראָפּגעפֿאַלן. ער האָט זייער גוט פֿאַרשטאַנען, װוי ער 
זעט-אויס בי דעם מחותן, און אַ פּשיטא שוין בײַ די איידעמס, 
װאָס זײַנען געווען גרויסע לומדים און גרויסע מושלמים. זיי האָבן 
אים געהאַלטן פֿאַר אַן אַלט ייִנגל, װאָס איז געזעסן בײַ דעם טיש 
און האָט נאָר געהערט וי מען לערנט, 


אַחר ימים עשׂרה, אין צען טעג נאָך דער חתונה,. האָט זיך 
אונדזער ר' שמערל געזעגנט מיט חײַציקלען, מיט דער כּלה און מיט 
די מחותּנים, און האָט געלאָזן איבער אַ נײַס נײַע מתּנות דער שנור 
און יעדערן באַזונדער, און האָט העכסט באַפֿרידיקט די דינערשאַפֿט, 
דער מויטשיטשער האָט מוסיף געווען חײַציקלען נאָך עטלעכע פּשט- 
לעך, װאָס ער זאָל דאָס געברויכן די ערשטע עטלעכע װאָכן אויף 
הוצאות נאָך זײַן אַװעקפֿאָרן. ער האָט אים אויסגעלערנט, ער זאָל 
זי זאָגן אויף אַזאַ אופֿן, אַז עס זאָל זיי דאָרט זיך דאָכטן, אַז יעדער 

פּשטל איז אים ערשט איצט אײַנגעפֿאַלן, און אים אויך איבערגע- 
געבן געוויסע כּללים, וי אַזױ ער זאָל זיך מיט זיי אַמפּערן אין לער- 
נען. איבער הויפּט זאָל ער זיי זאָגן 

--- ניין, איך מיין פֿאַרקערט, מען קען גאָר אַנדערש זאָגן 

ר' שמערל מיט זײַן װײַב זײַנען געפֿאָרן אַהיים האַלב פֿרײלעך, 
האַלב פֿאַרזאָרגט. אַ װײַלע האָט זיך זיי געדאַכט, אַז זיי האָבן שוין 
זייער קינד גוט פֿאַרזאָרגט און עס װעט אים דאָרט זייער גוט זײַן 
און אַ װײַלע האָבן זיי, פֿאַרקערט, געדענקט אַז ער װעט דאָרט קיין 
קיום ניט האָבן. אַזױ האָבן זיי זיך דעם גאַנצן וועג אַלץ געשלאָגן 
מיט די געדאַנקען און זײַנען שיר ניט משוגע געװאָרן טראַכטנדיק. 
דאָך -- פֿאַר מענטשן האָט מען געוויזן אַ פֿרײלעך פּנים. מען איז 
נאָך אַראָפּגעפֿאָרן פֿון וועג צו זען זיך מיט װײַטע קרובֿים, רײַבע, 
כּדי צו דערציילן, מיט ועמען זיי האָבן געטאָן אַ שידוך. מען 
האָט דאָרטן אויף דאָס נײַ געהוליעט און די רענדלעך זײַנען ווידער 
אַ מאָל געפֿלױגן װי שפּענדלעך. דערבײַ איז געווען זייער אַ שלעכ. 
טער וועג. זיי האָבן זיך געשלעפּט צו פֿיר-פֿינף מײַל אַ טאָג: זײַנען 
זיי דאָך געפֿאָרן מיט גרויסע משׂאות, קאַסטנס מיט זאַכן, און דערצו 
צען פּאַסאַזשירן,. עס האָט די רײַזע צוריק געדויערט אַ װאָך זיבן- 
אַכט, 

זיי. זײַנען געקומען קיין לינאָווע צוועלף בײַ נאַכט זייער מיד, 
בײַ די ראָגאַטקעס 2 האָבן די סטראַזשניקעס זיי אָפּגעגעבן מזל- 
טובֿ און זיי האָבן זיי געטיילט לעקעך און בראָנפֿן, און זיי דערציילט 
די גרויסקייט פֿון דעם שידוך. אָבער די סטראַזשניקעס האָבן זיך 
קוים אײַנגעהאַלטן פֿון לאַכן. עס איז געוען פֿון װאָס צו לאַכן װי 
מיר. וועלן באַלד זען. | 

ר' שמערל מיט זײַנע לײַט זײַנען אַרױפֿגעפֿאָרן צו זיך אויף 
דעם הויף און האָבן געדאַנקט און געלויבט, װאָס זיי האָבן זייערע 
ביינער געבראַכט אַהים, 


7 פאָרשטעט, 

וימצאו, זיי האָבן אָבער געפֿונען די טירן מיט די לאָדנס בײַ 
זיך אין גאַנצן פֿאַרהאַקט. האָט ר' שמערל אַליין אָנגעקלאַפּט אין 
טיר איין מאָל און צוויי מאָל, ביז עס האָט זיך אָפּגערופֿן עפּעס. אַ 
קינדעריש באַקאַנט קול: 

-- ווער קלאַפּט דאָס האַלבע נאַכט? 
| = מיר זײַנען שוין געקומען פֿון דער חתונה.. -- האָט קונע 
געענטפֿערט מיט אַ צעשראָקענער שטימע. 

-- אַ שיינער שוין! --- האָט זיך אָפּגערופֿן דאָס קינדערשע קול 
--- איך האָב געמיינט, אַז איר זײַט אַלע אױסגעשטאָרבן. מען זאָל 
זיך אַזױ פֿיל זאַמען. 

--- ער איז דאָס עפּעס דאָרט אַזאַ איינער, װאָס חכמהט זיך. 
מיט אונדז? -- האָט זיך אָפּגערופֿן ר' שמערל וי אַ צעמישטער, 
דען דאָס האַרץ פֿון אַ מענטשן איז אַ זייגער -- עפֿנט געשוינד, 
מיר זײַנען פֿאַרפֿרױרן. 

--- פּטור, גאָר אַ נײַס, זיי דערקענען מיך שוין גאָר ניט.. -- 
האָט זיך יענער אָפּגערופֿן פֿון שטוב. + | 

נו, איז שוין ר' שמערל געװאָרן שטאַרק אין כּעס און האָט ‏ 
אַ קלאַפּ געטאָן מיטן פֿוס אין טיר; 

-- וועסט מיר ניט זאָגן אויף שנעל, ער דו ביסט און עפֿענען 
גלײַך די טיר, װעל איך הייסן אױפֿברעכן די טיר! 

-- נו.. -- האָט זיך יענער אָפּגערופֿן פֿון שטוב -- זאָל זיך 
| = אײַך דאַכטן, אַז איך בין חײַציקל אַלין. 

--- חײַציקל? אוי, אַ צרה מיר ניט געשעף אוי, אַ גזירה, אַ 
חורבן!.. --- האָט די מוטער אָנגעהויבן צו שרײַען -- איך װעל 
דאָס ניט אױסהאַלטן... װאָס איז געשען? ערשט אַכט װאָכן נאָך דער 
חתונה, און שוין אַנטלאָפֿן? 

-- גאָר אַ נײַס, אַנטלאָפֿן? -- האָט חײַציקל געענטפֿערט, עפֿע- 

נענדיק די טיר --- איך בין ניט אַנטלאָפֿן, זיי האָבן מיר געדונגען 
אָ בריטשקע מיט דרי פֿערד און מיר געהייסן פֿאָרן אָהיים, 

| -- ווו זײַנען דײַנע זאַכן? --- האָט אים די מוטער געפֿרעגט -- 

עס האָט געקאָסט אַזױ פֿיל בלוטא. ‏ 

--- װאָס. דאַרפֿט איר די זאַכן? אַבי איך בין דאָ אַלײן... -- האָט 
ער זיך פֿונאַנדערגעװײינט --- װאָס צאַפּט איר מיר די דמים? 

ועתּה, און איצט וװעלן מיר דאָ לאָזן שטיין חײַציקלען מיט זי" 
נע עלטערן, װאָס האָבן זיך געװונטשן דעם טויט -- און אים אויך 
--- און וועלן זען, װי די זאַך איז צוגעגאַנגען מיט חײַציקלען אַלין 
אין. בראָד, 

קוים זײַנען די עלטערן אַװעקגעפֿאָרן און ר' שמשון מיט זײַנע 
קינדער האָבן זיך אָנגעהויבן אַרומזען אַרום חײַציקלען אַלײן, האָבן 
זיי בײַ דעם ערשטן מאָל ריידן מיט אים אין לערנען שוין גוט פֿאַר- 
שטאַנען, װי דער בעל-כּוח האָט זיי באַטראָגן 25. זיי האָבן דערקענט, 
אַז חײַציקל איז אָן כּוח און אָן מוח, און איז דערצו אַ גרויסער נאַר 
און אַן עקשן. אַלע זײַנע פּשטלעך, װאָס דער מויטשיטשער האָט 
אים אויסגעלערנט, האָט ער פֿאַרנוצט אין איין טאָג; ער האָט זי 
אױסגעפּלױדערט איינע נאָך די אַנדערע. האָט מען גלײַך פֿאַרשטאַ- 
נען, אַז דאָס זײַנען נאָר אויסגעשטעלטע זאַכן, אויסער דעם האָט 
ער נישט געװוּסט וי צו גיין ריין אַרום זיך. די האָר -- שטענדיק 
פֿול מיט פֿעדערן און נישט אויסגעקעמט. און ווען ער האָט גערעדט, 
האָט ער זיך געשאָקלט און געקראַצט זיך. און פֿאַר אַ קריסט פֿלעגט 
ער זיך שרעקן און באַהאַלטן זיך. בײַם טיש פֿלעגט ער אַנטשלאָפֿן 
ווערן, װי אַ קליין ייִנגל. און דאָך האָט נאָך דער ר' שמשון געװאָלט 
מאַכן פֿון אים אַ מענטש. ער האָט אים געדונגען אַ גוטן מלמד, 
מיט גוטע לערערס און פֿלעגט אים אַלײן מדריך זײַן. ער האָט 
אָבער גוט פֿאַרשטאַנען. אַז עס איז אומזיסט די מי מיט דער אַר- 
בעט. דערצו האָט אים דאָס ווײַבל שטאַרק פֿײַנט געהאַט; זי האָט 
אים געהאַסט וי דעם טויט. אין גאַנץ בראָד האָט מען אים גערופֿן 
דער פֿײַנער בריה פֿון לינאָווע אָדער ר' שמשתנס עילױ און נאָך 


ושיט 


8 אָפּגענאַרט, 

אַזעלכע נעמען, אַז דאָס װײַבל האָט זיך געשעמט צו שטיין אין זײַנע 
פֿיר איילן, 

נו, האָבן שוין די איידעמס מיט די זין אָנגעהויבן אַרײַנצורײדן 
אין דעם אַלטן, אַז ער זאָל רחמנות האָבן אויף זײַן טאָכטער און 
זאָל אַרױסקריגן פֿאַר איר אַ גט אײַדער זי װעט מעוברת ווערן פֿון 
אים. דער אַלטער האָט אַפֿילו ניט געװאָלט. מען איז אָבער צוגע- 
שטאַנען צו אים און אים איבערגערעדט. און בײַ חײַציקלען האָט 
מען דאָס זייער לײַכט געפּועלט. די שװאָגערס האָבן אים געוויזן אַ 
בריטשקע מיט צוויי שיינע פֿערדלעך און האָבן אים געפֿרעגט: 

--- חײַציקל, װילסט פֿאָרן אַהיים? דאָ איז דאָ אַ ווילע פֿור, 
װאָס פֿאָרט ליידיק און לויז קיין לינאָווע. | 

--- און וי נאָך! --- האָט ער געענטפֿערט, 

-- גוט! --- האָבן זיי געזאָגט -- טאָמער וועסטו אָבער ניט קו" 
מען צוריק? 

-- נאַט אײַך אַ האַנט, אַז איך וועל צוריקקומען! -- - האָט ער 
זיי געענטפֿערט, 

--- מיר גלייבן דיר אָבער ניט! --- האָבן זיי צו אים יי -- 
מיר ווילן דיך האָבן אין דער האַנט. זאָלסטו דײַן װײַב געבן אַ 
און, ווען דו זאָלסט ניט צוריקקומען אין אַ פּאָר חדשים אַרום, שש 
מיר זי אַװעקגעבן צו אַן אַנדערן פֿאַר אַ װײַב, 

-- פּטור! -- האָט ער געענטפֿערט -- איך װעל נאָך פֿריִער 
צוריקקומען, 

קורץ דערפֿון, דער פֿורמאַן האָט צוגעטריבן און אונדזער הא 
ציקל האָט זײַן װײַב געגעבן אַ גט גיך און באַלד, און ער האָט ניט 
מיטגענומען קיין שום זאַך, דען ער האָט זיך געריכט, אַז ער זאָל באַלד 
צוריקקומען. איז ער אַװעקגעפֿאָרן לשלום אַהיים און איז נאָך גע- 
קומען אַהיים פֿריִער וי זײַנע עלטערן פֿון זײַן חתונה, און ער האָט 
זיי געעפֿנט די טיר, װי מיר האָבן שוין פֿריִער דערציילט, 

נו, װעלן מיר זיך אומקערן צו חײַציקלס עלטערן, װאָס זײַנען 
אויסן זינען געװאָרן הערנדיק. 

ביום ההוא, אין דעם זעלביקן טאָג, װאָס זיי זײַנען געקומען 
צו פֿאָרן פֿון דער חתונה און זיי האָבן נאָך געדאַרפֿט ענטפֿערן הונ" 
דערטער מענטשן ,מיט מזל זאָלט איר לעבן* אויף דעם ,מזל-טובֿײ, 
װאָס מען האָט זיי געגעבן, און אַנדערע האָט מען געדאַרפֿט מכבד 
זײַן אויך --- האָבן זיי געמוזט שיקן אַ מענטשן קיין בראָד אָפּצונע-" 
מען די קליידער מיט די מתּנות און די שלישית אַרױסצונעמען. עס 
האָט געקאָסט גענוג מי און הוצאות, אויסער חרפּות און בושות. עס 
האָט מיט דעם גערוישט פֿון לינאָװע ביז בראָד און מ'האָט דעם 
יונגן מאַן אַ נאָמען געגעבן חײַציקל אַליין 

דאָס האָט ר' שמערלען אַראָפּגעזעצט פֿון טראָפּ. ער איז אַזױ 
קורץ געקומען, אַז ער האָט געמוזט אָנזעצן. מיט די טעכטער האָט 
ער שוין געטאָן שידוכים מיט פּראָסטע, ערלעכע יונגע לײַט: איינער 
איז געווען אַ שרײַבער, דער צווייטער -- אַ פֿוטער-הענדלער, און 
זיי האָבן זייערע װײַבער ערלעך און אָרנטלעך דערנערט. חײַציקל 
אָבער איז אים געבליבן אַן אייביקער הויקער. ער האָט אים נאָך 
אַ מאָל חתונה געמאַכט מיט אַן אָרעם מיידל און אים גענומען צו 
זיך אויף קעסט. 

נו, מײַן טײַערע לעזערין! דו האָסט זיך אפֿשר פֿון דער געשיכ- 
טע אָנגעלאַכט. דאָך אָבער זײַ וויסן, אַז נישט דערפֿאַר אַליין איז 
זי געמאַכט געװאָרן. מיר מיינען, דו זאָלסט ווערן דורך דעם אַ קלו- 
גע מוטער, אַז עס זאָל פֿון דיר אַרויסקומען אַ זון אַ גוטער, דאָס 
הייסט אַזעלכער, װאָס זאָל אויף דער װעלט ניט עסן אומזיסט, און 
זאָל ניט זײַן ליידיק און װויסט, דען ווער עס טוט זיך ערלעך גע- 
נערן, דעם טוט די גאַנצע װועלט ערן 

- בדחניש - פאלקסטימלעך 





אליקום צונזער 


ביאָנגראַפישע שטריכ 


אליקום צונזער, פּאָפּולצר א"ג אל 
קום בדחן, האָט א ביטער ?עבן גע- 
האַט, 

געב' 1836 (?) אין װילנע אין א 
שטוב פון גרויס דחקות, האָט ער פאַר 
די 11 יאָר פאַרלוירן דעם טאַטן, קורץ 
נאָך דעם א שװעסטערל, דעם עלטערן 
ברודער האָט מען געכאַפּט פאַר א קאַנ- 
טאָניסט און פארװאָרפן ערגעץ אין סי- 
ביר, װוּ ער איז אויסגעגאנגען אין 
עלנט. איבער דעם אַלעמען האָט עֶר 
באַדאַרפט פרי פאַרלאָזן די ישיבה און 
האָט זיך גענומען צו מלמדות. נאָר װי 
שװער ס'איז אים אָנגעקומען, האָט ער 
באַװיזן, װױנענדיק אין קאָװנע, 1857--- 
9, צו לערנען אין ר' ישראל סא- 
לאַנטערס מוסרישטיבל, 1861 באַזעצט 
זיך צ. װידער אין װילנע, װערט א 
פּראָפעסיאָנעלער בדחן און קריגט 
שנעל אַ שם פאַר די פערון, װאָס ער 
פאַרפּאַסט, און דרוקט 1862 זײַן ערשט 
ביכל לידער, שירים חדשים. האָט חתו- 
נה און עס הייבט אים אָן גליקן. אָבער 
סיטרעפט אים 1871 א גרויס אומגליק: 
אלע 4 קינדער זײַנע זײַנען בעת דער 
כאָלערע-עפידעמיע בײַ אים אַװעקגץ- 
שטאָרבן אין איינע 2 טעג. צצהט אים 
רי ישראל סאַלאַנטער, ער זאָל משנה 
מקום זײַן. באַזעצט עֶר זיך אין מינסק, 
דאָ פאַרלירט ער אָבער באַלד זײַן פרוי, 
צ. בלײַבט אָבער נישט לאנג קיין אֲלי 
מן. 1872 האָט עֶר חתונה צום 2טן 
מאָל און די פרוי, הגם אַ פּראָסטץ, 


העלפט אים קומען צו זיך. האָט גצ- 
ראָטענע קינדער. אַרום צ. שאַפט זיך 
אַ געזעלשאַפט חובבי-ציון, װאָס װערט 
אָנגערופן אליקומס קרײַזל, עֶר שטײַגט 
עקאָנאָמיש: ער װערט א שם דבר װי 
א בדחן און װערט פאַרבעטן אויף 
נגידישע חתונות, אַפילו פון מרחקים, 
שפּאָרט-אָפּ געלט און לאָזט זיך אַרײַן 
אין געשעפטן -- דאָ פארלירט עֶר אַ- 
בער אַלץ, און עֶר האָט נישט געפונען 
קיין בעסערן אויסװעג װי עמיגרירן 
קיין אַמעריקע. 


צ. באַזעצט זיך 1889 אין ניו-ײיאָרק, 
אָבער אין אַמעריקע איז בדחנות נישט 
קיין ענין... אַז מ'הערט אים, צווייפלט 
מען אַפילו, צי ער אין טאַקע דער 
אמתער אליקום צונזער... דאָך זײַגען 
אים בײַגעשטאנען זײַנץ לידער אויף 
אַקטועלע טעמעס, צו װעלכע עֶר האָט 
אַלײין געשאפן מוזיק, און אַליין זי 
אַרויסגעגעבן, 

אליקום צונזער איז געשטאָרבן אין 
ניי 22 סעפּטעמבער 19123, 


8 איז דערשינען אַן אַלבאָם לֵי- 
דער פון אליקום צונזער, מיט מוזיק, 
ארויסגעגעבן װיליאָם פיטשהענדלער, 
געבויט אויף נאָטיצן פון יאָזעף רומ" 
שינסקי, 176 זײַטן, און אין 1961 אין 
אַרױס דורכן יַװאָ, נ"י 1961, אונטער 
דער רעדאקציע פון מרדכי שעכטער, 
אליקום צונזערס װערק, 2 בענד, 542 
זײַטן, 


די סאַכע 


כנען בידו מאזני מרמה לעשק אָהב, 
עוד אושיבך באַהלים כימי מועד. 
(הושע יב 8, 10 

אין יהואָשעס איבערזעצונג) כנען האָט פאַל- 
שע װאָגשאָל אין זײַן האַנט, צו באַרויבן 
האָט ער ליב. איך װעל װידער דיך מאַכן 
װווינען אין דײַנע געצעלטן, װי אין די 
טעג פון יענער צײַט, 


: 200,700 0 
ר יק שי 6 

א קע הק 


דעוו אט הש הנטאטטאטצעטאש טי גי 


ען -?? ניט דאַרף איך גן-מאָר-פֿרי דער קועט עס - פֿעלט צש מיר זֹאַך ק"ן 






גאַנץ שנײַד איך זי איך טער-זג -גע א סיק-זאַ 8 שער-חינ אױף גריש-גע -אָנ 





װעכט - האָטס הי 


פֿרײַ שער-מעו 


ישר 


אין סאָכע 

ליגט די מזל-ברכה, 

דאָס װאָרע גליק פֿון לעבן -- 
קיין זאַך מיר ניט פֿעלט! 

עס קומט דער פֿרימאָרגן 

איך דאַרף ניט לײַען, באָרגן, 

דער מוח דאַרף ניט זאָרגן 

אויף טאָג-הוצאות געלט, 

ס'איז אָנגעגרײיט אויף ווינטער 

אַ זאַסיק: אַ געזונטער, 

איך זיי,. איך שנײַד גאַנץ מונטער -- 
פֿרײַ אין גאָטס װעלט... 


פֿון רײַכן 

ווער קען זיך צו מיר גלײַכן? 
ער לעבט רויַק, גליקלעך, 
וי איך, פּויער אין פֿעלד? 
גיט נאָר גאָט דעם רעגן 
פֿיל איך גליק און זעגן 2 
איך פֿיר שוין סנאָפּעס-װעגן, 
חיונה פֿאַר דער ועלט, 

איך טו לײַט דערנערן, 
מאַרקלײַט און שפּײַכלערן, 
שיפֿערס +, קאָמיסיאָנערן -- 
און כּשר איז מײַן געלט.,. 


פֿון מאָדעס 

האָב איך קיין הכבדות, 

וי אין שטאָט פֿאַרלעבט מען 
מער פֿיל מע פֿאַרדינט... 
אַ שטרויהוט און אַ סוויטע 
טראָג איך אָפּ אַ שמיטה 


(רוסי) שפּײַכלער, דעפּאָזיט, (תבואה),. -- 7(דײַטש) ברכה, 

און מיט דער זעלבער שיטה 
פֿירט זיך מײַן געזינד, 

דער סערפ איז מײַן קאַסירער, 
דער האָן --- מײַן רעפּוטירער +, 
די זון איז מײַן צײַטפֿירער, 
מײַן פֿעכער איז דער װינט.., 


דער קרעמער 

מוז באָרגן יעדן נעמער, 

און מוז נאָך קאָנקורירן, 

און לייזט אויף פֿינף פּראָצענט... 
פֿון וועקסעלעך, טערמינען 
דאַרט דער מאַרך, דער זינען 
אין קראָם קען ער געפֿינען 
/נשאַר? פֿול די ווענט... 
איך דאַרף ניט קאָנקורירן, 
קיין וועקסלען רעגולירן, 

קיין בוך פֿון חובֿות פֿירן -- 
מײַן באַנק איז די הענט... 


דער שענקער 

מוז דולדן יעדן שװוענקער, 
פֿאַר יעדן וורעד ? און שיכּור 
פֿאַלט די דמים אײַןי.. 

פֿון אַקציז? די אַגענטן 

די טײַערע פּאַטענטן, 

אַז אַ גראָשן, אַ צענטף 

קומט אין טאַש אַרײַן... 


4 וועקזייגער. -- * רעשטלעך, איבערבלײַבעכץ. -- * װערעמדיקער פּאַר- 
שוין, --- ' שטײַער, אָפּצאָל, 


228 


| אליקום צונזער 


איך בין פֿון אַלץ אַ פֿרײַער, 
בילעט קאָסט מיר קיין דרײַער, 
דער סנאָפּ, װאָס קומט אין שײַער, 
בלײַבט אין גאַנצן מײַן... 


מײַן דאַמע 
ברויכט ניט קיינע אַמע 5, 

קיין הויזמעדכען, קיין באָנע 9, 
קיין פֿרעסער אױפֿן קאַרק... 

זי דאַרף קיין הוט, קיין פֿעדער, 
שפּאַצירט ניט אין די סעדער, 
פֿאָרט ניט אין די בעדער, 
ליבערשט -- פֿרײַטיק צום מאַרק... 
קיין פּוץ קיין פֿאַרמאַסקירטן, 
אַליײין אי אֵם, אי ווירטין, 

און אין פֿעלד אַ הירטין 10, 

און איז געזונט און שטאַרק! 


מיט יאָרן 

מיר ווערט אַ קינד געבאָרן 

ווערט גרעסער מײַן הכנסה, 

איך קויף-צו ערד אַ שטיק, 

אין שטאָט אַ קינד װאָס מערער -- 
ווערט דעם פֿאָטער שװערער: 

ער מוז זײַן אַ דערנערער -- 

אױפֿן האַלדז אַ שטריק,,, 

בײַ מיר עס װאַקסן קינדער, . 
ווערט מײַן אַרבעט לינדער, 


א 
8 


* אַ געדונגענע צו געבן זייגן. -- ? גובערנאַנטקע, -- ?* פּאַסטושקע, 

און יעדערער באַזונדער 
איז פֿאַר מיר אַ גליק! 


מײַן מיידל 

ניי איך אַ פּראָסט קליידל 
און טו מיט איר אַ שידוך 
אָן צירונג, אָן נדן 

זעט, אין שטאָט די כּלות 
שטעלן פּראָסט בדלות, 
ראַמט פֿון שטוב אויס אַלעס, 
װאָס נאָר איז פֿאַראַןי 

מיר איז לײַכט צו קריגן 

אַ חתן גראָד אַ היגן 

און גיב נדן צוויי ציגן -- 
און לעבט גליקלעך פֿאַר דעם מאַן! 


בענטשן 
זאָל נאָר גאָט די מענטשן, 
וועלכע שטיצן ציון, 
צוריק דאָס לאַנד באַנײַט! 
בענטש נאָר, גאָט, די ריצערס 1 
די קאָלאָניעס-באַשיצערס, 
די אַרבעטער-שטיצערס -- 
די זרובבֿלס פֿון דער צײַט, 
ווען פֿון די קאָלאָניען 
וועט ווערן מיליאָנען, 
וועט ציון ערשט דערמאָנען 
אָט די גרויסע לײַט! 
188 + 





+ ריטערס, אַדללײַט, קאַװאַלירן, העלדן. 


שיבת ציון 


שאי סביב עיניך וראי 
כולם נקבצו באו לך. 
ישעיה מ"ט, 18 
אין יהוֹאַשעס איבערזעצונג: הייביאויף רונך'" 
אַרום דײַנע אויגן און זע -- זי אלע 
זײַנען אײַנגעזאַמלט און קומען צו ד"יר, 


װאָס זע איך דורך די שויבן? 

עס פֿליִען-אָן װי טויבן 

מײַן יוסף, מײַן בנימין --- קלאַפּן אין מײַן טיר! 
אַך, הימל, גאָט, די װוּנדער ! 

איך זע דאָך מײַנע קינדער, 

די ליבסטע, די געטרײַסטע קומע-אָן צו מיר! 
אַװעק אַזױ פֿיל יאָרן, 

געמיינט איך בין פֿאַרלאָרן, 

אַן אַלמנה אַ פֿאַרװיסטע -- ליידיק בײַ מײַן טיש... 
מיט אײַך װי איז געגאַנגען 

צײַט מע האָט אײַך געפֿאַנגען? 

װאָס מאַכט יהודה און אפֿרים ? גיט מיר אַ גערוס! 


אויף גאָט ניט ליאַרעמט, קינדער! 

אָט דאָס איז גאָטס װוּנדער: 

דאָס פֿינצטערניש ווערט שטאַרקער, אײַ,. עס װערט טאָג! 
בײַ דער ערשטער גאולה | 

איז דאָס אויך געווען די פּעולה: 

די לאַסט צו לעצט װערט גרעסער, אַז משה שרײַט מיט קלאָג! 
מע איז אײַך דן לחובֿה 

און דאָס איז גראָד די טובֿה: 

איר זאָלט בויען אײַער צענטער, דריקט מען אײַך מיט נויט, 
די נבֿיאים װאָלטן אײַך ניט טרײַבן, 

װאָלט איר דאָרט פֿאַרבלײַבן, 

און אײַער בונד און נאַציאָנאַלנאָסט: בלײַבט דאָך אומגעביט! 


אַז עטלעכע קליינע ייִדלעך טרעטןאָן מײַן פּאָל2? 
װאָס האָט עס פֿאַר אַ פּנים, 


0ס7004447/ 




















מײַן בן - טי װי אָן ען-פ29ר עס גן -שוי די דורך איך זע אאָס 





(רוס') נאַציאָנאַל געפיל, נאַציאָנאַליזם. --- ? דיל, פּאָדלאָגצ. . 

עס לאַכן מײַנע שׂונאים: 

צי קען מען זיי דען טרויען? 

צי וועלן זיי דען בויען 

מײַן ישובֿ, מײַן באַװױנונג, װי עס איז געווען אַמאָל? 
ניין! דאָס מוזט איר פֿאַרגלײַכן | 

צו די גרעסטע טײַכן -- 

פֿאַנגען זיך אָן, װי אַ שנירל, פֿון אַ קליינעם קװאַל; 
עס פֿאַלן איר צו שטראָמען, 

ביז עס שטײַגט איר נאָמען 

און אירע מאַסטן מיט די זעגלען גלאַנצן איבעראַל! 


אַהער קומט, יענע יאָרן! 
איך בין יונג געװאָרן 

איך װאַרף-אַראָפּ מײַן טרויער, אַהער --- מיַיַן זײַדן קלייד!.., 
פֿול ווערט מײַן הויז ווידער, 

עס הייבט דאָס האַרץ, די גלידער, | 

פֿיל פֿון מײַנע קינדער פֿאָרן-אָן מיט פֿרײד! 

פֿון שמחה טרערן פֿליסן, 

לאָזט מיך האַלדזן, קושן, 

רוט אײַך אויס בײַ מיר די ביינער, מײַנע האַרצנסגעסט! 

איר װועט בײַ מיר קריגן 

אַלע פֿאַרגעניגן, | 

איר װעט ניט וויסן פֿרעמדע טישן, נאָר די מוטערס קעסט! 


אָט די יונגע מענטשן 
וועט די וועלט זיי בענטשן, 

פֿאַרלאָזן הײַזער, גיטער, גלאַנץ און גליק און פּראַל! 
מענטשן געשטודירטע, 

הויך ציוויליזירטע 

ווילן זײַן קרבנות פֿאַר דעם גאַנצן כּלל!... 

זי האָבן זיך באַשלאָסן / | 

אויף אַלערלײ פֿאַרדראָסן, 
נאָר אָפּצװואַרפֿן אַלע שטיינער װאָס ליגן אױפֿן װעג: 
צו לײַדן שוועריקייטן, 
וי אין משהס צײַטן, | 
און זייער נאָמען בלײַבט מיט עזראס ביז די לעצטע טעגי 
1888 


דער נייער דור 


שטייט-אויף אַ נײַער דור, 
שטייען-אויף נײַע שאלות: 
זוכן אויף דעם אַלטן 
טויזנט חסרונות און מענות. 
אָבער זיי בײַטן ניט אויס 
די חסרונות אויף מעלות, 
נאָר מע בײַט אַלטע לוחות 
אויף -- געשלאָגענע הושענות... 
1879 


מיינע לידער 


לעזער ! אויב איר לייענט אין ביכל מײַנע לידער 
און די מעלאָדיע האָט מען אײַך ניט איבערגעגעבן, 
איז דאָס וי אַ פֿאָטאָגראַפֿיש בילד, ליבע ברידער: 
דאַכט זיך אַלץ איז ריכטיק, נאָר עס פֿעלט -- לעבן 
1873 

מיין ליד און דער ייד 


וי גרויס איז מײַן דערשטוינונג,. 
איך זע איצט מײַן באַלױנונג: 

אַ גאַנצע פֿאָלק קומט דאַנקען איינעם פֿאַר זײַן מי, 

איך זע, אַז איר פֿאַרגעסט נישט, 

די דאַנקבאַרקײט פֿאַרלעשט נישט, 

איר צאָלט מיר אָפּ פֿון אָװונט פֿאַר מײַן מי פֿון דער פֿרי. 


פֿון מײַנע פֿרילינג-יאָרן 

בין איך אַלט געװאָרן 

געאַרבעט פֿאַר דער וועלט, פֿיל לאַסטן איך פֿאַרטראָג! 
געאַרבעט פֿאַר זיי מונטער, | 

ביז די זון גייט-אונטער, 

דער נײַער דור פֿון דער זײַט ים באַלױנט מיך פֿאַר מײַן טאָג, 


0ססטער מאַרץ 1905 


צו דעד כאראקטעריסטיע - 


פוןנוסקח השנּלה 


בלעטער פֿון געשיכטע, שפּראַכפֿאָרשונג, קריטיק און זכרנות 


פון יצחק-בער לעװינזאָנס .תעודה בישראל" 


אין דער הקדמה צום ספר ,תעודה בישראל", באַמיט זיך יצחקיבער לע 
װינזאָן צו באַרעכטיקן די השכלה, און ער דערקלערט אירע צילן און צװעקן. 

דער מחבר קאָנדענסירט די פּראָבלעם אין פינף פּראַגעס, װעלכע ער װיל 
פאַרענטפערן אין דעם דערמאַנטן װערק. אָט זײַנען די פראַגעס: 


א) איז עס אַ מוז פֿאַר יעדער ייִדן צו דערלערנען לשון-קודש 
גרינטלעך, מיט אַלע כּללים פֿון דיקדוק? 

ב) מעג מען לערנען פֿרעמדע שפּראַכן? 

ג) זאָל מען שטודירן וועלטלעכע װױיסנשאַפֿטן? 

ד) װאָס װעט דערגרייכט װערן מיטן דערלערנען שפּראַכן און 
װיסנשאַפֿטן, אויב דאָס װעט דערלויבט זײַן? 

ה) און אַפֿילו װען עס װעט אונדז שוין אַרוסקומען אַ נוצן 
דערפֿון, לוינט זיך אפֿשר נישט צו ריזיקירן, װײַל די דאָזיקע לי- 
מודים װעלן גורם זײַן, אַז עס זאָל אָפּגעשװאַכט ווערן די אמונח, 


און ריב"ל דערקלערט: 


עס איז אַ גרויסע נויטװענדיקייט פֿאַר יעדער ייִדן און עס 
ווערט פֿאַררעכנט װי אַ גרויסע מצווה צו קענען לשון-קודש. 

די חז"ל האָבן עס בפֿירוש געזאָגט אין ירושלמי, מסכתּא שבת 
ופרק א', הלכה ג): ,עס איז געלערנט געװאָרן אין נאָמען פֿון ר' 
נמאיר, אַז װער עס באַזעצט זיך אין ארץיישׂראל און רעדט לשן- 
קודש איז זיכער אַ בן עולם-הבא: אויך דער רמב"ם זכרונו לברכה, 
די פּראַכט פֿון אונדזער פֿאָלק, רעכנט-אַרײַן,. אין זײַן פּירוש אויף 
מִסכתּא אָבֿות (פּרק ב', משנה א'), דעם לימוד פֿון לשון-קודש וי 
איינע פֿון די שטרענגסטע מצוות פֿון דער תּורה, 

דער באַרימטער רבֿ ר' ישעיה הורוויץ, מחבר פֿון של"ה, זאָגט- 

אָן, מען זאָל דערלערנען גרינטלעך לשון-קודש מן דיקדוק, ביז 
מ'זאָל קאָנען אַרוסברענגען אַלע געדאַנקען אונדזערע און די אײַג- 
פֿאַלן, 

דער חובֿ צו דערלערנען לשון-קודש און ריידן אין דעם דאַ- 
זיקן לשון איז חל אויף יעדער ייַדן, פֿון דעם מאָמענט אָן ווען ער 
הייבט נאָר אָן אויסצודריקן זײַנע באַגריפֿן דורך װוערטער, װי עס 
ווערט אױיסגעטײַטשט אין דעם פּסוק ;לדבר בם* (דבֿרים י"א, יײט), 
דערפֿון איז געדרונגען דאָס, װאָס די חזיל האָבן געזאָגט: עווי נאָר 
אַ קינד הייבט-אָן ריידן, דאַרף דער פֿאָטער שמועסן מיט אים אויף 
לשון-קודש און, אויב ער טוט עס נישט, איז אַלץ איינס וי ער 
װאָלט אים באַגראָבן לעבעדיקערהייט, װײַל עס שטייט געשריבן 
;ולמדתּם את בניכם, למען ירבו ימיכם" (ד"ז, י"ט, ! כיא) און פֿון 
דעם יאָ, דרינגט-אַרױס דער ניין 


...דער ציל פֿון דערלערנען לשון-קודש פֿאַרצװײַגט זיך צו אַ 
סך נוצן ברענגענדיקע זאַכן. אָבער דאָס װויכטיקסטע איז, װאָס אַ 
דאַנק דעם וערן אונדז פֿאַרשטענדלעך די עשׂרים ואַרבע ספֿרים 
(סוואַרבע), וועלכע זײַנען געשריבן אין דעם דאָזיקן לשון, װאָס מיר 
זײַנען מחויבֿ צו קענען, בפֿרט אַזאַ איינער וועמען מ'רופֿט תּלמיד- 
חכם, איז עס אַ נויטווענדיקייט פֿאַר אים, דער תּנך זאָל זײַן געלוי- 
פֿיק און געסדרט אויף זײַנע ליפּן, 

..מהאַי טעמא זײַנען די בעלי-התּלמוד, אַלע וי איינער, געווען 
באַצירט מיט דער פּרעכטיקער צירונג פֿון די כּתבֿייהקודש, װאָס 
זײַנען געווען געלױפֿיק אויף זייערע ליפּן און געסדרט אין זייער ‏ 
מויל, וי מיר זעען דאָס דערפֿון, װאָס זיי פֿלעגן זיך באַניצן בי 
יעדער געלעגנהייט און צו יעדער צײַט, בײַ הלכות, מדרשים און 
אַגדות, װוי די נייטיקייט האָט עס געפֿאָדערט און זיי האָבן גישט 
געדאַרפֿט גיין זוכן ערגעץ אַ פּסוק: עס האָט זיי קיין מאָל נישט 
אױיסגעפֿעלט קיין שום אױסדרוק: אַפֿילו די ציפֿערן, נעמען פֿון 
פֿעלקער און פֿון איינצלנע מענטשן; אָפּשטאַמונגען פֿון דורות און 
די נעמען פֿון שטעט, ימים, טײַכן און בערג, וועלכע געפֿינען זיך 

אין תּנך. זיי פֿלעגן אויך גאַנץ אָפֿט זיך באַניצן מיט האַלבע גאַנצע 
פּסוקים, צו באַפּוצן זייערע מאַמרים און זייערע פּרעכטיקע מליצות, 
צוליב דער קלאָרקייט פֿון לשון. 

... בכלל, האָבן אַלע לימודים, די גאַנצע מאָראַל און די משלים 
זייערע, די מליצות און די באַזישע ראַיות, זיך סומך געווען אױפֿן 
תּנך. 

די דאָזיקע מושלמים איז גאַנץ לײַכט אָנגעקומען צו געדענקען 
דעם גאַנצן תּנך,. װײַל ער איז געבליבן אײַנגעקריצט אין זייער 
זכּרון פֿון קינדװײַז אָן. אַמאָליקע יאָרן איז עס געװוען װי אַ חוק 
בײַ ייִדן, צו לערנען די ייַנגלעך ;סוק" (סװואַרבע), תּיכף בײַם אָנ- 
הייבן גיין אין חדר, װי ר' יהודה זאָגט (גיטין נ"ח, ע"א) -- ,פֿיר 
הונדערט בתּי כּנסיות האָבן זיך געפֿונען אין בִיתּר און אין יעדער 
בית-הכּנסת האָבן געלערנט פֿיר הונדערט מלמדים מיט יונגע קינ" 
דער, יעדער מלמד האָט געהאַט די השגחה איבער פֿיר הונדערט 
תּלמידים. און געלערנט מיט זיי האָט מען, נישט קיין משנה, גמרא 
אָדער מדרש, װײַל צו יענער צײַט זײַנען נאָך אַזעלכע ספֿרים נישט 
געהאַט געווען צוזאַמענגעשטעלט, אָבער די פֿיר און צװאַנציק ספֿרים 
פֿון די כּתבֿי הקודש זײַנען שוין יא געווען פֿאַרשפּרײט, 

אַ באַװײַז אויף דעם איז די באַצײַכענונג מלמד תּינוקות. װײַל 
סתּם מלמד האָבן די חז"ל אָנגערופֿן נאָר דעם, װאָס לערנט תּורה 
נבֿיאים וכתובֿים, און די קינדער, וועלכע האָבן געלערנט בי זיי, 
זײַנען באַצײכנט געװאָרן װי תּינוקות של בית רבן, אָדער בלויז 
תּינוקות. דער אָבער, װאָס האָט געלערנט משנה און גמרא, איז שוין 
באַטיטלט געװאָרן מיטן נאָמען רבֿ און די לערנערס -- תלמידים. 

..אַזעלכע בתּי-ספֿר, װוּ מ'האָט געלערנט ,פּסוק" (תנך), זײַנען 
געווען אין יעדער שטאָט און שטעטל, וי עס ווערט דערציילט (בבֿא 
בתרא כ"א, ע"א): ,יהושוע בן גמלא האָט מתקן געווען, מ'זאָל באַ- 
זעצן אין יעדער שטאָט מלמדי-תּינוקות. אַזאַ געגנט, װוּ אירע אײייַג- 
וווינערס האָבן נישט באַזעצט קיין מלמדים, האָט מען מחרים גע 
ווען. | 

דעריבער געפֿינען מיר אַ סך פֿאַלן אין תּלמוד און מדרשים, 
ווען די קינדער פֿלעגן אָן װאַקלענישן תּיכף ענטפֿערן, װאָס פֿאַר 
אַ פּסוק זיי לערנען אין זייערע בתּייספֿר. דאָס איז אַ באַװײַז, װוי די 
פּסוקים זײַנען געלעגן גרייט און געסדרט אויף זייערע ליפּן, 

..איר דאַרפֿט אויך וויסן, אַז דער תּנך איז דעמאָלט געלערנט 
געװאָרן מיט אַ סדר, ד"ה, תּורה, נבֿיאים וכתובֿים איינס נאָכן אַנ- 
דערן, נאָך דער אָרדענונג װי עזרא הסופֿר מיט די אַנשי כּנסת 
הגדולה האָבן עס אײַנגעשטעלט, און נישט איבערגעשפּרונגען פֿון 
איין סדרה צו דער אַנדערער, איידער מ'האָט אין גאַנצן פֿאַרענדיקט 
מיט דער ערשטער, וי עס זײַנען זיך נוהג די הײַנטיקע מלמדים 
בײַ אונדז, כּדי זיי אויסצוגלײיכן מיטן ציבור, 

..חוץ דעם, װאָס עס איז אַ מצווה פֿאַר יעדן ייִדן צו דערלער. 
נען לשון-קודש, איז דאָך דאָס דער שׂכל אויך מחייבֿ, װײַל עס איז 
דאָך באַװוּסט, אַז קיין זאַך קאָן נישט אױפֿגעקלערט וערן, סײַדן 
מ'איז באַקאַנט מיט די אײגנשאַפֿטן, װאָס עס פֿאַרמאָגט אין זיך, 
און אַזױ וי מ'קאָן נישט אָנרופֿן חכם אַזאַ איינעם װאָס באַזיצט 
נישט קיין חכמה, אָדער גיבור דעם װאָס פֿאַרמאָגט נישט קין 
גבֿורה, אַזױ האָט דאָך נישט קיין זין אָנצורופֿן איינעם העברעער, 
אויב ער איז נישט באַקאַנט מיט די אַלע אײגנשאַפֿטן, װאָס דער 
דאָזיקער טערמין באַטײַט. און מיט װאָס שיידט זיך אונטער איין 
פֿאָלק פֿון אַנדערן, אוב נישט דורך דער שפּראַך? דאָס איז דאָך 
דער סימן מובֿהק נאָך וועלכן מענטשן שיידן זיך פֿונאַנדער. 

וי שעמט זיך עס נישט בכלל אַ ייָד, ווען ער קאָן נישט קיין 
לשון-קודש? בפֿרט ווען ער איז נאָך דערצו אַ ויכטיקע פּערזעג- 
לעכקייט און עס קומט אים אויס זיך צו באַגעגענען מיט קריסט- 
לעכע געלערנטע, וועלכע באַזיצן גרינטלעך לשון-קודש!, און אַז 


? דער באַרימטער פּראָפֿעסאַר בוקסדאָרף האָט אַרױסגעגעבן די קאָנקאָר- 
דאַנץ מיט זײַנע אייגענע באַמערקונגען און איז אויך דער מחבר פון דיקדוק- 
ביכער, אין העברעלש, אַראַמיש, און אַ חיבור אויפן תלמוד. זײיער ניצלעכע 

מ'וועט אַזאַ ייִדן פֿרעגן וועגן אַ ציטאַט אין די הייליקע שריפֿטן -- 
וועגן געשיכטע, גענעאַלאָגיע, באַטײַט פֿון ווערטער און זייער גראַ- 
מאַטיקאַלישן שורש אָדער סטיל -- װעט ער בלײַבן שטיין מיט אַן 
אָפֿן מויל און נישט וויסן װאָס צו ענטפֿערן 

הלוואַי װאָלטן ייִדן געווען אַזױ בקי אין תּנך, װי אַ סך נישט- 
ייִדישע פֿאָרשערס! 

.איצט לאָמיר אַנאַליזירן די פֿראַגע, אויב עס איז נייטיק צו 
דערלערנען לכל הפּחות איין פֿרעמדע שפּראַך, חוץ לשון-קודש, און 
צי איז עס דערלויבט על-פּי דין אָדער איז אפֿשר פֿאַראַן דערבײַ 
אַ חשש פֿון אַן איסור. און אַ בוך, װאָס איז געשריבן געװאָרן אין 
אַן אַנדער לשון, מיט ייִדישע אותיות -- צי דאַרף עס באַטראַכט 
ווערן וי אַן אַפּיקורסיש ספֿר, װי אַ טריף- פּסול, וי דאָס פֿאָלק 
רופֿט-אָן אַזאַ מין בוך, אַפֿילו װוען מען דערקלערט אים, אַז דער 
אינהאַלט זײַנער איז הוילע מוסר און יראת-שמים, אָדער בליז 
װיסנשאַפֿט און חקירה, אָדער עס לערנט אונדז גאָר גוטע מידות 
און אָנשטענדיקע אױפֿפֿירונג, 

.װאָלט איך געװאָלט פֿרעגן יענע נאַראָנים, פֿון װאַנען קומט 
עס צו זיי אָפּצופּסקענען, אַז די ביכער, וועלכע זײַנען געשריבן אין 
אַן אַנדער לשון חוץ אין לשון-קודש, זײַנען שוין דעריבער אַפּיקור- 
סישע און רופֿן זיי טריף-פּסולען. פֿאַר װאָס פֿאַרשטײען זיי נישט, 
אַז אין דער אַנדערער שפּראַך און אין דעם אַנדערן לשון איז נישט 
פֿאַראַן קיין שום איסור און קיין טומאה, אַלץ איינס וי עס איז 
נישטאָ קיין שום קדושה אין לשון-קודשדיקן כּתבֿ און לשון, אויב 
עס זײַנען אָנגעשריבן נישט קיין וויכטיקע זאַכן אין דער שפּראַך. 
גרויסע ייִדישע פּערזענלעכקייטן האָבן דאָס שוין אױיסגעלאַכט און 
חוזק געמאַכט דערפֿון (זע, װאָס עס שרײַבט דער רמב"ם וועגן דעם 
אין זײַן פּירוש אויף משניות -- אָבֿות, פּרק ב'. 


ווערק. זײַן זון, אייניקלעך און אוריאייניקלעך האָבן זיך אויך פאַרנומען מיט 
דעם און אַרײַנגעבראַכט אַ סך אויסבעסערונגען אין העברעישן לשון. 

..נאָך מער װונדערט מיר אויף די דאָזיקע, װאָס האַלטן אַלע 
אַנדערע שפּראַכן, חוץ העברעיש, װי נישט-ווערדיקע און טמאדיקע. 
אַפֿילו אַ קינד וייס דאָך, אַז קריאת-שמע מעג מען לייענען אויף 
אַלערלײ שפּראַכן! זעט מען דאָך קלאָר, אַז עס איז נישטאָ קיין שום 
קדושה אָדער טומאה אין קיין שום שפּראַך. דער עיקר וענדט זיך, 
װאָס עס איז געשריבן אין דעם בוך. אין עס אַ װערק, אין וועלכן 
עס געפֿינען זיך לערעס וועגן מאָראַל און גוטע מידות אָדער וויסנ- 
שאַפֿט און קלוגע זאַכן, מעגן זיי זײַן געשריבן אין פֿראַנצײזיש, 
דײַטש, רוסיש אָדער פּױליש, זײַנען זיי גאַנץ כּשרע ספֿרים און 
מ'דאַרף זיך באַציען צו זיי מיטן פֿולסטן דרך-ארץ. פֿאַרקערט, 
אַפּיקורסישע אָדער נאַרישע ביכער, מיט פּוסטע אױסגעטראַכטע 
פֿאַנטאַסטישע מעשׂיות,. טאָר מען נישט נעמען אין האַנט אַרײַן 
אונדזערע חז"ל האָבן געזאָגט, אַז װער עס לייענט אַזעלכע, האָט 
נישט קיין חלק לעולם-הבא. אָבער דאָס לערנען פֿרעמדע שפּראַכן 
און װיסנשאַפֿטן, פֿאַלט נישט אַרונטער אונטער דעם פֿאַרבאָט. סאַראַ 
אײַנפֿאַל! (אַזױנס קענען נאָר טראַכטן צוריקגעשטאַנענע לײַט און 
שׂונאים פֿון וויסן און פֿאַרשטאַנד), 

..איצט, ווען עס איז שוין פֿאַר אונדז קלאָר, אַז מען מעג לער- 
נען פֿרעמדע שפּראַכן, װעלן מיר באַטראַכטן דעם ציל דערפֿון און 
די נוצן, װאָס מיר װועלן האָבן דערפֿון. | 

די ערשטע נוצן זײַנען, װאָס מיר װעלן בעסער פֿאַרשטײן דעם 
תּנך, בעיקר די פּרעכטיקע פּאָעזיע פֿון תּהילים, איובֿ, און שיר 
השירים; אויך די גרעסטע טיילן פֿון די נבֿואות פֿון ישעיה, ירמיה, 
יחזקאל און תּרי עשׂר; און די אומאָפּשאַצלעכע פּאָעטישע שטעלן. 
וועלכע געפֿינען זיך אין דער תּורה, װי יעקבֿס ברכות, די באַלאַדע 
פֿון אַז ישיר; בלעמס פּאָעמעס: די שירה האַזינו א"אַנד -- װײַל 
דער װאָס קען נישט מער װי לשון-קודש, פֿאַר אים װעלן אַ סך 
ווערטער בלייבן נישט פֿאַרשטענדלעך, אַפֿילו װען ער זאָל האָבן 
גרינטלעך דערלערנט די העברעישע שפּראַך, װײַל אַ דאַנק די אי" 
בערזעצונגען אין אַנדערע שפּראַכן ווערן די פֿאַרנעפּלטע, אומקלאָ- 

רע באַגריפֿן מער פֿאַרשטענדלעך, װאָרן די שפּראַכן העלפֿן זיך 
אַרױס קעגנזײַטיק, קלאָרער צו מאַכן די נישט-פֿאַרשטענדלעכע ווער" 
טער, נאַטירלעך, בתּנאי די איבערזעצונג זאָל האָבן געמאַכט גע- 
װאָרן פֿון שפּראַכןזקענערס און באַגאַבטע מיט פּאָעטישער אינספַּי- 
ראַציע. 

..אויף צו פֿאַרשטײן די קאָנסטיטוציע פֿון מענטשלעכן קער- 
פּער און פֿאַרהיטן דאָס געזונט, מוז מען זיך דאָך אומבאַדינגט באַ- 
ניצן מיט פֿרעמדע שפּראַכן; מען קאָן דאָך נישט לעבן מיט פֿאַר- 
פֿירערישע און כּלומרשט פֿרומע אײַנרײידענישן, אַז אַלץ, װאָס קומט 
אױפֿן מענטשן, איז אַ גזירה מן השמים, נאָר מען קאָן די קראַנ- 
קייטן היילן מיט פּאַסיקע רפֿואות. דערצו מוז מען דאָך אַװודאי פֿאַר- 
שטיין פֿרעמדע שפּראַכן, כּדי צו שטודירן די װיסנשאַפֿטן פֿון מע- 
דיצין און פּסיכאָלאָגיע. 

...אַפֿילו אין תּלמוד ווערט פּראָפּאַגאַנדירט דער געדאַנק, אַז אַ 
מענטש איז מחויבֿ זיך צו לאָזן היילן פֿון אַ דאָקטער. דאָס ווערט 
אילוסטרירט מיט אַן אינטערעסאַנטן אַנעקדאָט; 

ר' ישמעאל און ר' עקיבא האָבן געשפּאַצירט איבער די גאַסן 
פֿון ירושלים. צוזאַמען מיט זיי איז אויך געגאַנגען נאָך אַ מענטש, 
האָבן זיי באַגעגנט אַ קראַנקן מאַן. האָט ער זיך געװוענדט צו זײי: 

--- רבותי, זאָגט מיר וי אַזױ זיך צו היילן פֿון מײַן קראַנקײט, 

האָבן זיי אים געענטפֿערט: | 

--- טו אַזױ און אַזױ, ביז דו װעסט גענעזן װוערןף ‏ 

האָט זיך אָנגערופֿן דער מענטש, װאָס האָט זיי באַגלײט; 

-- ווער האָט אים געשלאָגן מיט דער קראנקייטד 

האָבן זיי אים געענטפֿערט: 

-- דער אייבערשטער. 

זאָגט ער צו זײ: 

--- און איר, תּלמידי-חכמים, מישט זיך אין פֿרעמדע עסקים? 
דער אייבערשטער האָט אים קראַנק געמאַכט און איר היילט אים? 

האָבן זיי אים געפֿרעגט: 

--- מיט װאָס באַשעפֿטיקט איר זיך? 

האָט ער געענטפֿערט: 

-- איך בין אַן ערד-אַרבעטער. אָט האָב איך דעם סערפ מיט 
זיף - | 

האָבן זיי אים ווידער געפֿרעגט: 

-- װוער האָט באַשאַפֿן די ערד? װוער האָט באַשאַפֿן דעם װײַנ- 
גאָרטן? | 

האָט ער געענטפֿערט; 

-- דער באַשעפֿער, 

-- נו, און דו מישט זיך דאָך אין אַ זאַך, װאָס איז נישט דײַנע, 
ער האָט באַשאַפֿן און דו געניסט פֿון די פֿרוכטף ‏ 

זאָגט ער צו זײ; 

-- איר זעט נישט דעם סערפּ, װאָס איך טראָג מיט זיך! ווען 
איך זאָל נישט אַקערן, בראָנעווען,. מיסטיקן און יעטען, װאָלט דאָך 
גאָר נישט געװאַקסף | | 

זאָגן זיי צו אים: 

-- שוטה פֿון דער גאַנצער װעלט! האָסטו נישט געהערט, אַז 
עס שטייט געשריבן: ;אנוש כּחציר ימיו -- אַ מענטש איז געגליכן 
צו אַ פּלאַץ. אַזױ וי א בוױים, למשל, אויב דער באָדן װעט נישט ‏ 
צעאַקערט וערן, געמיסטיקט און געיעט װערן, װעט ער נישט 
אױפֿגײן, און אויב ער איז אױפֿגעגאַנגען און האָט נישט געטרונ- 
קען קיין װאַסער, װעט ער נישט געדײַען און װעט שטאַרבן, אַזױ 
איז אויך אַ מענטש: דער גוף איז דער בוים, דאָס מיסט איז דער 

רעצעפּט און דער דאָקטער איז דער ערד-אַרבעטער. 

| ...דער רמב"ם, וועלכער איז געווען אַ שטרענג רעליגיעזער פֿי- 
לאָסאָף, איז גלײַכצײַטיק געווען אַ באַרימטער דאַָקטער. 

די נבֿיאים האָבן געקענט דעם כאַראַקטער פֿון אַלע באַשעפֿץ- 
נישן, װי מען זעט עס אַרױס קלאָר אין זייערע משלים און פֿאַר- 
גלײַכן, גענומענע פֿון כּליהמיני פֿלאַנצן, מינעראַלן און לעבעדיקע 
ברואים, - 

פֿאַר די חכמי-התּלמוד זײַנען אויך נישט פרעמד געװען די 
נאַטור-אײיגנשאַפֿטן פֿון אַלע בעלי-חיים, 

...אַזױ וי אַ ייִד איז מחױבֿ צו קענען נאַטור-װיסנשאַפֿט, דאַרף 
ער אויך זײַן באַהאַװונט אין אַסטראָנאָמיע, זײַן באַקאַנט מיט מאַטע" 
מאַטיק און געאָמעטריע, כּדי צו זײַן באַקאַנט מיטן גאַנג פֿון די פּלאַי - 
נעטן און סאַטעליטן, אויף צו קאָנען פֿעסטשטעלן די תּקופֿות און 
די צײַטן פֿון יאָר: ממילא מוז מען שוין אויך לערנען, װי זיך צו 
באַניצן מיט די אינסטרומענטן פֿאַר אַסטראָנאָמישע פֿאָרשונגען. 

..דעריבער געדענק, ליבער פֿרײַנד, פֿאַרשטענדלעכער לייענער, 
אויב די פֿוױלענצערס אָדער קליינקעפּלדיקע װעלן דיר אײַנשמועסן, 
זאָלסטו זיך אָפּהאַלטן פֿון האָבן צו טאָן מיט זאַכן װאָס פֿאָדערן 
פֿאַרטיפֿונג, און בכלל װיסנשאַפֿטן, מיטן אויסרייד, אַז דאָס װעט. 
דיך אַראָפּפֿירן פֿון דרך-הישר און נאָך אַזעלכע פֿאַלשע טענות, כּדי 
זאָלסט אַרײַנפֿאַלן אין די נעצן פֿון עם-הארצות -- זאָלסט זיך 
נישט צוהערן צו זיי! 


...אַזױ גוט וי בײַ אַלע פֿראַגעס, דאַרף מען זיך האַלטן בײַם 
מיטלוועג, דאַרף מען אויך בײַם שטודירן װיסנשאַפֿטן זיך האַלטן 
בײַם דאָזיקן וועג, דאָס מיינט, נישט איבערקליגלען זיך בײַ אַזעל- 
כע ענינים, וועלכע מיר קאָנען נישט משׂיג זײַן מיט אונדזער שׂבל; 
גלײַכצײַטיק נישט פֿױלן זיך צו דערלערנען גרינטלעך דאָס דער- 
גרייכלעכע אין דער װיסנשאַפֿט. אין ירושלמי (חגיגה, פּרק ב' הלכה 
א) ווערט געזאָגט: די תּורה (געמיינט מעטאַפֿיזיק) איז גלײַך צו 
איינעם, װאָס שטייט פֿאַר צוויי וועגן, איינער פֿון ליכטיקייט (דער 
הייסער דראַנג נאָך װיסנשאַפֿט) און איינער איז פֿול מיט שניי (די 
פֿױלקײט, װאָס שטערט זיך צו פֿאַרטיפֿן אין זאַכן, וועלכע מ'קאָן 
משׂיג זײַן מיטן שׂכל). אויב ער לאָזט זיך אױפֿן וועג פֿון שטאַרקן 
ליכט, ווערט ער פֿאַרצערט פֿון דער היץ; קלײַבט ער אס דעם 
שניייקן וועג,. שטאַרבט ער פֿון קעלט. טאָ װאָס זשע זאָל ער טאָן! 
-- גיין אין מיטן צווישן ביידע וועגן. 

,..בכלל איז די װיסנשאַפֿט גענומען פֿון קעגנזצטיקע מקורות, 

אַזױ געפֿינען מיר אין תּלמוד דערציילונגען, װי די גריכישע גע- 
לערנטע זײַנען געקומען פֿון אַטען קיין ירושלים צו שעפּן ידיעות 
אין פֿאַרשײדענע װיסנשאַפֿטן. דערביי געפֿינט מען אין דער גרי- 
כישער ליטעראַטור, מאָראַלישע סענטענצן און פֿאַבלען, וועלכע זײַ- 
נען אַ געטרײַע קאָפּיע פֿון די תּלמודיסטן, 

אַזױ ברענגט יאָזעפֿוס פֿלאַװיוס אין זײַן בוך פֿאַר די רוימערס, 
אַז פּיטאַגאָראַס און אַריסטאָטעל האָבן אַ סך געלערנט בײַ ייִדן און 
אויך וועגן האָמערן איז דאָס געזאָגט געװאָרן. זײַן איבערזעצער 
אויף דײַטש שרײַבט: ;האָמער האָט פֿאַר זײַנע װערק גענומען אַ 
סך מאַטעריאַלן פֿון די העברעישע שריפֿטן, וי עס האָט עס אויך 
אױפֿגעװיזן דער געלערנטער זאַכאַריאַס באָגאַן אין זײַן בוך האָמע- 
רוס העברעיאַנס. עס געפֿינען זיך אויך אַ סך העברעישע וער- 
טער אין האָמערס ביכער. 

.. דער רמב"ם פּסקנט אין הלכות סנהדרין, אַז אין ייִדישן סע- 
נאַט (סנהדרין), הן אין גרעסערן פֿון 71 מיטגלידער), הן אין קלע- 
נערן (פֿון 23), האָבן געמוזט זײַן נאָר אַזעלכע, װאָס האָבן זיך אויס- 
געצייכנט מיט תּורה-װיסנשאַפֿט און באַװאָפֿנט מיט ברייטע ידיעות; 
זײַן באַהאַװונט צו ביסלעך אין אַנדערע װיסנשאַפֿטן, װי מעדיצין 
מאַטעמאַטיק, געאָמעטריע און אַסטראָנאָמיע. בדרך כּלל, האָבן פֿאָר- 
שטייערס פֿון פֿאָלק געמוזט זײַן געבילדעטע לײַט, | 

... וויסן דאַרפֿט איר וויסן, אַז די גריכישע פֿילאָסאָפֿיע, וועלכע 
איז הײַנט באַקאַנט אין גאַנץ אײראָפּע, איז געקומען דורך יידן און 
אַ דאַנק זיי איז זי פֿאַרשפּרײט געװאָרן צווישן זייערע געלעדנטע און 
דאָס, װאָס עס איז שפּעטער צוגעגעבן געװאָרן פֿון גריכישע פֿילאָ- . 
סאָפֿן, שטאַמט פֿון די אַראַבערס, ייִדן און אַנדערע, 

יעדער פֿאָטער איז מחויבֿ צו לערנען זײַן זון אַן אומנות, כּדי 
ער זאָל זיך קאָנען מפֿרנס זײַן מיגיע כּפּיו, װי מיר האָבן שוין אויבן 
אָנגעוויזן, אַז אַזױ גוט וי אַ פֿאָטער מוז לערנען זײַן זון תּורה, מוז 
ער אים אויך אויסלערנען אַ מלאכה, װײַל דאָס איז די עקסיסטענץ 
פֿון לעבן (קידושין ל', ע"ב), 

.. דער רמב"ם אין הלכות תּ"תּ (פּרק ג' הלכה י') זאָגט: ;דער 
װאָס רעדט זיך אײַן, אַז ער װעט זיך פֿאַרנעמען בלויז מיט לערנען 
און װעט מער גאָר נישט טאָן, נאָר לעבן פֿון צדקה, דער איז מבֿזה 
די תּורה און איז גורם אַ גרויסע רעה פֿאַר זיך". | 

ר' יהודה זאָגט: ;ווער עס לערנט נישט זײַן זון קיין אומנות, 
איז גלײַך װי ער װאָלט אים צוגעגרייט צו װוערן אַ גזלן, 

... איך װעל דאָ אויסרעכענען, װיפֿל תּנאים, אַמוראים און ייִדי- 
ישע גדולים עס זײַנען געווען בעלי-מלאכות: 

פּנחס דער שטיינהעקער האָט זיך באַשעפֿטיקט מיט זײַן פֿאַך, 
שטײינהעקערײַ, ביז ער איז באַשטימט געװאָרן וי אַ כּוהן-גדול; הלל 
הזקן איז געווען אַ האָלצהעקער. יעדן טאָג פֿלעגט ער זיך פֿאַרדינ- 
גען פֿאַר אַ טרעפּיקאַ (אַזאַ מטבע); איין העלפֿט פֿלעגט ער אָפּגעבן 
דעם שומר פֿון בית:המדרש און די צווייטע העלפֿט האָט ער אויס- 
געגעבן אויסצוהאַלטן זײַן משפּחה. 

שמאַי האָט זיך פֿאַרנומען מיט בויאַרבעט (שבת ל"א, ע"ב). 

אבא חלקיה איז געווען אַן ערדגרעבער (תּענית י"ב, ע"א). 

שמעון הפּקולי האָט געאַרבעט בײַ פּאַקוליעס (קאַנאָפּליע, באַװל), 
דערפֿון שטאַמט זײַן בײַנאָמען (רש"י, מגילה ט"ז, ע"ב), 

ר' יוחנן הסנדלר האָט באַקומען זײַן צונאָמען פֿונעם פֿאַך זײַ" 
נעם -- שוסטערײ. 

ר' מאיר האָט אויך געהאַט אַ פֿאַך. ער איז געווען אַ שרײַבער. 
ער האָט געהאַט אַ שיינע האַנטשריפֿט; ער פֿלעגט פֿאַרדינען דרײַ 
שקלים אַ װאָך. איין שקל האָט ער אויסגעגעבן אויף עסן און טריג- 
קען; איינעם אויף זיך צו באַקלײדן און דעם דריטן אויף צו שטיצן 
אומפֿאַרמעגלעכע תּלמידי-חכמים. מ'האָט אים גערופֿן חכם און סופֿר. 
(גיטין ס"ז, ע"ב), : 

ר' יוסף בר חלפֿתאָ איז געווען אַ גאַרבער (שבת מ"ט, ע"א) 
ר' יהושע האָט זיך פֿאַרנומען מיט קױלן-ברענערײַ (ערכין י"א, 
ע"ב), | | 

ר' יצחק נפֿחא האָט זיך באַשעפֿטיקט מיט שמידערײ. 

ר' אדא איז געווען אַ געאָמעטער (אַגרימענסאָר.. 

ר' אבין איז געווען אַ טישלער (עובת כ"ג, ע"ב), 

ר' אבא האָט זיך פֿאַרנומען מיט פֿעלדשערײַ (פֿלעגט לאָזן אַן 
אָדער, שטעלן געהאַקטע באַנקעס תּענית כ"א, ע"ב). 

ר' חנינא און ר' אושעיא האָבן אויסגעאַרבעט אַנדאלן (פסחים ‏ 
קי"ג, ע"ב), 

ר' אבא בר זמינא האָט גענייט מלבושים (ירועלמי שביעית, 
פּרק ד', הלכה ב'), 
- = ר' פּפּא איז געווען אַ אַ פּלאַנטאַטאָר (בבא מצעיא, דף ק"ט, עמוד. 
א'), 

בר אדא איז געווען אַ פּאַסטעך (דאָרט צ"ג, ע"ב), 

אבא הושעיא האָט געצויגן זײַן חיונה פֿון וועש וװאַשן (ירעזלמי, 
פּרק הגוזל בתרא, הלכה י"א), 

ר' פּנחס בן-יאיר האָט זײַן גאַנץ לעבן נישט נהנה געווען פֿון 
אַ פֿרעמדן ביסן און זינט ער איז געקומען צום שׂכל האָט ער נישט 
טועם געווען פֿון טאַטנס טיש (חולין, זי עייב), 

ר' יעקבֿ בעל-הטורים האָט געלעבט אין דחקות און גאַנץ אָפֿט 
האָט ער זיך מתוכּח געווען מיט זײַן פֿאָטער דעם רא"ש, צי ער 
געהערט צו דער קאַטעגאָריע, וועלכע דער תּלמוד רעקאָמענדירט,; 
;עֹשֹׂה שבתך חול ואַל תּצטרך לבריות" (דערנער זיך שבת אַזױ 
פּשוט וי אין דער װאָכן און דו זאָלסט נישט אָנקומען צו קיינעם), 

דער אורח-חיים פּסקנט (סימן רמ"ב): אַ תּלמיד-חכם טאָר נישט 
נעמען קיין געלט פֿון אַן עם-האָרץ, סײַדן ער איז אַ חולה מסכן 
אָדער עס האַלט בײַ סכּנת-נפֿשות. אָבער אויף אַן אַנדער אופֿן טאָר 
ער נישט אויסניצן וי א אַ פּריווילעגיע דאָס, װאָס ער איז אַ תּלמיך- 
| חכם, 

..איך קאָן נישט פֿאַרבײַגײן גלײַכגילטיק און נישט אוױפֿ- 
מערקזאַם מאַכן מײַנע ברידער אויף נאָך אַ קרענקלעכער דערשיל- 
נונג, װאָס ליגט טיף פֿאַרװאָרצלט אין אונדז. מיר האָבן אַלע אוו" 
דזערע געדאַנקען און צילן אָנגעװענדט נאָר אויף מסחר: מאַן און 

פֿרױ, יונג און אַלט, אָרעם צי רײַך, אָן אונטערשייד, פֿאַר װאָס 
זאָלן מיר נישט נאָכגיין אין די פֿוסטריט פֿון אונדזערע אֶבֿות און 
אויך זיך פֿאַרנעמען מיט ערדאַרבעט? פֿאַר װאָס האַלטן מיר דאָס 
פֿאַר מיאוס און האָבן זיך אָפּגעלאָזט דערפֿון? בײַם הײַנטיקן טאָג 
געפֿינען זיך נישט קיין ייִדישע ערד-אַרבעטערס, קיין סאַדאָװוניק 
און קיין גערטנער. אָן שום באַרעכטיקונג האָט מען געװאָרפֿן אַן 
אומחן אויף אַזעלכע אַרבעטן. אַזאַ באַשעפֿטיקונג איז קיין מאָל נישט 
געווען קיין פּחיתות-הכּבֿוד און קיין בזיון. אַדרבא, ערדאַרבעט איז 
פֿון תּמיד אָן פֿאַררעכנט געװאָרן וי אַ בכבֿודיקע מלאכה, װײַל זי 
איז מפֿרנס אירע אַרבעטערס, װאָס פֿאַרנעמען זיך מיט דעם. נישט 
בלויז די אָרעמשאַפֿט, נאָר אַפֿילו מלכים און פֿירשטן האָבן געקענט 
און געטאָן אַן אומנות און מיט די אייגענע הענט געאַקערט זייערע 
פֿעלדער און געבראָנעװעט זייערע בייטן, 

גדעון בן יואָש, דער העלדישער שופֿט, איז גערופֿן געװאָרן פֿון 
זײַן דרעשאַרבעט אָנצופֿירן מיטן פֿאָלק און זיי העלפֿן קעמפן קעגן 
זייערע שׂונאים, 

דער ערשטער ייִדישער מלך, שאול בן"קיש, איז נאָך דער 
זאַלבונג אויך נאָכגעגאַנגען זײַן אָקסן-געשפּאַן און באַאַרבעט דאָס 
פֿעלד זײַנס, 1 

דער נבֿיא אלישע בן שפֿט איז אַװעקגענומען געװאָרן פֿון זײַן 
אַקעראײַזן צו ווערן אַ נבֿיא בײַם פֿאָלק. | 

רבא האָט אָנגעזאָגט די רבנן (לערנערס: ,כ'בעט אײַך, אַז אין 
די טעג פֿון ניסן (בײַם פֿאַרזײען די פֿעלדער) און אין חודש תּשרי 
(אין שניטצײַט) זאָלט איר זיך נישט װײַזן פֿאַר מיר, כּדי איר זאָלט 
אַ גאַנץ יאָר זיך קאָנען מפֿרנס זײַן און רויק עוסק זײַן אין לערנען, 

ר' שמעון בן לוי האָט געדרשנט דעם פּסוק: ;עובֿד אדמתו 
ישׂבע לחם* (מעשלי י"ב, י*א) -- ,ווער עס ווערט אַ קנעכט צו דער 
ערד, דער װעט האָבן ברויט צו דער זעט", 

;אויב נישט, װעט ער קיין ברויט צו זעט נישט האָבן" (ילקוט 
אױפֿן מדרש משלי, רמ"ז, תּקמ"ח), 

ר' אחיאָ בן יאשיהו האָט געזאָגט (אָבֿות דרבי נתן, פּרק ל"א 
;דער װאָס קױפֿט תּבֿואה אין מאַרק איז געגליכן צו אַ זויגקינד, װאָס 
די מאַמע איז אים געשטאָרבן און מען טראָגט עס אַרום צו פֿרעמדע 
אַמען און עס ווערט קיין מאָל נישט געזעטיקט: דער אָבער, ואָס 
עסט ברויט פֿן זײַן אייגענער פּראַצע, איז געגליכן צו אַ קינד װאָס 
דערנערט זיך פֿון דער מאַמעס ברוסט", | 

.. ווען מיר װעלן זיך אָבער אַ ביסל פֿאַרטראַכטן אויף די 
סיבות, װאָס האָבן גורם געווען אַז די ערדאַרבעט זאָל פֿאַרלאָזט 
ווערן פֿון אונדזערע עלטערן, װעלן מיר אױסגעפֿינען, אַז דאָס איז 
געקומען איבער צוויי מאָטיוון: א) זײַענדיק פֿאַרפֿאָלגט און פֿאַר- 
האַסט פֿון די קיניגן און כּומרים צוזאַמען מיטן פֿאָלק, צווישן וועל- 
כע זיי האָבן געוװוינט, האָבן זיי אָפֿט געמוזט אױיסװאַנדערן און זיין 
גע-ונד, זײַנען זיי געווען געצווונגען זיך איבערצוּװואַרפֿן אויף מסחר, 
כּדי צו האָבן דאָס פֿאַרמעגן שטענדיק אונטער דער האַנט; ב) אַפֿילן 
ווען זיי װאָלטן שוין יאָ געװאָלט זיך פֿאַרנעמען מיט עבֿודת אַדמה,. 
האָט מען זיי נישט צוגעלאָזט, װי עס איז באַקאַנט פֿון דער ייִדישער 
געשיכטע אין די לעצטע יאָרהונדערטער. 


אָפּגעקליבן און איבערגעזעצט 


הענעך זאַטאָרסקי ‏ 


מאַקס עריק 


די ווירקונג פון דער השכלה אין דייטשלאַנד 
אויף דער השכלה אין רוסלאַנד * 


דער אױפֿקום פֿון דער ייִדישער בורזשואַזיע אין פּרײַטן 


דער היסטאָריקער פון די געזעלשאפטלעכעפ שטרעמונגען בײַ יידן און 
רוסלאַנד אין 19טן יאָרהונדערט װעט זיך ניט קענען רירן פון אָרט אָן אַן 
אַנאַליז פון דער ירושה פון דער בערלינער השכלה. זי האָט אויף די רוסישע 
ילִדן געװירקט סײַ דירעקט, סײַ ניט דירעקט: אומדירעקט דורך דער גאַליצ- 
שער השכלה, װאָרעם אין די גאַליצישע גרויסע שטעט איז פריער װי אין 
רוסלאַנד רײַף געװאָרן דער באָדן פאַר די השכלהאידייען: באַאַרבעט און 
מאָדיפיצירט זײַנען די אידיען פון דער בערלינער השכלה געגאַנגען פון 
לעמבערג און בראָד און פּאָדאָליע און װאָלין, ביז אָדעס. דאָס נאָענטע פּרײַסן 
האָט בפרט געהאַט אַ גרויסע השפּעה אויף די ליטװישע ייַדן. אדעריבער -- 
זאָגט גאָטלאָבצר אין זײַנע מעמוארן -- הײיסן די משכילים אין ליטע ביו 
הײַנט ,בערלינער". אין װאָלין האָבן זיי געהייסן בראָדער". און אין פּױלן 
הייסט נאָך עדיהיום בײַ דער אָרטאָדאָקסיע אַן אויפגעקלערטער, ;א דײַטש" 
(פרידקין -- ,גאַטלאָבער און זײַן עפּאָכע", װילנץ 1925, זו' 84--146). 

אין אַכצנטן יאָרהונדערט איז דײַטשלאַנד געװען א היפש אָפּנעשטאַנען 
לאַנד אין פאַרגלײַך מיט ענגלאנד און פראַנקרײַך. ענגלאַנד האָט שוין איךְ 
זיבעצנטן יאָרהונדערט דורכגעמאכט איר בורזשואַזע רעװאָלוציע און איזן אין 
דער צווייטער העלפט פון 18טן י"ה געגאנגען צו דער גרויסער אינדוסטריעלער 
איבערקערעניש. אין פראַנקרײַך גײטיאָן אין משך פון גאַנצן 18טן י"ה א 
כסדרדיקער װוּקס פון עקאָנאָמישן און געזעלשאַפטלעכן כוח פון דער פראַנצייי 
זישער בורזשואַזיע, א װוּקס, װאָס נעמטאָן שטורמישע טעמפּן, בפרט אין 
דער צװייטער העלפט פונעם יאָרהונדערט. די סתירה צװישן די מעכטיק אויס- 
געװאַקסענע פּראָדוציר-כוחות פון לאַנד און די אָפּגעשטאַנענע פעאָדאַלע פּראָ 


מינסק 1934, זין 237--46 און 65--81, 

דוציר"פאַרהעלטענישן לאָזט זיך אויס סוף יאָרהונדערט אין דעם שטורעם פון 
דער גרויסער פראַנצייזישער רעװאָלוציע. אַנדערש אין דײַטשלאַנד. דעם קאפ 
טאַליזם איז דאָ אויסגעקומען צו קריכן פאָרויס אויף אַלע פיר, אונטערן 
שטעכיקן דראָטפאַרצאַם פון אומצייליקע פעאָדאַלע ראָגאַטקעס, 


די מענרעלטאַױילעגענדע 


... די לעגענדע האָט זיך גענומען װעבן שוין בשעת זײַן לעבן, און נאָך 
א יאָר פאַר זײַן טויט. אין דעם ;המאַסף" פון 1785 האָט מען אים שוין פאַר" 
גליכן צום רמב"ם און אויף אים אַריבערגעטראָגן דעם זאַץ ,ממשה ועד משה 
לא קם כמשה". בײַ אָט דעם אַפּאָטעאָז איז אין אַלגעמײן פאַרבליבן די גאַנצץ 
השכלה. נאָך אין יאָר 1867, װען גאָטלאָבער פּובליקירט זײַן איבערזעצונג פון 
מענדעלסאָנס אירושלים", באַגלײט עֶר זי מיט אָט דעם עפּיגראַם (זי 8אא): 


-משה בױישעמרם קבל התורה מן השמים, משה רבנו האָט די תורה באקומען פון 


משה בן מימון נפח באפה נשמת רוח הימל, 
| חײם, ‏ דער רמבם האָט אין איר אַרײנגעבלאָזן 
משה בן מנחם עשה לה מקדש אַ לעבעדיקן גײסט, 


בירושלים. מענדעלסאָן האָט איר אויפגעשטעלט 
: א טעמפּל אין אירושלים". 


אַ גוטן גרונט צו ירשענען מענדעלסאַנען האָט די האַלב- און גאַנץ-אַסײ 
מילירטע ייִדישע גרויס-בורזשואַזיע. עס נעמטיאָן מענדעלסאַנען אַפילו איר 
רעכטער, אָרטאָדאָקסישער פליגל פון פראַנקפורטער שניט, װאָס זעט אין אים 
דעם באַגרינדער פון דער נעאָ אָרטאָדאָקסיע בײַ ייִדן (פאַרגל' בערנפעלד, 
זאַמלבוך מענדעלסאָן, זי 79), אָבער די יאַהודישע רעליגיעזע רעפאָרעם-בא- 
וועגונג, װאָס ציט איר יחוֹס פון פרידלענדערן, פאַררופט זיך אויף מענדעל- 
סאָנען. א פּאַר יאָר פאַר זײַן טויט (1834) האָט פרידלענדערס איידעם געזאָגט,. 
אז מענדעלסאָן איז אין תוך געװען קעגן די מצװת מעשיות, ד"ה, קעגן דער 
רעליגיעזער פּראַקטיק. דאָס איז געזאָגט געװאָרן אין דער פּאַלעמיק קעגן רצד- 
זשיאָ, װאָס אין אין זײַן בוך ,התורה והפילוסופיה" (1828) אַרױסגעטראָטן 
קעגן די תלמידים פון מענדעלסאָנען, וועלכע װילן אַראָפּװאַרפן די לאַסט פון 
די פּראַקטישע מצװת (דור תהפוכות, ב' 2, ז' 19). קײַזערלינג, מענדעלסאַנס 
ביז איצט באַדײַטנדיקסטער ביאָגראַף, רעפּרעזענטירט דעם שוין כמעט אַסי 
מילירטן פליגל פון דער ייִדישער גרויס-בורזשואַזיע אין דײַטשלאַנד און פאַר 
אים איז מענדעלסאָן דער נאָװאַטאָר אין ייִדישן לעבן, דער גרויסצר דײַטשישער 

פּאַטריאָט און שריפטשטעלער, דער חבר פון לעסינגן און אנדערע דײַטשישע 
אויפקלערערס, א באַװוּנדערער פון פרידריך וו און פון דער האָהענצאָלערנײ 
שער מאָנאַרכיע, דער קעמפער קעגן דער יידישער שפּראַך, קעגן פּוילישע 
מלמדים און קעגן פּוילישע יידן בכלל, װאָס קײַזערלינג האָט זיי פײַנט תכלית. 
שנאה. מיט קליינע, מער קלעריקאַלע מאָדיפיקאַציעס איז עס אויך גרעצס 
שטאַנדפּונקט. | 

פאַר דעם גרעסטן טייל בורזשואַזע פאָרשערס איז כאַראַקטעריסטיש 
יענע אַנטשײדנדיקע ראָלע, װאָס זיי שרליבן"צו מענדעלסאָנס אויפטריט אין דעם 
ייִדישן געזעלשאַפטלעכן לעבן. דאָס שטימט מיטן בורזשואַזן קוק אויף געשיכטע 
װי העלדן-געשיכטע. , פון מענדעלסאָנען -- זאָגט קײַזערלינג -- איז אַרױס די גאַנ- 
צע אנטויקלונג, װאָס די ייִדן האָבן גענומען אין גײַסטיקער און בירגערלעכער 
הינזיכט, און יעדע פּאַרטײ, װאָס האָט זיך געבילדעט אין ייִדנטום, האָט זיך. 
אויף אים אָנגעלענט" (ערשטע אױיסגאַבע, זי 385 און לײיענט איר איבער 
קײַזערלינגס בוך, װערט אײַך קלאָר, אַז אָן מענדעלסאַנען װאָלטן מיר נאָך 
אַלץ געהאַלטן בײַם 18טן יאָרהונדערט, בײַ יעקב עמדין און דעם װילנער גאון. 
פּרץ סמאָלענסקין, דער אידעאָלאָג פון די רוינירטע און צוליב דעם נאַציאָנאַ 
ליסטיש-צעיושעטע שיכטן פון קליינבירגערטום, איז, װי באַקאַנט, סוף זיבע- 
ציקער יאָרן אַרױס אין שאַרפן קאַמף קעגן מענדעלסאָנען און דער בערלינער 
השכלה. אָבער אויך עֶר לייקנט ניט די דאָזיקע אַנטשײדנדיקע ראָלע, מענ" 
דעלסאָנס, כאָטש ער פאַררופט זיך אויפן ,רוח הזמן". פאַרקערט, טאַקע אַרױס- 
גײענדיק פון דער זעלביקער הנחה, זידלט ער אַזױ טעמפּעראַמענטפול דעם 
דעסער, באַשולדיקט אים אין צביעות און ראַפינירט פאַרהילטע אַסימילאַטאָר 
שע טענדענצן. און משה-לייב ליליענבלום, װאָס איז דעמאָלט (1879) נאָך גע" 
ווען ,סאָציאַליסטיש" געשטימט, ענטפערט סמאָלענסקינען: ,דער גײַסט פון דע" 
מאָלטיקן דײַטשישן דור האָט אַרוסגערופן אַזא מענטשן, און אוב דער גורל 
װאָלט ניט געפאַלן אויף אַ הויקער, װאָס הייסט משה מענדעלסאָן, װאָלט אויף 
זײַן אָרט געקומען אַן אַנהערער, אַ נאָרמאַל װוּקסיקער מיט אַן אַנדערן נאָמען" 
(כל כתבי ליליענבלום, ב' 2, זי 165). בערנפעלד האָט אין יאָר 1897, אין זײַן 
מאָנאָגראַפיע דור תהפוכות -- אמת, מיט מער באַװאָרענישן -- פאַרטײידיקט 
אין תוך סמאָלענסקינס פּאָזיציע בנוגע מענדעלסאָנען. אין פאַרגלייך מיט סמאָ- 
| לענסקינען שטרײַכט ער שוין אונטער, אַז ‏ ,מענדעלסאָן האָט ניט באַשאַפן די 
דאָזיקע תקופה, נאַר זי איז פון זיך געװאַרן דורך טױיזנט באַקאַנטע און ניט- 
באַקאַנטע סיבות". פון דער בורזשואַזער אַנטינאָמיע פערזענלעכקײט און גע 
שיכטע גייט אָבער אויך בערנפעלד נישט אַרױס. מענדעלסאָן האָט טאַקע 
באַשאַפן די תקופה, עס לאָזט זיך אָבער אויס, אַז מענדעלסאָן האָט פאַר" 
האַלטן איר לויף, און נאָך זײַן טט, װײַל עֶר האָט ניט איבערגעלאָזן קיין 

יורשים פון זײַן פאָרמאַט, איז טאַקע געקומען די אַסימילאַציע-פאַרפלײצעניש 


| (ב' 1, זי 125), 


...משה מענדעלסאָן איז געװען א מיטל-בירגער און אַ מיטלמענטש, אַ פי' 
ליסטער אין אַלע הינזיכטן, אין זײַן פּערזענלעכן לעבן, אין זײַן לעבן-שטײ- 
גער, אין זײַן פילאָסאָפיע און זײַן געזעלשאפטלעכער טעטיקײט. די ניט-לאנג" 
פאַרעפנטלעכטע בריוו זײַנע צו דער כלה (בערלין 1929, 16טער באַנד פון דעֶר 
נײַער אויסגאַבע) גיבן א גוטן באַגריף װעגן זײַן פּערזענלעכן שטייגער-אי" 
דעאַל. בלויז דער מיטלשטאַנד איז פאַר אים יענער קלאס, װאָס איז דער טרץ- 
גער פון אַלע טוגנטן (צ"ב: צור פרײַנדשאַפּט געהערט אײן מיטלשטאַנד, זי 42, 
בריוו נ' 32 פון 1761). אַ כלה האָט ער זיך אויסגעקליבן, װי ער שרײַבט צו 
לעסינגן, ,ניט קיין שיינץ, נישט קיין געלערנטע און אָן פאַרמעגן" (שריפטן, 
ב' 5, ' 165). און פּראָמעט גוגנהיים אין טאַקע געװען ניט שיין, אָבער איך 
ניס מיאוס, ניט שטאַרק געבילדעט, דאָך ניט אָן װיסן, אָן פאַרמעגן, אָבער פון 
א יחוסדיקער פּאַמיליע -- אַ מיטלמעסיקייט אין אַלע הינזיכטן. אין פאַמיליץ: 
לעבן האָט ער געזען דאָס הױפּטגליק פון מענטשן: ,אַם ענדע איזט עס דאָך 
נור דאָס הויזליכע לעבען, אין װעלכעס דער מענטש גליק און בערויקונג פינ- 
דעט". ער איז געװען לכתחילה לערער בײַ בערנהאַרדן, דעם פאַבריקאַנט, 
שפּעטער בל אים בוכהאַלטער, האָט אָבער אונטערגעהאַנדלט, נאָר אויף אַ קלייי 
נעם, מעסיקן אופן. ער האָט זיך אָפּגעזאָגט פון מינץישפּעקולאַציע, זוכנדיק 
אויך אין האַנדל דעם מיטעלן װעג (בריוו נ' 62, זי 63). ער האָט זיך דערבײַ 
פאַרנומען אויך מיט שדכנות, און אַזא מין דבר הגון" (,אָנשטענדיק גע- 
שעפטיי) האָט אים שפּעטער מעגלעך געמאַכט זיך שטעלן איף די פיס און 
װערן אַ שותף אין דער פאַבריק פון בערנהאַרדס אלמנה (פאַרגלי היסטאָרישע 
שריפטן פון יװאָ, ב' 1, זי 220). נאָך א צען יאָר פאַר זײַן טױט איז עֶר 
גרינדער און איינער פון די טעטיקסטע טוערס פון דער בערלינער ,הײראט: 
געזעלשאַפט" (1776, זצ סטאַטוט בײַ קײַזערלינגן, ערשטע אױסגאבע, ז' 
9--563), 

עֶר האָט זיך זײַן גאַנץ לעבן געפירט פרום, שטרענג אָפּגעְהיט אַלצ יידי- 
שע דינים און גלײַך פון אָנהײב האָט מען עס באַטראַכט װי צביעות. דער 
מאַרקין דיאָרושאַן האָט אין יאָר 1763 אונטערגעשטיצט מענדעלסאַנס ביטץ 
וועגן אַ שוץ"פּריװילעגיע בײַ פרידריך |! מיט דער פאָלגנדיקער צושריפט; 
,א פילאָסאָף, א שלעכטער קאַטאָליקער, בעט א פילאָסאָף, אַ שלעכטן פּראָטעס- 
טאַנט, צו געבן די פּריװילעגיע אַ פילאָסאָף, אַ שלעכטן יידן" (קײַוערלינג, ז' 
6). די ייִדישע אָרטאָדאָקסיע אין דײַטשלאַנד האָט שוין אין זײַן צײַט געקוקט 
אויף אים מיט חשד, און שטילערהייט געמורמלט װעגן זײַן אַפּיקורסות. דער 
באַרימטער רב יעקב עמדין װאָרנט אים אין אַ בריו פון 1772 (בריו, זי 168), 

אַז ,סײַ װי איז גרויס די צאָל פון יענע, װאָס באַקלאָגן זיך, אַז ער האָדעװעט 
א שלעכטן הונט אין זײַן שטוב". (שבלאו הכי רבו המתלוננים על מעלתו 
שמגדל כלב..." (כלב רצ בתוך ביתו), ד"ה, אַז זײַן באַשעפטיקונג מיט פילאָי 
סאָפיע און דײַטשישע שריפטן װעט צו קיין גוטס ניט ברענגען. זײַענדיק 
אַלײין פרום, האָט ער אָבער טאָלערירט אַרום זיך פרײַנד און תלמידים, װאָס 
זײַנען שוין לאַנג אָפּגעגאַנגען פון ייִדישע רעליגיעזע דינים און מנהגים, אַ 
שטייגער, הערץ האָמבערג אָדער איציק אייכל (װעגן אייכלען האָט דער בער' 
לינער רב מיט ביטערקייט זיך געװיצלט: אַמאָל האָט אַ חזיר געגעסן אייכלען, 
הײַנט עסט אייכל חזיר). אַן אַנדער זאַך איז, װאָס אויך ער אַלײן האָט שוין 
געפילט די נויטװענדיקייט מיט שכלדיקע אַרגומענטן באַרעכטיקן סײַ די טעאָי 
רעטישע יסודות פון דער ייַדישער רעליגיע, סײַ איר ,צערעמאָניאַל געזעץ", 
איר רעליגיעזע פּראַקטיק. דערין אַנטפּלעקט זיך שוין די אויפקלערערישע זײַט 
פון זײַן אידעאָלאָגיע. 
: 6 


...דער ביאור איז א קאַלעקטיוװע שאפונג, דאָס װערק פון אַ גאַנצן משכי- 
לישן דור. דאָך האָט דאָ מענדעלסאָן דעם באַדײַטנדיקסטן אָנטײל: ער האָט 
איבערגעזעצט אין דײַטש די 5 חומשים, תהילים, קוהלת, שיר-השירים און אָנ" 
געשריבן דעם גאַנצן קאָמענטאַר צום ספר שמות און צו דער ערשטער פּרשה 
בראשית. עֶר איז געװען דער רעדאקטאָר פון דער גאַנצער תורה:איבערזעצונג 
און איר אָרגאַניזאַטאָר; ער האָט זי פינאַנצירט (און צוגעלייגט דערבײַ מער 
פון 3 טויזנט טאָלער). ער האָט אײַנגעשטעלט דעם נוסח פון דער אױסגאַבע, 
בײַ װעלכן ס'האָבן זיך געהאַלטן אַלע זײַנע און שפּעטערדיקע מיטאַרבעטערס: 
זײַן נאָמען און אױטאָריטעט האָבן געשװעבט איבער דער גאַנצער אונטערנע- 
מונג אויך נאָך זײַן טויט. דער פּראָספּעקט פון דער מענדעלסאָנישער אויס- 
גאַבע עלים לתרופה איז דערשינען אין 1778. די גאַנצע חומש-איבערזעצונג 
מיטן קאָמענטאַר איז פאַרענדיקט געװאָרן אין יאָר 1783. אַחוץ מענדעלסאָנען 
האָבן זיך באַטײליקט, װי קאָמענטאַטאָרן, דער פּוילישער למדן שלמה דובנע 
(קאַמענטאַר צו בראשית), נפתלי הערץ װײַזל (קאָמענטאַר צו ויקרא), אַהרן 
יאַראָסלאַוו (במדבר) און הערץ האָמבער (דברים), 

װאָס זײַנען געװען די צילן און מאָטיװן פון דער דאָזיקער ביבל-איבערי 
זעצונג און פונעם קאָמענטאַר? אין דעם אַרײַנפיר אור לנתיבה דערציילט װעגן 
דעם מענדעלסאָן פאַרשיידענע זאַכן: 1) די איבערזעצונגען פון חומש, װאָס 
קורסירן ביז איצט צװישן די דײַטשישע יידן, זײַנען געשריבן אין פאַרדאָר- 
בענער שפּראַך (ד"ה: אין יַדיש), אַ שטייגער, בליצס איבערזעצונג פון יאָר 
9, אַזױי אַז זיי רופן-אַרױס א װידערװילן בײַם לײענער, װאָס רעדט ריב" 

טיק. אָבער ביז איצט האָט קיינער ניט געטראַכט איבערצוזעצן דעם חומש אין 
דער פאַרפולקומטער שפּראַך, װאָס איז אָנגענומען אין אונדזער צײַט (ד"ה: 
הױכדײַטש) ,...תרגם בלשון עלגים מקולקל ומשחת מאד, תגעל בה נפש ה' 
קורא היודע לדבר צחות. ומאָז ועד צתה אין איש שם על לב לתקן המעװת 
ולתרגם את התורה הקדושה בלשון המתוקן הנהוג ומורגל בדורנו" (זי וושאא, 
ציטירט נאָכן איבערדרוק פון אָדם הכהן לעבענזאָן און ביעקב, װילנע 1849); 
2) ייִדישע קינדער, װאָס װילן פאַרשטיין דעם תנך, מוזן צוליב דעם זיך װענדן. 
צו די קריסטלעכע איבערזעצונגען פון תנך אין דײַטש. די קריסטלעכע איבער. 
זעצערס האַלטן זיך אָבער ניט בײַ דער ייִדישער טראַדיציע און דאָס טוג ניט / 
פאַר די ייִדישע לייענערס; 3) װײַטער קומען פּערזענלעכע מאָטיון, װאָס האָבן 
אַ קנאַפּע באַדײַטונג: די איבערזעצונג האָט מענדעלסאָן צו ערשט פאַרפאַסט 
פאַר זײַנע קינדער און באַשלאָסן בלוין אױף דער בקשה פון זײַן זון יוסף, 
מיטן תנאי, אַז דובנע זאָל פאַרפאַסן דעם קאָמענטאַר און אַז פאַר אַ שותף צו 
דער אויסגאַבע זאָל דובנע נעמען מענדעלסאַנס ברודער שאול אאַזײו. אַ מער 
|דײַטלעכן לשון רעדט מענדעלסאָן אין זײַן בריוו צו אױגוסט הענינגט פון יאָר 
1779 (קײַזערלינג, /' 522), װוּ ער שרײַבט: ענאָכן ערשטן פּלאַן פון מײַן 
לעבן, אַזױ װי כ'האָב אים אָנגעװאָרפן אין מײַנע בעסערע אאָרן, בין איך זייער 
װײַט דערפון געװען צו װערן װען עס איז אַ ביבלאַרױסגעבער אָדער איבער- 
זעצער,.. עס איז אָבער געפעלן געװאָרן דער השגחה מיך צו פירן אויף אַ 
גאַנץ אַנדערן װעג... נאָך אַ געװויסער אונטערזוכונג האָב איך אײַנגעפונען, אַז 
דער רעשט פון מײַנע כוחות װעט נאָך קלעקן (אויף) טאָן אַ גוטן דינסט פאַר 
מײַנע קינהער און אפשר אַ באַדײַטנדיקן טייל פון מײַן נאַציע, װען כװעל 
זײ געבן אין די הענט אַ בעסערע איבערזעצונג און דערקלערונג פון די 
הייליקע ביכער װי די װאָס זי האָבן ביז איצט געהאַט דאָס איז דער ערשטער 
שריט צו דער קולטור, פון װעלכע מײַן נאַציע װערט, לײדער, געהאַלטן 
אין אַזאַ דיסטאַנץ, אַז מע װאָלט געקאָנט כמעט זיך מתיאש זײַן אין אַ מעג- 
לעכקייט פון אַ פאַרבעסערונג"., 

אין סך-הכל װאַרפן מיר אָפּ די פּערזענלעכע מאָטיװן, װאָס קענען ניט 
שפּילן קיין גרעסערע ראָלע, װי באַלד דאָס װערק איז אַרױס פון די משפּחה- 
ראַמען און איז פאַרװאַנדלט געװאָרן אין אַ גרויסע געזעלשאַפטלעכע אונטער- 
נעמונג. אין דעם בריוו צו הענינגס רעדט מענדעלסאָן דײַטלעך װעגן ?אַ גוטן 
דינסט" אויך פאַר אַ באַדײַטנדיקן טייל פון דער נאַציע, און שאַצטאָפּ גאָר 
הויך די געזעלשאַפטלעכע באַדײַטונג פון דער אונטערנעמונג, װי אאַן ערשטן 
שריט צו דער קולטור", דער מאָטיו, אַז די איבערזעצונג דאַרף אַרױסשטפּן 
די דײַטשישע קריסטלעכע ביבל-איבערזעצונגען, איז אויך װײניק איבערצײַגן- 
דיק. מע האָט זיי גאָר װײניק גענוצט אין ייִדישע הײַזער און ס'איז אַ מאָטיה 

פאַר דער אָרטאָדאָקסיע, װעלכער עס װערט אונטערגערוקט דער געדאַנק, אַז 
פון צװיי בייזן (די קריסטלעכע איבערזעצונגען און מענדעלסאָנס) איז שין 
בעסער דאָס קלענערע ביז. בלײַבן צװיי מאָטיון און זיי האָבן טאַקע באַי 
שטימט די באַדײַטונג פון דער דאָזיקער אונטערנעמונג: 1) עפענען דער נאַציע 
דעם װעג צו דער ביבל דורך א גוטער דערקלערונג און איבערזעצונג; 2) אַרוס- 
שטויסן די ייִדישע שפּראך, װאָס רופט-אַרױס דעם װידערװילן פון דעם אקורא 
היודע לדבר צחות", ד"ה, פון דער אויפגעקומענער ייִד' בורזשואַזיע, לטובת 
דער ריינער דײַטשישער שפּראַך. אין צוזאַמענהאַנג מיט דער שבועהפאָרמולע 
פאַר ייִדן, װאָס מענדעלסאָן האָט פאַרפאַסט אין הױיכדײַטש טאַקע אין פּעריאָד 
פון דער ביבל:איבערזעצונג (1782), שרײַבט עֶר צו קלײַן: ,איך װאָלט זיער 
נישט גערן אויפגענומען... װען די ייַדיש-דײַטשישע מונדאַרט און די פאַרמיי 
שונג פון העברעיש מיט דײַטש װאָלט אױטאָריזירט געװאָרן דורכן געזעץ. איך 
האָב מורא, אַז דער דאָזיקער זשאַרגאָן האָט ניט װײניק בײַגעטראָגן צו דער 
אומזיטלעכקייט פון דעם געמיינעם מענטשן (פּראָסטן מענטשן), און כ, דער" 
װאַרט זייער א גוטע וירקונג פון דעם אויפקומענדיקן געברויך פון דער רי" 
נער דײַטשישער מונדאַרט צװישן מײַנע ברידער... ריין דײַטש אָדער ריין העב" 
רעַיִש... נאָר ניט קיין פאַרמישונג פון די שפּראַכן" (קײַזערלינג, ז' 283). 

,ריין דײַטש אָדער ריין העברעיש! נאָר ניט קײן פאַרמישונג פון די 
שפּראַכן!" -- דאָס איז לאַנגע צענדליקער יאָרן די טעאָרעטישע לאָזונג פון דער 
גאַנצער השכלה, אַפילו פון יענע משכילים, װאָס האָבן אַלײין געשריבן ייָדישׁ 
(צ"ב: לעװינזאָן, דער מחבר פון דער הפקר:װעלט, װאָס שרײַבט פון דעסט 
װעגן אין זײַן תעודה בישראל, זי 38: ;אַזױ אויך קענען מיר זאָגן אין דער 
דאָזיקער מדינה (רוסלאַנד): צו װאָס ייִדיש? אָהער ריין דײַטש, אָדער רוסיש". 

...אַזױ, צ"ב, שרײַבט דער פּאָפּולערער און רירעװדיקער לעמבערגער 
משכיל אַברהם-מענדל מאָר (1815--1868)) אין זײַן אױטאָביאָגראַפיע (שבילי 
עולם, 3טער טייל, לעמבערג 1865, ז' 146): ,בײַ טאָג האָב איך געלערנט גמרא 
און בײַ נאַכט, װען אַלע אַרום זײַנען אײַנגעשלאָפן, האָב איך געלייענט דעם 
תנך מיטן ביאור אין דער דײַטשישער איבערזעצונג.. און די דײַטשישע אי" 
בערזעצונג איז פאַר מיר געװען א ישועה צו פאַרשטיין דורך איר די דײַטשײ 
שע שפּראַך יי | " 

...נאָך אין די יאָרן 1849--1853 איז דער ביאור דערשינען אין װילנע אין 
7 בענדער, אַרױסגעגעבן דורך די באַקאַנטע משכילישע שריפטשטעלערס אָדם 
לעבענזאָן און יצחק-אײַזיק בךיעקב, | 


ישראל צינבערג 


דער קולטור-הינטערגרונט פון דער השכלה 
אין דײיטשלאַנד* 


אין דער נאָך-השכלה-תקופה, נאָך העם װי די השכלה-אידעאַלן האָבן אויף 
אַזאַ טרויעריקן אופן אָנגעװױירן זייער אַמאָליקן גלאַנץ און פיל פון זײערץ 
פרלערדיקע קעמפערס זײַנען בעלייתשובה געװאָרן, האָט זיך אין דער העצב- 
רעישער ליטעראַטור דײַטלעך געלאָזט באַמערקן אַ פײַנטלעך קריגערישע שטי- 
מונג בנוגע צו דער ,בערלינער השכלה" און אירע פאָנען-טרעגערס. עס איז 
גענוג צו דערמאָנען דעם קאַמף, װאָס פּרץ סמאָלענסקין האָט געפירט קעגן 
מענדעלסאָנס אויפקלערערישער טעטיקייט אָדער װאָלף יעבצס מגדל המאה, װוּ 
עס װערט גערעדט מיט אַזאַ פאַרביטערונג װעגן די באַשעפערס און טרעגערס 
פון דער אופקלערונג-באַװעגונג בל די פּרײַסישע יידן. עטלעכע צענדלינג 
יאָרן, אַ גאַנצע תקופה פון גװאַלדיקץ סאָציאַלע און גײַסטיקע איבערקערענישן, 
טיילן אונדז אָפּ פון אָט די דאָזיקע תשובה-שטימונגען, װעלכע דער אומדער- 
װאַרטער צוזאַמענבראָך פון די השכלה-אידעאַלן האָט אַרויסגערופן. עס אין 
דערפאַר איצט פאַראַן די מעגלעכקייט צו געבן אַ מער אָביעקטיװוע און היס. 
טאָריש גערעכטערע אָפּשאַצונג פון די בערלינער השכלה-קעמפערס אין דעם 
סוף 18טן י"ה. | 

קודם-כל מוז מען נעמען אין באַטראַכט די אױסערגעװײינלעך שװערע און 
סתירותפולעץ צושטאַנדן, בײַ װעלכע עס איז אויף דער קעניגלעכער שטול גצָ- 
זעסן דער ,פילאָסאַף און פרײַדענקער" פרידריך דער 2טער. פרידריך האָט טאַ- 
קע מיט גדלות דערקלערט, אַז אין זײַן מדינה קאָן יעדער פרײַ און אומגץ 
שטערט זיך האַלטן בײַ זײַן אמונה. דאָס האָט אים אָבער כלל ניט געשטערט, 
ער זאָל זיך פאַרהאַלטן מיט דער גיפטיקסטער שנאה צו ייִדן. מיט זײַן פײַנט- 
לעכן פאַרהאַלטן זיך צו יידן -- באַמערקט דער קולטור-היסטאָריקער ל, גײַגער 
-- איז פרידריך דער 2טער אין אַ געװיסער מאָס נאָך איבערגעשטיגן זײַנע 
פאָרגייערס. גלײַך מיט אַלע אָפּגעשטאַנענע דײַטשישע פיליסטערס פון יעֶנעֶר 
צײַט איז דער דאָזיקער געקרוינטער ,דענקער" געװען פעסט איבערגעצײַגט, 


* ישראל צינבערג -- די געשיכטע פון דער ליטעראַטור בײ יזן, באַנד 
? בוך 1, ג"י 1943, זי 11--12, 16--19, 23--28, 53--55, 

אַז די ייִדן דאַרפן װי אַ זײיער שעדלעכער עלעמענט װאָס מער באַגרענעצט 
ווערן אין זייערע בירגערלעכע רעכט, און דעם אײנציקן נוצן, װאָס מען קען 
פון זיי האָבן, איז --- אױיספּרעסן פון זיי װאָס מער מלוכה-שטײַערן. די ביר" 
גערלעכע לאַגע פון די פּרײַסישע ייִדן איז דערפאַר אונטער זײַן רעגירונג אין 
א געװיסער הינזיכט נאָך שװערער געװאָרן װי בײַ זײַנע פאָרגײערס. נאָך דעם 
עדיקט, װאָס פרידריך װילהעלם דער 1טער האָט אַרױסגעגעבן אין 1714, האָט 
יעדער .שוציודע" געהאַט דאָס רעכט איבערצוגעבן זײַנע ,פּריװילעגיעס" די 
עלטסטע דרײַ קינדער. דאָס האָט אָבער פרידריך דער 2טער געפונען פאַר צו 
פיל און כפי די ,גענעראליפּריוילעגיעס" פונעם יאָר 1150 האָט שוין דער 
,שוציודע" געקאָנט מזכה זײַן מיט זײַנע װױינרעכט און װאַנדלרעכט בלױז 
זײַן עלטסטן זון, דעם טעם דערפון האָט פרידריך גופא דערקלערט נאָך מיט 
א יאָר פר;ער, בעת ער האָט אָנגעװיזן, אַז באם מען װעט דערלויבן יעדן שוצי 
ייִדן איבערצוגעבן זײַנע רעכט ניט איינעם, נאָר צװײי פון זײַנץ יורשים, װעט 
דאָך ניט דערגרייכט װערן דער באַשטימטער צװעק, װאָס עס שטעלט-פאָר 
דאָס פּרײַסישע געזעץ -- װאָס מער פאַרקלענערן די צאָל פון ייִדישע אײַ" 
װוינערס. אין הסכם מיט דער דאָזיקער טענדענץ האָבן דעם פּריװילעגירטן ייִדנס 
ייִנגערע קינדער, װאָס האָבן ניט געקענט געניסן פון זייער פאָטערס קשוצרעכ- 
טע", ניט געהאַט דאָס רעכט חתונה צו האָבן; אויך די אַזױ גערופענע קאויי 
| סעראַרדנטלעכע שוציודן? האָבן אין פרידריך דעם 2טנס קרױנשטאָט ניט גע- 
האַט דאָס רעכט צו פירן אַ פאַמיליע-לעבן. חוץ די ,אױסעראָרדנטלעכע שוצי 
יודען" טיילן נאָך די , גענעראַל פּריװילעגיעס" אויס אַזױ גערופענע ;געדול- 
דעטע יודען", און דאָס אַלץ מיט איין באַשטימטער טענדענץ -- װאָס מער צו 
באגרענעצן די ייִדן אין זייערע רעכט. 
פרידריך דער 2טער איז אָבער געװען קליגער און פּראַקטישער פון דער 
רוסישער קייסערינע יעליסאַװעטאַ פּעטראָװנא, װאָס איז מיט איר שנאה צו 
ייִדן פאַרגאַנגען אַזױ װײַט אַז זי האָט דערקלערט: ,זי װיל פון קריסטוסעס 
שונאים קיין שום טובת-הנאה ניט האָבן". עֶר האָט דװקא געקוקט אויף זײַגע 
ילִדן װי אויף א מעלקעדיקער קו און געשטרעבט צו האָבן פון זי װאָס מער 
;טובת הנאה". בעת ס'האָט איבער פּרײַסן געװעלטיקט דער ,פילאָסאָף" פריך" 
ריך איז דערפאַר געװאַלטיק געשטיגן די צאָל פון ספּעציעלע ייִדישע שטײַערן 
...װען אָבער משה מענדעלסאָן, װאָס איז שוין דעמאָלט געװען באַרימט 
װי אַן עסטעטישער און פילאָסאָפישער שריפטשטעלער, האָט זיך געװענדט מיט 
דער ביטע אים צו שענקען דאָס װוינרעכט פון אַ ,שוציודען", האָט ער דערויף 
אפילו קיין ענטפער ניט באַקומען. ערשט דורך דער השתדלות פון דעם מאַרקיז 
דיאַרזשאַן, װאָס איז געװען זייער אָנגענומען בײַם קיניגלעכן הויף, האָט ענדי 
לעך מענדעלסאָן באַקומען (אין 1763) די באַגרענעצטע רעכט פון אַן ,אויסער" 

אַרדעגטליכען שוציודען". אָבער מענדעלסאָנס ביטע (אין 1779), מען זאָל מיט 
דעם אים געשענקטן װױינרעכט מזכה זײַן אויך זײַנע קינדער, האָט פרידריך 
ווידער ניט געפונען פאַר מעגלעך צו דערפילן -- מענדעלסאָן איז דאָך דע- 
מאָלט געװען בלויז אַן אָנגעשטעלטער אין אַ זײַדפאַבריק, ניט קיין פאַבריק- 
אייגנטימער, | 

..צוזאַמען מיט דער עקאָנאָמישער מאַכט האָט זיך אין דער ייִדישער בער- 
לינער קאָלאָניע געלאָזט באַמערקן אויך איר גײַסטיקער װוּקס. די ייִדישע סוח. 
רים און באַנקירן, די סאַמעט- און זײַדיפאַבריקאַנטן האָבן געהאַט ענגע פאַרבינ- 
דונגען מיט אויסלאנד און זײַנען געקומען אין אָפטער באַרירונג מיט העם 
העכסטן דײַטשישן אַדל, װאָס האָט זיך אין יענע צײַטן באַזונדערס אויסגץ- 
צייכנט מיט זײַן התבטלות פאַר דעם אאויסלענדישן", בפרט פאַר אַלץ, װאָס 
שטאַמט פון פראַנקרײַך, װי באַקאַנט, האָט אויך די דײַטשישע ליטעראַטור פון 
7+--18טן י"ה אין אַלע פּרטים קאָפּירט די פראַנצייזישע מוסטערן און פריך. 
ריך דער 2טער, װאָס האָט זײיער געװאָלט זיך קונה שם זײַן מיט זײַנע פראַנ- 
צייזישע ,געדיכטע", האָט מיט ביטול געקוקט אויף אַלץ, װאָס איז געשאַפן 
געװאָרן אויף דער שפּראַך פון זײַן לאַנך, אין פרײַנדלעכער באַרירונג זײַנען 
אויך די בערלינער רײַכע ייִדישע הײַזער געקומען מיט זײיערע נאָענטע שכנים, 
מיט דער דאָרטיקער פילצאָליקער פראַנצייזישער קאָלאָניע, װאָס איז דעמאָלט 
געװען דער רוב בנין ורוב מנין פון די אינדוסטריע-אונטערגעמערישע און 
פּראָגרעסיוו-אינטעליגענטע קרײַזן אין בערלין. די בורזשואזע ייַדישע יוגנט 
האָט אויף אַזא אופן געהאַט די מעגלעכקייט זיך צו באַקענען מיט די נײַעץ אי- 
דעישע שטרעמונגען, װאָס האָבן זיך באַװיזן אויף יענער זײַט ריין אונטער 
דער השפּעה פון די ענציקלאָפּעדיסטן און אויפקלערערס. אַן אינטערעסאַנט 
בילד, װי אַװי די דאָזיקע באַקאַנטשאַפט איז פאָרגעקומען, גיט אונדז הענריעטץ 
הערץ אין אירע מעמואַרן: ,די ערשטע, װאָס האָבן אָנגעהױבן פּראַנצייזיש צו 
לערגען, זײַנען געװען די טעכטער פון די רײַכע ייִדישע קרליזן. די עלטערן 
האָבן ניט געהאַט דערקעגן. פון ריין אוטיליטאַרע מאָטיװן: מיט דער הילף פון 
דער פראַנצייזישער שפּראַך קאָן מען זיך דאָך פאַרבינדן מיט דער גאַנצעֶר צי- 
ויליזירטער װעלט. די ערשטע צײַט האָבן די ייַדישע טעכטער אויסגענוצט דאָס 
פראַנצייזיש ריידן אויף צו פירן גאַלאַנטע געשפּרעכן מיט אָפיצירן און הויף- 
קאַװאַלירן, װאָס פלעגן קומען צו זײיערע עלטערן װעגן געלט-געשעפטן, שפּץ- 
טער אָבער האָבן זיי אָנגעהויבן אויסניצן די פראַנצייזישע שפּראַך פאַר מער 
וויכטיקע צװעקן: צו באַקענען זיך אין אָריגינאַל מיט די פראַנצייזישע קלאַ- 
סיקערס און די נײַערע שריפטשטעלערס", 
| שלמה מײַמון דערציילט אין זײַן לעבנסיגעשיכטע, װי יידישע יונגע לײַט, 
װאָס זײַנען געקומען קיין בערלין און זיך דאָרט באַשעפטיקט מיט לערערל, 

האָבן זיך אָפּגעגעבן דער עיקר מיטן לימוד פון דער פראַנצייזישער שפּראַרי 
כאַראַקטעריסטיש זײַנען אויך אין דער הינזיכט די פילצאָליקע יידישע בריו, 
װאָס דער יונגער משה מענדעלסאָן האָט פון בערלין געשריבן צו זײַן כלה 
אין 1762. די דאָזיקע בריוו זײַנען פול אָנגעשפּיקעװעט מיט פראַנצייזישע אויס' 
דרוקן, װאָס זײַנען, װי עס שײַנט, געװען אָנגענומען אין דער אומגאַנגשפּראַך. 
מענדעלסאָן שרײַבט, למשל: ,װי אַמבראַסירט איך בין", ,זיך מאָקירען", יקאָי 
מאָדיטעט*, ,דיסטינקציאה", ,פּרעטעקסט", /, דעראַנזשירט", ארעזולפירט" אאַז"װ. 
עֶר װערט ניט מיד יעדעס מאָל צו דערמאָנען זײַן ,ליבה פרומעט", זי זאָל, 
למען השם, פּלײַסיק לערנען די פראַנצייזישע שפּראַך, ;דיא כאן פאַסט צור 
מוטערשפּראַכי װאָרדן"י 


אויף די רעכטלאָזע געטאָ-באַװױנערס האָבן געמוזט מאַכן אַ גװאַלדיקן 
רושם מיט זייערע פּײַערדיקע פּרעדיקטן די אידייען-טרעגערס פון העם יונגן, 
מיט פרישע קרעפטן שפּראָצנדיקן קלאַס, װאָס זײַנע שטורמישע טריט האָבן 
זיך אַלץ הילכיקער געלאָזט הערן אויף דער געשיכטלעכער אַרענע. זײ האָבן 
דערהערט אין די דאָזיקע פּרעדיקטן די בשורה װעגן באַפּרײַונג און גלײַכבאַ- 
רעכטיקונג פון אַלע ,װעלטבירגערס", װעגן צעשטערונג פון אַלע קאַסטעפּרי 
ווילעגיעס... דאַרף עס דען װוּנדערן, װאָס די אידייען פון די פראַנצייזישע 
,אויפקלערערס" האָבן געפונען אַ שאַרפן אָפּקלאַנג אין געװיסע ייַדישע קרײַון? 


דאָס אַלטפרענקישע, אין זײַנע מנהגים פאַרגליװערטע, רבנישע יידנטום 
איז נישט געװען בכוח אָפּצוהאַלטן די דאָזיקע נײַע אידעלישע שטרעמונגען 
אמת, די רבנים און די משגיחים זײַנען געשטאַנען אויף דער װאַך; זי האָבן 
זיך געפלײַסט אָפּצוצױמען זייער עדה פון פרעמדע אידייען, פון אַלץ װאָס 
האָט געקאָנט דערװעקן דעם חשד אין אַפּיקורסות, אין די 40ער יאָרן פונעם 
8טן י"ה האָט מען דעם שטאַמפאָטער פון די בלייכרעדערס, דעמאָלט אַן אָרע" 
מער ישיבה-בחור, אַרױסגעטריבן פון בערלין, װײַל אַ גבאיצדקה פון דער 
קהילה האָט אים געפּאַקט מיט אַ דײַטשישן בוך אונטערן אָרעם -- און אין 
צװאַנציק-דרײַסיק יאָר אַרום איז שוין פאַר דער אונטערגעװאַקסענער יוגנט, 
פאַר די קינדער פון די ייַדישע באַנקירן, פאַבריקאַנטן און טוביעיר, געװען 
אַריבערגעװאָרפן אַ בריק צו אײראָפּעישער בילדונג, און װי די גהעסטע אי" 
טאָריטעט האָט בײַ דער יוגנט געגאָלטן דער פרײַדענקער װאָלטער, װאָס זײַנע 
שפּיציקע גלײַכװערטלעך זײַנען געגאַנגען פון מױל צו מיל. און בלײכרע- 
דערס חבר, אויך אַן אָרעמער ישיבה-בחור, װאָס פון זײַנעט װעגן האָט עס 
טאַקע דער יונגער בלייכרעהער געטראָגן העם אטריף"פּסול", דאָס דײַטשישע 
בוך, און איז דורך דעם ניזוק געװאָרן --- האָט פאַרנומען איינץ פון די צענט- 
ראַלע ערטער אין דער דעמאָלטיקער דײַטשישער ליטעראַטור און איז געװאָרן 

דער אָנערקענטער פאַנען-טרעגער פון דער אויפקלערונג-יתקופה פרן דײַטשישן 
ייִדגטום. משה בן מנחם'מענדל פון דעסוי האָט דער ישיבהיבחור געהייסן.. 

דורות לאַנג האָט מענדעלסאָן געגאָלטן װי דער , אבי ההשכלה", װי דער 
גרינדער פון דער השכלה-תקופה. נאָך בי זײַן לעבן האָט מען אים מיט התפֿץ- 
לות דערקלערט פאַרן ,דריטן משה", װאָס האָט אונדז פון טיפן שמוץ צו רום 
און לויב דערהויבן", פאַר דעם דערלייזער, װאָס האָט ,דאָס פאָלק ישראל פון 
דער גײַסטיקער קנעכטשאַפט באַפרײַט און אַרױסגעפירט אויפן ליכטיקן װעג 
פון קולטור און בילדונג". 

גלײַך נאָך מענדעלסאָנס טוט האָט דער מאַסף דערקלערט, אַז ,אײַנגע- 
הילט |אין פינצטערניש איז דורות לאַנג געװען דער אמת און דער ריכטיקער 
פשט פון דער תורה, ביז גאָט האָט באַפױלן: זאָל משה דערשײַנען! -- און ‏ 
ליכטיק איז מיט אַ מאָל געװאָרן!", 

..איינער פון די דאָויקע ;השכלה-פאָרלויפערס", דער אונדז שוין באַ' 
קאַנטער ישראל זאַמאָשטש, האָט דער ערשטער באַקאַנט דעם נאָך גאַנץ יונגן 
מענדעלסאָנען מיט דעם רמב"מס מורה נבוכים און דערװעקט אין אים דעם 
קריטישן פאָרשער-געדאַנק. זאַמאָשטש אין אויך געװען דער לערער פון דעם 
אײיגנאַרטיקן מאַן, װאָס האָט געהאַט אזא גרויסע הִשפּעה אויף מענדעלסאָנס 
גײַסטיקער אַנטװיקלונג; דאָס איז -- דער דאָקטער אַהרן עמעריך גומפּערץ. 
גומפּערץ איז געװען עלטער פון מענדעלסאָנען מיט גאַנצע 6 יאָר; זאַמאַשטש / 
האָט אין אים דערװעקט דעם אינטערעס צו מאַטעמאַטיק, פילאַסאָפיע און נא- 
טור-וויסנשאַפטן. אין 1751 האָט גומפּערץ אָפּגעגעבן עקזאַמען אויף דאָקטער- 
מעדיצין, נאָר װי אַ פאַרמעגלעכער מאַן, װאָס האָט ניט באַדאַרפט טראַכטן װעגן 
דאגות-פּרנסה, האָט ער װי אַ מעדיצינער קײן מאָל נישט פּראַקטיצירט, א 
גרויסע השפּעה האָט אוֹיף דעם יונגן גומפּערץ געהאַט פרידריך דעם 2טנס 
/פרײַנד, דער מאַרקיז ד'אַרזשאַן (פאַרפאַסער פון די 1768ט{ 1611:68)בלל װצ- 
מען גומפּערץ איז אַ געװויסע צײַט געװען סעקרעטאַר. אַ דאַנק אים האָט גומ- 
פּערץ פאַרבונדן באַקאַנטשאַפט מיט די ליטעראַרישװיסנשאַפטלעכע קרײַזן, גצי 
װאָרן אַ מיטגליד פון דער , געלערטע קאַפע-הויז-געזעלשאַפט" אין בערלין און 
אויך אַ שטאַמגאַסט פון דעם ,מאָנטאָגיקלוב", װאָס איז געװאָרן דער פאַר- 
זאַמלונגיפּונקט פון די בערלינער ,אויפקלערערס". דאָרט האָט גומפּערץ גע- 
שלאָסן באַקאַנטשאַפט מיט לעסינגן, ניקאָלאַין א"אַ. אונטער דער וירקונג פון 
די דאָזיקע קרײַזן איז אויך גומפּערץ געקומען צום באַשלוס צו פאַרנעמען זיך 
מיט ;אויפקלערערישער"" אַרבעט אין זײַן אייגענער סביבה. ער פאַרמעסט זיך 
צוּ שרײַבן אַ גרויס װערק אין העברעיש, װאָס זאָל אַרומנעמען אַלע װיסנ- 
שאַפטן, אים האָט אָבער געפעלט די נייטיקע שאַפונגס-קראַפט און זײַן פאַר" 
טראַכט װערק איז פאַרבליבן ניט פאַרענדיקט. בלויז דעם אַרײַנפיר האָט עֶר 

פאַרעפנטלעכט אין 1765, װוּ עֶר גיט אין אַ קלאָרער, לײַכט פאַרשטענדלעכער 
פאָרעם אַן אַלגעמײנעם איבערבליק איבער אַלע װיסן-צװײַגן און פּלײַסט זיך 
צו דערװײַזן זײַן לײענער-פּובליקום די גרויסע נוצן פון אַלגעמײנעם װעלטלעכן 
װיסן; אויך שטרײַכט עֶר דערבײַ אונטער, אַז נאָר נאַרישע עם הארצישע 
מענטשן קאָנען אין דעם זען אַ געפאַר פאַר דער אמונה. דער אין פּילפּול און 
סכאָלאַסטיק אויפגעצויגענער אױידיטאָריץע פּרוּװט דער געבילדעטער דאָקטער 
געבן צו פאַרשטיין דעם גרויסן באַטײַט פון דעם עקספּערימענטאַלן װיסנשאַפט- 
לעכן מעטאָד. מען דאַרף -- דערקלערט גומפּערץ -- גיין אויף דעם װעג, װעלכן 
עס האָבן דורכגעלייגט אַזױנע גדולייישראל װי דער רמב"ם, דער אבן-עזרא, דער 
רלב"ג און יש"ר מקאַנדיא (שלמה דילמידיגו), װאָס זײַנען געװען באַװאָפנט 
מיט אַלזײַטיקן װיסן און האָבן אומדערמידלעך געקעמפט קעגן די אומװיסג" 
דיקע נאַראָנים, ועלכע האָבן גערודפט די טרעגערס פון חכמה און װיסנשאַפט. 
און טאַקע גומפּערץ האָט דעם פאַרדינסט, װאָס ער האָט דער ערשטער 
אויפגעדעקט פאַר דעם יונגן מענדעלסאָן די ברייטע װעלט פון אײראָפּעישער 
| קולטור. עֶר האָט מיט איִם פּלײַסיק געשטודירט די אײראָפּעישע קולטור" 
שפּראַכן, פראנצייזיש און ענגליש, און האָט אים אויך באַקענט מיט לעסינגן, 
װאָס האָט געהאַט אַזאַ אויסשליסלעכע השפּעה אויף מענדעלסאָנס ליטעראַרישער 
אנטוויקלונג און טעטיקייט. ,מע קאָן מיט פולן רעכט באַהױפּטן -- דערקלערט 
מענדעלסאָנס ביאָגראַף, קײַזערלינג -- אַז אָן גומפּערץ װאָלט מענדעלסאָן קיין 
מענדעלסאָן ניט געװאָרן". מענדעלסאָן גופא שרײַבט אין איינעם פון זײַנע בריװ 
צו זײַן כלה פרומעט: , אים אַלײן (דעם ד"ר אַהרן גומפּערץ) האַבי אַללש צו 
דאַנקן װאַש איך אין װישנשאַפטן פּראָפּיטירט האַבי". אויך אין זײַן אױטאָ- 
ביאָגראַפישער נאָטיץ האַלט מענדעלסאָן פאַר נייטיק אָנצוּװײַזן: ;אַלהיר געװאַנן 
איך דורך דען אומגאַנג מיט דעם נאכהעריגען דאָקטאָר דער אַרצנײ געלאַרטהײט, 
העררן אַהרן גומפּערץ, געשמאַק אַן הען װיסענשאַפטן, דאַצו איך אויך פון דענ" 
זעלבען איניגע אַנלײטונג ערהילט" (געזי' שריפט' 1843, ש, 526). אַהרן גומי 
פּערץ באַװײַזט אויפן בולטסטן אופן, װי איבערגעטריבן ס'איז די בײַ פיל אָנ" 
גענומענע מיינונג, אַז מענדעלסאָן איז געװען דער ערשטער צװישן די דײַטשײ 
שע ייִדן, װאָס האָט דערגרייכט די הויכע שטאַפּלען פון אײיראָפּעלשער ביל- 
דונג. דערפאַר אָבער איז ער װירקלעך געװען דער ערשטער ייֵד, װאָס איז 
אַרױסגעטראָטן װי אַ באַדײַטנדיקער, פון אַלעמען אָנערקענטען דײַטשישער 
שריפטשטעלער און האָט װי אַ מײַסטער פון ליטעראַרישן סטיל און שפּראַך 
אײַנגעקריצט זײַן נאָמען אין דער געשיכטע פון דער נאַציאָנאַלער דײַטשישער 
ליטעראַטור. דאָס איז ער, דער זון פונעם סופר מנחם-מענדל אױס דעסוי, דער 
,אױסעראָרדענטליכער שוציודע", געװען דער ערשטער דײַטשישער שריפטשטע" 
לער, װאָס האָט אין אַזאַ פײַנעם און קלאָרן סטיל באַהאַנדלט די טיפסטע פי" 

לאָסאָפישע פּראָבלעמען: דאָס האָט מען אים, העם זון פונעם רעכטלאָזן געטאָ, 
געקרוינט מיטן ערן-טיטל דער סאַקראַטעס אויס בערלין, מיט װעמען עס האָבן 
געגאַרט צו שליסן באַקאַנטשאַפט געקרוינטע פירשטן און די באַדײַטנדיקסטע 
פאָרשערס און דענקערס פון יענער צײַט. דאָס איז עֶר, װאָס האָט אין 1743 װי 
אַ 14יאָריקער אָרעמער ישיבה-בחור מיט גרויס פּחד אָנגעקלאַפּט אין דעם. 
רױזענטאַלער טויער (דעם איינציקן טויער, װאָס דורך אים האָט א ייד געקאַנט 
אָנקומען אין בערלין) --- אין צװאַנציק יאָר ארום געקרוינט געװאָרן פון דער 
פּרײַסישער אַקאַדעמיע מיט דעם ערשטן פּרײַן פאַר זײַן פילאָסאָפישע ארבצט 

דערצו דארף מען נאָך נעמען אין באַטראַכט מענדעלסאַנס צאַרטן כאראַק- 
טער, דעם באַזונדערן חן פון זײַן סימפּאַטישער פּערזענלעכקייט, --- דאָס אַלץ 
האָט עס באַשײַנט מענדעלסאָנס נאָמען מיט אזא גרויסן רום און אויסערגץ- 
וויינלעכן גלאנץ, געשאַפן די /,מענדעלסאָן"לעגענדע", די פּאַטעטישע אגדה װעגן 
דעם ,דריטן משה", װאָס האָט ,, דאָס ייִדישע פאָלק ארויסגעפירט פון דער נאַכט 
פון גײַסטיקער קנעכטשאפט", | 

-אין דער אמתן אָבער איז מענדעלסאָן, כפי זײַן טעמפּעראַמענט און װעלט- 
באַנעם אַזױ װײיניק געווען צוגעפּאַסט צו װערן דער פאָנען"טרעגער פון אַ רע- 
פאָרעם-באַװעגונג. ער גופא איז מודה אין א בריוו צו לעסינגן, אַז בלויז דער 
נאָמען ,פרײַגײַסט" װאַרפט אויף אים אָן א פּחד (;ערװעקט שידער"); ער 


| = װערט ממש דערציטערט בײַ דער ידיעה, אַז זײַן לאַנגיאָריקער פרײַנד, דער 


באַשעפער פון נתן החכם, אין די לעצטע יאָרן זײַנע געװען נוטה צום אַטעיס- 
טישן װעלטבאנעם, װאָס לייקנט אין דער צקסיסטענץ פון אַן אור-סיבה, װעלכץ 
רעגירט די װעלט. מיטן גאַנצן האַוצן איז מענדעלסאָן געװען צוגעבונדן צום 
אלטן ייִדישן לעבן-שטייגער און געטרײַ זיך געהאַלטן בײַ די טראַדיציעס פון די 
רעליגיעזע מנהגים. זײַנע ראַציאָנאַליסטיש געשטימטע אַנהענגערס, װאָס רעכע- 
נען זיך פאַר מענדעלסאָנס תלמידים, פּרוּװן אַפילו דערװײַזן, אז דאָס אַלץ איז 
געװען בלויז לפנים; די דאָזיקע מיינונג װערט אָבעֶר אָפּגעלײקנט ניט בלוין 
דורך זײַן װערק יערוזאַלעם, נאָר אויך דורך פיל מענדעלסאַנס אינטימע בריװ. 
א דאַנק זי װערן מיר געװויר, אַ שטייגער, אז בעת מענדעלסאָן איז געװען 
אונטערוועגנס אין ברױינשװײַג, ניצט עֶר ניט אויס די פּאַסנדיקע געלעגנהייט 
צו זען זיך מיט זײַן פרײַנד לעסינג נאָר דערפאַר, װײַל דאָס איז געװען פאַר- 
בונדן מיט חילול שבת. ער רײַסט-איבער אין דער מיט זײַן בריו צו אַבטן, 
װײַל ,דער שבת קומטיאָן" -- ,דער שבת קומטאָן און איך מוז ענדיקן", 
שרײַבט מענדעלסאָן אַן אַנדערש מאָל דעם זעלביקן אַבטן; עֶר זאָגט זיך אויך 
אָפּ צו טרינקען דעם בעכער װײַן, װאָס עס דערלאַנגט אים לעסינג, װײַל דאָס 
איז דאָך -- איין נסך". ,איך פרייע מיך -- איז זיך מענדעלסאָן אָפנהאַרציק 

מודה --- מיט יעדן רעליגיאַנסיגעברויך (רעליגיעזן מנהג), דער ניכט צו אונ" 
טאָלעראַנץ אונד מענשענהאַס פירט, פרייט מיך, װי מײַנע קינדער, מיט יעדער / 
צערעמאַניע, די עטװאָס װאַהרעס און גוטעס צום גרונדע האט". דער ספר 
תהילים איז בײַ אים ליב און טײַעֶר ניט בלויז װי א ליטעראַרישער דענקמאָל 
פון גרעסטן װערט, נאָר דער עיקר װי תפילות, אין װעלכע ער גיסט-אויס 
זײַנע רעליגיעזע געפילן. --- ,זי (די פּסאַלמען) פאַרזיסן מײַן שװער געמיט" -- 
שרײַבט מענדעלסאַן צו סאָפיע בעקער א װאָך פאַר זײַן טויט -- אונד איך 
בעטע און זינגע זי, זאָ אָפט אויך איין בעדירפניס, צו בעטן און צו זינגען, 
בײַ מיר פערשפּירף". 

בעת מענדעלסאָן האָט שוין געשמט װי א גלענצנדיקער שריפטשטעלער 
און עסטעטישער קריטיקער אין דער דײַטשישער ליטעראַרישער װעלט, איז עֶר 
אין דער ייִדישער סביבה נאָך אַלץ פאַרבליבן דער טראַדיציאָנעלער תלמיד'חכם, 
װאָס איז שטרענג מקיים אַלע מצוות פון דער תורה, פאַרהאַלט זיך מיטן גרעסטן 
יראתיהכבוד צו די רבנים פון זײַן צײַט און בעט אֲפילו בײַם גרעסטן פון זיי, 
ער זאָל אים באַקרוינען מיטן ערןיטיטל ,חבר". דאָ קאָן כלל די רייד ניט זײַן 
ועגן צביעות פון מורא פאַר רדיפות מצד די רבנים -- עֶר גופא װײַזטאָן אין 
זײַן באַקאַנטן ענטפער לאַפאַטערן: ,, װאָס קענטע מיך אַבהאַלטן? פורכט פאַר 
מײַנע גלויבענס גענאַסען? אירע װעלטליכע מאַכט איסט אֲלצו גערינגע, אלס 
דאָס זי מיר פירכטערליך זײַן קענטף", 

מענדעלסאַנס אינטימע װעלט און זײַן גאַנצער װעלטבאַנעם דעקט זיך צום 
קלאָרסטן אויף אין זײַן װערק, װאָס האָט אים אַזױ באַרימט געמאַכט אין די 
ברייטע אינטעליגענטע קרײַון: פעזאַן אַדער איבער די אונשטערבליכקייט זער 
זעעלע. אָט דאָס אין דײַטש געשריבענע װערק, װאָס איז נאָך זײַן סטיל און 
אויסערער פאָרעם אַזױ ענג פארבונדן מיטן ליטערארישן שאַפן פון דעם 
גרויסן גריכישן גאוֹן פּלאַטאָן, איז נאָך זײַן אינהאַלט און טעמאַטיק א טיפּיש 
ייִדיש װערק און געפינט זיך אין אַזא דירעקטער קרבות מיט די װיכטיקסטע 
פּראָבלעמען, װאָס האָבן פאַרנומען אַזאַ ‏ חשובן אָרט אין דער העברעלשער 
רעליגיעז פילאָסאָפישער ליטעראַטור. און ניט אומזיסט האָט טאַקע מענדעלסאָן 
אין דער התחלה פאַרטראַכט זײַן װערק אין העברעיש. ,פיל װיכטיקע מאָטיװן 
-- װײַזט אָבער מענדעלסאָן אָן -- האָבן מיר ניט דערלויבט דאָס דורכצופירן 
און זיי האָבן מיך עס געצװונגען צו שרײַבן מײַן פאַרטראַכט װערק אויף א 
שפּראַך פון די אומות:העולם, װי דאָס האָבן בשעתם געטאָן פיל גרעסערע און 
וויכטיקערע פון מיר און האָבן פאַרפאַסט זייערע װערק אין אַראַביש". 

...מענדעלסאָן חזרט דאָס זעלביקע איבער כמעט אין די זעלביקע אויס- 
דרוקן אויך אין אַ פּריװאַטן בריוו (דאַטירט 25 מײַ 1779) צו דעם אויבן דער- 
מאָנטן אַביגדור לוי פון גלאָגױ. דאָך איז אויסער ספק, אַז דער פאָרזיכטיקער 

מענדעלסאָן זאָגט דאָ ניט אַרױס דעם גאַנצן אמת. קלאָרער און באַשטימטער 
זאָגט מענדעלסאַן אַרױס, װאָס צֶר איז אויסן מיט זײַן אױיסגאַבע, אין א צװייטן 
בריוו, געשריבן אין דעם זעלביקן 1779, נאָר אַדרעסירט צו זײַנעם א קריסט. 
לעכן פרײַנד, אדאָלף הענינגס: ,נאָך לאנגע איבערלייגונגען בין איך געקומען 
צום באַשלוס, אַז מיט דעם רעשט כוחות, װאָס זײַנען מיר נאָך געבליבן, קאָן 
איך נוצן ברענגען מײַנע אייגענע קינדער און אויך א באַדײַטנדיקן טייל פון 
מײַן פאָלק, אויב איך װעל זײי געבן א גוטע ביבל-איבערזעצונג מיט א געי 
העריקן פּירוש. דאָס װעט זײַן דער ערשטער שריט אויפן װעג צו אויפקלע- 
רונג, פון װעלכער מײַן פאָלק איז, ליידער, נאָך אַזױי דערװײַטערט, אַז מען 
פאַנגט ממש אַן צו צװײיפלען אין דער צוקונפט פונעם יַדישן פאַלק", 

עס איז אויסער ספק, אַז מענדעלסאָן האָט מיט זײַן ליטעראַרישער אוני 
טערגעמונג געשטעלט פאַר זיך א דאָפּלטן ציל: 1) דורך זײַן מיט ייִדישע או" 
תיות געדרוקטע ביבל-איבערזעצונג דערלײַכטערן די דײַטשישע ייִדן די מעגי 
לעכקייט זיך צו באַקענען מיט דער ליטעראַרישער דײַטשישער שפּראַך: 2) דורך 
זײַן פּינקטלעכער איבערזעצונג און דעם קלאָרן סיסטעמאַטישן ביאור געבן 
דעם אונטערװאַקסנדיקן דור די מעגלעכקייט זיך צו באקענען מיט די קלאַסישע 
פּאָצלטישע שיינקייטן פון דעם ביבלטעקסט און מיט די גראמאַטישע אײגנאַר- 
טיקייטן פון דער העברעישער שפּראַך: דערוועקן אין דער ייִדישער יוגנט דעם 
חשק אָפּצוקערן פון דעם פאַרדרייטן פּילפּול און טרוקענער סכאָלאַסטיק צוריק 
צו דער ביבל און צו דעם ביבלסטיל. דערפאר טאַקע איז מענדעלסאָן אין דער 
זעלביקער צײַט, װען ער האָט איבערגעזעצט דעם חומש, אויך שטאַרק גע 
ווען פארטאָן מיט דעם איבערוזעצן דעם ספר תהילים.. די דאָזיקע פון דעם 
טיפֿן אַלטערטום אויפגעהיטע תפילות האָבן שטאַרק געװירקט אויף מענדעלסאָנס 
רעליגיעזן געפיל: ער האָט זיי אַבער אויך זייער געשאצט װי ערשטקלאַסישע 
מוסטערן פון לירישער פּאַעזיע. און אין זײַנע בריוו צו פארשיידענע באַקאַנטצ 
שטרײַכט עֶר טאַקע אונטער, אַז מיט דער תהילים:איבערזעצונג באַצװעקט ער 
דער עיקר צוצוגעװיינען דעם לײענער, עֹר זאָל אין די תהיליםיתפילות זען 
קודםיכל אַ מוסטער פון קלאַסישער אלירישער פּאָעזיעץ דער העברייער.. אַהנץ 
/אויף דאָס פּראָפּעטישע אונד מיסטישע צו זעהען, דאָס זאַװאָהאָל קריסטליכץ 
אַלס יודישע אויסלעגער נור דארום אין דען פּסאַלמען געפונדען, װײַל זי עס 
דאַרין געזוכט האַבען; אונד נור דאַרום געזוכט האַבן, װײַל זי װעדער װעלט- 
װײַזע נאָך קונסטריכטער געװעזן זיגך". 

נאָך איין זאך האָט מענדעלסאָן באַצװעקט מיט זײַן ביבל-איבערזעצונג: 
אויסמעקן פון דעם ייִדישן לעבן ,די יודיש:דײַטשע מונדאַרט".. בײַ מענדעל- 
סאָנען אין די אויגן איז דער ייִדישער זשאַרגאַן געװען בלויז אַ מעכאַניש גע-. 
מיש ,דעם העברעישן מיט דעם דײַטשען". און ;איך פערהאָף -- שרײַבט עֶר 

אין אױיגוסט 1782 צו זײַן באַקאַנטן ערנסט קליין -- אַז דאָס, װאָס די לעצטע 
צײַט האָבן מײַנע ברידער אָנגעפאַנגען צו באַניצן די ריינע דײַטשישע שפּראַךי 
װעט האָבן א זײיער גוטע וירקונגג... נור קיײינע פערמישונג דער שפּראַכען! -- 
פאַרענדיקט מענדעלסאָן זײַן בריװ. | 


מאַקס װיײינוייך 
פון אַלט:יידיש צו דער השכלה-ליטעראַטור * 


. דאָס 17טע יאָרהונדערט איז א צײַט פון יוסטן דורכשניט, און מיט אַ 
נטיה באַרגיאַראָפּ. אין 18טן י"ה האַלטן מיר שוין בײַ אַ בפירושער עפּיגאָנען" 
ליטעראטור, | 

דאָס מיינט ניט צו זאָגן, אַז אַלץ איז טאַלאַנטלאָז און װערטלאָז: סאיז 
אָבער בלויז א מער װײניקע געשיקטע נאָכמאַכונג, אין בעסטן פאַל אַ נאָכשאַ- 
פונג, ניט קיין שאַפונג. מען גייט װײַטער אויף די אױסגעטראָטענע װעגן 

דאָס אַשכנזישע ייִדנטום האָט איבערגעלעבט אַ צושטאַנד פון ירידה, און 
דאָס האָט זיך געמוזט אָפּרופן אויף דער ליטעראַטור. די פאַרװיילונג"ביכער 
זײַנען כמעט דורכויס איבערדרוקן: בבאיבוך, זיגמונט און מאגדאַלענע און דאָס 
גלײַכן. פריש און לעבעדיק איז גליקל האַמיל אין אירע זכרונות, איז דאָס 
אָבער ניט קיין ליטעראַטור ממש, װײַל זי האָט דאָך געשריבן מער ניט װי פאַר 
דער פאַמיליע, אָן אויסקוק אויף פּירסום בײַם פּובליקום. א גאַנץ נישקשהדי" 
קער אויפטו אין געװען די היסטאָרישע כראָניק שארית ישראל, װעלכע מנחם" 
מאַן אַמעלאַנדער האָט אָפּגעדרוקט אין 1743 אין אַמסטערדאַם, װי אַ פאָרזעצונג 
פון דעם אַלטן יוסיפון, אָבער קיין ,שיינע ליטעראטור" אין דאָס אויך ניט, 
די איבערזעצונג פוֹן מנורת המאור איז אַרײַנגעדרונגען אין ייִדישע הײַזער, 
װײַטער -- דער אָריגינעל אין ייִדיש געשריבענער שמחת הנפש; אָבער קין 
גדויס פּרינציפּיעל נײַס שטעקט ניט דערין. זײיער כאַראַקטעריסטיש איז, װאָס 
אַזױ פיל תחינות קומען-אויף אין 17טן י"ה און מערן זיך נאָך שטאַרקער אין 
8טן; דאָס שפּיגלטאָפּ דעם פאַקט, װאָס די רעליגיעזע אינטערעסן רוקןאָפּ 
ערגעץ אויפן צענטן פּלאַץ אַלע אַנדערע. | 

* פון בוך מאַקס װײַנרײַך -- בילדער פון דער ידישער ליטֶעראַטור- גע" 
שיכטע, װילנע 1928, זוי 273--218, 

אַ מער אינטענסיװער צוזאמענבונד מיט אײראָפּע האָט אָנגעהאַלטן, קען 
מען זאָגן, נאָר אויף איין געביט: אין טעאַטער. אויב מען איז דאָ איך ניט 
דערגאנגען צו קיין קינסטלעריש באַמערקװערדיקע שאַפונגען, האָט מען אָבער 
היפּש גענאַשט פון אײראָפּעץ, אי אין דעם פּיעסע-בוי, אי אין דער טעכניק, 
װײַטער איז מען געװען צום גרעסטן טייל אָנגעװיזן אויף זיך אַלײן, אָפּגץ- 
ריסן פון דעם אײראָפּעישן גײַסטיקן שטראָם. אויף יענער זײַט װענט פון 
דער ייִדישער גאס האָבן די פראַנצייזישע ענציקלאָפּעדיסטן אַװעקגעזעצט דעַם 
שכל אויפן טראָן. האָט לעסינג אין זײַן נתן דער בעליחכמה געזונגען דאָס 
שיריהשירים פון מענטשלעכקייט און טאָלעראַנץ: און בײַ אונדז האָט געװצל- 
טיקט דער אסקעטישער שבט מוסר, װאָס סטראַשעט מיט חיבוטיהקבר פאַר 
הנאה האָבן פון עסן און טרינקען, און װאָרנט די פרויען, זיי זאָלן, חלילה, 
ניס אומגיין מיט אָפּגעדעקטע קעפּ. אויב עס איז אַן אױסגעטראַכטע זאַך די 
ייִדישע גײַסטיקע געטאָ ביזן 16טן י"ה אײַנגעשלאָסן -- מיר האָבן געזען 
גענוג פעדעם, װאָס האָבן דעמאָלט פאַרבונדן די ייִדישע װעלט מיט דער נישט- 
ייִדישער -- איז זי אָבער כמעט װי א רעאַליטעט פון מיטן 17טן ביזן 18טן 
יאָרהונדערט. קיין װוּנדער ניט, אַז די ערשטע משכילים האָבן זיך אָפּגעקערט 
פון דעם מין חיבורים, װען זי האָבן דערזען דורך אַ שפּעלטעלע אַ שטראַל 
פון דער ליכטיקער שײַן. לעסינג האָט מער גערעדט צו זײיער האַרץ און קאָפּ 
איידער דער שבט מוסר און צאינה וראינה. און אין דער צײַט, װען די ייַדישעּ 
מאַמעס אין דײַטשלאַנד האָבן נאָך האַרציק געװיינט איבער די תחינות, האָבן 
די טעכטער שוין פאַרגאָסן טרערן אויף דעם יונגן װערטערס ביטערן מזל, 

מיד, שװערװאָגיק, אומשעפעריש איז געװען די ייִדישע ליטעראַטור אין 
דער צװייטער העלפט פון 18טן יאָרהונדערט. עס האָט זיך געדוכט, אַז זי 
שטאַרבט-אָפּ מיט אַ נאַטירלעכן טויט, און אומפרײַנד האָבן איר שוין געהאַלטן 
אַ פעדער בײַ דער נאָז. אָבער אומגעריכט פאַר די בניידור איז צוגעקומען 
פריש בלוט, און איצטער זעען מיר, אַז אין זײַן קערן איז דער אַרגאַניזם 
אַפילו דעמאָלט געװען געזונט. 

דאָס איז שײַך ניט נאָר צו דער יִדישער שפּראַך, נאָר אויך צו איר 
טרעגער און באַשעפער, צום ייִדישן פאָלק גופא: נאָך דעם מאַטעריעלן חורבן 
פון דער 0ביאָריקער קריג און פון כמעלניצקיס גזירות, נאָך דעם גײַסטיקן 
חורבן צוליב דער שבתי צביבאַװעגונג, האָבן זיך ייִדן אין אַ לפי ערך קור'י 
צצר צײַט אַװעקגעשטעלט צוריק אויף די פיס מאַטעריעל אַזױ גוט װי גײַסי 
טיק. דאָס מערב-ינדנטום האָט אַרױסגעגעבן פון זיך די השכלה-באַװעגונג, דאָס 
מזרחדיקע ייִדנטום -- דעם חסידיזם. ביידע באַװעגונגען האָבן געשטעלט אין. 
זײער דינסט די יידישע שפּראַך און זי געמאַכט פאַר אַן אינסטרומענט פון 
קאַמף: דאָס האָט אַרײַנגעבלאָזן אין איר אַ פרישן גײַסט. װאָלט די השבלה 

פאַרבליבן אַ מערבדיקע באַװעגונג, װאָלטן אירע יידישיװערק (אייכעל, װאָלפ- 
סזאָהן) געבליבן ספּאָראַדישע דערשײַנונגען און דערטרונקען געװאָרן אין ים 
פון אַסימילאַציע. אָבער די געשיכטע האָט געװאָלט אַנדערש אויספירן מיטן 
ייִדישן פאָלק; צוזאַמען מיט דעם, װי די פונדאַמענטן פון דעם מערביידנטום 
זײַנען אונטערגעשװענקט געװאָרן, האָט זיך דער צענטער פון דעם אַשננזישן 
ייִדנטום אריבערגעטראָגן קיין מזרח-אײיראָפּע. און דאָ, אין דער פעטער שוארצ" 
ערד פון דעם געשלאָסענעם נאַציאָנאַלן קיבוץ, האָט אויך דער דאַרער צװײַג 
פון דער השכלה גענומען אַרױסגעבן בליונג. אַלע שרײַבערס פון 19טן י"ה, 
אַפילו מענדעלע, אַפילו פּרץ, זײַנען דאָך געקומען צו אונדז פון דער השכלה. 

די חסידישע באַװעגונג האָט אין דעם יאָרהונדערט, װען זי איז אַרוסגע" 
טראָטן אויף דער סצענע, ניט געפונען קיין אָפּשפּיגלונג אין דער ייִדישער 
ליטעראַטור: ר' נחמן בראַצלעװערס סיפורי-מעשיות זײַנען שוין אַ פּראָדוקט 
פון דעם אויפגייענדיקן 19טן י"ה. אָבער געװירקט האָט זי שוין געװיס פריער 
מיט איר זאַפטיקער פרישקייט, מיט איר אוממיטלבאַרקײט, און מיט הונדערט 
פופציק יאָר נאָך דעם בעש"ט האָט די נעאָיחסידישע ריכטונג נאָך א מאָל באַ- 
פרוכפּערט די גאַנצע ייִדישע ליטעראַטור, 


+ 


דער חולה איז דעם קריזיס בײַגעקומען. די לעבנס-קרעפטן האָבן געזיגט. 

מיר מעגן שוין איצט נעמען פאַרגלײַכן די עלטערע ייִדישע ליטעראַטור 
-- דער נאָמען איז כולל אין זיך די אַלטע תקופה און די מיטלסטע, ביז װאנען 
השכלה און חסידות רײַסן זיך אין איר אַרײַן -- מיט דער נײַער. גענוג אָפט 
הערט מען א דעפיניציע: די עלטערע ליטעראַטור איז געװען א רעליגיעזע, די 
נײַערע איז א ועלטלעכע. דאָס איז ניט ריכטיק. אונדזער גאַנצע באַטראַכטונג 
האָט געוויזן, װי שטאַרק עס איז געװען פאַרטראָטן אין. דער אלטער ליטעראַ- 
טור אונדזערער דער װעלטלעכער עלעמענט, און אָקערשט האָבן מיר געזען, 
אַז אַפילו אין די צײַטן פון דער גרעסטער אײַנגעשרומפּנקײט, נאָך 1700, האָט 
דאָס ;עולמשע" קװעלעכל ניט אין גאַנצן אויפגעהערט צו ריזלען. 

גאָר עפּעס אַנדערש איז יאָ ריכטיק: די עלטערע ליטעראַטור אונדזערץ 
איז געװען אַ קאַנסערװאַטאָרישע; זי איז געװען דאָגמאַטישיטרײסטנדיק גאָט" 
פאָרכטיק, אין דער צײַט, װאָס די נײַעהע ליטעראַטור איז אן איבערקערערישע, 
א קאַמף-ליטעראַטור, אין מיטלעלטער (און אונדזער מיטלעלטער, דאָס מוז מען 
כסדר געדענקען, ציט זיך שיר ניט ביז דער פראַנצייזישער רעװאָלוציע) איז 
דאָס לעבן פון אַלע פעלקער, אויך דאָס ריין װעלטלעכע, געװען באַדעקט מיט 
א רעליגיעז מאָראַלישן צופּוץ. דער קעניג פון פראַנקרײַך האָט געהייסן ,דער 
קריסטלעכער קעניג": די דײַטשישע קײסאָרים זײַנען געװען קײסאָרים איבער 

דער ,, הײיליקער רוימישער אימפּעריע פון דער דײַטשישער נאַציע": בשעת דאָס 
ייִנגל אין פּושקינס דראַמע באָריס גאַדאָו בעט פאַר דעם הערשער, פאָרמו- 
לירט עֶר. דאָס אַזױ: אלאָמיר בעטן פאַר אונדזער הערשער.. דעם זעלבסט. 
הערשנדיקן צאַר פון אַלע קריסטן". אָבער ניט נאָר אין דער פראַזעאָלאָגיע 
זעען מיר דאָס, נאָר אויך אין דער (סוביעקטיו אויפריכטיקער) פאָרמולירונג 
פון פּאָליטישע צילן: די אַראַבערס האָבן געקעמפט קעגן די אומגלײביקע אין 
נאָמען פון מחמדס הײליקער אמונה. און װען יאַן סאָבעסקי איז געגאַנגען 
שיצן װין קעגן די טערקן, האָט דאָס װידער געהייסן, אַז מען גײט ראַטעװען 
דאָס קריסטנטום פון די היידן. ו | 

דאָס מיינט ניט, פאַרשטייט זיך, אַז קיין אַרױסװײַזונגען פון װעלטלעכן 
לעבן (פּאָזיטיװוע און נעגאַטיװע) זײַנען ניט געװען. עס איז ניט אַזי װי 
גידעמאַן. טײַטשט, אַז ייִדן האָבן ניט געהוליעט און ניט געשפּילט אין קאָרטן, 
װײַל א ראיה -- די רבנים אסרן דאָס כסדר אין זייערע חיבורים. פּונקט פאַר- 
קערט: פון דעם, װאָס די מוסר-זאָגערס טאַדלען, זעען מיר, װאָס עס איז אין 
לעבן יאָ געװען. אָבער די ליטעראַטור האַלט-אײַן דעם עולם; זי שאַצט-אָפּ יעדץ 
זאַך װי די רעליגיע הייסט, | 

דער סימן מובהק פון דער נײַער ליטעראַטור איז -- פון זיגט דער 
השכלה-צײַט -- װאָס זי האָט אויפגעהערט מעסטן דעם מענטשן מיט דער מאָס 
פון רעליגיע. זי איז ניט קיין אַנטײרעליגיעזע, װי די אָרטאָדאָקסן האָבן איר 
אויפגעװאָרפן --- אָבער איר ציל איז צו ברעכן די טראַדיציע; איר פּרוּװשטײן 
איז שוין ניט די רעליגיע, זי האָט שוין אנדערע װאָגיאון-מאָס, 

...עס איז אָנגעשטאַנען אַ נײַע תקופה, א קאַמף-תקופה. צװיי שונאים, די 
השכלה און די חסידות, באָמבאַרדירן פון צװײ זײַטן די פעסטונג פון דער 
פאַרגליװערטער פאַרגאַנגענהײט: די ערשטע מיט די װאָפן פון שכל, די צװייטץ 
אין נאָמען פון האַרץ. פּלוצלינג זצען זיך די משכילים אֲרום, אַז די חסידים, 
וועלכע מ'האָט פרנער כמעט ניט באַמערקט, זײַנען דער געפערלעכסטער שונא, 
װײַל זיי צינדן"אָן דעם המון מיט התלהבות, הייבט זיך אָן א נײַער קאַמף, פון 
השכלה קעגן חסידות, װעלכער פילט-אויס אונדזער ליטעראַטור:געשיכטץ פון 
דער הפקר-װעלט ביזן פויליש ינג?. די שלום-ושלװה:צײַט אין פאַרבל, 

די דײַטשישע משכילים האָבן אין גיכן מוותר געװען אויף דער ייִדישער 
שפּראַך, װוייל זי האָבן זי מער ניט באַדאַרפט (סײַדן אויף אָפּצוחוזקן אַ מאָל 
פון די אַלטעץ אין אַן אומליטעראַרישער ,הלצה?); האָט זי זיך אָבער אײַנגע- 
פעסטיקט אין מזרח-אײיראָפּע. דאָ האָבן די משכילים אויך געקוקט אויף ייְדישׁ 
| מיט ביטול, אָבער ניט אַלע: מענדל לעפין און שמואל-יעקב ביק זײַנען דער 
בעסטער באַװײַז, אַז ניט אַלע, | 

ביז איצט דערשינען פֿאַר דער ביבליאָטעק 
מוסטערווערק פון דער יידישער ליטעראַטור 
אונטער דער רעדאַקציע פֿון ששמואל ראָזשאַנסקי 


שלמה עטינגער -- אויסגעקליבענע שריפֿטן 
2טע אויפלאַגע (312 זײַטן) 


מאַרק וואַרשאַווסקי -- ייִדי פֿאָלקסלידער, 2טע אויפלאַגע (216 זײַטן) 


ה. ד. נאָמבערג -- אויסגעקליבענע שריפֿטן 
2טע אויפלאַגע (256 זײַטן) 


מענדעלע מוכר ספֿרים -- מסעות בנימין השלישי 
2טע אויפלאַגע (256 זײַטן) 


לייב נײַדום -- אויסגעקליבענע שריפֿטן (208 זײַטן) 

יעקבֿ דינעזאָן -- יאָסעלע, קריזיס, 2טע אױפלאַנע (25 זײַטן) 
משה בראָדערזאָן -- אויסגעקליבענע שריפֿטן (272 זײַטן) 

אליהו בחור -- בבא-בוך (256 זײַטן) 

דוד פּינסקי --- אויסגעקליבענע שריפֿטן, 2טע אױיפלאַגע (352 זײַטן) 


0) שמעון פֿרוג -- אויסגעקליבענע שריפֿטן (216 זײַטן) 

וי ל. פרץ -- אין 19טן יאָרהונדערט, 2טע אױפלאַגע (272 זײַטן) 
12) י ל. פרץ -- אין 20סטן יאָרהונדערט, 2טע אױיפלאַגע (272 זײַטן) 
3) מאָריס ראָזענפֿעלד -- אויסגעקליבענע שריפֿטן (240 זײַטן) 

4 דוד האָפֿשטײן, איזי כאַריק, איציק פֿעפֿער --- שריפֿטן (212 זײַטן) 
5) מרדכי ספּעקטאָר -- דער ייִדישער מוזשיק, ראָמאַן (272 זײַט) 
6 ה. לייויק -- אויסגעקליבענע שריפֿטן (352 זײַטן) 

7) שלום עליכם -- מנחם-מענדל, 2טע אױפלאַגע (272 זײַטן) 

8) אַבֿרהם גאַלדפֿאַדען -- אויסגעקליבענע שריפֿטן (256 זײַטן) 
9) י י. שװאַרץ -- קענטאָקי, א. ראַבאָי -- הער גאָלדענבאַרג 


(פּיאָנערן אין אַמעריקע) (312 זײַטן) 


0 חיים-נחמן ביאַליק -- אויסגעקליבענע שריפֿטן (284 זײַטן) 
1 ש. אַניסקי -- אויסגעקליבענע שריפֿטן (296 זײַטן) 
2) מענדעלע מוכר ספֿרים -- פֿישקע דער קרומער (256 זײַטן) 

יוסף אָפֿאַטאָשו -- אין פּולישע װועלדער (416 זײַטן 

זלמן רייזען -- אויסגעקליבענע שריפֿטן (304 זײַטן 
יהואֶש -- אויסגעקליבענע שריפֿטן (320 זײַטן) 

גליקל האַמיל -- זכרונות (352 זײַטן) 

שלום עליכם -- טבֿיה דער מילכיקער (288 זײַטן) 

אַבֿרהם רייזען -- אויסגעקליבענע שריפֿטן (320 זײַטן) 
אַנטאָלאָגיע -- די פֿרױ אין דער ייִדישער פּאָעזיע (416 זײַטן) 
ר' נחמן בראַצלעווער -- סיפּורי- מעשׂיות (224 זײַטן) 
מרדכי אַלפּערסאַן -- אין אַרגענטינע (320 זײַטן) 

פּרץ הירשבי'ן -- אויסגעקליבענע שריפֿטן (326 זײַטן) 
אַנטאָלאָגיע -- ייִדיש אין ליד (264 זײַטן 

מנחם באָרײישאָ -- דער פֿרעמדער, זאַװל רימער (320 זײַטן) 
אַנטאָלאָגיע -- ווען אַ פֿאָלק דערװאַכט (464 זײַטן) 
אַנטאָלאָגיע -- נוסח השׂכּלה (272 זײַטן) 


אין 1968 דערשיינען נאָך; 


ז. סעגאַלאָוויטש -- אויסגעקליבענע שריפֿטן. 
מעעה-בוך. 


82 סאג 

וא זא אפאזו 


מתטדתתפזזן פוטטען פוז אס 5פ1סטזפ סאה 
+8פא280112 5880 :6010עם 


18 


סופטן סס1ע1דאמנס סע1ט!נ1פאן 1ם אם 11188281/0 ספאםדג 


8 08מ3136 5 : 8 /20481642 


